

اسلام کے عقائد

قرآن مجید کی روشنی میں

پہلی جلد

علامہ مرتضیٰ عسکری



مترجم:

اخلاق حسین پکھنا روی

مجمع جهانی اہل بیت

بِسْمِ اللّٰهِ الرَّحْمٰنِ الرَّحِیْمِ

”شروع کرتا ہوں اللہ کے نام سے جو بڑا رحم کرنے والا مہربان ہے“

قال الله تعالى:

﴿إِنَّمَا يُرِيدُ اللَّهُ لِيُذْهِبَ عَنْكُمُ الرِّجْسَ أَهْلَ الْبَيْتِ وَيُطَهِّرَكُمْ تَطْهِيرًا﴾

ارشاد رب العزت ہے:

اللہ کا صرف یہ ارادہ ہے کہ تم اہل بیت سے ہر قسم کے رجس کو دور رکھے اور تمہیں

پاک و پاکیزہ رکھے جو پاک و پاکیزہ رکھنے کا حق ہے۔

اسلام کے عقائد

قال رسول الله ﷺ :

”انی تارک فیکم الفقلین، کتاب اللہ، وعترتی اہل بیتی ما
ان تمسکتھم بہما لن تضلوا ابدا وانہما لن یفترقا حتی یردنا
علی الحوض“.

حضرت رسول اکرم ﷺ نے فرمایا: ”میں تمہارے درمیان دو گرانقدر چیزیں
چھوڑے جاتا ہوں: (ایک) کتاب خدا اور (دوسری) میری عترت اہل بیت
(علیہم السلام)۔ اگر تم انھیں اختیار کئے رہو تو کبھی گمراہ نہ ہو گے، یہ دونوں کبھی
جدانہ ہوں گے یہاں تک کہ حوض کوثر پر میرے پاس پہنچیں۔“

(اختلاف عبارت کے ساتھ: صحیح مسلم: ۱۳۲۷، سنن دارمی: ۳۳۶۲، مستدرک: ج ۳، ۱۳۲، ۲۶، ۱۷)

۱۸۹/۱۱۸۲۵۳۷۱۳۲۶/۳۵۹ (مستدرک حاکم: ۱۰۹۳، ۱۳۸، ۵۳۳، نمبر ۵)

خانہ فرہنگ جمہوری اسلامی ایران۔ کراچی

شمارہ دیوی:۲۹۷/۱۵۰۹.....
شمارہ ثمت:۱۰۱۷۲۰۰۰۱۰۸.....
تاریخ ثمت:۱۱/۶۶/۱۳۸۷.....

اسلام کے عقائد

قرآن مجید کی روشنی میں

پہلی جلد

علامہ مرتضیٰ عسکری

مترجم:

اخلاق حسین پکھناروی

مجمع جهانی اہل بیت[ؑ]

سرشناسہ	عسکری، مرتضیٰ، ۱۲۹۲
عنوان قرار دادی	عقاید الاسلام من القرآن الکریم، اردو،
عنوان و نام پدیدآور	اسلام کی عقاید قرآن مجید کی روشنی میں / مرتضیٰ عسکری؛ ترجمہ اخلاق حسین پکھناروی
مشخصات نشر	قم: مجمع جهانی اہل بیت (ع)، ۱۳۸۶.
مشخصات ظاہری:	آج
شابک	(ج، ۱)، 964-529-054-6؛ (ج، ۲)، 964-529-055-4؛ (ج، ۳)، 964-529-261-2
وضعیت فهرست نویسی	قیما
موضوع	اسلام — عقاید — جنبہ های قرآنی،
شناسه افزوده	پکھناروی، اخلاق حسین، مترجم
ردہ بندی کنگرہ	۱۲۸۶ ۵۲.۴۶ع ۶۷۷/۴ BP
ردہ بندی دیویی	۲۹۷/۱۵۹:
شماره کتابشناسی ملی	۱۰۵۷۷۷۰:



نام کتاب: اسلام کے عقائد (پہلی جلد)
 مؤلف: علامہ سید مرتضیٰ عسکری
 مترجم: اخلاق حسین پکھناروی
 تصحیح: سید اطہر عباس رضوی (الہ آبادی)
 نظر ثانی: ہادی حسن فیضی
 پیشکش: معاونت فرہنگی، ادارہ ترجمہ
 ناشر: مجمع جهانی اہل بیت ۳۱۳
 کیوزنگ: وفا
 طبع اول: ۱۳۲۸ھ - ۲۰۰۷ء
 تعداد: ۳۰۰۰
 مطبع: اعتماد

ISBN:964-529-054-6
 www.ahl-ul-bayt.org
 info@ahl-ul-bayt.org

حرف اول

جب آفتاب عالم تابیق پر نمودار ہوتا ہے کائنات کی ہر چیز اپنی صلاحیت و ظرفیت کے مطابق اس سے فیضیاب ہوتی ہے حتیٰ ننھے ننھے پودے اس کی کرنوں سے سبزی حاصل کرتے اور غنچہ و کلیاں رنگ و کھار پیدا کر لیتی ہیں تاریکیاں کا نور اور کوچہ و راہ اجالوں سے پر نور ہو جاتے ہیں، چنانچہ تمدن دنیا سے دور عرب کی سنگلاخ وادیوں میں قدرت کی فیاضیوں سے جس وقت اسلام کا سورج طلوع ہوا دنیا کی ہر فرد اور ہر قوم نے قوت و قابلیت کے اعتبار سے فیض اٹھایا۔

اسلام کے مبلغ و موسس سرور کائنات حضرت محمد مصطفیٰ ﷺ غار حراء سے مشعل حق لے کر آئے اور علم و آگہی کی پیاسی اس دنیا کو چشمہ حق و حقیقت سے سیراب کر دیا، آپ کے تمام الہی بیانات ایک ایک عقیدہ اور ایک ایک عمل فطرت انسانی سے ہم آہنگ ارتقائے بشریت کی ضرورت تھا، اس لئے ۲۳ برس کے مختصر عرصے میں ہی اسلام کی علامت و شعا میں ہر طرف پھیل گئیں اور اس وقت دنیا پر حکمران ایران و روم کی قدیم تہذیبیں اسلامی قدروں کے سامنے ماند پڑ گئیں، وہ تہذیبیں اصنام جو صرف دیکھنے میں اچھے لگتے ہیں اگر حرکت و عمل سے عاری ہوں اور انسانیت کو مست دینے کا حوصلہ، دلولہ اور شعور نہ رکھتے ہوں تو مذہب عقلمن و آگہی سے رو برو ہونے کی توانائی کھودیتے ہیں یہی وجہ ہے کہ کہ ایک چوتھائی صدی سے بھی کم مدت میں اسلام نے تمام اویان و مذاہب اور تہذیب و روایات پر غلبہ حاصل کر لیا۔

اگرچہ رسول اسلام ﷺ کی یہ گراہبہ میراث کہ جس کی اہل بیت علیہم السلام اور ان کے پیرووں نے خود کو طوفانی خطرات سے گزار کر حفاظت و پاسبانی کی ہے، وقت کے ہاتھوں خود فرزند ان اسلام کی بے توجہی اور ناقدری کے سبب ایک طویل عرصے کے لئے تنگنائیوں کا شکار ہو کر اپنی عمومی افادیت کو عام کرنے سے محروم کر دی گئی تھی، پھر بھی حکومت و سیاست کے عتاب کی پروا کئے بغیر مکتب اہل بیت علیہم السلام نے اپنا چشمہ فیض جاری رکھا اور چودہ سو سال کے عرصے میں بہت سے ایسے جلیل القدر علماء و دانشور دنیائے اسلام کو تقدیم کئے جنہوں نے بیرونی افکار و نظریات سے متاثر اسلام و قرآن مخالف فکری و نظری موجوں کی زد پر اپنی حق آگین تحریروں اور تقریروں سے مکتب

اسلام کی پشت پناہی کی ہے اور ہر دور اور ہر زمانے میں ہر قسم کے شکوک و شبہات کا ازالہ کیا ہے، خاص طور پر عصر حاضر میں اسلامی انقلاب کی کامیابی کے بعد ساری دنیا کی نگاہیں ایک بار پھر اسلام و قرآن اور مکتب اہل بیت علیہم السلام کی طرف اٹھی اور کڑی ہوئی ہیں، دشمنان اسلام اس فکری و معنوی قوت و اقتدار کو توڑنے کے لئے اور دوستداران اسلام اس مذہبی اور ثقافتی موج کے ساتھ اپنا رشتہ جوڑنے اور کامیاب و کامراں زندگی حاصل کرنے کے لئے بے چین و بے تاب ہیں، یہ زمانہ علمی اور فکری مقابلے کا زمانہ ہے اور جو مکتب بھی تبلیغ اور نشر و اشاعت کے بہتر طریقوں سے فائدہ اٹھا کر انسانی عقل و شعور کو جذب کرنے والے افکار و نظریات دنیا تک پہنچائے گا وہ اس میدان میں آگے نکل جائے گا۔

(عالمی اہل بیتؑ کو نسل) مجمع جهانی اہل بیت علیہم السلام نے بھی مسلمانوں خاص طور پر اہل بیت عصمت و طہارت کے پیروں کے درمیان ہم فکری و سچھتی کو فروغ دینا وقت کی ایک اہم ضرورت قرار دیتے ہوئے اس راہ میں قدم اٹھایا ہے کہ اس نورانی تحریک میں حصہ لے کر بہتر انداز سے اپنا فریضہ ادا کرے، تاکہ موجودہ دنیائے بشریت جو قرآن و عترت کے صاف و شفاف معارف کی پیاسی ہے زیادہ سے زیادہ عشق و معنویت سے سرشار اسلام کے اس مکتب عرفان و ولایت سے سیراب ہو سکے، ہمیں یقین ہے عقل و خرد پر استوار ماہرانہ انداز میں اگر اہل بیت عصمت و طہارت کی ثقافت کو عام کیا جائے اور حریت و بیداری کے علمبردار خاندان نبوت و رسالت کی جاوید میراث اپنے صحیح خود خال میں دنیا تک پہنچادی جائے تو اخلاق و انسانیت کے دشمن، انانیت کے شکار، سامراجی خوں خواروں کی نام نہاد تہذیب و ثقافت اور عصر حاضر کی ترقی یافتہ جہالت سے ٹھکی ماندی آدمیت کو امن و نجات کی دعوتوں کے ذریعہ امام عصر (عج) کی عالمی حکومت کے استقبال کے لئے تیار کیا جاسکتا ہے۔

ہم اس راہ میں تمام علمی و تحقیقی کوششوں کے لئے محققین و مصنفین کے شکر گزار ہیں اور خود کو مؤلفین و مترجمین کا لائق خدمت نگار تصور کرتے ہیں، وزیر نظر کتاب مکتب اہل بیت علیہم السلام کی ترویج و اشاعت کے اسی سلسلے کی ایک کڑی ہے، فاضل علامہ سید مرتضیٰ عسکری کی گر افقد کتاب ”عقائد اسلام و قرآن کریم“ کو فاضل جلیل مولانا اخلاق حسین پکھناروی نے اردو زبان میں اپنے ترجمہ سے آراستہ کیا ہے جس کے لئے ہم دونوں کے شکر گزار ہیں اور مزید تفویضات کے آرزو مند ہیں، اسی منزل میں ہم اپنے تمام دوستوں اور معاونین کا بھی صمیم قلب سے شکر یہ ادا کرتے ہیں کہ جنہوں نے اس کتاب کے منظر عام تک آنے میں کسی بھی عنوان سے رحمت اٹھائی ہے، خدا کرے کہ ثقافتی میدان میں یہ لونی جہاد رضائے مولیٰ کا باعث قرار پائے۔

والسلام مع الاکرام

مدیر امور ثقافت، مجمع جهانی اہل بیتؑ

مقدمہ

بسم الله الرحمن الرحيم

الحمد لله رب العالمين و الصلاة و السلام على محمد و آله الطاهرين و السلام على

اصحابه المنتجبين

خداوند عالم کی تائید اور توفیق سے درج ذیل ہدف تک رسائی کے لئے میں نے اس کتاب کی تالیف

کا اقدام کیا:

الف۔ جب میں نے یہ دیکھا کہ مختلف بشری مکاتب فکر قرآن کریم کی مخالفت کر رہے ہیں اور نظام اجتماعی کے قانون گزار سماجی قوانین کے نقطہ نظر سے احکام قرآن سے برسر پیکار ہیں اور یہ بے اساس بنیادیں درنسل آئندہ کے لئے سند اور ایک دستاویز بن جائے گی، یہی چیز باعث بنی کہ بعض علماء اسلامی اٹھ کھڑے ہوئے اور قرآن کریم میں خداوند عالم کے بیان کی مختلف توجیہیں کرنا شروع کر دیں، خلقت کی پیدائش سے متعلق بیان قرآن کو جو قوانین اسلام کی تشریح میں بنیادی حیثیت رکھتے ہیں مادی مخلوقات کی مادی نگاہ کے ساتھ یکساں حیثیت دے دی، اور ان کوششوں کے نتیجے میں مخلوقات کی پیدائش اور اس کے خدا سے رابطے کے سلسلے میں قرآن نے جو صحیح فکر پیش کی وہ ہمیشہ کے لئے ختم ہو گئی۔ ان تمام مذکورہ باتوں کو دیکھتے ہوئے اس کتاب کے مباحث کی تدوین اور تالیف میں مشغول ہو گیا اور نہایت ہی متواضع انداز میں خداوند خالق پروردگار اور قانون گزار، نیز اس کے اسمائے حسنیٰ سے متعلق قرآن کریم کے بعض ارشادات سے استنباط کرنے کیلئے آگے بڑھا میں جلدی کی اور تخلیق کی کیفیت اور اس کے خالق سے ارتباط کے بارے میں روز پیدائش سے قیامت تک کے متعلق قرآن کریم کے بیان کی جانب رجوع کیا، نیز اس بات کے بغیر کہ اس بیان کی روش سے ہٹ جاؤں اور قرآن کے علاوہ لوگوں کے اقوال کو پیش کروں، اس کی تحقیق اور چھان بین کرنا شروع کر دی، لہذا اگر ہم نے اپنی اس ناچیز کوشش کے لئے توفیق حاصل کی اس کے لئے خداوند عالم کے شکر گزار

ہیں۔ اس کا شکر و احسان ہے کہ اس نے ہم پر یہ نعت نازل کی ہے اور اگر کسی جگہ لغزش کھائی ہو تو اپنا قصور اور کوتاہی خیال کرتا ہوں اور خداوند متعال نیز اس کے فضل و کرم سے امیدوار ہوں کہ وہ مجھے عفو و درگزر کرے۔

ب۔ اس کے بعد کہ کتاب کی دوسری جلد (قرآن کریم اور دو مکتب کی روایات) میں مکتب خلفاء کی بعض روایات کو مردود سمجھا، یعنی جن روایات کو رسول خدا کی طرف نسبت دی اور کہا: آنحضرت نے قرآن کریم میں اسمائے الہی کے جا بجا کرنے کی اجازت دی ہے۔ اس سے یہ نتیجہ نکلا کہ یہ بحث خصوصی تحقیق اور تلاش کی طالب ہے تاکہ اسمائے الہی میں سے دو نام جو قرآن کریم میں آئے ہیں شرح و بسط سے ان کے استعمال کے موارد کے درمیان مقابله اور تطبیق کا حق ادا ہو جائے، دو نام ”اللہ“ اور ”رب“ جو اس کتاب میں آئے ہیں تاکہ ان روایات کی عدم صحت جو رسول خدا اور اصحاب کی طرف دی گئی ہے اس کی حق اور صواب سے دوری خوب واضح ہو جائے۔

ج۔ حوزہ علمیہ کی درسی کتابوں کی تنظیم کے بعد مجھے آج کی ضرورت کے مطابق اسلامی عقائد کی تحقیق سے متعلق کوئی مناسب کتاب نہیں ملی لہذا خداوند عالم کی توفیق اور تائید سے اس کتاب کی تالیف میں مشغول ہو گیا اس امید کے ساتھ کہ خداوند عالم کی اجازت سے اس کمی کی تلافی ہو جائے۔

د۔ اسلامی جمہوری نظام کی تشکیل اور اس کے استوار ہونے کے بعد میں نے محسوس کیا کہ تمام نگاہیں اسلام اور اس کی شناخت کی جانب متوجہ ہیں اور دور و نزدیک رہنے والے اس کے درک و فہم کے طالب ہیں، اس سے پہلے بعض اسلامی گروہوں کی غریبی ممالک کی جانب ہجرت اور اپنے اسلامی ملک سے قطع رابطہ کو بھی میں نے دیکھا ہے لہذا میں نے اپنے لئے واجب سمجھا کہ اسلامی تعلیم کا دورہ مختلف عنوان سے تیار کر کے پیش کروں لہذا اس مقصد کے تحت خداوند عالم کی تائید سے خصوصی پروگرام ترتیب دیکر درسوں کا سلسلہ ”نقش ائمہ در احیائے دین“ شروع کر دیا جس کا پہلا حصہ ”اسلامی اصطلاحات“ کے نام سے اس کتاب کا مقدمہ قرار پایا ہے۔

ہ۔ اسی کتاب کے سلسلہ میں جب عقائد اسلامی کی تحقیق کے لئے قرآن کریم کے عمیق اور گہرے مطالب سے قریب ہوا تو میں نے دیکھا کہ قرآن نے اسلام کے عظیم عقائد کو اس طرح آسان اور رواں پیش کیا کہ عربی زبان سے آشنا بچہ جو سن بلوغ کو پہنچ چکا ہو اور خدا کے قول ”یا ایہا الناس“ کا مخاطب ہو وہ خدا کے کلام کو اچھی طرح درک کر سکتا ہے۔

لیکن علماء نے تفسیر قرآن میں فلسفیوں کے فلسفہ، صوفیوں کے عرفان، متکلمین کے کلام اور سرائیکی روایات، نیز

دیگر غیر تحقیق شدہ روایات جو رسول خدا کی طرف منسوب ہیں ان پر اعتماد کیا اور قرآنی آیات کی ان چیزوں کی مدد سے تاویل و تفسیر کر دی اور اپنے اس عمل سے ”اسلامی عقائد“ کو طلسم، معجزہ اور پیکلی بنا کر رکھ دیا جس کا درک کرنا علماء کی علمی روش یعنی فنونِ بلاغت و فصاحت، منطق، فلسفہ وغیرہ سے آشنائی اور جانکاری کے بغیر ممکن نہیں یہی چیز باعث بنی کہ مسلمانوں میں تفرقہ پیدا ہو گیا اور مسلمان اشاعرہ، معتزلہ اور مرجعہ وغیرہ کے گروہوں میں تقسیم ہو گئے۔

انہیں تحقیقات کے درمیان، اسلامی عقائد کے سلسلہ کو ایک دوسرے سے اس قدر مربوط پایا کہ آپس میں ایک دوسرے کے لئے معاون و مددگار ہیں یعنی بعض دوسرے بعض کی طرف راہنمائی اور اس کی تفسیر و توضیح کرتا ہوا اور مجموعی طور پر ایک منہج اور مرتب پیکر کے مانند ہیں کہ اس کا ہر حصہ دوسرے حصے کی تکمیل کرتا ہے۔

چونکہ دانشور حضرات اپنی تالیفات میں اس کے بعض حصوں کو الگ الگ بیان کرتے ہیں جس کی وجہ سے اسلامی عقائد کی حکمت پوشیدہ رہ جاتی ہے۔

مذکورہ بالا بیان پر توجہ دیتے ہوئے بحثوں کے اصول و مہمانی اس کتاب میں کچھ یوں ہیں:

الف۔ تحقیق کی روش

اس کتاب میں اسلامی عقائد کے اصول قرآن کریم کی واضح اور روشن آیات سے ماخوذ ہیں، خداوند عالم نے قرآن کریم کو عربی زبان میں نازل کیا اور فرمایا:

﴿ انا انزلناہ قرآناً عربیاً لعلکم تعقلون ﴾ (۱)

ہم نے قرآن کو عربی زبان میں نازل کیا تاکہ تعقل کرو۔

﴿ نزل بہ الروح الامین علیٰ قلبک لتکون من المنذرين بلسان عربی مبین ﴾ (۲)

روح الامین نے اسے تمہارے قلب پر اتارا تاکہ تم ڈرانے والوں میں رہو، واضح عربی زبان میں۔ چونکہ خداوند عالم کی ”واضح عربی زبان“ سے مراد نزول قرآن کے وقت کی زبان ہے اور عصر نزول کی عرب زبان سے ہماری دوری کی وجہ سے تفسیر آیات کے موارد میں لغت عرب کی طرف رجوع کیا گیا ہے۔

تفسیر آیات کی بہتر شناخت کے لئے سیرت اور حدیث کی ان روایات کی طرف جو میری دوسری

تالیفات میں تحقیق شدہ ہیں میں نے مراجعہ کیا اور ان میں چند کی اس کتاب میں تحقیق کی ہے اس لحاظ سے ”مباحث کتاب“ میں قرآن کریم کی تین طرح کی تفسیر پر اعتماد کیا گیا ہے:

۱۔ تفسیر روائی: آیات کی روایات کے ذریعہ تفسیر جیسے سیوطی نے تفسیر ”الدر المنثور“ میں اور بحرانی نے ”تفسیر البرہان“ میں کیا ہے مگر میں نے انہیں روایتوں پر اعتماد کیا ہے جس کی صحت قابل قبول تھی، جبکہ سیوطی نے ہر وہ روایت جو سے ٹی اپنی کتاب میں ذکر کر دی ہے وہ بھی اس طرح سے کہ بعض منقولہ روایات بعض دیگر روایات کی نئی کرتی ہیں اسی لئے ہم نے اس کی بعض روایات پر اس کتاب میں نقد و تحقیق کی ہے۔

حدیث کی کتابوں کی طرف رجوع کر کے مسلمانوں کی تمام معتبر کتابوں، خواہ صحاح ہوں یا مسانید و سنن ان میں سے قابل اعتماد احادیث کا انتخاب کیا نیز کسی خاص کتب پر اخذ حدیث کے سلسلے میں اعتماد نہیں کیا کبھی تحقیق تطبیق اور ایک حدیث کو دوسری حدیث سے مقایہ بھی کیا اور ایک نظریہ کا کہ جس نے دو احادیث میں سے کسی ایک پر اعتماد کیا تھا دوسرے کی رائے سے موازنہ کیا اور صاحب رای کی طرف اشارہ کرتے ہوئے اپنے نظریات کو دلیل کے ذریعہ تقویت دی ہے اور ثابت کیا ہے۔

درایت و فہم حدیث سے متعلق چھٹی صدی ہجری تک کے اکابر محدثین کی روش اپنائی۔ اسی روش کو معالم المدرستین کی تیسری جلد میں (ائمہ اہل بیت نے حدیث شناسی کی میزان قرار دی ہے) کی بحث میں ذکر کیا ہے۔ (۱)

۲۔ لغوی تفسیر: آیات کی تفسیر اصطلاحات اور کلمات کے معانی کی طرف اشارہ کرتے ہوئے، ٹھیک اسی طرح جس طرح سیوطی نے اپنی روایات میں ابن عباس وغیرہ سے ذکر کیا ہے اور چونکہ لغوی دانشور لفظ کے حقیقی اور مجازی معنی کے ذکر میں بحث کو طولانی کر دیتے ہیں لہذا میں نے اس روش سے کنارہ کشی اختیار کی اور ان معانی کو ذکر کیا جو سیاق آیت سے سازگار ہیں۔

۳۔ موضوعی تفسیر: ایک موضوع سے متعلق آیات کی تفسیر ایک جگہ جیسے جو کچھ فقہاء نے اپنی تفاسیر میں آیات احکام کو ذکر کیا ہے۔

تفسیر کے مذکورہ تینوں ہی طریقے صحیح اور درست ہیں اور اس سلسلہ میں ائمہ معصومین سے روایت بھی وارد ہوئی ہے۔

(۱) اس کتاب کی پہلی جلد اسلام کے دو فقہانی کتب (معالم المدرستین) کے نام سے ترجمہ ہو کر چھپ چکی ہے۔

چونکہ اکثر قرآنی آیات میں ایک مطلب سے زیادہ مطالب سموائے ہوئے ہیں، لہذا آیات کے انہیں الفاظ کو جو بحث سے مربوط ہیں ذکر کیا اور اس کے علاوہ کو ترک کر دیا تاکہ مطالب کا جمع کرنا طالب علموں کے لئے آسان ہو، اسی لئے ایک آیت مربوط مباحث میں موضوعات سے مناسبت کی بنا پر چند بار تکرار ہوئی ہے اسی طرح ایک قرآنی لفظ کے معانی موضوعات سے دوری اور فراموشی کی یا نئی جگہوں پر معانی کی تبدیلی کے امکان کی وجہ سے مکرر ذکر ہوئے ہیں۔

روایات سے استفادہ کرنے میں بھی ان روایات کے علاوہ جو آیات کی توضیح اور تفسیر میں آتی ہیں ایسی روایات سے بھی استفادہ کیا گیا ہے جو شرح و تفصیل کے ساتھ بحث کے بعض جہوں کی وضاحت کرتی ہیں اس لئے کہ بحث کے تمام اطراف کی جمع بندی اور اس پر احاطہ اس بات کا باعث ہوا کہ ایسا کیا جائے۔ بعض مباحث میں جو کچھ توریت اور انجیل میں ہمارے نظریات کی تائید میں ذکر ہوا ہے خصوصاً درج ذیل موارد میں استشہاد کیا گیا ہے۔

الف:- انبیاء کے واقعات: اس لئے کہ رسول اسلام سے پہلے کے انبیاء کی سیرت کے متعلق سب سے زیادہ قدیم تاریخی نص توریت و انجیل میں ہے اور خداوند متعال نے قرآن کریم میں، جو کچھ توریت میں اسرائیل کے اپنے اور پر تحریم کے متعلق وارد ہوا ہے اس سے استشہاد کیا ہے اور فرمایا ہے:

﴿كُلَّ الطَّعَامِ كَانَ حَلَالًا لِّبَنِي إِسْرَائِيلَ إِلَّا مَا حَرَّمَ إِسْرَائِيلُ عَلَىٰ نَفْسِهِ مِنْ قَبْلِ أَنْ تُنزَلَ التَّوْرَةُ قُلْ فَاثُوًّا بِالتَّوْرَةِ فَاتْلُوْهَا إِنْ كُنْتُمْ صَادِقِينَ﴾ (۱)

بنی اسرائیل کے لئے ہر طرح کی غذا حلال تھی سوائے ان چیزوں کے جن کو اسرائیل (یعقوب) نے توریت کے نزول سے پہلے خود پر حرام کر لیا تھا، کہو: توریت لے آؤ اور اس کی تلاوت کرو اگر سچے ہو۔

واضح ہے کہ ان دونوں کتابوں میں جو کچھ خدا، رسول اور انبیاء کی طرف ناروانست دی گئی (اور خداوند متعال اور انبیائے کرام ان سے پاک و منزہ) اور جو کچھ ہے علم و عقل کے مخالف مطالب ہیں ان سب کو ترک کر دیا ہے۔

ب۔ جو کچھ حضرت خاتم الانبیاء کی بعثت کے بارے میں بشارت اور خوشخبری سے متعلق ان دونوں کتابوں میں مذکور ہے چنانچہ قرآن کریم نے حضرت عیسیٰ کی بشارت سے استشہاد کیا اور فرمایا ہے:

﴿وَ إِذْ قَالَ عِيسَىٰ بِنُ مَرْيَمَ يَا بَنِي إِسْرَائِيلَ إِنِّي رَسُولُ اللَّهِ إِلَيْكُمْ مُّصَدِّقًا لِّمَا بَيْنَ يَدَيَّ مِنْ

التوراة و مبشراً برسول يأتي من بعدي اسمه احمد... ﴿

جب حضرت عیسیٰ بن مریم نے کہا اے بنی اسرائیل! میں تمہاری جانب خدا کا رسول ہوں اور اپنے آنے سے توریت میں مذکور اپنے متعلق پیشین گوئی سچ ثابت کی نیز ایک ایسے پیغمبر کی آمد کا مژدہ سنا رہا ہوں جس کا نام احمد ہے۔ (۱)

مطالب کے ذکر میں بصورت امکان علمی اصطلاحات کے ذکر سے دوری اختیار کی ہے اور علمی تعبیرات بھی عام قارئین کی فہم و ادراک کے مطابق آئی ہیں۔

محل بحث موضوع سے متعلق لوگوں کے آراء و نظریات ذکر نہیں کئے ہیں بلکہ صرف اپنے پسندیدہ نظریہ پر اکتفا کیا ہے کبھی اس رائی کو مقدم کیا ہے جو گزشتہ دانشوروں کے نقطہ نظر سے الگ تھی اس انتخاب کی دلیل خداوند متعال کی اجازت سے پیش کرتا ہوں۔

خلاصہ یہ کہ اس کتاب میں اسلامی عقاید کو قرآن کریم میں موجود ترتیب پر مرتب کیا ہے۔ مجموعی طور پر سب ایک دوسرے سے ہم آہنگ اور ہم رنگ ہیں ہر حصہ دوسرے حصہ کو مکمل کرتا ہے اور گزشتہ بحث آئندہ بحث کے لئے راہ گشا ہے۔ نیز اسی اسلوب سے اسلام کے عقائد اور اسکی حکمت روشن ہو جاتی ہے اسی لئے آخری بحث کی جمع بندی اور پہلی بحث کی جمع بندی سے پہلے امکان پذیر نہیں ہے نیز یہ مطلب آئندہ ”مباحث کی سرخیوں سے سمجھ میں آجائے گا۔“



مباحث کی سرخیاں

۱۔ عہد و میثاق ”الست برکم“

۲۔ مباحث الوہیت

الف۔ آیا مخلوقات کا وجود اتفاقی اور اچانک ہوا ہے؟

ب۔ ”الہ“ کے معنی

ج۔ ”لا الہ الا اللہ“ کے معنی

د۔ آیا خدا کے لڑکا اور لڑکی ہے؟

۳۔ قرآن کریم میں اقسام مخلوقات خداوندی

الف۔ فرشتے

ب۔ زمین و آسمان و سماء الارض

ج۔ چلنے والے

د۔ جن و شیاطین

ھ۔ انسان

۴۔ مباحث ربوبیت

الف۔ ”رب“

ب۔ ”رب العالمین“ کے معنی

ج۔ رب العالمین کی اقسام ہدایت اصناف مخلوقات کے لئے

اؤل۔ فرشتوں کی بلا واسطہ تعلیم

دوسرے۔ بے جان موجودات کی تسخیری ہدایت

تیسرے۔ حیوانات کی فطری ہدایت

چوتھے۔ جن و انس کی وحی کے ذریعہ انبیاء کے توسط سے ہدایت

۵۔ دین اور اسلام

۶۔ خدا کے رسول، لوگوں کے معلم آدم سے لیکر پیغمبر اکرم کے اجداد تک نسل اسماعیل سے۔

۷۔ اللہ کے رسولوں کے صفات

۸۔ انبیاء الہی کا اپنی امت سے مبارزہ، رب العالمین کی ربوبیت (خدا کی قانون گذاری) اور اسلام کی تشریح سے متعلق۔

خداوند قادر و متعال سے درخواست ہے کہ اس کتاب کو ان لوگوں کے لئے جو قرآن کریم سے اسلامی عقائد کے خواہاں ہیں دائمی مددگار اور راہ کشا قرار دے نیز ان لوگوں کے لئے بھی جو تفرقہ اندازی سے دور رہنا چاہتے ہیں اور قرآن مجید کے سایہ میں وحدت کلمہ تک رسائی حاصل کرنا چاہتے ہیں، ایک سکون بخش راہنما و وسیلہ قرار دے کہ اس نے خود فرمایا ہے:

اے لوگو! خداوند عالم کی جانب سے تمہارے لئے برہان اور دلیل آچکی ہے، نیز واضح اور روشن نور بھی تمہاری طرف بھیج چکے ہیں لہذا جو لوگ ایمان لائے ہیں اور اس سے توسل کرتے ہیں خداوند عالم انہیں اپنی رحمت اور عنود بخشش کے سایہ میں قرار دے کر صراط مستقیم کی ہدایت کرتا ہے۔ (۱)

میری آخری گفتگو یہ ہے کہ ستائش پروردگار عالم سے مخصوص ہے۔

”مؤلف“

۱

میثاق

خداوند عالم کا بی آدم کے ساتھ عہد و میثاق

الف۔ آیہ کریمہ ”الست بربکم“ کیا میں تمہارا پروردگار نہیں ہوں؟

ب۔ انسانی معدہ اور ذہن کو کھانے اور معرفت کی تلاش۔

ج۔ آیہ کریمہ ”الست بربکم“ کی تفسیر۔

د۔ انسان ماحول اور ماں باپ کا پابند نہیں ہے۔

۲-۱: آیہ کریمہ ”الست برکیم“ اور فکری جستجو

خداوند عالم نے قرآن کریم میں مذکورہ چیزوں کے مطابق حضرت آدم کی نسل اور ذریت سے عہد و پیمان لیا ہے، جیسا کہ سورہ اعراف میں فرماتا ہے:

﴿وَإِذْ أَخَذَ رَبُّكَ مِنْ بَنِي آدَمَ مِنْ ظُهُورِهِمْ ذُرِّيَّتَهُمْ وَأَشْهَدَهُمْ عَلَىٰ أَنفُسِهِمْ أَلَسْتُ بِرَبِّكُمْ قَالُوا بَلَىٰ شَهِدْنَا أَنْ تَقُولُوا يَوْمَ الْقِيَامَةِ إِنَّا كُنَّا عَنْ هَذَا غَافِلِينَ ﴿١٢٤﴾ أَوْ تَقُولُوا إِنَّمَا أَشْرَكَ آبَاؤُنَا مِنْ قَبْلُ وَكُنَّا ذُرِّيَّةً مِنْ بَعْدِهِمْ أَفَتُهْلِكُنَا بِمَا فَعَلَ الْمُبْطِلُونَ ﴿١٢٥﴾﴾

جب تمہارے پروردگار نے فرزند ان حضرت آدم کی پشتوں سے ان کی ذریت اور نسل کو لیا نیز ان کو خود انہیں پر گواہ قرار دیا اور فرمایا: کیا میں تمہارا پروردگار نہیں ہوں؟ سب نے کہا ہاں، ہم گواہی دیتے ہیں۔ یہ اس لئے ہے تاکہ تم روز قیامت یہ نہ کہہ سکو کہ ہم آگاہ نہیں تھے یا یہ کہ ہمارے آباء و اجداد مشرک تھے اور ہم تو ان کے بعد والی نسل ہیں لہذا کیا تو ہمیں ان کی وجہ سے ہلاک کرے گا؟! (۱)

ان دو آیتوں کی شرح اور تفسیر کے لئے درج ذیل دو مقدموں کی ضرورت ہے:

جب نومولود رحم مادر سے الگ ہوتا ہے اور وہ ناف کا سلسلہ کہ جس کے ذریعہ غذا حاصل کرتا تھا وہ سلسلہ ٹوٹ جاتا ہے، تو گرگی کی خواہش اسے غذا کی تلاش پر مجبور کرتی ہے، وہ روتا اور چیختا ہے اور ہاتھ پاؤں مارتا ہے نیز سکون نہیں لیتا جب تک کہ ماں کا پستان منہ میں نہیں لیتا اور دودھ نہیں پیتا اور منہ کے راستہ سے معدہ تک پہنچاتا ہے، یہ غریزہ (فطرت) انسان میں ہمیشہ پایا جاتا ہے اور اسے پوری زندگی غذا کے حصول پر مجبور اور متحرک رکھتا ہے۔

اس غریزہ میں جسے ہم غذا کے لئے معدہ کی تلاش کا نام دیتے ہیں تمام حیوانات انسان کے ساتھ

شریک ہیں اور یہی وہ پہلا غریزہ ہے جو انسان کو فعالیت اور تلاش کی طرف حرکت دیتا ہے، پھر جب نومولود کچھ بڑا اور چند سال کا ہو جاتا ہے تو دوسرا غریزہ تدریجاً اس میں ابھرتا ہے اور بچپن کے درمیان اور ابتدائے نوجوانی میں ظاہر ہوتا ہے اور اپنی دماغی توانائی کو روحی غذا کے حصول کے لئے مجبور کرتا ہے، ایسی صورت میں جو کچھ اپنے اطراف میں دیکھتا ہے اپنی توجہ اس کی طرف مرکوز کر دیتا ہے اور اسکے ماں باپ اور اطراف سے سوال کرنے کا باعث بنتا ہے کہ ہر موجود کی علت دریافت کرے۔ نمونہ کے طور پر، جب خورشید کو ڈوبتا ہوا دیکھتا ہے تو ان سے پوچھتا ہے کہ خورشید راتوں کو کہاں جاتا ہے؟ یا جب کوئی پانی کا چشمہ پہاڑوں سے گرتا ہوا دیکھتا ہے تو سوال کرتا ہے کہ یہ پانی کہاں سے آ رہا ہے؟ یا جب کبھی بادلوں کو آسمان پر اڑتا دیکھتا ہے تو سوال کرتا ہے یہ بادل کہاں جا رہے ہیں؟ وغیرہ۔

اس طرح موجودات سے متعلق آگاہی کو وسعت دیتا ہے اور موجودات کی علت اور حرکت سے متعلق ماں باپ یا اپنے بزرگ سے سوال کر کے دوسرے غریزہ کی ضرورت برطرف کرتا ہے لہذا یہ غریزہ بھی اس طرح کی بھوک مٹانے کے لئے انسان کو کوشش اور جستجو پر مجبور کرتا ہے، یہ درحقیقت وہی انسانی عقل کی تلاش و کوشش ہے جو معرفت اور ادراک کی راہ میں ہوتی ہے اور تحقیق و کاوش سے موجودات کے اسباب و علل کے سمجھنے اور دریافت کرنے کے درپے ہوتی ہے۔

یہ روش موجودات کے ساتھ انسان کی پوری زندگی میں اس غریزہ کے ذریعہ وسیع ہوتی رہتی ہے، نیز موجودات کی پیدائش کے اسباب و علل کے سلسلے میں جستجو اور تحقیق کی طرف کھینچتی ہے اور معرفت شناسی اور حصول علم و دانش کا یہی ایک واحد راستہ ہے۔

انسان کی کدو کاوش، تلاش و جستجو، تحقیق و بررسی، موجودات کی علت سے متعلق اس کے موجود یعنی خالق کائنات خدا کی شناخت کا سبب بنتی ہے نیز موجودات کے حرکت و سکون کی علت کا دریافت کرنا اور اس کے متعلق تحقیق و جستجو اسے مخلوقات کی انفرادی اور اجتماعی زندگی میں نظم و نظام کے بانی کا پتہ دیتی ہے۔

مثال کے طور پر چاند کا زمین کے ارد گرد اور زمین کا خورشید کے ارد گرد چکر لگانا یا الیکٹرون کی حرکت ایٹم (Atom) کے اندر اپنے ہی دائرہ میں نیز گلوبل (سرخ و سفید ذرات کی) حرکت خون کے اندر یا اس کے علاوہ نظم و نظام کے آشکار نمونے موجودات کی حرکت و سکون سے متعلق بے حد شمار ہیں۔

اس طرح کی کوشش و تحقیق میں تمام انسانوں کو ایسے نتیجہ تک پہنچانی ہیں کہ زمین و آسمان اور ان دونوں کے درمیان تمام موجودات ایک قانون ساز اور نظم آفرین پروردگار رکھتے ہیں جس نے ان کی زندگی کو منظم اور باضابطہ بنایا ہے اور یہ وہی خداوند متعال کی بات ہے جو سورہ اعراف میں ہے کہ وہ فرماتا ہے:

﴿و اذ اخذ ربك...﴾

۳۔ آیت کی تفسیر

﴿و اذ اخذ ربك من بنی آدم من ظهورهم ذریبتهم﴾

یعنی جب خداوند عالم نے افراد بنی آدم میں سے ہر ایک سے اس کی ذریت اور نسل کو خواہر کیا اور ہر باپ کی نسل اس کی پشت سے جدا ہو گئی تو اشهدہم علیٰ انفسم تو ان میں سے ہر ایک کو خود انہیں پر گواہ بنایا اور تلاش و تحقیق کرنے والی اس فطرت کی راہ سے، جو اس نے ودیعت کی ہے تاکہ حوادث اور موجودات کی علت اور موجودات کی حرکت و سکون کا سبب دریافت کریں، اس نے ان سے دریافت کیا: کیا میں تمہارا پروردگار نہیں ہوں؟ اور چونکہ سبھی نے اپنی فطری عقل سے دریافت کر لیا تھا کہ ہر مخلوق کا ایک خالق ہے اور ہر نظم کا ایک ناظم ہے لہذا تو سب نے بیک زبان ہاں کہہ دیا، یہ وہی فطری غریزہ ہے جس نے انسان کو دیگر مخلوقات سے ممتاز کیا ہے اور انسان اس کے ذریعہ سے صغریٰ و کبریٰ اور نتیجہ نکالنے پر قادر ہوا ہے اور وہ تمام چیزیں جو دیگر مخلوقات کے بس سے باہر ہیں انہیں درک اور دریافت کرتا ہے، انشاء اللہ اس کی شرح و تفصیل آئیے کریمہ ”و علم آدم الاسماء کلھا“ کی تفسیر میں آئے گی۔

۴۔ انسان ماحول اور ماں باپ کا پابند نہیں ہے

میں نے کہا: خداوند متعال نے اسی فطری غریزہ سے جو انسان کی سرشت میں پایا جاتا ہے انہیں خود انہیں پر گواہ

بنایا اور ان سے سوال کیا: کیا میں تمہارا پروردگار نہیں ہوں؟ تو ان لوگوں نے بھی بزبان فطرت جواب دیا کیوں نہیں ہم گواہی دیتے ہیں کہ تو ہی ہمارا پروردگار ہے درج ذیل روایت شدہ حدیث کے یہی معنی ہیں کہ پیغمبر نے فرمایا: ”کل مولود یولد علیٰ فطرۃ الاسلام حتی یكون ابوہ یهودانہ و بنصرانہ (۱) یومجسانہ۔“ (۲)

ہر بچہ فطرت اسلام پر پیدا ہوتا ہے لیکن اس کے ماں باپ اسے یہودی، نصرانی اور مجوسی بنا دیتے ہیں۔ یعنی ہر انسان ربوبیت شناسی کی فطرت کے ساتھ عقلی نتیجہ گیری کے ہمراہ پیدا ہوتا ہے (اس کی شرح آئے گی) یہ تو ماں باپ ہوتے ہیں جو اسے فطرت سلیم سے منحرف کر کے دین یہود، نصرانی اور مجوس (جو کہ دین فطرت سے روگرداں ہو کر خداوند عزیز کے آئین میں تحریف کے مرتکب ہوئے) میں لے آتے ہیں، اس کی شرح آئے گی۔

رہا سوال یہ کہ خداوند عالم نے تمہارا اپنی ”ربوبیت“ پر ایمان سے متعلق گواہ بنایا ہے اور الوہیت اور اس پر ایمان سے متعلق گواہی کے بارے میں کچھ نہیں پوچھا تو وہ اس لئے کہ مخلوقات کے نظام زندگی میں قانون گزاری اور ”ربوبیت“ پر ایمان، خدا کی ”الوہیت“ پر ایمان کا باعث اور لازمہ ہے جب کہ اس کے برعکس صادق نہیں ہے۔ اس کی وضاحت آیہ کریمہ ”الذی خلق فسوی“ کی تفسیر میں آئے گی۔

ہاں خداوند متعال نے خود انہیں انہیں پر گواہ بنایا تا کہ روز قیامت یہ نہ کہہ سکیں کہ ہم اس موضوع سے بے خبر اور غافل تھے اور تیری ربوبیت اور پروردگار ہونے کی طرف متوجہ نہیں تھے! اور تو نے ہمارے لئے برہان و دلیل نہیں بھیجی نیز ہماری عقلوں کو بھی کمال تک نہیں پہنچایا کہ ہم اس ”ربوبیت“ کو درک کرتے، یا یہ نہ کہہ سکیں کہ انصافاً شرک آباؤنا من قبل و کنا ذریعۃ من بعدہم ہمارے گزشتہ آباء و اجداد شرک تھے اور ہم تو ان کے بعد کی نسل ہیں، یعنی: ہمارے آباء و اجداد ہم سے پہلے شرک الوہیت اور کفر ربوبیت پر پرورش پائے تھے اور ہم تو ایسے حالات میں دنیا میں آئے کہ کچھ درک نہ کر سکے یہ تو وہ لوگ تھے جنہوں نے ہمیں اپنے مقصد کی سمت رہنمائی کی تھی۔ اور ہم بھی ان کی تربیت کے زیر اثر جیسا انہوں نے چاہا ہو گئے، لہذا سارا گناہ اور قصور ان کا ہے نیز اس کے تمام آثار اور نتائج کے ذمہ دار بھی وہی ہیں: ”افتھلکنا بما فعل المبطلون“ کیا ہمیں ان گناہوں کی سزا دے گا جس کے مرتکب ہمارے آباء و اجداد ہوئے ہیں؟!

یہ وہی چیز ہے جس کو اس دور میں ”جبر محیط“ یعنی ماحول کا جبر اور اس کا اثر انسان خصوصاً بچوں پر کہتے ہیں،

(۱) سفیہ البخاری: مادہ فطرت۔ (۲) صحیح مسلم: کتاب قدر، باب معنی کل مولود... صحیح بخاری، کتاب جنازہ، کتاب تفسیر، و کتاب قدر، سنن

ابن داؤد، کتاب سنت، سنن ترمذی، کتاب قدر، موطا مالک، کتاب جنازہ اور مسند احمد، ج ۲، ص ۲۳۳، ۲۵۳، وغیرہ...

خداوند عالم فرماتا ہے: تمہیں ایسی بات نہیں کرنی چاہئے، کیونکہ، ہم نے تمہیں تلاش و جستجو کی قوت اور علت یابی کی صلاحیت سے آراستہ کیا ہے، بعینہ اسی طرح کہ بعد کی نسلوں نے بہت سی ایسی چیزیں کشف کی ہیں اور کرتے رہتے ہیں کہ جن سے گزشتہ لوگ بے خبر تھے، نیز ان کا شدت سے انکار کرتے تھے اور ایسا خیال کرتے تھے کہ اس کا حصول محال ہے، جیسے بھاپ کی طاقت، الیکٹریک اور بجلی کا پاور، نور کی سرعت، ستاروں کا ایک دوسرے کے ارد گرد چکر لگانا نیز اس کے علاوہ دیگر انکشافات جن کا شمار اور احصاء نہیں ہے۔

ان تمام مقامات پر انسان نے اپنی علت جو فطری عقل و شعور کے ذریعہ یہ امکان پایا تا کہ سابقین کی گفتار و عقائد کو باطل اور بے بنیاد ٹھہرائے اور اپنے جدید انکشاف کو ثابت کرے۔ ہاں، خداوند عالم ہمیں اس طرح جواب دیتا ہے: چونکہ ہم نے تمہیں جستجو اور تلاش کی صلاحیت کے ساتھ پیدا کیا، نیز حق و باطل کے درمیان تمیز کے لئے عقل اور صحیح و غلط کے لئے قوت امتیاز عطا کی اور تم پر حجت تمام کر دی، لہذا تمہارے لئے یہ کہنا مناسب نہیں ہے: ”ہم اسے نہیں جانتے تھے اور اس سے غافل تھے“ یا یہ کہ: ”ہمارے ماں باپ مشرک تھے اور ہم نے ان کا اتباع کیا اور ماحول نے ہم پر اپنا اثر چھوڑا“۔

خداوند عالم نے اس خیال کی رد نیز اس بات کے اثبات میں کہ انسان جس ماحول میں تربیت پاتا اور زندگی گزارتا ہے اس کی مخالفت کر سکتا ہے اس کے لئے قرآن میں مثالیں اور نمونے بیان کئے اور فرماتا ہے:

﴿ ضرب اللہ مثلاً للذین کفروا امرأة نوح و امرأة لوط کانتا تحت عبدین من عبادنا صالحین فخانتا ہما فلم یغنیا عنہما من اللہ شیئاً و قیل ادخلا النار مع الداخلین ﴿۱﴾ و ضرب اللہ مثلاً للذین آمنوا امرأة فرعون اذ قالت رب ابن لی عندک بیتاً فی الجنة و نحنی من فرعون و عملہ و نحنی من القوم الظالمین ﴿۲﴾ و مریم بنت عمران التي احصنت فرجها فنفخنا فیہ من روحنا و صدقت بکلمات ربها و کتبه و کانت من القانتین ﴿۳﴾

خداوند عالم ان لوگوں کیلئے جو کافر ہو گئے ہیں نوح اور لوط کی بیویوں کی مثال دیتا ہے کہ یہ دونوں حریم نبوت اور ہمارے دو صالح بندوں کی سرپرستی میں تھیں پھر بھی ان کے ساتھ خیانت کی نیز ان دونوں کا دو پیغمبر سے ازدواج اور تعلق انہیں عذاب کے سوا کچھ نہ دے سکا اور ان سے کہا گیا: جہنم میں ان لوگوں کے ہمراہ داخل ہو جاؤ جو جہنمی ہیں۔

اور خداوند عالم، مومنین کے لئے فرعون کی زوجہ (جناب آسیہ) کی مثال دیتا ہے، جب انہوں نے کہا: خدایا! اپنے نزدیک میرے لئے بہشت میں ایک گھر بنا اور مجھے فرعون اور اس کے کردار سے نجات دے اور

سنگروں سے مجھے چھنکارا دلا!

نیز عمران کی بیٹی حضرت مریم کی مثال دیتا ہے کہ انہوں نے عفت اور پاکدامنی کا ثبوت دیا اور ہم نے اس کے اندر اپنی روح ڈال دی اور اس نے کلمات خداوندی اور اس کی کتاب کی تصدیق کی وہ خدا کی اور فرمانبردار اور تسلیم تھی۔ (۱)

فرعون کی بیوی آسیہ کافر گھرانے، کفر آمیز اور کفر پرور ماحول میں زندگی گزار رہی تھیں، وہ ایسے شخص کی بیوی تھیں جو ”الوہیت“ اور ”ربوبیت“ کا دعویٰ کرتا تھا، اس اعتبار سے طبیعی اور فطری طور پر انہیں بھی خدائے ثانی (خدائے) بن جانا چاہئے تھا تا کہ تعظیم و تکریم اور عبادت و پرستش کا مرکز بنتیں لیکن ان تمام چیزوں کو انہوں نے انکار اور رد کر دیا اور اپنے شوہر نیز تمام اہل حکومت کی مخالفت شروع کر دی اور صرف پروردگار عالمین پر ایمان لائیں۔

اور انہوں نے ربوبیت کے دعویدار طاقتور فرعون اور اس کی بد اعمالیوں سے بیزاری کا اظہار کیا اور کہا: خدایا! مجھے فرعون اور اس کے کروت سے نجات دے نیز سنگر گروہ یعنی میری قوم سے چھنکارا دلا اور ان لوگوں کے مقابل قیام کیا اور برابر مقابلہ کرتی رہیں یہاں تک کہ خاوند عالم کی راہ میں درجہ شہادت پر فائز ہوئیں۔

دوسری طرف، نوح و لوط کی بیویاں باوجود یکہ پیغمبر کے گھر میں تھیں جو لوگوں کو پروردگار عالم کی اطاعت کی دعوت دیتے تھے لیکن اس کے باوجود خداوند عالم اور اپنے شوہروں کا انکار کر دیا اور کافر ہو گئیں ان دونوں سے زیادہ بھی اہم یہ ہے کہ حضرت نوح کا فرزند اپنے باپ کی مخالفت کر گیا، خداوند عالم نے سورہ ہود میں کشتی میں سوار ہونے سے متعلق بیٹے کا باپ کی دعوت سے انکار کرنے کا ذکر کیا ہے:

﴿وہی تجری بہم فی موج کالجبال و نادى نوح ابنه و كان فى معزل یا بنی اربکب معنا ولا تکن مع الکافرین﴾ قال ساوی الیٰ جبل یعصمى من الماء قال لا عاصم الیوم من امر اللہ الا من رحم و حال بینہما الموج فکان من المغرقین﴾

کشتی انہیں پہاڑ جیسی موجوں کے درمیان لے جا رہی تھی نوح نے اپنے فرزند کو جو کنارے پر تھا آواز دی اور کہا: میرے بیٹے! ہمارے ساتھ سوار ہو جا اور کافروں کا ساتھ چھوڑ دے! تو اس نے کہا: ابھی میں پہاڑ پر پناہ لے لیتا ہوں تاکہ وہ مجھے پانی سے محفوظ رکھے، نوح نے کہا: آج امر الہی کے مقابل کوئی پناہ دینے والا

نہیں ہے جز اس کے کہ کوئی مشمول رحمت الہی ہوا تھے میں موج دونوں کے درمیان حائل ہوئی اور نوح کا بیٹا ڈوبنے والوں میں قرار پایا۔ (۱)

پھر، نوح اور لوط کی بیویوں نے اپنے شوہروں کی مخالفت کی اور فرزند نوح نے عذاب الہی اور کوہ پیکر موجوں کو دیکھنے کے باوجود باپ کے حکم سے سرپچی کی اور کشتی پر سوار ہونے سے انکار کر دیا، ان تمام افراد نے خواہشات نفسانی اور ہوا ہوس کا اتباع کیا اور ان راستوں کو اپنایا، امیں ماحول کی مجبوری کا کوئی دخل نہیں ہے۔ جبکہ فرعون کی بیوی نے ہوائے نفس کی مخالفت کرتے ہوئے شوہر اور خاندان سے مبارزہ کیا تاکہ حکم خداوندی کی پیروی کریں اور حضرت عمران کی بیٹی جناب مریم مومن گھرانے میں زندگی بسر کر رہی تھیں، انہوں نے نوح اور لوط کی بیویوں کے برخلاف، خدا اور اس کی کتاب کی تصدیق کی۔ لہذا ماحول اور گھرانے کی مجبوری کی رٹ لگانا بے معنی چیز ہے۔ یہ خاندان اور ماحول کفر و ایمان پر مجبور نہیں کرتے بلکہ صرف اور صرف عادات کی طرف میلان اور ماحول کی پیروی کی طرف تمائل انسان کو راہ حق سے منحرف کر دیتا ہے جیسا کہ خداوند عالم نے قرآن میں سات مقام پر اس کے بارے میں خبر دی ہے، اور فرمایا ہے: گزشتہ امتوں نے اپنے پیغمبروں سے کہا: ملائکہ اور بتوں کی عبادت اور پرستش کرنے میں اپنے آباء و اجداد کی پیروی کرتے ہیں، جیسا کہ حضرت ابراہیم علیہ السلام اور ان کی قوم کی داستان سورۃ انبیاء میں مذکور ہے:

﴿وَلَقَدْ آتَيْنَا إِبْرَاهِيمَ رُشْدَهُ مِن قَبْلُ وَكُنَّا بِهِ عَالِمِينَ ﴿۶۶﴾ إِذْ قَالَ لَآئِيهِ وَقَوْمَهُ مَا هَذِهِ التَّمَاثِيلُ الَّتِي أَنْتُمْ لَهَا عَاكِفُونَ ﴿۶۷﴾ قَالُوا وَجَدْنَا آبَاءَنَا لَهَا عَابِدِينَ ﴿۶۸﴾﴾ (۲)

ہم نے اس سے پہلے ہی ابراہیم کو رشد و کمال کا مالک بنا دیا، نیز ہم ان کی شائستگی اور لیاقت سے واقف تھے جب انہوں نے اپنے مربی باپ اور قوم سے کہا: یہ مجھے کیا ہیں کہ تم لوگوں نے خود کو ان کا اسیر اور غلام بنا ڈالا ہے؟ ان لوگوں نے جواب دیا: ہم نے ہمیشہ اپنے آباء و اجداد کو ان کی پوجا کرتے ہوئے پایا ہے۔

سورۃ شعراء میں مذکور ہے:

﴿وَ اتْلُ عَلَيْهِمْ نَبَأَ إِبْرَاهِيمَ ﴿۶۹﴾ إِذْ قَالَ لَآئِيهِ وَقَوْمَهُ مَا تَعْبُدُونَ ﴿۷۰﴾ قَالُوا نَعْبُدُ أَصْنَامًا فَنَنْظِلُ لَهَا عَاكِفِينَ ﴿۷۱﴾ قَالُوا هَلْ يَسْمَعُونَكُم إِذْ تَدْعُونَ ﴿۷۲﴾ أَوْ يَنْفَعُونَكُم أَوْ يَضُرُّونَ ﴿۷۳﴾ قَالُوا وَجَدْنَا

آبائنا كذلك يفعلون ﴿۱﴾

ان کو ابراہیم کی داستان سناؤ، جب اس نے اپنے مربی باپ اور قوم سے کہا: کیا پوجتے ہو؟ انہوں نے جواب دیا: ہم تم کو پوجتے ہیں اور خود کو ان کے لئے وقف کر دیا ہے ابراہیم نے کہا: کیا جب تم انہیں بلاتے ہو تو یہ تمہاری باتیں سنتے ہیں؟ کیا تمہیں نفع اور نقصان پہنچاتے ہیں؟ انہوں نے کہا: ہم نے اپنے آباء و اجداد کو ایسا کرتے دیکھا ہے۔

حضرت موسیٰ اور فرعون کی داستان سورہ یونس میں خدا فرماتا ہے:

﴿فقال موسى اتقولون للحق لما جاءكم اسحر هذا ولا يفلح الساحرون ﴿۱﴾ قالوا اجتثنا لئلا نقتاعما وجدنا عليه آباتنا وتكون لكما الكبير ياء في الارض وما نحن لكما بمؤمنين ﴿۲﴾﴾

موسیٰ نے کہا: کیا جب تمہارے سامنے حق آتا ہے تو کہتے ہو یہ جادو ہے، جبکہ جادو گروں کو کبھی کامیابی نہیں ہے؟ انھوں نے کہا: کیا اس لئے تم آئے ہو تاکہ ہمارے آباء و اجداد کی روش سے ہمیں منحرف کر دو اور زمین پر صرف تمہاری بزرگی اور عظمت کا سکہ چلے؟ ہم ہرگز تمہیں قبول نہیں کرتے۔ ﴿۲﴾

یا حضرت خاتم الانبیاء کی داستان ان کی قوم کیساتھ کہ سورہ مائدہ میں ارشاد ہوتا ہے:

﴿وإذا قيل لهم تعالوا الیٰ ما انزل الله و الیٰ الرسول قالوا حسبنا ما وجدنا عليه آباتنا أو لو كان آباؤهم لا يعلمون شیئاً ولا یهتدون ﴿۱﴾﴾

جب بھی انہیں کہا گیا کہ خداوند عالم اور پیغمبر کی علامتوں کی طرف آؤ، تو انہوں نے کہا: جس پر ہم نے اپنے آباء و اجداد کو پایا ہے وہی ہمارے لئے کافی ہے خواہ ان کے آباء و اجداد جاہل اور گمراہ رہے ہوں۔ ﴿۳﴾

نیز سورہ لقمان میں ارشاد ہوتا ہے:

﴿و من الناس من یجادل فی الله بغير علم ولا هدیٰ ولا کتابٍ منیر ﴿۱﴾ و اذا قيل لهم اتبعوا ما انزل الله قالوا بل نتبع ما وجدنا عليه آباتنا او لو كان الشیطان یدعوهم الیٰ عذاب السعیر ﴿۲﴾﴾

بعض لوگ بغير علم و دانش، ہدایت اور روشن کتاب کے، خدا سے متعلق جدال کرتے ہیں اور جب ان سے کہا جاتا ہے کہ خدا کی طرف سے نازل کردہ کتاب کا اتباع کرو تو وہ جواب دیتے ہیں کہ ہم تو اپنے

آباء و اجداد کا اتباع کریں گے کیا ایسا نہیں ہے کہ شیطان انہیں جنم کے بھڑکتے شعلوں اور عذاب کی دعوت دیتا ہے؟ (۱)

نیز سورہ زخرف میں ارشاد ہوتا ہے:

﴿وَجَعَلُوا الْمَلَائِكَةَ الَّذِينَ هُمْ عِبَادُ الرَّحْمَنِ أَنْثَىٰ وَأَعْلَقَهُمْ سُلْبَاتِهِمْ لِيُرْءَوْا يَوْمَ الْقِيَامَةِ وَمَنْ يَسْمَعْهُمْ يَرْفَعُ مِيزَانَهُمْ وَإِنْ يَرَوْا كِسْفًا مِّنَ النَّجْمِ هَاكِيمًا ﴿٢١﴾﴾
 ﴿وَقَالُوا لَوْ شَاءَ الرَّحْمَنُ مَا عَبَدْنَا هُمْ مَّا لَهُمْ بِذَلِكَ مِنْ عِلْمٍ إِنْ هُمْ إِلَّا يَخْرُصُونَ ﴿٢٢﴾﴾
 ﴿مَنْ قَبْلَهُمْ بِهِ مَسْتَمْسِكُونَ ﴿٢٣﴾﴾
 ﴿قَالُوا إنا وَجَدْنَا آبَاءَنَا عَلَىٰ أُمَّةٍ وَإِنَّا عَلَىٰ آثَارِهِم مُّهْتَدُونَ ﴿٢٤﴾﴾

ان لوگوں نے خداوند رحمن کے خالص بندے ملائکہ کوڑکی خیال کیا آیا یہ لوگ ان کی خلقت کے وقت موجود تھے کہ ایسا دعویٰ کرتے ہیں؟ یقیناً ان کی گواہی مکتوب ہوگی اور ان سے باز پرس کی جائے گی اور انہوں نے کہا: اگر خدا چاہتا تو ہم ان کی پوجا نہیں کرتے۔ جہالت کی باتیں کرتے ہیں، اس سلسلہ میں کوئی اطلاع نہیں رکھتے صرف خیالی پلاؤ پکاتے اور دروغ بانی کرتے ہیں۔ کیا جو ہم نے اس سے قبل انہیں کتاب دی تو انہوں نے اس سے تمسک اختیار کیا؟ ہرگز نہیں، بلکہ کہا: ہم نے اپنے آباء و اجداد کو اس راہ میں متحد اور یکساں پایا ہے لہذا ہم بھی انہیں کی روش پر گامزن ہیں۔

اور اسی سورہ کی دیگر آیات میں گزشتہ امتوں سے متعلق داستان بیان ہوئی ہے:

﴿كَذَلِكَ مَا أَرْسَلْنَا مِنْ قَبْلِكَ فِي قَرْيَةٍ مِّنْ نَّذِيرٍ إِلَّا قَالَ إِتْرَفُونَا إِنَّنا مِتْرَفُونَ ﴿٢٥﴾﴾
 ﴿وَإِنَّا عَلَىٰ آثَارِهِم مُّقْتَدُونَ ﴿٢٦﴾﴾
 ﴿قَالَ أُولُو حِجَّتِكُمْ بَاهِدِي مِمَّا وَجَدْتُمْ عَلَيْهِ آبَائِكُمْ قَالُوا إنا بِمَا أَرْسَلْتُمْ بِهِ كَافِرُونَ فانتقمنا منهم فأنظر كيف كان عاقبة المكذِبِينَ ﴿٢٧﴾﴾

اور اسی طرح ہم نے ہر شہر و دیار میں ایک ڈرانے والا نہیں بھیجا مگر یہ کہ وہاں کے مالدار اور عیش پرستوں نے کہا: ہم نے اپنے آباء و اجداد کو اپنے آئین کے مطابق متحد اور یکساں دیکھا لہذا ہم انہیں کی پیروی کریں گے، ڈرانے والے پیغمبر نے کہا: اگر اس چیز سے بہتر میں کوئی چیز لایا ہوں جس پر تم نے آباء و اجداد کو دیکھا ہے تو کیا بہتر کا اتباع کرو گے؟ انہوں نے جواب دیا: چاہے تم کتنا ہی بہتر پیش کرو ہم ماننے والے نہیں ہیں، پھر ہم نے ان سے انتقام لیا، لہذا غور کرو کہ جھٹلانے والوں کا انجام کیا ہے؟ (۳)

آیات کی تفسیر

خداوند عالم گزشتہ آیتوں میں خبر دے رہا ہے: اس کے دوست ابراہیم علیہ السلام نے اپنی قوم سے سوال کیا: یہ مجھے جن کی عبادت کیلئے تم نے خود کو وقف کر دیا ہے کیا ہیں؟ آیا جب تم انہیں پکارتے ہو تو وہ جواب دیتے ہیں؟ آیا تم کو کوئی نقصان نفع پہنچاتے ہیں؟ کہنے لگے: ہمیں ان مسائل سے کوئی سروکار نہیں ہے، ہم نے اپنے بزرگوں کو اسی راہ کا سالک پایا ہے لہذا ہم ان کی اقتدا کرتے ہیں، دوسری جگہ پر موسیٰ کی فرعونوں سے گفتگو کی حکایت کرتا ہے کہ موسیٰ نے ان سے کہا: آیا خدا کی ان آیات حقہ کو تم لوگ سحر اور جادو سمجھتے ہو؟ فرعونوں نے کہا: کیا تم اس لئے آئے ہو کہ ہمیں ہمارے آباء و اجداد کے راستے سے منحرف کر دو؟!

خداوند عالم خاتم الانبیاء کی قریش کے ساتھ نزاعی صورت کی خبر دیتے ہوئے فرماتا ہے: جب بھی ان سے کہا گیا خدا کے فرمان کے سامنے سر اپنا تسلیم ہو جاؤ تو انہوں نے جواب دیا: ہمارے لئے ہمارے آباء و اجداد کی سیرت و روش کافی ہے! دوسری جگہ فرماتا ہے: بعض لوگ علم و دانش سے بے بہرہ، ہر طرح کی اطلاع اور راہنمائی سے دور، کتاب روشن سے بے فیض رہ کر خدا کے بارے میں بحث و اختلاف کرتے ہیں۔

کفار قریش ملائکہ کی عبادت کرتے اور انہیں لڑکی خیال کرتے تھے؛ خداوند عالم ان سے استفہام انکاری کے عنوان سے سوال کرتا ہے: آیا یہ لوگ ملائکہ کی تخلیق اور ان کے لڑکی ہونے کے وقت موجود تھے؟ یا یہ کہ خداوند عالم نے ان کے پاس توریت، انجیل جیسی کتاب بھیجی اور انہیں اس قضیہ کو ذکر کیا اور یہ لوگ اس کو اپنا مستند بنا کر ایسی گفتگو کر رہے ہوں؟ نہیں ایسا نہیں ہے، بلکہ کہا: ہم نے اپنے آباء و اجداد کو اس روش و مسلک پر متحد پایا ہے لہذا ہم ان کا اتباع کرتے ہیں۔

خداوند متعال بھی اپنے پیغمبر کی تسلی اور دلداری کے لئے نیز اس لئے بھی کہ یہ کوئی نئی اور جدید روش نہیں ہے بلکہ تمام امتوں نے ایسی ہی جاہلانہ رفتار اپنے پیغمبروں کے ساتھ روا رکھی ہے، فرماتا ہے: ہم نے ہر شہر و دیار میں ڈرانے والے پیغمبر بھیجے ہیں مگر وہاں کے ثروتمندوں اور فارغ البال عیش پرستوں نے کہا: جو ہمارا دین ہے اسی پر ہم نے اپنے آباء و اجداد کو متفق اور گامزن پایا ہے لہذا ہم اسی کا اتباع کریں گے، اللہ کے فرستادہ نبی نے ان سے کہا: اگر میرے پاس تمہارے آباء و اجداد کی روش سے بہتر کوئی روش ہو تو کیا تم اس کی

تقلید کرو گے یا اس کا انکار کر کے کافر ہی رہو گے؟ انہوں نے جواب دیا: تم چاہے جتنا بہتر کچھ پیش کرو ہم کافر و منکر ہی رہیں گے۔

لہذا ہم نتیجہ نکالتے ہیں کہ قومی اور گروہی تعصب کہ جس کا محور جہل و نادانی ہے اس طرح کی خواہشات انسان کے اندر پیدا کرتا ہے اور خطرناک نتیجہ دیتا ہے یہاں تک کہ انسان پاکیزہ و سلیم خدا داد فطرت (جو کہ خالق و مربی پروردگار کی سمت راہنما ہے) سے برسرِ پرکار ہو جاتا ہے۔

بحث کا خلاصہ

چونکہ انسانی نفس تلاش و تحقیق کا خوگر ہے، کہ پوری زندگی (اپنے حریص اور سیر نہ ہونے والے معدہ کے مانند پوری زندگی غذا کی تلاش میں رہتا ہے) معرفت اور شناخت کی جستجو و تلاش میں رہتا ہے لہذا، جب متحرک کی حرکت کی علت موجودات و وجود کا سبب تلاش کرتا ہے تو اس کی عقل اس نتیجہ اور فیصلہ پر پہنچتی ہے کہ ہر حرکت کے لئے ایک محرک کی ضرورت ہے نیز ہر مخلوق جو کہ ایک موزوں اور منظم کی حامل ہے، یقیناً اس کا کوئی موزوں و مناسب خالق ضرور ہے؛ اس خالق کا نام ”الہ“ یعنی خدا ہے۔

لہذا کسی کے لئے روز قیامت یہ گنجائش نہیں رہ جاتی کہ کہے: ﴿انا کسنا عن هذا غافلین﴾ ہم ان مسائل سے غافل و بے خبر تھے۔ یا کہے: ”ہمارے آباء و اجداد مشرک تھے اور ہم ان کی نسل سے تھے (یعنی راستہ کا انتخاب انہیں کی طرف سے تھا) کیا ہمیں ان کے جاہلانامی کی وجہ سے ہلاک کرو گے؟“ اس لئے کہ، ان کا حال اس سلسلے میں دنیا میں زندگی گزارنے والے لوگوں کا سا ہے، کہ لوگ الکتڑک اور برق کے کشف و ایجاد سے پہلے محض تاریکی میں بسر کر رہے تھے، لیکن ان کی ذات میں ودیعت شدہ تحقیق و تلاش کے غریزہ نے ان کی اولاد کو بجلی کی قوت کے کشف کرنے کا اہل بنا دیا، نیز اس کے علاوہ تمام انکشافات جو ہر دور اور ہر زمانہ میں ہوئے ان تک گزشتہ لوگوں کی رسائی نہیں تھی اسی کے مانند ہیں۔ اس وجہ سے جیسا کہ نسل انسانی نے اپنی مادی دنیا کو تحقیق و تلاش سے تابناک و روشن بنا دیا لہذا وہ یہ بھی کر سکتے ہیں کہ اپنے آباء و اجداد کی کفر و ضلالت کی تاریکی کو خیر باد کہہ کر پیغمبروں کے نور سے فیضیاب ہوں، لہذا کوئی یہ نہیں کہہ سکتا کہ ہمارے آباء و اجداد چونکہ کفر و شرک اور خالق کے انکار کی تاریکی میں بسر کر رہے تھے تو ہم بھی مجبوراً ان کا

اجتماع کرتے رہے۔ مجبوری کا کوئی سوال ہی نہیں ہے، اس لئے کہ خداوند رحمان نے غافلوں اور جاہلوں کے تذکر اور یاد آوری کے لئے پیغمبر بھیج کر لوگوں پر حجت تمام کر دی ہے، جیسا کہ خاتم الانبیاء سے فرمایا:

﴿فَذَكَرْنَاكَ يَا دَلِيلَ الْغَافِلِينَ﴾ (۱)

انہیں یاد دلاؤ کیونکہ تمہا تمہیں یاد دلانے والے ہو تم ان پر مسلط نہیں ہو۔

نیز قرآن کو ذکر کے نام سے یاد کیا اور کہا:

﴿وَأَنْزَلْنَا إِلَيْكَ الذِّكْرَ لِتُبَيِّنَ لِلنَّاسِ مَا نُزِّلَ إِلَيْهِمْ وَلَعَلَّهُمْ يَتَفَكَّرُونَ﴾

میں نے اس ذکر (یاد آور) کو تم پر نازل کیا تاکہ جو کچھ لوگوں کے لئے بھیجا گیا ہے اسے بیان اور واضح

کر دو شاید غور و فکر کریں۔ (۲)

آئندہ بحث میں جو کچھ ہم نے یہاں بطور خلاصہ پیش کیا ہے، انشاء اللہ خداوند عالم کی تائید و توفیق سے

اسے شرح و بسط کے ساتھ بیان کریں گے۔



الوہیت سے متعلق بحثیں

الف۔ آیا مخلوقات اچانک وجود میں آئی ہیں؟

ب۔ اللہ کے معنی

ج۔ لا الہ الا اللہ کے معنی

”اللہ“ وہی خالق ہے اور خدا کے علاوہ کوئی خالق نہیں ہے نیز خالق کے علاوہ کسی اور کی عبادت نہیں ہو سکتی یعنی خدائے وحدہ لا شریک کے علاوہ کوئی معبود اور خالق نہیں ہے اس لئے:

لا الہ الا اللہ ہے۔

د۔ آیا خدا کے بیٹا اور بیٹی ہے؟

الف۔ آیا مخلوقات اتفاقی طور پر وجود میں آگئی ہیں؟

ابھی بھی کچھ لوگ ایسے ہیں جو کہتے ہیں کہ تخلیق اور ہستی (عالم) کی تخلیق اور اس کا نظام اچانک وجود میں آ گیا ہے، نہ مخلوقات کا کوئی خالق ہے اور نہ ہی نظام کا کوئی نظم دینے والا! ان کی باتوں کا خلاصہ یہ ہے:

یہ تمام ناقابل احصاء اور بے شمار مخلوق عالم ہستی میں اچانک اور اتفاقی طور پر وجود میں آ گئی ہے، یعنی ذرات اور مختلف عناصر اپنے اندازہ اور مقام کے اعتبار سے ایک دوسرے کے ارد گرد جمع ہوئے اور اتفاقی طور پر بقدر ضرورت اور مناسب انداز میں ایک دوسرے سے مخلوط ہو کر ایک مناسب ماحول اور فضا میں اپنی ایک شکل اختیار کر لی نیز اتفاقاً عناصر ایک دوسرے سے مرکب ہو گئے اور ایک دوسرے کی تکمیل کا ذریعہ بن گئے، دور اور اچانک نزدیک کے شائستہ و مناسب مداروں میں یکجا ہو کر اتفاقی طور پر ایک لامتناہی اور بے شمار منظم اور حیات آفریں مجموعہ میں تبدیل ہو گئے، وہ بھی مناسب اور صحیح حساب و کتاب کے ساتھ یہاں تک کہ زندگی کے اصلی عناصر جیسے آکسیجن و ہائیڈروجن پیدا ہوئے اور زندگی کے وسائل و اسباب وجود میں آ گئے۔

موضوع کی مزید وضاحت کے لئے نیز اس لئے بھی کہ اس مغالطہ اور پردہ پوشی کو بخوبی و بن سے اکھاڑ پھینکا جائے خداوند عالم کی مدد سے درج ذیل مثال پیش کرتے ہیں:

آپ اگر چھوٹی چھوٹی دس گیندیں ایک اندازہ کی برابر سے لیں اور ایک سے دس تک شمارہ گزاری کریں پھر انہیں ایک تھیلی میں رکھیں اور اسے زور سے ہلائیں تاکہ مکمل طور پر خلط ملط ہو کر ترتیب عدد سے خارج ہو جائیں پھر یہ طے کریں کہ اسی ردیف سے ایک سے دس تک نکالیں تو ایک نمبر کی گیند باہر لانے کا احتمال ایک سے دس تک میں باقی رہے گا، یعنی ممکن ہے کہ پہلی بار یا دوسری بار میں یا دسویں مرحلہ میں باہر

آئے جو دسواں اور آخری مرحلہ ہے اگر ایک اور دو عدد کو ایک دوسرے کے بعد باہر نکالنا چاہیں تو احتمال کی نسبت ایک سے سو تک پہنچ جائے گی یعنی ممکن ہے پہلے ہی مرحلہ میں ساتھ ساتھ باہر آجائیں اور یہ بھی ممکن ہے کہ آپ اس عمل کو سو بار تکرار کرنے پر مجبور ہوں جب جا کے کامیابی ملے لیکن اگر ۱-۲-۳ عدد کو ترتیب سے باہر لانا چاہتے ہیں یہاں پر احتمال کی نسبت ہزار تک بھی پہنچ سکتی ہے بعد کے مرحلہ میں یعنی ۱-۲-۳-۴ عدد کو نکالنے میں نسبت اور بڑھ جائے گی اور ایک سے دس ہزار تک عدد کا اضافہ ہو جائے گا یعنی ممکن ہے کہ دس ہزار بار تکرار کرنے پر مجبور ہوں تاکہ آپ کی مراد پوری ہو، اسی طرح آگے بڑھتے جائیں یہاں تک کہ ان دسویں گیندوں کو اگر اسی ترتیب سے ایک سے دس تک نکالنا چاہیں تو احتمال کی نسبت دسوں ملین ہو سکتی ہے! (۱) یہ قابل قبول اور واضح علمی روش ہے!

اگر علمی نقطہ نظر سے ایسا ہے کہ صرف ۱۰ عدد کو اتفاقی طور پر ایک تھیلی سے باہر لانے کے لئے وہ بھی منظم طور پر نیز شماروں کی ترتیب کے ساتھ تو اتنی تکرار کی ضرورت ہے، تو پھر علمی نقطہ نظر آج کے ایسے نظام کے لئے جس کا ہم مشاہدہ کر رہے ہیں، کیا ہوگا؟ ایسا نظم و انضباط جو نہ صرف بے شمار اور ناقابل احصاء موجودات کا مجموعہ ہے بلکہ خود اس کے ایک موجود کے اندر موجودات بھی آج کے معروف وسائل اور دور بین علمی نقطہ نظر سے قابل احصاء نہیں ہیں تو پھر کون ذی شعور ہے جو کہے: یہ سب اتفاقی طور پر وجود میں آ گیا ہے اور ہر ایک کے لئے مناسب اجزاء اتفاقی طور پر پیدا ہو گئے ہیں نیز اتفاق سے ایک جز نے دوسرے جز کے پہلو میں پناہ لے لی ہے اسی طرح ایک جز دوسرے جز کے پاس اور ایک حصہ دوسرے حصہ سے ہم ردیف اور متصل ہو گیا ہے اور محیر العقول اور تعجب آور یہ نظم و نسق خود ہی ایجاد ہو گیا ہے؟

نظم آفرین خدا نے سورہ حجر میں فرمایا ہے:

﴿وَلَقَدْ جَعَلْنَا فِي السَّمَاءِ بُرُوجًا وَزِينَاتٍ لِّلنَّاطِرِينَ﴾

ہم نے آسمان میں بہت سے برج قرار دیئے اور انہیں دیکھنے والوں کے لئے آراستہ کیا۔ (۲)

﴿وَالْأَرْضَ مَدَدْنَاهَا وَأَلْقَيْنَا فِيهَا رِوَاسِيَ وَأَنْبَتْنَا فِيهَا مِنْ كُلِّ شَيْءٍ مَّوْزُونٍ﴾

(۱) علم ایمان دعوتی کتب، تالیف اے۔ کرسی مورسوں۔ A. CRESSY. MORRISON

ہم نے زمین بچھائی اور آسمان مستحکم و مضبوط پہاڑ استوار کئے اور اس میں ہر مناسب اور موزوں چیز پیدا

کی۔ (۱)

سورہ بقرہ میں فرماتا ہے:

﴿إِنَّا فِى خَلْقِ السَّمٰوٰتِ وَالْأَرْضِ وَاخْتِلَافِ اللَّيْلِ وَالنَّهَارِ وَالْفَلَکِ الَّتِى تَجْرِى فِى الْبَحْرِ بِمَا يَنْفَع النَّاسَ وَمَا أَنْزَلَ اللّٰهُ مِنَ السَّمَاءِ مِنْ مَّاءٍ فَأَحْيَا بِهِ الْاَرْضَ بَعْدَ مَوْتِهَا وَبَثَّ فِيهَا مِنْ كُلِّ دَابَّةٍ وَتَصْرِيفِ الرِّيَّاحِ وَالسَّحَابِ الْمُسَخَّرِ بَيْنَ السَّمَاءِ وَالْاَرْضِ آيٰتٍ لِّقَوْمٍ يَعْقِلُوْنَ﴾

یقیناً آسمان و زمین کی تخلیق، روز و شب کی گردش اور لوگوں کے فائدہ کے لئے دریا میں سطح آب پر کشتیوں کا رواں دواں کرنا نیز خدا کا آسمان سے پانی نازل کرنا اور زمین کو مردہ ہونے کے بعد زندہ کرنا اور چلنے والوں کی کثرت، ہواؤں کی حرکت اور زمین و آسمان کے درمیان مسخر بادل صاحبان عقل و ہوش کے

لئے نشانیاں ہیں۔ (۲)

یقیناً، خدا کی قسم زمین و آسمان کی خلقت میں تدبیر و عقل کی بے شمار نشانیاں ہیں اور آسمان کے قلعوں اور اس کے ستاروں کے ہماہنگ نظام میں اور محکم اور نپے تلے میزان میں نباتات کے اگنے میں عقلمندوں کیلئے اس کی عظمت و قدرت نیز نظم و نسق کی بے حساب نشانیاں ہیں بشرطیکہ غور تو کریں لیکن افسوس ہے کہ عاقل انسان کو ہوا و ہوس نے عقل و تدبیر سے روک رکھا ہے!!!

ب۔ الہ اور اس کے معنی

اول: کتاب لغت میں الہ کے معنی

جو کچھ لغت کی کتابوں میں الہ کے معنی سے متعلق ذکر ہوا ہے اس کا خلاصہ یہ ہے:
الہ کتاب کے وزن پر ہے ”اَلْهٖ يٰاَلٰهٗ“ کے مادہ سے جو عبادت کے معنی میں ہے یعنی خضوع و خشوع کے ساتھ اطاعت کے معنی میں ہے، لفظ الہ کتاب کے مانند مصدر بھی ہے اور مفعول بھی؛ لہذا جس طرح کتاب مکتوب (لکھی ہوئی شے) کے معنی میں ہے الہ بھی مالوہ یعنی ”معبود“ کے معنی میں استعمال ہوتا ہے، اس لحاظ سے الہ لغت میں یعنی:

۱۔ خاضع انداز میں عبادت اور اطاعت (صدری معنی میں)

۲۔ معبود اور مطاع: جس کی عبادت کی جائے (مفعولی معنی میں)

یہ لغت میں الہ کے معنی تھے۔

دوسرے: عربی زبان والوں کی بول چال میں الہ کے معنی

الہ عربی زبان والوں کے محاورات اور ان کی بول چال میں دو معنوں میں استعمال ہوا ہے:
۱۔ جب عرب کسی کو خبر دیتا ہے تو کہتا ہے: الہ؛ اُس کی مراد یہ ہوتی ہے کہ اس نے کوئی عبادت کی ہے یعنی اپنے معبود کے لئے دینی عبادت جیسے نماز و دعا و قربانی بجالایا ہے اور جس وقت کہتا ہے: الہا کتاب کے وزن پر تو اس کا مقصود وہی معبود ہوتا ہے جس کی عبادت و پرستش ہوتی ہے اور دینی مراسم اس کے لئے انجام پاتے ہیں، یعنی یہ شکل و ہیئت، مفعولی معنی میں استعمال ہوتی ہے جس طرح کتاب مکتوب کے معنی میں استعمال ہوتی ہے یعنی لکھی ہوئی۔

اور عرب ہر اس چیز کو الہ کہتے ہیں جس کی عبادت و پرستش ہوتی ہے جس کی جمع آہلہ ہے، خواہ وہ خالق اور پیدا کرنے والا ہو یا مخلوق و پیدا شدہ چیز ہو، ان کے درمیان کوئی فرق نہیں ہے جیسے خورشید، بت، چاند اور گائے کہ جو ہندوؤں کی عبادت کا محور ہیں۔

۲۔ ”الہ“ کبھی مطاع اور مقتدا کے معنی میں بھی استعمال ہوتا ہے، جیسا کہ کئی جگہ قرآن میں آیا ہے:

۱۔ ﴿أرأيت من اتخذ الهه هواه أفانت تكون عليه و كيبلاً﴾

کیا دیکھا ایسے شخص کو جس نے خواہشات کو اپنا مطاع بنایا ہو؟! آیا تم اس کی ہدایت و راہنمائی کر سکتے ہو؟! (۱)

۲۔ ﴿أفرأيت من اتخذ الهه هواه و أضله الله علىٰ علم.....﴾

یعنی جو کوئی اپنی خواہشات نفس کی پیروی کرتا ہے دراصل ہوا نفس اور خواہشات کو اپنا معبود بنائے

ہوئے ہے اور اللہ نے اسی حالت کو دیکھ کر اسے گمراہی میں چھوڑ دیا ہے۔ (۲)

جیسا کہ سورہ قصص میں ارشاد ہوتا ہے:

﴿و من أضل ممن اتبع هواه بغير هدىٰ من الله﴾ آیا اس سے بھی زیادہ کوئی گمراہ ہے جو

ہوئے نفس اور خواہشات کی پیروی کرتا ہے اور اللہ کی ہدایت کو قبول نہیں کرتا؟! (۳)

۳۔ سورہ شعراء میں حضرت موسیٰ عليه السلام سے فرعون کی گفتگو کو ذکر کرتا ہے کہ فرعون نے کہا:

﴿لئن اتخذت الهاء غيرى لأجعلنك من المسجونين﴾ (۴)

اگر میرے علاوہ کسی اور خدا کی پیروی کرو گے تو تمہیں قید کر دوں گا!

ہم نے اس آیت میں الہ کے معنی مطاع اور مقتدا ذکر کئے ہیں اس لئے کہ فرعون اور اس کے

ماتحت افراد پوجنے کے لئے معبود رکھتے تھے جیسا کہ خداوند عالم انہیں کی زبانی سورہ اعراف میں ارشاد

فرماتا ہے:

﴿و قال الملأ من قوم فرعون اتذر موسىٰ و قومہ ليفسدوا فى الارض و يذرك و آلهتك﴾

قوم فرعون کے بزرگوں نے اس سے کہا: آیا موسیٰ اور ان کی قوم کو چھوڑ دے گا تا کہ وہ زمین میں فساد

کریں اور تجھے اور تیرے معبودوں کو نظر انداز کر دیں؟ (۵)

جن معبودوں کا یہاں پر ذکر ہے یہ وہ معبود ہیں جن کی پرستش فرعون اور اس کی قوم کیا کرتی تھی، کہ ان کے لئے وہ لوگ قربانی اور اپنے دینی مراسم منعقد کرتے تھے۔

لیکن فرعون خود بھی ”الہ“ تھا لیکن الہ مطاع اور مقتدا کے معنی میں اگرچہ یہ بھی احتمال ہے کہ فرعون الوہیت کا بھی دعویٰ کرتا تھا، یعنی خود کو لائق پرستش معبود تصور کرتا تھا جیسا کہ بہت سی قوموں کے بارے میں نقل ہوا ہے کہ وہ اپنے بادشاہ کو ”الہ“ کی نسل سے سمجھتے تھے چاہے وہ خورشید ہو یا اسکے علاوہ نیز ان کے لئے بعض عبادتی مراسم کا انعقاد بھی کرتے تھے۔

یہ ”الہ“ کے معنی عرب اور غیر عرب میں موجودہ اور فنا شدہ ملتوں کے درمیان ہیں۔

تیسرے۔ اسلامی اصطلاح میں الہ کے معنی

”الہ“ اسلامی اصطلاح میں خداوند عالم کے اسمائے حسنیٰ اور معبود نیز مخلوقات کے خالق کے معنی میں ہے اور یہ لفظ قرآن کریم میں کبھی کبھی قرینہ کے ساتھ جو کہ لغوی معنی پر دلالت کرتا ہے استعمال ہوا ہے، جیسے:

﴿الذین يجعلون مع الله إلهًا آخر﴾

وہ لوگ جو خدا کے ساتھ دوسرا معبود قرار دیتے ہیں۔ (۲)

اس لئے کہ آیت کے دو کلمے: ”آخر“ اور ”مع اللہ“ اس بات پر دلیل ہیں کہ اس الہ سے مراد اس کے

لغوی معنی یعنی: مطاع اور معبود ہیں یعنی وہی جس کی خدا کے علاوہ عبادت اور پیروی ہوتی ہے۔

”الہ“ قرآن کریم کی بہت ساری آیات میں بطور مطلق اور بغیر قرینہ کے اصطلاحی معنی میں استعمال ہوا ہے اور ”الوہیت“ کو خداوند سبحان سے مخصوص کرتا ہے ہم آئندہ بحث میں ربط و تفصیل سے بیان کریں گے۔

”الہ“ کے معنی میں جامع ترین گفتگو ابن منظور کی کتاب لسان العرب میں مادہ ”الہ“ کے ذیل میں ابی الہیثم کی زبانی ہے کہ اس نے کہا ہے: خداوند عز و جل نے فرمایا: خداوند متعال کے نہ کوئی فرزند ہے اور نہ ہی

اس کے ساتھ کوئی الہ ہے اس لئے کہ اگر اس کے ساتھ کوئی اور خدا ہوتا تو ہر خدا اپنی مخلوقات کی دیکھ رکھ کرتا۔

یعنی کوئی الہ نہیں ہو سکتا مگر یہ کہ معبود ہو اور اپنی عبادت کرنے والوں کیلئے خالق، رازق نیز ان پر، مسلط

اور قادر ہو؛ اور جو ان صفات کا حامل نہ ہو وہ خدا نہیں ہے وہ مخلوق ہے چاہے ناحق اس کی عبادت کی گئی ہو۔

ج۔ لا الہ الا اللہ کے معنی

قرآن کریم میں اللہ کے معنی ان آیات میں غور و فکر و دقت کرنے سے روشن ہو جائیں گے جو مشرکین کی باتوں کی رد میں الوہیت سے متعلق بیان کی گئی ہیں، وہ آیات جو الوہیت کو خداوند سبحان و قادر سے مخصوص اور منحصر بہ فرد جانتی ہیں نیز وہ آیات جو مشرکین سے اللہ کے متعلق جدل اور بحث کے بارے میں ہیں جیسا کہ درج ذیل آیات میں ہم مشاہدہ کرتے ہیں:

﴿وَلَقَدْ خَلَقْنَا الْإِنْسَانَ مِنْ سَلَالَةٍ مِّن طِينٍ ۖ ثُمَّ جَعَلْنَاهُ نَفْثَةً فِى قَرَارٍ مَّكِينٍ ۖ﴾
 ہم نے انسان کو خالص مٹی سے خلق کیا، پھر اس کو قابل الطمینان جگہ رحم میں نطفہ بنا کر رکھا؛ پھر نطفہ کو علقہ کی صورت اور علقہ کو مضغہ کی صورت اور مضغہ کو ہڈیوں کی شکل میں بنایا پھر ہم نے ان ہڈیوں پر گوشت چڑھایا؛ پھر اسے نئی تخلیق عطا کی؛ اور احسن الخالقین خدا با برکت اور عظیم ہے۔ (۱)

کلمات کی شرح

- ۱۔ سلالۃ: اس عصارہ (نچوڑ) اور خالص شیء کو کہتے ہیں جو نہایت آسانی اور الطمینان کے ساتھ کسی چیز سے اخذ کی جائے نطفہ کو سلالہ اس لئے کہتے ہیں کہ وہ جو غذا کا نچوڑ اور خلاصہ ہوتا ہے اور غذا ہی سے پیدا ہوتا ہے۔
 - ۲۔ نطفہ وہی منی یا معمولی رطوبت جو مرد اور عورت سے خارج ہوتی ہے۔
 - ۳۔ قرار: ہر وہ مقام جس میں الطمینان اور آسانی سے چیزیں مستقر ہوں یعنی جہاں چیزیں آسانی سے ٹھہر جائیں قرار گاہ کہتے ہیں۔
 - ۴۔ مکین: جو چیز اپنی جگہ پر ثابت و استوار ہوا سے مکین کہتے ہیں، یعنی مطمئن و مستقل جگہ۔
- لہذا یہاں تک آیت کے معنی یہ ہوں گے کہ: ہم نے نطفہ کو اس کے محل سکونت میں رکھا یعنی رحم میں قرار دیا ہے۔

- ۵۔ علقہ: جسے ہونے گاڑھے چسپاں خون کو "علق" اور اس کے ایک ٹکڑے کو علقہ کہتے ہیں۔
- ۶۔ مضغہ: جب عرب کہتا ہے: مضغ اللحم اس کا مقصد یہ ہوتا ہے کہ گوشت دہن میں چپایا اور دانتوں سے ٹکڑے ٹکڑے کیا تاکہ نگل سکے۔
- چبانے کے قابل ایک لقمہ گوشت کو بھی مضغہ کہتے ہیں؛ اسی لئے شکم مادر میں مستقر جنین جب ایک لقمہ کے بقدر ہوتا ہے تو مضغہ کہتے ہیں؛ مضغہ علقہ کے بعد وجود میں آتا ہے۔
- ۷۔ انشاء: ایجاد، پرورش کرنا اور وجود میں لانا؛ "انشاء لشیء" یعنی اس چیز کو وجود بخشا اور اس کی پرورش کی۔ وانشاء اللہ الخلق، یعنی خداوند عالم نے مخلوقات کو پیدا کیا اور اس کی پرورش کی۔

آیات کی تفسیر

ہم نے انسان کو مٹی کے صاف و شفاف خالص عصارہ سے خلق کیا پھر اسے ثابت اور آرام دہ جگہ، یعنی رحم مادر میں ٹھکانا دیا، پھر اس نطفہ کو خون میں تبدیل کیا، ایسا جامد اور منجمد گاڑھا خون کہ جو چیز وہاں تک پہنچے اس سے پیوستہ ہو جائے پھر اس منجمد گاڑھے خون کو چبانے کے قابل گوشت کی صورت تبدیل کیا پھر اس گوشت کے ٹکڑے کو ہڈیوں میں بدل ڈالا پھر ان ہڈیوں پر گوشت کے خول چڑھائے اور آخر میں ایک دوسری تخلیق، جو انسانی روح اور اعضاء پر مشتمل ہے وجود میں لے آئے خداوند عالم بہترین خلق کرنے والا ہے بزرگ و برتر ہے وہ خدا جس نے اس پیچیدہ اور حیرت انگیز مخلوق کو اس طرح کے مراحل سے گزار کر خلق کیا ہے!

پہلی بات کی طرف بازگشت

خداوند عالم سورہ مومنون میں مذکورہ ۱۲-۱۳-۱۴ آیات کے بعد اور ان موجودات کے ذکر کے بعد جو انسان کے مفاد نیز اس کے اختیار و تخییر میں ہیں نیز انواع مخلوقات کے بیان کے بعد فرماتا ہے:

﴿وَلَقَدْ ارسلنا نوحاً الىٰ قومه فقال يا قوم اعبدوا الله ما لكم من اله غيره افلا تتقون﴾

ہم نے نوح کو ان کی قوم کے پاس بھیجا تو آپ نے ان سے کہا: اے میری قوم والو! خدا کی عبادت کرو

اسکے علاوہ کوئی تمہارا خدا نہیں ہے، آیا ڈرتے نہیں ہو؟! (۱)

پھر دیگر امتوں کی خلقت کی طرف اشارہ کیا جو خدا کی مخلوقات میں ہیں اور کافی شرح و بسط کے ساتھ ان کے کفر و انکار کو بیان کیا پھر اسی سورہ کی ۹۱ آیت میں فرماتا ہے:

﴿مَا اتَّخَذَ اللَّهُ مِنْ وَلَدٍ وَمَا كَانَ مَعَهُ مِنْ إِلَهٍ إِذَا لَذَبَ كُلُّ إِلَهٍ بِمَا خَلَقَ وَلَعَلَّ بَعْضُهُمْ

عَلَىٰ بَعْضٍ...﴾ (۱)

خداوند عالم نے کبھی اپنے لئے فرزند انتخاب نہیں کیا اور نہ ہی اس کے ساتھ کوئی دوسرا خدا ہے ورنہ ہر ایک خدا اپنے پیدا کئے ہوئے کی طرف متوجہ ہوتا اور ان کا نظام چلاتا اور بعض بعض پر برتری و تفوق طلبی کا ثبوت دیتا....

ہم ان آیات میں الوہیت کی سب سے واضح اور روشن ترین صفت اس کی خالقیت کو پاتے ہیں اسی لئے ہم دیکھتے ہیں کہ خداوند عالم شرکین سے جواب طلب کرتا ہے اور فرماتا ہے ہم نے زمین و آسمان اور جو کچھ اس کے درمیان ہے ان سب کو برحق خلق کیا ہے۔ (۲) پھر اس کے بعد پیغمبر سے فرماتا ہے: ان سے کہو! خدا کے علاوہ جن معبودوں کی تم پرستش کرتے ہو مجھے بتاؤ کہ انہوں نے زمین سے کونسی چیز خلق کی ہے، یا آسمان کی خلقت میں ان کی کون سی شرکت رہی ہے؟ (۳)

نیز سورہ رعد میں فرماتا ہے:

﴿أَمْ جَعَلُوا لِلَّهِ شُرَكَاءَ خَلَقُوا كَخَلْقِهِ فَتَشَابَهَ الْخَلْقَ عَلَيْهِمْ قُلِ اللَّهُ خَالِقُ كُلِّ شَيْءٍ وَهُوَ

الوَاحِدُ الْقَهَّارُ﴾

آیا وہ لوگ خدا کے لئے ایسے شریک قرار دئے ہیں کہ جنہوں نے خدا کی مانند خلق کیا اور یہ خلقت ان پر مشتبہ ہوگئی ہے؟! ان سے کہو: خدا سب چیز کا خالق ہے اور وہ یکتا اور کامیاب (غالب) ہے۔ (۴) نیز سورہ نحل میں فرماتا ہے:

﴿أَفَمَنْ يَخْلُقُ كَمَنْ لَا يَخْلُقُ أَفَلَا تَذَكَّرُونَ﴾

آیا وہ جو خالق ہے اس کے مانند ہے جو خالق نہیں ہے؟! آیا نصیحت کیوں نہیں حاصل کرتے؟! (۵) یہ بات، یعنی خالقیت پر تاکید الوہیت کی واضح ترین صفت کے عنوان سے ہے جسکی دیگر آیات جیسے سورہ نحل کی بیسویں آیت، سورہ فرقان کی تیسری آیت اور سورہ اعراف کی نویں آیت میں تکرار ہوئی ہے۔

ان تمام آیات میں توحید کے مسئلہ پر مشرکین سے مبارزہ اور استدلال، خالق کی وحدانیت کے محور پر ہوتا ہے، پہلی آیت میں خداوند عالم، کفار سے سوال کرتا ہے: جنہیں تم خدا کہتے ہو اور ان کی پرستش کرتے ہو مجھے بتاؤ کہ انہوں نے زمین سے کوئی چیز پیدا کی ہے؟ اور دوسری آیت میں فرماتا ہے: کیا اس وجہ سے خدا کا شریک قرار دیا ہے کہ تم نے خدا کی تخلیق کے مانند ان کی بھی کوئی تخلیق دیکھی ہے اور خدا کی تخلیق ان دوسروں کی تخلیق سے مشتبہ ہو گئی ہے اور تشخص کے قابل نہیں ہے؟! تیسری آیت میں سوال کرتا ہے: جس نے گونا گوں موجودات کو خلق کیا ہے اور وہ کہ جنہوں نے نہ خلق کیا ہے اور نہ ہی خلق کر سکتے ہیں کیا دونوں یکساں ہو سکتے ہیں!؟

نیز فرماتا ہے: کوئی معبود خدا کے ہمراہ نہیں ہے اور دیگر آیت میں فرماتا ہے:

کہو: خدا تمام چیزوں کا خالق ہے اور وہی یکتا اور غالب ہے۔

قرآن کریم مقام استدلال میں مشرکین سے اس طرح دلیل و برہان پیش کرتا ہے اور جو دوسرے معبودوں کی عبادت کرتے ہیں اور ان کو وہ لوگ خدائے وحدہ لا شریک کی عبادت میں شریک قرار دیتے ہیں ان لوگوں سے فرماتا ہے: مخلوقات کی تخلیق اللہ سے مخصوص ہے اور دوسرے خدا تخلیق پر قادر نہیں ہیں۔

اس اعتبار سے ہم دیکھتے ہیں کہ الہ کی بارز ترین صفت آفرینش ہے۔ یہ موضوع درج ذیل آیات میں زیادہ واضح اور روشن ہوتا ہوا نظر آتا ہے جہاں فرماتا ہے:

۱۔ ﴿ذَلِكُمْ اللَّهُ رَبُّكُمْ لَا إِلَهَ إِلَّا هُوَ خَالِقُ كُلِّ شَيْءٍ فَاعْبُدُوهُ﴾

وہی تمہارا پروردگار ہے اس کے علاوہ ”کوئی خدا“ نہیں ہے وہی ہر چیز کا خالق ہے لہذا اسی کی عبادت

کرو۔ (۱)

۲۔ ﴿يَا قَوْمِ اعْبُدُوا اللَّهَ مَا لَكُمْ مِنْ إِلَهٍ غَيْرِهِ هُوَ أَنْشَأَكُمْ مِنَ الْأَرْضِ﴾

صالح پیغمبر نے کہا: اے میری قوم! خدا کی عبادت کرو کیونکہ اس کے علاوہ کوئی ”خدا“ نہیں ہے، وہی

ہے جس نے تمہیں زمین سے پیدا کیا ہے۔ (۲)

۳۔ ﴿هل من خالق غير الله يرزقكم من السماء والارض لا اله الا هو...﴾

آیا کوئی خالق "خدا کے سوا ہے جو تمہیں زمین و آسمان سے روزی دیتا ہے؟! کوئی "خدا" اس کے علاوہ

نہیں ہے۔ (۱)

۴۔ ﴿واتخذوا من دونه آلهة لا يخلقون شيئا وهم يخلقون...﴾

انہوں نے خداوند عالم کے علاوہ ایسوں کو اپنا خدا بنایا جو کوئی چیز خلق نہیں کر سکتے بلکہ خود مخلوق ہیں۔ (۲)

۵۔ ﴿يا أيها الناس ضرب مثل فاستمعوا له ان الذين تدعون من دون الله لن يخلقوا ذباباً

ولو اجتمعوا له و ان يسلبهم الذباب شيئاً لا يستنقذوه منه ضعف الطالب والمطلوب ﴿۱﴾ ما

قدرو... الله حق قدره ان الله لقوى عزيز ﴿۳﴾

اے لوگو! ایک مثل دی گئی ہے، لہذا اس پر کان لگاؤ، جو لوگ خدا کے علاوہ کسی اور کی عبادت کرتے ہیں

وہ ہرگز ایک کبھی بھی خلق نہیں کر سکتے، چاہے اس کے لئے ایک دوسرے کے مددگار بھی بن جائیں! اور اگر

کبھی کوئی چیز ان سے لے بھاگے تو اسے واپس نہیں لے سکتے! طالب و مطلوب، عابد و معبود دونوں ہی

نا توں اور عاجز ہیں! یقیناً جس طرح خدا کو پہنچانا چاہئے تھا نہیں پہنچاتا؛ خداوند عالم قوی ہے اور مغلوب

ہونے والوں میں سے نہیں ہے۔

خداوند عالم نے اس مقام پر ان تمام لوگوں کو جو خدا کے علاوہ دوسرے "خداؤں" کی عبادت کرتے اور

اسے پکارتے ہیں مخاطب قرار دیا ہے اور ان سے فرماتا ہے: اس مثل پر توجہ کرو: تم لوگ خدا کے علاوہ جن کو

پکارتے ہو، خواہ فراعنہ اور بادشاہ ہوں یا طاقتور افراد، گائے ہو یا انسان یا دوسرے معبود ہوں وہ سب، ہرگز

ایک کبھی بھی خلق نہیں کر سکتے یعنی ان سرکش اور باغی فراعنہ میں سے کوئی بھی ہو اور اسی طرح وہ گائیں جن کی

عبادت کی جاتی ہے یا لوگوں کے ہر دوسرے معبود، آلودہ ترین اور پست ترین حشرات الارض بھی خلق نہیں کر

سکتے یعنی جن حشرات کو سب لوگ پہنچانتے اور وہ تمام روئے ارض پر پھیلے ہوئے ہیں اور ساری مخلوق ان سے

دوری اختیار کرتی ہے! یہ کیسے معبود ہیں کہ آلودہ ترین کبھی بھی خلق نہیں کر سکتے ہیں اور اگر سب اکٹھا ہو کر ایک

دوسرے کی مدد بھی کریں تو بھی معمولی حشرہ کے خلق کرنے پر قادر نہیں ہیں!؟

اس کے علاوہ، اگر یہی کبھی ان خیالی معبود سے کوئی چیز لے اڑے، چاہے وہ گائے ہو یا فرعون یا کوئی اور ”خدا“ ہو تو ان کے پاس واپس لینے کی قدرت نہیں ہے، مثال کے طور پر اگر کبھی ہند میں پوجی جانے والی گائے کا خون چوس لے تو بیچاری گائے اپنا حق یعنی چوسا ہوا خون واپس نہیں لے سکتی!

کتنی ناتوان اور عاجز ہے وہ بیچاری گائے جو انسانوں کی معبود ہے اور اس سے زیادہ عاجز اور بے بس وہ شخص ہے جو اس بیچاری مخلوق سے اپنی حاجت طالب کرتا ہے! یقیناً خدا کو اس کی ذات اقدس کے اعتبار سے نہیں پہچانا، یعنی اس خدا کو جو تمام مخلوقات کا خالق اور سب سے قوی اور قادر و غالب طاقتور ہے۔

اس لئے خلقت اور تمام آفرینش خدا ہی سے ہے اور بس؛ وہ کہ جس نے مخلوقات کو خلق کیا اور موجودات کو زیور و جود سے آراستہ کیا، وہی زندہ کرتا اور مارتا ہے وہی تمام چیزوں کا مالک ہے؛ عالم تخلیق میں اس کے علاوہ کوئی اور موثر نہیں ہے تاکہ اس سے اپنی درخواست کریں لہذا واجب ہے کہ صرف اور صرف اسی کی عبادت کریں اور اسی سے حاجت طلب کریں۔

درج ذیل آیات انہیں معافی کی وضاحت کرتی ہیں:

۱۔ ﴿قُلْ أَرَأَيْتُمْ إِنْ أَخَذَ اللَّهُ سَمْعَكُمْ وَأَبْصَارَكُمْ وَخَتَمَ اللَّهُ عَلَىٰ قُلُوبِكُمْ مِنْ إِلَهِ غَيْرِ اللَّهِ

يَأْتِيكُمْ بِهِ﴾

کہو: مجھے جواب دو! اگر خداوند عالم تمہاری آنکھ، کان کو سلب کر لے اور تمہارے دلوں پر مہر لگا دے تاکہ کچھ سمجھ نہ سکو، تو اللہ کے علاوہ کون ہے جو اسے واپس لوٹا سکتا ہے؟! (۱)

۲۔ ﴿الَّذِي لَهُ مَلِكُ السَّمَوَاتِ وَالْأَرْضِ لَا إِلَهَ إِلَّا هُوَ يَحْيِي وَيُمِيتُ﴾

وہی خدا جس کے قبضہ قدرت میں زمین اور آسمان ہے اس کے علاوہ کوئی خدا اور معبود نہیں ہے وہ مارتا

اور زندہ کرتا ہے۔ (۲)

۳۔ ﴿مَنْ إِلَهِ غَيْرِ اللَّهِ يَأْتِيكُمْ بَضِيَاءَ أَفْلا تَسْمَعُونَ﴾

کون معبود اور خدا، اللہ کے علاوہ تمہارے لئے روشنی پیدا کر سکتا ہے کیا سنتے نہیں ہو؟! (۳)

۴۔ ﴿ذَلِكُمْ اللَّهُ رَبُّكُمْ لَا إِلَهَ إِلَّا هُوَ فَانْفِرُوا﴾

یہ ہے تمہارا پروردگار خدا کہ جس کی ساری کائنات ہے اور اس کے علاوہ کوئی خدا نہیں ہے تو پھر کیوں

راہ حق سے منحرف ہوتے ہو؟ (۱)

۵۔ ﴿لَا إِلَهَ إِلَّا هُوَ يُحْيِي وَيُمِيتُ رَبُّكُمْ وَرَبُّ آبَائِكُمُ الْأُولِينَ﴾
اس کے علاوہ کوئی خدا نہیں ہے، وہی زندہ کرتا اور مارتا ہے جو تمہارا اور تمہارے گزشتہ آباء و اجداد کا خدا ہے۔ (۲)

۶۔ ﴿إِنَّمَا إِلَهُكُمُ اللَّهُ الَّذِي لَا إِلَهَ إِلَّا هُوَ وَسِعَ كُلَّ شَيْءٍ عِلْمًا﴾
یقیناً تمہارا معبود خدا ہی ہے جس کے علاوہ کوئی معبود نہیں ہے نیز اس کا علم تمام چیزوں کا احاطہ کئے ہوئے ہے۔ (۳)

۷۔ ﴿قُلْ لَوْ كَانَ مَعَهُ آلِهَةٌ كَمَا يَقُولُونَ إِذًا لَا يَتَّعَلِقُوا بِالْعَرْشِ سُبُلًا﴾
کہو! جیسا کہ وہ قائل ہیں اگر اللہ کے ہمراہ دوسرے خدا ہوتے تو ایسی صورت میں صاحب عرش اللہ تک رسائی کی کوشش کرتے۔ (۴)

۸۔ ﴿وَ اتَّخَذُوا مِنْ دُونِ اللَّهِ آلِهَةً لِيَكُونُوا لَهُمْ عِزًّا﴾
ان لوگوں نے اللہ کے علاوہ دوسرے خداؤں کا انتخاب کیا، تا کہ ان کے لئے عزت کا سبب ہوں۔ (۵)

۹۔ ﴿إِنَّمَا لَهُمْ آلِهَةٌ تَمْنَعُهُمْ مِنْ دُونِنَا﴾
آیا ان کا کوئی دوسرا خدا ہے جو میرے مقابل ان کا دفاع کر سکے؟۔ (۶)

۱۰۔ ﴿اتَّخَذُوا مِنْ دُونِ اللَّهِ آلِهَةً إِنْ يَرِدْهُمُ الرَّحْمَنُ بِضُرٍّ لَا تُغْنِي عَنْهُمْ شَيْئًا وَلَا يَقْدِرُونَ﴾
آیا میں خدا کے علاوہ دوسرے معبودوں کا انتخاب کروں کہ اگر خداوند رحمان مجھے نقصان پہنچائے تو ان کی شفاعت میرے لئے بے سود ثابت ہو اور وہ مجھے نجات نہ دے سکیں! (۷)

۱۱۔ ﴿وَ اتَّخَذُوا مِنْ دُونِ اللَّهِ آلِهَةً لَعَلَّهُمْ يَنْصَرُونَ﴾
انہوں نے خدا کے علاوہ دوسرے خداؤں کا انتخاب کیا اس امید میں کہ ان کی مدد ہوگی۔ (۸)

۱۲۔ ﴿فَمَا أَغْنَتْ عَنْهُمْ آلِهَتُهُمُ الَّتِي يَدْعُونَ مِنْ دُونِ اللَّهِ مِنْ شَيْءٍ لَمَّا جَاءَ أَمْرُ رَبِّكَ﴾
جب خداوند عالم کی سزا کا فرمان صادر ہوا، تو اللہ کے علاوہ دوسرے خدا کہ جن کو پکارا جاتا تھا انہوں نے ان کی کسی صورت مدد نہیں کی۔ (۹)

قرآن کریم اس طرح صاف اور واضح بیان کرتا ہے: ہر طرح کی تخلیق خداوند یکتا سے مخصوص ہے، بارش کا نازل کرنا، پودوں کا اگانا، بیماریوں کو شفا دینا، دشمنوں پر کامیابی، فقر و پریشانی کا دور کرنا، یہ تمام کی تمام اور اس جیسی دوسری چیزیں نیز عالم ہستی میں ہر حرکت اور سکون صرف اور صرف خدا سے مخصوص ہے اور بس؛ لہذا کائنات کا تہا خدا ہی ہے، وہ اپنی قدرت، شان و شوکت اور اپنے افعال میں لاشریک اور یگانہ ہے وہ مثل و مانند اور شبیہ نہیں رکھتا؛ نہ اس کی کوئی اولاد ہے اور نہ ہی اس کا کوئی والد، وہ اپنا ہم پلہ اور ہمتا نہیں رکھتا، وہی غالب، قدرت مند اور یکتا خدا ہے، جیسا کہ خود اس نے اپنی توصیف کی ہے اور فرمایا ہے:

۱۔ ﴿إِنَّمَا اللَّهُ وَاحِدٌ سُبْحَانَهُ أَنْ يَكُونَ لَهُ وَلَدٌ﴾

یقیناً صرف اور صرف اللہ ہی ایک اور واحد خدا ہے وہ اس بات سے منزہ اور بری ہے کہ اس کا کوئی فرزند ہو۔ (۱)

۲۔ ﴿لَقَدْ كَفَرَ الَّذِينَ قَالُوا إِنَّ اللَّهَ ثَلَاثَةٌ ۖ وَمَا مِنْ آلَهِ إِلَّا وَاحِدٌ﴾

جن لوگوں نے کہا: خدا تین میں سے ایک ہے یقیناً کافر ہیں کوئی خدا اور معبود خداوند واحد کے علاوہ

نہیں ہے۔ (۲)

۳۔ ﴿وَقَالَ اللَّهُ لَا تَتَّخِذُوا إِلٰهِينَ إِنَّمَا هُوَ إِلٰهُ وَاحِدٌ﴾

خداوند عالم نے فرمایا: اپنے لئے دو خدا کا انتخاب نہ کرو خدا صرف اور صرف ایک ہے۔ (۳)

یہاں تک یہ روشن ہوا کہ الوہیت خداوند عالم سے مخصوص ہے یہی خصوصیت باعث ہوگی کہ خدا کے ساتھ کسی اور کی عبادت نہ کی جائے، لہذا عبادت بھی صرف خدا کی کی جانی چاہئے، جیسا کہ ارشاد ہوتا ہے:

۱۔ ﴿إِنِّي أَنَا اللَّهُ لَا إِلٰهَ إِلَّا أَنَا فَاعْبُدْنِي وَأَقِمِ الصَّلَاةَ لِذِكْرِي﴾

میں خدا ہوں میرے علاوہ کوئی معبود نہیں ہے! میری عبادت کرو اور میری یاد میں نماز برپا کرو۔ (۴)

۲۔ ﴿وَمَا أَرْسَلْنَا مِنْ قَبْلِكَ مِنْ رَسُولٍ إِلَّا نُوْحِي إِلَيْهِ أَنَّهُ لَا إِلٰهَ إِلَّا أَنَا فَاعْبُدُونِ﴾

ہم نے تم سے پہلے کوئی پیغمبر نہیں بھیجا مگر یہ کہ اسے وحی کی: میرے علاوہ کوئی معبود نہیں ہے لہذا صرف

اور صرف میری عبادت کرو۔ (۵)

۳۔ ﴿أَمَّنْ خَلَقَ السَّمٰوٰتِ وَالْاَرْضِ وَاَنْزَلَ لَكُمْ مِنَ السَّمَاءِ مَاءً فَاَنْبَتْنَا بِهِ حَبٰثَاتٍ ذٰتٍ

بهجة ما كان لكم ان تثبتوا شجرها أله مع الله بل هم قوم يعدلون امن جعل الارض قراراً و جعل خلا لها انهاراً و جعل لها رواسى و جعل بين البحرين حاجراً أله مع الله بل اكثرهم لا يعلمون ﴿۱﴾ امن يجيب المضطر اذا دعاه و يكشف السوء و يجعلكم خلفاء الارض أله مع الله قليلا ما تذكرون ﴿۲﴾ امن يهد يكم فى ظلمات البر و البحر و من يرسل الريح بشرا بين يدي رحمة ءاله مع الله تعالى الله عما يشركون ﴿۳﴾ امن يبدؤ الخلق ثم يعيده و من يرزقكم من السماء و الارض ءاله مع الله قل هاتوا برهانكم ان كنتم صادقين ﴿۴﴾

آیا جس نے زمین و آسمان کی تخلیق کی اور آسمان سے تمہارے لئے پانی نازل کیا پس ہم نے اس سے فرحت بخش باغ اگائے، ایسے باغ کہ تم ہرگز ان درختوں کے اگانے پر قادر نہیں تھے، آیا اس خدا کے ہمراہ کوئی اور خدا ہے؟! نہیں، بلکہ وہ لوگ نادان قوم ہیں جو حق سے منحرف ہو کر مخلوق کو خالق کی ردیف میں رکھتے ہیں! یا یہ کہ زمین کو استقر بخشا اور اسے استوار کیا اور اسمیں جگہ جگہ نہریں جاری کیں، نیز اس کی خاطر محکم و استوار پہاڑوں کو ایجاد کیا نیز دو دریاؤں کے درمیان مانع قرار دیا آیا ایسے خدا کے ساتھ کوئی اور معبود ہے؟! نہیں، بلکہ اکثر نادان ہیں!

یا جولا چاروں کی دعائیں مستجاب کرتا اور مشکلات کو برطرف کرتا ہے نیز تمہیں زمین پر خلیفہ بناتا ہے آیا خدا کے ساتھ کوئی اور معبود ہے؟! بہت کم لوگ نصیحت حاصل کرتے ہیں۔!

یا جو خدا صحراؤں، بیابانوں نیز دریاؤں کی تاریکی میں بھی تمہاری راہنمائی کرتا ہے، نیز جو نزول رحمت سے پہلے بطور مشرکہ ہواؤں کو بھیجتا ہے: کیا ایسے خدا کے ہمراہ کوئی اور خدا و معبود ہے؟! ان لوگوں کے شریک قرار دینے سے کہیں زیادہ خداوند عالم کا مرتبہ بلند و بالا ہے!

یا یہ کہ اس نے خلقت کا آغاز کیا پھر اس کی تجدید کرتا ہے اور وہی ہے جو تمہیں آسمان و زمین سے روزی عطا کرتا ہے: کیا ایسے خدا کے ساتھ کوئی اور خدا ہو سکتا ہے؟! ان سے کہو! اگر تم سچے ہوتے تو اپنی دلیل و برہان پیش کرو۔ (۱) لہذا اس یکتا و یگانہ کے علاوہ کوئی معبود نہیں ہے، شریک، مثل اور مانند نہیں رکھتا جس طرح (بعض لوگوں کے خیال کے برخلاف) بیٹے اور بیٹیاں بھی، نہیں رکھتا، ان لوگوں کے بارے میں گفتگو آئندہ بحث میں کی جائے گی۔

د۔ کیا خداوند عالم صاحب اولاد ہے؟

متعدد خداؤں کے ماننے والوں کے درمیان کچھ لوگ ایسے بھی پائے جاتے ہیں جو خدا کے لئے اولاد کے قائل ہیں۔ خداوند عالم سورہ صافات میں ان کی زبانی حکایت کرتا ہے:

﴿فَاسْتَفْتِهِمْ أَلرَّبُّكَ الْبَنَاتُ وَ لَهُمُ الْبَنُونَ ﴿۱۶﴾ اَمْ خَلَقْنَا الْمَلَائِكَةَ اِنَاثًا وَ هُمْ شَاهِدُونَ ﴿۱۷﴾ اَلَا اِنَّهُمْ مِنْ اِفْكِهِمْ لَيَقُولُونَ ﴿۱۸﴾ وَ لَدَ اللّٰهِ وَ اِنَّهُمْ لَكَاذِبُونَ ﴿۱۹﴾ اَصْطَفٰى الْبَنَاتِ عَلٰى الْبَنِيْنَ ﴿۲۰﴾ مَا لَكُمْ كَيْفَ تَحْكُمُوْنَ ﴿۲۱﴾﴾

ان سے سوال کرو: آیا تمہارے پروردگار کی لڑکیاں اور ان کے لڑکے ہیں؟! آیا ہم نے فرشتوں کو مونث بنایا اور وہ دیکھ رہے تھے؟! جان لو کہ یہ لوگ اپنے بڑے جھوٹ کے سہارے کہتے ہیں: ”خداوند عالم صاحب اولاد ہے“ درحقیقت یہ لوگ جھوٹے ہیں! آیا خداوند عالم نے لڑکیوں کو لڑکوں پر ترجیح دی ہے؟ تمہیں کیا ہو گیا ہے کہ خدا کے بارے میں ایسا فیصلہ کرتے ہو۔ (۱)

نیز سورہ زخرف میں ارشاد ہوتا ہے:

﴿وَ جَعَلُوا الْمَلَائِكَةَ الَّذِيْنَ هُمْ عِبَادُ الرَّحْمٰنِ اِنَاثًا! اَشْهَدُوْا خَلْقَهُمْ سَتُكْتَبُ شَهَادَتُهُمْ وَ يُسْتَلٰوْنَ ﴿۱﴾ وَ قَالُوْا لَوْ شَاءَ الرَّحْمٰنُ مَا عَبَدْنٰهُمْ...﴾

وہ لوگ خداوند رحمن کے بندے فرشتوں کو مونث خیال کرتے ہیں؛ آیا ان کی خلقت پر وہ گواہ تھے؟! ان کی گواہی مکتوب اور قابل باز پرس ہوگی اور انہوں نے کہا: اگر خدا چاہتا تو ہم ان کی عبادت نہیں کرتے... (۲)

﴿اَمْ اتَّخَذَ مِمَّا يَخْلُقُ بَنَاتٍ وَ اَصْفَاكُمْ بِالْبَنِيْنَ﴾

کیا خداوند عالم نے اپنی مخلوقات کے درمیان اپنے لئے لڑکیوں کو منتخب کیا ہے اور لڑکوں کو تمہارے لئے!؟ (۱)

﴿و إذا بشر احدہم بما ضرب للرحمن مثلا ظل وجہہ مسودا و هو کظیم﴾
 جب ان میں سے کسی ایک کو اس چیز کی جسکو انہوں نے خداوند رحمن کے لئے اپنے خیال میں تراش لیا ہے اور مثال دی ہے بشارت دی جائے تو ان کے چہرے سیاہ ہو جاتے ہیں اور غصہ کے گھوٹ پینے لگتے ہیں۔ (۲)
 یہ مشرکین فرشتوں کی عبادت، لات، عزی اور منات کے بتوں کے قالب میں کرتے تھے؛ نیز ان تینوں کو ملائکہ کا پیکر اور مجسمہ خیال کرتے تھے۔

خداوند عالم سورہ نجم میں ارشاد فرماتا ہے:

﴿افرایتم اللات و العزیٰ و مناة الثالثة الاخریٰ الکم الذکرو لہ الانثیٰ ؕ تلک اذا قسمۃ ضمیٰ ان ہی الاسماء سمیتموھا انتم و آباءکم ما نزل اللہ بہا من سلطان ان یتبعون الا الظن و ما تہوی الانفس و لقد جائہم من ربہم الہدیٰ۔﴾

مجھے بتاؤ! آیالات و عزی اور تیسرا منات (خداوند عالم کی لڑکیاں ہیں)! آیا تمہارا حصہ لڑکا ہے اور خدا کا حصہ لڑکی ہے!؟ (باوجودیکہ تمہارے نزدیک تو لڑکیاں بے قیمت شے ہیں!) ایسی صورت میں یہ تقسیم غیر منصفانہ ہے! (ایسا نہیں ہے بلکہ یہ ایسے اسماء ہیں جو تم نے اور تمہارے آباء و اجداد نے رکھے ہیں خداوند عالم نے اس خیال کی تائید میں کوئی دلیل نازل نہیں کی ہے؛ وہ لوگ صرف گمان و حدس اور ہوائے نفس کی پیروی کرتے ہیں، جبکہ پروردگار کی ہدایت ان تک پہنچی ہے۔ (۳)

﴿ان الذین لا یؤمنون بالآخرة لیسمون الملائکة نسمة الانثیٰ ؕ و ما لہم بہ من علم ان یتبعون الا الظن و ان الظن لا یغنی عن الحق شیئاً۔﴾

جو لوگ آخرت پر ایمان نہیں رکھتے وہ فرشتوں کو خدا کی بیٹیاں کہتے ہیں، یہ لوگ اپنے اس قول پر دلیل بھی نہیں رکھتے صرف اور صرف حدس اور گمان کا اتباع کرتے ہیں، جبکہ حدس و گمان کبھی آدمی کو حق سے بے نیاز نہیں کرتے۔ (۴)

بعض دیگر مشرکین جنات کی عبادت کرتے تھے، خداوند عالم ان کے بارے میں سورہ انعام میں فرماتا ہے:

﴿و جعلو لله شركاء الجن و خلقهم و حرقوا له بنين و بنات بغير علم سبحانه و تعالىٰ
 عما يصفون﴾ ۱ بدیع السموات و الارض انی یکون له ولد و لم تکن له صاحبة و خلق کل
 شیء و هو بکل شیء علیم﴾

خدا کے لئے انہوں نے جنات کو شریک اور ہم پلہ قرار دیا، جبکہ وہ خدا کی مخلوق ہیں نیز اس کے لئے بغیر
 کسی دلیل کے لڑکے اور لڑکیاں منسوب کر دیں خداوند عالم ان کی اس توصیف سے بلند اور منزہ ہے، وہ
 آسمانوں اور زمین کا خالق ہے کیسے ممکن ہے کہ اس کا کوئی فرزند ہو جبکہ اسکی کوئی بیوی بھی نہیں ہے؟! اس نے
 تمام چیزوں کو پیدا کیا اور تمام چیزوں سے آگاہ ہے۔ (۱)
 سورہ سبأ میں فرمایا:

و یوم یحشرهم حمیعاً ثم یقول للملائکة اهلوا ایاکم کانوا یعبدون ﴿۱﴾ قالوا
 سبحانک انت و لینا من دونهم بل کانوا یعبدون الجن اکثرهم بهم مو ﴿۲﴾ منون ﴿۳﴾
 جس دن خدا ان تمام لوگوں کو مبعوث کرے گا اور فرشتوں سے کہے گا: کیا ان لوگوں نے تمہاری پرستش
 کی ہے؟! وہ کہیں گے تو منزہ اور بلند ہے صرف تو ہمارا اولیٰ ہے نہ وہ لوگ؛ بلکہ انہوں نے تو جنوں کی پوجا کی
 ہے اور اکثر نے انہیں پر ایمان رکھا ہے۔ (۲)

یہ مشرکین کا گردہ جو ملائکہ کی پرستش کرتا تھا، اس وقت پایا نہیں جاتا، یہ لوگ نابود ہو چکے ہیں صرف ان
 کے کردار کا تذکرہ باقی ہے، لیکن جو لوگ ابھی ہمارے دور میں پائے جا رہے ہیں اور یہ کہتے ہیں کہ خدا
 صاحب فرزند ہے وہ عیسائی ہیں، ان کے بارے میں سورہ توبہ میں ارشاد ہوتا ہے:

﴿و قالت الیہود عزیز ابن اللہ و قالت النصارىٰ المسیح ابن اللہ ذلك قولہم بافواہم
 یضاهتوں قول الذین کفروا من قبل قاتلہم اللہ انی یؤفکون﴾

یہود کہتے ہیں کہ عزیز خدا کے بیٹے ہیں اور نصاریٰ حضرت مسیح کو خدا کا بیٹا کہتے ہیں یہ سب باتیں ہیں جو
 زبان سے بکا کرتے ہیں اور گزشتہ کافروں کے ہمنوا ہیں خدا انہیں قتل کرے راہ حق سے منحرف ہو کر کہاں
 جا رہے ہیں؟! (۳)

نیز سورہ نساء میں ارشاد ہوتا ہے:

﴿يَا اهل الكتاب لا تغلوا في دينكم ولا تقولوا على الله الا الحق انما المسيح عيسى بن مريم رسول الله و كلمته التيها الي مريم و روح منه فامنوا بالله و رسله و لا تقولوا ثلاثة انتهو خيراً لكم انما الله اء و احد سبحانه ان يكون له ولد له ما في السموات و ما في الارض و كفى بالله و كبراً ﴿١٦٦﴾ لن يستنكف المسيح ان يكون عبداً لله و لا الملائكة المقربون و من يستنكف عن عبادته و يستكبر فسيحشرهم اليه جميعاً﴾

اے اہل کتاب اپنے دین میں غلو نہ کرو اور خدا کے بارے میں حق کے علاوہ کچھ نہ کہو! حضرت مریم کے بیٹے عیسیٰ مسیح صرف خدا کے رسول اور اس کا کلمہ ہیں جسے خدا نے مریم کو القا کیا ہے نیز ایک روح بھی اس کی جانب سے ہیں پس خدا اور اس کے رسولوں پر ایمان لاؤ اور یہ نہ کہو ”خدا تین ہیں“ ایسی باتوں سے باز آ جاؤ کہ تمہارے لئے بہتر ہوگا! یقیناً خدا ایگانہ معبود ہے وہ صاحب فرزند ہونے سے منزہ ہے جو کچھ زمین و آسمان میں ہے سب اسی کا ہے اتنا ہی کافی ہے کہ خداوند عالم مدبر اور وکیل ہے۔ حضرت مریم کے فرزند عیسیٰ مسیح کبھی خدا کے بندہ ہونے سے انکار نہیں کرتے اور اس کے مقرب فرشتے بھی ایسے ہی ہیں جو خداوند عالم کی عبادت و بندگی سے روگردانی اور تکبر کرے گا عنقریب وہ ان سب کو اپنے پاس جمع کرے گا۔ (۱)

سورہ مائدہ میں فرماتا ہے:

﴿لقد كفر الذين قالوا ان الله هو المسيح ابن مريم وقال المسيح يا بني اسرائيل اعبدوا الله ربي و ربكم انه من يشرك بالله فقد حرم الله عليه الجنة و ما واه النار و ما للظالمين من انصار ﴿١٦٦﴾ لقد كفر الذين قالوا ان الله ثالث ثلاثة و ما من اليه الا اله واحد و ان لم يتبهوا عما يقولون ليمسسن الذين كفروا منهم عذاب اليم ﴿١٦٧﴾ افلا يتوبون الي الله و يستغفرونه و الله غفور رحيم ﴿١٦٨﴾ ما المسيح ابن مريم قد خلعت من قبله الرسل و امه صديقة كانا يا كلان الطعام انظر كيف نبين لهم الآيات ثم انظر اني يؤفكون ﴿١٦٩﴾ قل اتعبدون من دون الله ما لا يملك لكم ضرراً و لا نفعاً و الله هو السميع العليم﴾

وہ لوگ جنہوں نے کہا: ”خدا وہی مریم کا فرزند مسیح ہے“ مسلم ہے کہ وہ کافر ہو گئے ہیں، جبکہ خود حضرت مسیح کہتے ہیں: اے بنی اسرائیل جو ہمارا اور تمہارا خدا ہے اس کی عبادت کرو، اس لئے کہ، جو کوئی اس کا شریک قرار دے،

خداوند عالم اس پر بہشت حرام کر دے گا اور اس کا ٹھکانہ جہنم ہے، ظالموں کا کوئی ناصر و مددگار نہیں ہے۔ جن لوگوں نے کہا: اللہ تین میں کا تیسرا ہے یقیناً وہ کافر ہو گئے ہیں حالانکہ خداوند یکتا کے علاوہ کوئی معبود نہیں ہے اور اگر جو وہ لوگ کہتے ہیں اپنے قول سے باز نہیں آئے تو ان کافروں کو دردناک عذاب کا سامنا کرنا پڑے گا، کیا وہ خدا کی سمت نہیں لوٹیں گے اور اس سے بخشش طلب نہیں کریں گے جبکہ خدا بخشنے والا مہربان ہے؛ حضرت مسیح مریم کے فرزند صرف خدا کے رسول ہیں نیز ان سے قبل بھی رسول آئے تھے ان کی ماں صدیقہ تھیں دونوں ہی کھانا کھاتے تھے خیال کرو کہ کس طرح ہم ان لوگوں کے لئے علامتیں ظاہر کرتے ہیں اور غور کرو کہ لوگ وہ کس طرح حق سے منھ موڑتے ہیں ان سے کہو کیا خدا کے علاوہ بھی اس کی عبادت کرتے ہو جو تمہارے نفع و نقصان کا مالک نہیں ہے؟! خداوند عالم سننے والا اور جاننے والا ہے۔ (۱)

پھر اسی سورہ میں فرمایا:

﴿لَقَدْ كَفَرَ الَّذِينَ قَالُوا إِنَّ اللَّهَ هُوَ الْمَسِيحُ ابْنُ مَرْيَمَ قُلْ فَمَنْ يَمْلِكُ مِنَ اللَّهِ شَيْئًا إِنْ أَرَادَ أَنْ يُهْلِكَ الْمَسِيحَ ابْنَ مَرْيَمَ وَأُمَّهُ وَفِي الْأَرْضِ جَمِيعًا وَلِلَّهِ مُلْكُ السَّمَاوَاتِ وَالْأَرْضِ وَمَا بَيْنَهُمَا يَخْلُقُ مَا يَشَاءُ وَاللَّهُ عَلَىٰ كُلِّ شَيْءٍ قَدِيرٌ﴾

کافروں نے کہا: خدا وہی عیسیٰ بن مریم ہیں یقیناً وہ کافر ہو گئے ہیں ان سے کہو: اگر خدا چاہے کہ مسیح بن مریم اور ان کی ماں اور تمام روئے زمین پر بسنے والوں کو نابود کر دے تو کون روک سکتا ہے؟ زمین و آسمان اور ان کے درمیان سب کا سب خدا کا ہے وہ جو چاہتا ہے خلق کرتا ہے وہ ہر چیز پر قادر ہے۔ (۲)

اور سورہ آل عمران میں فرمایا:

﴿إِنْ مَثَلٌ عِيسَىٰ عِنْدَ اللَّهِ كَمَثَلِ آدَمَ خَلَقَهُ مِنْ تُرَابٍ ثُمَّ قَالَ لَهُ كُنْ فَيَكُونُ﴾
خداوند عالم کے نزدیک عیسیٰ کی مثال آدم کی سی ہے کہ اس نے ان کو مٹی سے پیدا کر کے کہا ہو جا تو فوراً وہ وجود میں آگئے۔ (۳)

نیز سورہ مریم میں فرمایا:

﴿وَقَالُوا اتَّخَذَ الرَّحْمَنُ وَلَدًا لَئِن لَّمْ يَآتِكُم مِّنْ بَشِيرٍ لَّا تَكْفُرُونَ﴾

تنشق الارض و تحر الجبال هداً ﴿۱﴾ ان دعوا للرحمن ولدأوما ينبغى للرحمن ان يتخذ
ولدأ ﴿۱﴾ ان كل من فى السموات والارض الا آتى الرحمن عبداً ﴿۱﴾

ان لوگوں نے کہا: خدا نے اپنے لئے فرزند بنا لیا ہے یقیناً یہ بات زشت اور ناپسند ہے جو تم نے کہی ہے!
قریب ہے اس طرح کی بیہودہ گویوں سے آسمان پھٹ جائے اور زمین شگافتہ ہو جائے اور پہاڑ ریزہ ریزہ
ہو جائیں کیونکہ خداوند عالم کے لئے فرزند کے قائل ہوئے ہیں۔ جبکہ خداوند عالم کے لئے ہرگز مناسب نہیں
ہے کہ کسی کو فرزند بنائے، زمین و آسمان میں کوئی چیز ایسی باقی نہیں ہے مگر یہ کہ خضوع اور بندگی کے ساتھ خدا
کے پاس آئے۔ (۱)

خداوند عالم نے سورہ اخلاص کی آیتوں میں اس طرح کے لوگوں کے تمام خیالات و افکار پر خط بطلان
کھینچا ہے اور فرمایا ہے:

﴿بسم الله الرحمن الرحيم ﴿۱﴾ قل هو الله احد ﴿۲﴾ الله الصمد ﴿۳﴾ لم يلد ولم يولد ﴿۴﴾ ولم
يكن له كفواً احد ﴿۵﴾﴾
کہو: خداوند یکتا اور یگانہ ہے؛ خداوند بے نیاز مطلق ہے؛ ہرگز اس کی نہ کوئی اولاد ہے اور نہ والد ہے؛
اور اس کے مانند کوئی نہیں ہے۔

کلمات کی شرح

گزشتہ بحث سے بہتر نتیجہ اخذ کرنے کے لئے بعض الفاظ آیات کی تشریح کرتے ہیں:

۱. افک: دروغ و افتراء اور حق سے باطل کی طرف منھ موڑنے کو کہتے ہیں

۲. کظیم: جسے شدید غم و اندوہ ہو۔

۳. سلطان: یہاں پر دلیل و برہان کے معنی میں ہے۔

۴. ضیضی: ظالمانہ، غیر عادلانہ، "قسمة ضیضی" غیر منصفانہ تقسیم۔

۵. خرق: جھوٹے، من گھڑت اور جعلی دعوے۔

۶. بدیع: بے سابقہ ایجاد کرنے والے اور منہک کر کہتے ہیں: بدیع السموات والارض۔

زمین و آسمان کو بغیر کسی اوزار اور آلہ نیز کسی سابقہ نقشہ کے بغیر خلق کرنے والا جو بغیر کسی مادہ اور زمان و مکان کے ہے لہذا بدیع کہنا (حقیقی مخترع) خدا کے علاوہ کسی کے لئے جائز و روا نہیں ہے۔

۷. یضاهنون: یعنی شبہ اور ایک جیسا قرار دیتے ہیں۔

۸. اءا: امر عظیم، نہایت زشت و ناپسند چیز کے معنی میں ہے۔

۹. هءا: شدید تباہی، نابودی بنیاد کو خراب کرنے اور کوٹنے کے معنی میں ہے۔

۱۰۔ مسء: حضرت عیسیٰ بن مریم کا لقب ہے جو عبرانی زبان میں مسء ہے، کیونکہ حضرت اپنے ہاتھوں کو کوزھی اور نابنیا افراد پر مسء کر کے خدا کی اجازت سے شفا بخشتے تھے۔

۱۱۔ کلمہ: یعنی ایسی مخلوق جس کو خداوند عالم نے لفظ کن (ہو جا) اور اس کے مانند سے پیدا کیا ہو۔

اور جو معروف اور عام روش یعنی اسباب کے ذریعہ آفرینش سے جدا ہو۔

عیسیٰ کو اسی لحاظ سے کلمہ خدا کہا گیا ہے کہ خداوند عالم نے انہیں لفظ کن (موجود ہو جا) سے پیدا کیا ہے جس طرح زکریاؑ یحییٰؑ سے خطاب کرتے ہوئے فرمایا: ﴿ان الله يبشرك بيحيٰ مصدقاً بکلمة من

الله﴾ خداوند عالم تمہیں یحییٰ کی بشارت دیتا ہے، جو کلمہ خدا (مسء) کی تصدیق کرنے والا ہوگا۔ (۱)

اور مریم سے خطاب کرتے ہوئے کہا:

﴿ان الله يبشرك بكلمة منه اسمه المسيح عيسىٰ بن مريم﴾ (۲)

خداوند عالم تمہیں اپنی طرف سے ایک کلمہ کی بشارت دیتا ہے جس کا نام مسء عیسیٰ ابن مریم ہے۔

اور گزشتہ ایک آیت میں ذکر ہوا ہے:

یقننا مسء عیسیٰ بن مریم صرف اور صرف رسول اور اس کا کلمہ (مخلوق) ہیں۔

عیسیٰ کو کلمہ کہنا مسبب کو سبب کا نام دینا ہے یعنی چونکہ کلمہ خدا (کن) حضرت عیسیٰ کی پیدائش (مسبب)

کا سبب ہے، سبب کا نام مسبب کو دے دیا گیا ہے۔

۱۲۔ صدیقہ: صدیق اسے کہتے ہیں جو کبھی جھوٹ نہیں بولتا اور اپنے گفتار کی درنگی کو اچھے کردار کے

ذریعہ ثابت کرتا ہے۔ صدیقین فضل و شرف، مقام اور منزلت کے اعتبار سے انبیاء کے بعد آتے ہیں اور

صدیقہ، صدیق کا مونث ہے۔

۱۳۔ عبد عبد یہاں پر اس بندہ کے معنی میں ہے جو اپنے نفع و نقصان، موت و زندگی کا اختیار نہیں رکھتا۔
۱۴۔ صد: صد اس شخص کو کہتے ہیں جو نہ کسی کو بنے اور نہ ہی جنا گیا ہو، اور نظیر و مثل نہ رکھتا ہو۔ یعنی کوئی چیز اس سے باہر نہیں آئی خواہ وہ چیز مادی و جسمانی ہو یا وزنی ہو جیسے فرزند اور اس جیسی چیز کہ جو مخلوق سے پیدا ہوتی ہے۔ خواہ نرم و نازک غیر مادی چیزیں جیسے انسانی و حیوانی نفس اور روح وغیرہ۔

خداوند سبحان کو اونگھ اور نیند نہیں آتی ہے اور نہ ہی وہ غم و اندوہ سے دوچار ہوتا ہے اور نہ ہی خوف و امید سے، بے رغبتی اور خوشی، ہنسنا، رونا، بھوک اور شکم سیری، تھکاوٹ اور نشاط اسے عارض نہیں ہوتے۔
وہ کسی چیز سے پیدا نہیں ہوا جس طرح حجم دار، جسمانی، مادی اور پروزن موٹی تازی چیزیں، اپنے جیسے سے وجود میں آتی ہیں۔ جیسے زمین پر ریگنے والے حشرات، اگنے والی چیزیں، اٹلنے والے چشمے اور درخت کے پھل، اسی طرح سے کسی لطیف اور نازک اور غیر مادی چیزوں سے بھی وجود میں نہیں آیا ہے۔ جس طرح آگ پتھر سے نکلتی ہے یا جس طرح بات زبان سے نکلتی ہے اور شناخت و تشخیص، قلب سے، روشنی خورشید سے اور نور ماہ سے۔ کوئی چیز اس کے جیسی نہیں ہے وہ یکتا اور واحد بے نیاز مطلق ہے جو نہ کسی چیز سے پیدا ہوا ہے اور نہ ہی کسی چیز میں سایا ہوا ہے۔ اور نہ ہی کسی چیز پر تکیہ کرتا ہے تمام چیزوں کو وجود بخشنے والا اور ان کا مخترع اور موجد وہی ہے اور اسی نے سب کو اپنے دست قدرت سے خلق کیا ہے۔

وہ جسے چاہتا ہے اپنی مرضی سے نابود کر دیتا ہے اور جسے اپنے علم کے اعتبار سے بہتر اور مصلحت سمجھتا ہے اسے باقی رکھتا ہے وہ خداوند بے نیاز جو نہ کسی سے پیدا ہوا ہے اور نہ ہی کوئی اس کے جیسا ہے اور نہ ہی وہ کفو و ہمتار کھتا ہے۔

آیتوں کی تفسیر

خداوند عالم گزشتہ آیتوں میں پیغمبر کے زمانے میں بعض یہود کی نشاندہی کرتا ہے اور فرماتا ہے:
وہ لوگ کہتے ہیں: ”عزیر خدا کے فرزند ہیں“ یہ گروہ نابود ہو چکا ہے جس طرح بعض مشرکین جو کہتے تھے ”فرشتے خدا کی بیٹیاں ہیں“ نابود ہو گئے ہیں، لیکن نصاریٰ آج بھی پائے جا رہے ہیں جیسا کہ خداوند عالم نے

ان کے بارے میں خبر دی ہے کہ وہ کہتے ہیں: مسیح خدا کے بیٹے ہیں اور کہتے ہیں: خداوند عالم تین تین میں سے ایک ہے: باپ، بیٹا اور روح القدس؛ سچ ہے کہ قابل فہم نہیں ہے۔ کس طرح خداوند واحد، سہ گانہ ہو جائے گا اور وہی سہ گانہ، واحد! نصاریٰ اپنی ان باتوں سے کفار کے مشابہ اور مانند ظاہر ہوتے ہیں؛ نیز اپنی اس گفتار سے مسیح کی خدائی کے قائل ہو گئے جبکہ مسیح خدا کے رسول کے سوا کچھ نہیں ہیں اور ان سے پہلے بھی رسول آئے ہیں۔ ان کی ماں بھی ایک راستگو اور نیک کردار خاتون تھیں، دونوں ہی دوسروں کی طرح غذا کھاتے تھے لہذا واضح ہے کہ جو غذا استعمال کرتا ہے وہ بیت الخلاء کی ضرورت محسوس کرتا ہے، لہذا ایسا شخص مجبوراً رالہ نہیں ہو سکتا ہے، بلکہ عیسیٰ بن مریم خدا کا ”کلمہ“ ہیں جسے خداوند عالم نے مریم کو عطا کیا تھا۔ اگر نصاریٰ انہیں اس وجہ سے کہ بن باپ کے پیدا ہوئے ہیں خدا کا بیٹا کہتے ہیں تو ان کی خلقت آدم کی طرح ہے کہ خداوند عالم نے انہیں خاک سے پیدا کر کے کہا ہو جا تو ”ہو گئے“ سچ تو یہ ہے کہ اگر یہ فرض کر لیا جائے کہ خدا صاحب فرزند ہے (جبکہ وہ اس سے منزہ اور پاک ہے کہ کوئی فرزند رکھتا ہو) تو اس بات کے آدم زیادہ حقدار ہیں کہ خدا کے فرزند بن سکیں؛ اس باطل گفتگو سے خدا کی پناہ، یہ سارے کے سارے ”آدم عیسیٰ“، ملائکہ، جن وانس، آسمان اور زمین خدا کی مخلوق ہیں اور کیا خوب کہا ہے خداوند سبحان نے:

﴿قُلْ هُوَ اللَّهُ أَحَدٌ ۝ اللَّهُ الصَّمَدُ ۝ لَمْ يَلِدْ وَلَمْ يُولَدْ ۝ لَمْ يَكُنْ لَهُ كُفُوًا أَحَدٌ﴾

امام حسینؑ سے جب بصرہ والوں نے سوال کیا تو ان کے جواب میں انہوں نے صمد کے معنی بیان فرماتے ہوئے لکھا ہے: خداوند رحمان و رحیم کے نام سے اما بعد!

قرآن میں بغیر علم و دانش کے غوطہ نہ لگاؤ اور اس میں جدال نہ کرو اور اس کے بارے میں نادانستہ طور پر گفتگو نہ کرو، میں نے اپنے جد رسول خدا کو فرماتے ہوئے سنا ہے: جو بھی قرآن کے بارے میں نادانستہ طور پر گفتگو کرے وہ اپنا ٹھکانہ جہنم میں بنا لے؛ خداوند سبحان نے قرآن میں صمد کی تفسیر کرتے ہوئے فرمایا ہے:

خدا ایک ہے صمد ہے پھر اس کی تشریح کی کہ نہ اس نے کسی کو جنا ہے اور نہ ہی وہ جنا گیا ہے؛ کفو، ہمتا اور مانند نہیں رکھتا اور نہ ہی وہ فرزند اور اس کی مانند مخلوقات کی طرح ثقیل اور سنگین چیزوں سے وجود میں آیا ہے اور نہ ہی لطیف اور خفیف چیزوں جیسے روح اور نفس سے وجود میں آیا ہے۔ وہ اونگھ اور نیند، وہ غم و اندوہ، خوشی، غم، ہنسی، گرہ، خوف، امید، میلان، بیزاری، گرسنگی، شکم سیری سے منزہ اور مبرہ ہے وہ اس سے مافوق ہے کہ لطیف اور سنگین چیزوں سے وجود میں آئے نہ وہ پیدا ہوا ہے اور نہ ہی کسی چیز سے وجود میں آیا ہے؛ اور نہ ہی

وہ ایسا ہے کہ جس طرح جسمانی چیزیں اپنے عناصر سے وجود میں آتی ہیں یا نباتات زمین سے پیدا ہوتے ہیں یا پانی کہ بہتے چشمے سے اور پھل درختوں سے وجود میں آتے ہیں۔

جس طرح کہ وہ لطیف اشیاء کی سَخ سے بھی نہیں ہے ان اشیاء سے بھی نہیں ہے، ایسی چیزیں جو اپنے مراکز سے وابستہ رہتی ہیں جیسے دیکھنا جس کا تعلق آنکھ سے ہے، سننا جس کا تعلق کان سے، سونگھنا جس کا تعلق ناک سے، چکھنا جس کا تعلق دہن سے، بات کرنا جس کا تعلق زبان سے، معرفت و شناخت جس کا تعلق دل سیاہ آگ پتھر سے خدا ان میں سے کسی ایک کے مانند بھی نہیں ہے بلکہ وہ یکتا اور یگانہ و بے نظیر ہے وہ صمد ہے یعنی اس سے کوئی چیز پیدا نہیں ہوئی اور نہ وہ کسی چیز سے پیدا ہوا ہے نہ وہ کسی چیز سے ہے اور نہ ہی کسی چیز میں اور نہ ہی کسی چیز پر ہے وہ اشیاء کا خالق اور ایجاد کرنے والا ہے اور ان کو اپنے دست قدرت سے وجود میں لانے والا ہے جس چیز کو اپنی مشیت سے نابودی اور فنا کیلئے پیدا کیا ہے اسے نابود کر دیتا ہے اور جسے اپنے علم میں بقاء کے لئے پیدا کیا ہے اسے تحفظ اور بقاء بخش دیتا ہے۔

یہ ہے وہ واحد و یکتا خدا جو صمد ہے یعنی نہ کسی کو جنا ہے اور جنا گیا ہے وہ اپنا مثل و نظیر نہیں رکھتا۔

بحث کا نتیجہ

متعدد خداؤں کے ماننے والوں کے درمیان مشرکین قریش کے مانند افراد تھے جو یہ کہتے تھے:

”فرشتے خدا کی بیٹیاں ہیں“ (اب) یہ گروہ ختم ہو چکا ہے۔

کچھ دوسرے افراد جو کہتے تھے ”عزیر خدا کے فرزند ہیں“ جیسے عصر پیغمبر کے بعض یہودی، یہ گروہ بھی ختم ہو چکا ہے۔

ان میں سے بعض کہتے تھے: ”عیسیٰ بن مریم خدا کے فرزند ہیں“ خدا سگانہ خداؤں میں سے ایک ہے:

باپ، بیٹا اور روح القدس، تمام نصاریٰ آج تک اپنے اس عقیدہ پر باقی ہیں۔

بعض دیگر افراد جن کی پرستش کرتے تھے، یہ فرقہ مختلف زمانوں میں جن سے متعلق نئے نظریات اور مکاتب خیال کا حامل رہا ہے۔

خداوند عالم نے قرآن مجید میں ان تمام اقوال اور نظریات کو باطل قرار دیا ہے؛ جہاں پر فرشتوں کی پرستش

کرنے والوں کے عقیدے کو بیان کیا کہ کہتے ہیں: فرشتے، خدا کی بیٹیاں اور مونث ہیں، فرمایا: آیا یہ لوگ فرشتوں کی تخلیق کے وقت موجود تھے اور انہوں نے دیکھا ہے کہ یہ مونث ہیں؟! اور جہاں پر صبح اور ان کی ماں کی گفتگو کی ہے فرماتا ہے: یہ دونوں ہی غذا کھاتے تھے اور ہم جانتے ہیں کہ جو غذا کھاتے ہیں انہیں قضائے حاجت کی ضرورت پڑتی ہے نیز کھانا، پینا، قضائے حاجت؛ انسانی صفات میں سے ہے نیز فرمایا کہ عیسیٰ کی طرح بے باپ کے پیدا ہونے میں آدم ہیں کہ انہیں خاک سے بغیر باپ اور ماں کے پیدا کیا گیا ہے۔

لہذا قطعی طور پر عیسیٰ، فرشتے اور جن نیز آسمان وزمین میں تمام موجودات سارے کے سارے خدا کی مخلوق ہیں خداوند عالم نے نہ کسی کو جنم دیا ہے اور نہ ہی کسی سے جنم لیا ہے نیز اس کا کوئی مثل و نظیر نہیں ہے۔ قرآن کریم اس طرح کی الوہیت یعنی تخلیق و آفرینش کو خداوند وحدہ لا شریک سے مخصوص جانتا ہے اور اس پر استدلال کرتا ہے اور خالق یکتا کے علاوہ تمام چیزوں کو اس کی مخلوق تصور کرتا ہے۔

آئندہ بحث میں اصناف مخلوقات خداوندی کے متعلق ان کے مراتب وجود کے اعتبار سے سلسلہ وار جستجو اور تحقیق کریں گے۔



قرآن میں مخلوقات الہی کی قسمیں

۱۔ ملائکہ

۲۔ آسمان، زمین اور ستارے

۳۔ دواب (زمین پر متحرک چیزیں)

۴۔ جن اور شیطان

۵۔ انسان

۶۔ آیات کی تشریح اور ان کی روایات میں تفسیر

۱۔ ملائکہ

اس کا واحد ملک یعنی فرشتہ، خداوند عالم کی پر دار مخلوقات کی ایک صنف ہے جس کیلئے موت و زندگی کا تصور بھی ہے یہ خدا کے مطیع اور فرمانبردار بندے ہیں جو اس کی عبادت کرتے ہیں۔ اس کے دستورات کی اطاعت کرتے اور کبھی اس کی نافرمانی نہیں کرتے ہیں۔ کبھی خداوند عالم کے دستورات کی انجام دہی اور فرمانبرداری کے لئے انسانی شکل میں بھی ظاہر ہوتے ہیں۔ خداوند عالم نے اپنے پیغام پہنچانے والوں کو انہیں میں سے انتخاب کیا ہے اور سورہ فاطر میں فرمایا ہے:

﴿الحمد لله فاطر السموات و الارض جاعل الملائكة رسلا اولی اجنحة مثنی و ثلاث

و رباع یزید فی الخلق ما یشاء ان الله علی کل شیء قذیر﴾

زمین و آسمان کے خالق خدا سے حمد و ستائش مخصوص ہے ایسا خدا جس نے فرشتوں کو پیغام پہنچانے والا بنایا جو دو دو، تین تین، چار چار، پر (۱) رکھتے ہیں وہ اپنی آفرینش میں جس قدر چاہے اضافہ کر سکتا ہے، خداوند عالم ہر چیز پر قادر ہے۔ (۲)

سورہ زحرف میں فرماتا ہے:

﴿وجعلوا الملائكة الذین ہم عباد الرحمن انانا اشهد و اخلقهم﴾

یہ لوگ فرشتوں کو جو رحمن کے بندے ہیں لڑکی خیال کرتے ہیں کیا یہ لوگ تخلیق کے وقت موجود

تھے؟! (۳)

سورہ شوریٰ میں فرماتا ہے:

(۱) پر دار قرآن کریم کی تاسی میں کہتے ہیں ورنہ اس کی کیفیت ہم نہیں جانتے۔ (۲) فاطر ۱۹۔ (۳) زحرف ۱۹۔

﴿و الملائكة يسبحون بحمد ربهم و يستغفرون لمن فى الارض﴾
 فرشتے، ہمیشہ اپنے پروردگار کی تسبیح کرتے ہیں اور زمین پر موجود افراد کے لئے خدا سے بخشش کے طالب رہتے ہیں۔ (۱)

سورہ نحل میں ارشاد ہوتا ہے:

﴿يخافون ربهم من فوقهم و يفعلون ما يؤمرون﴾

یہ لوگ صرف خداوند متعال (جو کہ ان کا حاکم ہے) کی مخالفت اور نافرمانی سے ڈرتے ہیں؛ اور جس پر وہ مامور ہیں اسے انجام دیتے ہیں۔ (۲)

سورہ مریم میں اس سلسلہ میں کہ یہ کبھی انسانی شکل میں بھی ظاہر ہوتے ہیں فرماتا ہے:

﴿فارسلنا اليها روحنا فتمثل لها بشراً سوياً ﴿١﴾ قالت انى اعوذ بالرحمن منك ان كنت

تقياً ﴿٢﴾ قال انما انا رسول ربك لا هب لك غلاماً زكياً ﴿٣﴾

ہم نے اپنی روح اس کی طرف بھیجی وہ ایک انسانی شکل میں متعادل انداز سے ظاہر ہوا! مریم بہت ڈریں اور بولیں میں تیرے شر سے خداوند رحمن کی پناہ چاہتی ہوں اگر پرہیزگار ہے! فرشتہ نے کہا: میں تمہارے پروردگار کا بھیجا ہوا ہوں، میں تمہیں ایک پاک و پاکیزہ فرزند عطا کرنے آیا ہوں! (۳)
 سورہ ہود میں قوم لوط پر عذاب نازل کرنے کے بارے میں فرشتوں کی انسانی شکل میں آمد کی خبر دی گئی ہے اور کہا گیا ہے:

﴿ولقد جاء ت رسلنا ابراهيم بالبشرى قالوا سلاماً قال سلام فما لبث ان جاء بعجلى

حينئذ ﴿١﴾ فلما رأى ايدىهم لا تصل اليه نكرهم و اوحس منهم خيفة قالوا لا تخف انا رسلنا
 الئى قوم لوط ﴿٢﴾ ... ولما جاء ت رسلنا لوطاً سىء بهم و ضاق بهم ذرعاً و قال هذا يوم

عصيب ﴿٣﴾ ... قالوا يا لوط انا رسول ربك لن يصلوا اليك... ﴿٤﴾

ہمارے نمائندوں نے ابراہیم کو بشارت دیتے ہوئے کہا: سلام! انہوں نے بھی جواب سلام دیا اور ابھی زیادہ دیر نہیں ہوئی تھی کہ بھنا ہوا گوسالہ لیکر حاضر ہوئے لیکن جب دیکھا کہ ان کے ہاتھ وہاں تک نہیں پہنچ رہے ہیں اور وہ اسے کھا نہیں رہے ہیں تو انہیں اچھا نہیں لگا اور ان سے دل میں خوف کا احساس پیدا ہوا تو

انہوں نے کہا: نہ ڈرو! ہم تو قوم لوط کی طرف بھیجے گئے ہیں...، جب ہمارے فرستادہ عذاب کے فرشتے قوم لوط کے پاس آئے تو وہ ان کی آمد سے ناخوش ہوئے اور دل مرجھا گیا اور بولے: آج کا دن بہت سخت دن ہے...، فرشتوں نے کہا اے لوط! ہم تمہارے پروردگار کے فرستادہ ہیں! وہ لوگ ہرگز تم تک رسائی حاصل نہیں کر سکتے... (۱)

اور سورۃ انفال میں فرشتوں کے متعلق اور اس سلسلے میں کہ کس طرح وہ جنگ بدر میں سپاہیوں کی صورت میں مسلمانوں کی مدد کے لئے آئے، فرماتا ہے:

﴿اذ نستغيثون ربكم فاستجاب لكم انى ممدكم بالف من الملائكة مردفين﴾
 اس وقت کو یاد کرو جب جنگ بدر میں شدید تھکان کی وجہ سے خداوند عالم سے مدد مانگ رہے تھے تو اس نے تمہاری بات رکھ لی اور فرمایا: میں تمہاری ایک ہزار فرشتوں کے ذریعہ جو یکے بعد دیگرے آئیں گے مدد کروں گا۔ (۲)
 اس کے بعد فرماتا ہے:

﴿اذ يوحى ربك السن الملائكة انى معكم فثبتوا الذين آمنوا سألنى فى قلوب الذين كفروا الرعب فاضربوا فوق الاعناق و اضربوا منهم كل بنان﴾
 جب تمہارے پروردگار نے فرشتوں کو وحی کی: ”میں تمہارے ساتھ ہوں“ جو لوگ ایمان لا چکے ہیں انہیں ثابت قدم رکھو! بہت جلدی ہم کافروں کے دلوں میں خوف و وحشت ڈال دیں گے؛ ان کی گردن کے اوپری حصہ پر وار کرو اور ان کی تمام انگلیاں کاٹ ڈالو۔ (۳)
 سورۃ آل عمران میں فرماتا ہے:

﴿اذ تقول للمؤمنين ان يكفيكم ان يمدكم ربكم بثلاثة آلاف من الملائكة منزلين، بلنى ان تصبروا و اتقوا و يا توكم من فورهم هذا يمددكم ربكم بخمسة آلاف من الملائكة مسومين﴾

جب تم مؤمنین سے کہہ رہے تھے: کیا تمہارے لئے یہ کافی نہیں ہے کہ خداوند عالم تین ہزار فرشتوں سے تمہاری مدد کرے؟ یقیناً اگر ثابت قدمی کا مظاہرہ کرو اور تقویٰ اختیار کرو اور فی الفور دشمن تمہارے سراغ میں آجائیں تو تمہارا خدا پانچ ہزار باعلا مت فرشتوں سے تمہاری مدد کرے گا۔ (۴)

پیغامِ رسائی کے سلسلے میں فرشتوں کے انتخاب کے بارے میں فرماتا ہے:

﴿اللہ بصطفی من الملائكة رسلاً و من الناس﴾

خداوند عالم فرشتوں میں سے نمائندوں کا انتخاب کرتا ہے اور انسانوں میں سے بھی۔ (۱)

پھر ان کے توسط سے وحی بھیجنے کے متعلق فرماتا ہے:

﴿انه لقول رسول كريم ﴿ذی قوة عند ذی العرش مکین ﴿مطاع ثم امین﴾

یہ بات عظیم المرتبت نمائندہ (جبریل) کی ہے جو صاحبِ قدرت اور خداوند کے نزدیک عظیم منصب کا حامل ہے؛ آسمان میں مطاع و امین ہے۔ (۲)

سورہ بقرہ میں فرماتا ہے:

﴿قل من كان عدواً لجبریل فانه نزلہ علی قلبك بأذن اللہ﴾

کہو! جو بھی جبریل کا دشمن ہے (درحقیقت وہ خدا کا دشمن ہے) اس لئے کہ اس نے خدا کے حکم سے تم پر

قرآن نازل کیا ہے۔ (۳)

سورہ شعراء میں فرماتا ہے:

﴿و انه لتنزل رب العالمین، نزل به الروح الامین ﴿علی قلبك لتکون من المنذرين﴾

یقیناً یہ قرآن پروردگار عالم کی طرف سے نازل ہوا ہے جسے روح الامین لے کر آئے ہیں اور تمہارے

قلب پر نازل کیا ہے تاکہ ڈرانے والوں میں رہو۔ (۴)

سورہ نحل میں فرماتا ہے:

﴿قل نزلہ روح القدس من ربك بالحق لیثبت الذین آمنوا و هدی و بشری للمسلمین﴾

کہو! اس قرآن کو روح القدس نے خداوند عالم کی طرف سے حق کے ساتھ نازل کیا ہے تاکہ باایمان

افراد کو ثابت قدم رکھے اور مسلمانوں کیلئے ہدایت اور بشارت کا سبب بنے۔ (۵)

سورہ بقرہ میں ارشاد ہے:

﴿و آتینا عیسیٰ ابن مریم البینات و ایدناہ بروح القدس﴾

اور ہم نے عیسیٰ بن مریم کو واضح دلائل عطا کئے اور ان کی روح القدس کے ذریعہ نصرت فرمائی۔ (۶)

فرشتہ شب قدر میں تقدیر امور کے لئے نازل ہوتے ہیں خداوند عالم سورہ قدر میں فرماتا ہے:

﴿تَنْزِلُ الْمَلَائِكَةُ وَالرُّوحُ فِيهَا بِإِذْنِ رَبِّهِمْ مِنْ كُلِّ أَمْرٍ﴾

فرشتے اور روح شب قدر میں اپنے پروردگار کی اجازت سے ہر کام کی تقدیر کے لئے نازل ہوتے

ہیں۔ (۱)

ان میں سے بعض انسانوں کے محافظ اور نگہبان ہیں جیسا کہ سورہ "ق" میں فرماتا ہے:

﴿وَلَقَدْ خَلَقْنَا الْإِنْسَانَ وَنَعَلْمُ مَاتُو سَوْسُ بِهِ نَفْسَهُ وَنَحْنُ أَقْرَبُ إِلَيْهِ مِنْ حَبْلِ الْوَرِيدِ﴾

یتلقى المتلقين عن اليمين وعن الشمال فعيد ﴿ ما يلفظ من قول الا لديه رقيب عتيد ﴿

ہم نے انسان کو پیدا کیا اور ہم اس کے نفسانی و اندرونی دوسے کو جانتے ہیں اور ہم اس کی شہ رگ

گروں سے بھی نزدیک ہیں، اس وقت جبکہ دو فرشتے اس کے دائیں اور بائیں محافظت کرتے ہوئے اس

کے اعمال کا محاسبہ کرتے ہیں۔ کوئی بات بھی زبان سے نہیں نکالتا ہے مگر یہ کہ وہی محافظ و نگہبان فرشتے اسی

وقت لکھ لیتے ہیں۔ (۲)

فرشتوں میں سے ایک فرشتہ "ملک الموت" ہے، خداوند عالم فرماتا ہے:

﴿قُلْ يَتُوفَاكُمْ مَلَكُ الْمَوْتِ الَّذِي وُكِّلَ بِكُمْ ثُمَّ إِلَىٰ رَبِّكُمْ تُرْجَعُونَ﴾

کہو: موت کا فرشتہ جو تم پر مامور ہے وہ تمہاری روح قبض کر لے گا؛ پھر اپنے پروردگار کی طرف لوٹائے

جاوے گا۔ (۳)

ان میں سے بعض ملک الموت کے معاون ہیں جیسا کہ ارشاد ہوتا ہے:

﴿حَتَّىٰ إِذَا جَاءَ أَحَدَكُمْ الْمَوْتُ تَوَفَّتْهُ رُسُلُنَا وَهُمْ لَا يُفْرَطُونَ﴾

جب تم میں سے کسی کی موت آ جائے ہمارے فرشتے اس کی روح قبض کر لیتے ہیں وہ لوگ انجام وظیفہ

میں کوتاہی نہیں کرتے ہیں۔ (۴)

﴿الَّذِينَ تَتَوَفَّاهُمُ الْمَلَائِكَةُ ظَالِمِي أَنْفُسِهِمْ فَأَلْقَوْا السَّلْمَ مَا كُنَّا نَعْمَلُ مِنْ سُوءٍ بَلَىٰ إِنَّ اللَّهَ

عَلِيمٌ بِمَا كُنْتُمْ تَعْمَلُونَ، فَادْخُلُوا أَبْوَابَ جَهَنَّمَ خَالِدِينَ فِيهَا... الَّذِينَ تَتَوَفَّاهُمُ الْمَلَائِكَةُ

طَبِيبِينَ يَقُولُونَ سَلَامٌ عَلَيْكُمْ ادْخُلُوا الْحَنَةَ بِمَا كُنْتُمْ تَعْمَلُونَ﴾

(۱) قدر ۲ (۲) ق ۱۶-۱۸ (۳) سجدہ ۱۱ (۴) انعام ۶۱ سورہ نحل میں بھی ذکر ہوا ہے۔

جن لوگوں کی روح موت کے فرشتے قبض کرتے ہیں جبکہ وہ اپنے آپ پر ظلم کر چکے ہیں! ایسے موقع پر سراپا تسلیم ہوتے ہوئے کہتے ہیں:

ہم نے تو کوئی برا کام نہیں کیا ہے! ہاں جو کچھ تم نے کیا ہے خداوند عالم آگاہ ہے! اب جہنم کے دروازوں سے داخل ہو جاؤ کہ اس میں ہمیشہ رہو گے... جن لوگوں کی روح موت کے فرشتے قبض کرتے ہیں جبکہ پاک و پاکیزہ ہوں، ان سے کہتے ہیں تم پر سلام ہو جنت میں داخل ہو جاؤ ان اعمال کی جزا میں جو تم نے انجام دئے ہیں۔ (۱)

خداوند سبحان قیامت کے دن فرشتوں کے کام اور ان کی منزلت کے بارے میں فرماتا ہے:

﴿تخرج الملائكة و الروح اليه في يوم كان مقداره خمسين الف سنة﴾

فرشتے اور روح اس کی طرف اوپر جاتے ہیں، اس دن جس کی مقدار پچاس ہزار سال ہے۔ (۲)

سورہ نبا میں ارشاد ہوتا ہے:

﴿يوم يقوم الروح و الملائكة صفاً لا يتكلمون الا من اذن له الرحمن و

قال صواباً﴾

جس دن فرشتے اور روح ایک صف میں کھڑے ہوں گے اور کوئی شخص بھی بغیر خداوند عالم کی اجازت

کے گویا نہیں ہوگا اس وقت ٹھیک ٹھیک کہیں گے۔ (۳)

خداوند عالم نے ہم فرشتوں پر ایمان کو واجب کیا اور سورہ بقرہ میں فرمایا:

﴿ليس البر ان تولوا و جوهكم قبل المشرق و المغرب و لكن البر من آمن بالله و اليوم

الآخر و الملائكة و الكتاب و النبيين﴾

نیکی صرف یہ نہیں ہے کہ (نماز کے وقت) اپنا رخ مغرب یا مشرق کی طرف کر لو، بلکہ نیکی اور نیکو کاروہ

شخص ہے جو خدا، روز قیامت، فرشتوں، آسمانی کتابوں اور نبیوں پر ایمان رکھتا ہے۔ (۴)

نیز اسی سورہ میں ارشاد فرماتا ہے:

﴿من كان عدواً لله و ملائكته و رسله و جبريل و ميكال فإن الله عدو للكافرين﴾

جو بھی خدا اور اس کے ملائکہ، رسول نیز جبرئیل اور میکائیل کا دشمن ہوگا تو خداوند عالم کا فروں کا دشمن

ہے۔ (۱)

کلمات کی تشریح

۱. فاطر : خالق اور ایجاد کرنے والا۔

۲. حنیئہ : کہاب اور بریاں۔

۳. نکروہم : ان سے ڈرے اور انھیں برا معلوم ہوا۔

۴. مردفین : پے درپے، ملائکہ مردفین یعنی جھنڈ کے جھنڈ مسلسل، پے درپے آنے والے فرشتے۔

۵. ثبتوا : ان سے سستی کو دور کرو اور انہیں ثابت قدم رکھو۔

۶. مسومین : علامت والے، ”ملائکہ مسومین“ یعنی وہ ملائکہ جو اپنے یا اپنے گھوڑوں پر علامت بنائے

ہوتے تھے۔

۷. مکین : عظیم و برزگوار لیکن یہاں پر خداوند عالم سے قریب اور اس کے نزدیک با عظمت ہونے

کے معنی میں ہے۔

۸. مطاع : جسکی اطاعت کی جائے ملائکہ میں سے مطاع یعنی فرشتوں کا سردار جس کی اس کے ماتحت

فرشتے اطاعت کرتے ہیں۔

۹. بینات : واضح دروہن ”آیات بینات“ یعنی واضح دروہن نشانیاں

۱۰. جبل الورد : شہ رگ، یہاں پر رسی سے تشبیہ دی گئی ہے

۱۱. متعلقان : انسان کے محافظ اور نگہبان دو فرشتے یعنی جو کچھ بھی ان کی رفتار و گفتار کو دیکھتے ہیں،

نامہ اعمال میں ثبت کر دیتے ہیں۔

۱۲. رقیب : حافظ و نگہبان

۱۳. عتید : آمادہ و مہیا

۱۴. توفیقی: قبض کرنا اور مکمل دریافت کرنا، خداوند عالم یا فرشتے کہ انسان کو وفات دیتے ہیں یعنی ان کی روح کو موت کے وقت بطور کامل قبض کر لیتے ہیں۔

۱۵. روح: جس سے انسان کی حیات و زندگی وابستہ رہتی ہے اگر وہ انسان یا حیوان سے نکل جائے تو وہ مر جاتا ہے؛ روح کی اصل کنہ و حقیقت کی شناخت ہمارے لئے ممکن نہیں ہے جیسا کہ خداوند عالم نے سورہ اسراء میں اس کی طرف اشارہ کیا ہے اور فرمایا ہے: تم سے روح کے بارے میں سوال کرتے ہیں، تو ان سے کہو روح امر پروردگار سے ہے اور تمہیں تھوڑے علم کے علاوہ کچھ دیا بھی نہیں گیا ہے۔

روح کی نسبت اور اضافت خداوند عالم کی طرف یا تشریفی ہے (کسب عظمت کی خاطر ہے) یعنی اس عظمت و شرافت کی وجہ سے ہے جو اس کو خداوند عالم کے نزدیک حاصل ہے، یا اضافت ملکی ہے یعنی چونکہ خدا کی ملکیت ہے لہذا اس نے اپنی طرف منسوب کیا ہے، جس طرح حضرت آدم کی خلقت سے متعلق سورہ حجر میں ذکر ہوا ہے اور خداوند عالم نے ملائکہ سے فرمایا:

﴿فَإِذَا سُوِّبَتْهُ وَنَفَخْتُ فِيهِ مِنْ رُوحِي فَقَعُوا لَهُ سَاجِدِينَ﴾ (۱)

جب میں تخلیق آدم کا کام تمام کروں اور اس میں اپنی روح سے پھونک دوں تو تم سب کے سب سجدہ میں گر پڑنا اور حضرت عیسیٰ کی تخلیقی داستان میں سورہ تحریم میں ارشاد ہوتا ہے:

﴿وَمَرْيَمَ ابْنَةَ عِمْرَانَ الَّتِي أَحْصَنَتْ فَرْجَهَا فَنفَخْنَا فِيهِ مِنْ رُوحِنَا﴾

مریم بنت عمران نے اپنی پاکدامنی کا مظاہرہ کیا اور ہم نے اس میں اپنی روح پھونک دی۔ (۲)
اس طرح کے موارد میں روح کی خدا کی طرف نسبت دینا ویسے ہی ہے جیسے بیت کی نسبت اس کی طرف جیسا کہ سورہ حج میں فرماتا ہے:

﴿وَطَهَّرَ بَيْتِي لِلطَّائِفِينَ...﴾

یعنی ہمارے گھر کو طواف کرنے والوں کے لئے پاک و صاف رکھو، یہاں پر بیت اللہ الحرام کی نسبت خدا کی طرف تشریفی ہے؛ جو شرف اور خصوصیت دیگر جگہوں کی بہ نسبت بیت کو حاصل ہے خداوند عالم نے اسی خصوصیت اور اہمیت خاص کے پیش نظر اسے کرم جانتے ہوئے اپنی طرف نسبت دی اور فرمایا: میرا گھر! اسی طرح گزشتہ دو آیتوں میں روح کی نسبت خدا کی طرف ہے۔

روح کے دوسرے معنی بھی ہیں کہ وہ نفوس کی ہدایت اور حیات کا سبب ہے جیسے: وحی، نبوت، شراعی الہی بالخصوص قرآن، خداوند عالم نے سورہ نحل میں فرمایا:

﴿يَنْزِلُ الْمَلَائِكَةُ بِالرُّوحِ مِنْ أَمْرِهِ عَلٰى مَنْ يَشَاءُ مِنْ عِبَادِهِ﴾

فرشتوں کو روح کے ہمراہ اپنے حکم سے اپنے جس بندہ کے پاس چاہتا ہے نازل کرتا ہے۔ (۱)
اور سورہ شوریٰ میں فرمایا ہے:

﴿وَكَذٰلِكَ اَوْحَيْنَا اِلَيْكَ رُوْحًا مِنْ اَمْرِنَا﴾

اسی طرح (جس طرح ہم نے گزشتہ رسولوں پر وحی کی ہے) تم پر بھی روح کی اپنے حکم سے وحی کی۔ (۲)
ان آیات میں مذکورہ روح کہ خداوند عالم نے اپنے پیغمبر پر جس کی وحی کی ہے قرآن کریم ہے، یہ روح فرشتوں کے علاوہ ہے، جیسا کہ خداوند عالم نے سورہ قدر میں اس کی طرف اشارہ کرتے ہوئے فرمایا ہے:

﴿تَنْزِيلُ الْمَلَائِكَةِ وَ الرُّوحِ فِيهَا بِاِذْنِ رَبِّهِمْ مِنْ كُلِّ اَمْرٍ﴾

فرشتہ، روح اس شب میں پروردگار کی اجازت سے تمام امور کی تقدیر کے لئے نازل ہوتے ہیں۔ (۳)
سورہ معارج میں ارشاد ہوتا ہے:

﴿تَجْرِعُ الْمَلَائِكَةُ وَ الرُّوحُ اِلَيْهِ فِي يَوْمٍ كَانَ مَقْدَارُهُ خَمْسِيْنَ اَلْفَ سَنَةٍ﴾ (۴)

فرشتے اور روح اس کی طرف اوپر جاتے ہیں اس دن جسکی مقدار پچاس ہزار سال ہے۔
اس کی توضیح و تشریح حضرت امام علیؑ کی گفتگو سے آئندہ صفحات میں پیش کی جائے گی۔

۱۶. امین: ثقہ اور امانت دار کو کہتے ہیں جو وحی پہنچانے میں امانت داری کرے، خداوند عالم نے روح نامی فرشتہ کو امین کہا ہے اور سورہ شعراء میں ارشاد فرماتا ہے:

﴿يَنْزِلُ بِهٖ الرُّوحُ الْاَمِيْنَ عَلٰى قَلْبِكَ لِتَكُوْنَ مِنَ الْمُنذِرِيْنَ﴾ (۵)

روح الامین نے اسے تمہارے قلب پر اتارنا کہ ڈرانے والوں میں سے ہو جاؤ۔

۱۷. قدس: پاکیزگی، روح القدس یعنی: پاک و پاکیزہ روح، خداوند عالم نے فرشتہ روح کو صفت قدس اور پاکیزگی سے بھی یاد کیا ہے اور سورہ بقرہ میں ارشاد فرمایا:

﴿و آتینا عیسیٰ ابن مریم البینات و آیدناہ بروح القدس﴾ (۱)
ہم نے عیسیٰ بن مریم کو واضح و روشن نشانیاں دیں اور ان کی روح القدس کے ذریعہ مدد کی ہے۔
سورہ نحل میں خاتم الانبیاء سے خطاب کر کے فرماتا ہے:

﴿قل نزلہ روح القدس من ربک بالحق لیثبت الذین آمنوا و ہدی و بشریٰ للمسلمین﴾
کہو! اس قرآن کو تمہارے پروردگار کی جانب سے حق کے ہمراہ روح القدس لیکر آیا ہے تاکہ باایمان
افراد کو تابت قدم رکھے؛ نیز یہ مسلمانوں کیلئے ہدایت اور بشارت ہے۔ (۲)
۱۸. تعرج: بلندی کی طرف جاتا ہے: مادہ محروج سے جو بلندی کی طرف تدریجاً جانے کے معنی
میں ہے۔

عالم غیب کے خیالی تصورات

ان مباحث کے مانند اور بحثوں میں کہ جن میں عالم غیب کے بارے میں گفتگو ہوتی ہے عام طور سے
ایسے افراد کی طرف سے بحثیں ہوتی ہیں جو مختلف سطح کی قوت درک و فہم رکھتے ہیں، وہ ان مسائل سے آشنائی
کے لئے گونا گوں کوششیں کرتے ہیں، ان لوگوں کی خواہش یہ ہوتی ہے کہ جو کچھ قرآن کریم اور احادیث
شریف میں نامحسوس عوالم کے بارے میں ذکر کیا گیا ہے اسے جس طرح عالم مادہ میں پاتے ہیں اسی طرح
درک اور شناخت کریں، اسی وجہ سے عالم خیال کی سیر کرنے لگتے ہیں اور اپنے خیالات اور گمان کو علم و
معرفت سمجھ بیٹھتے ہیں اس کی توضیح و تشریح یہ ہے:

شناخت و معرفت کے وسائل

اشیاء کی شناخت اور معرفت کے لئے ہمارے پاس گزشتہ بیثاق کی بحث میں بیان کردہ عقلی نتائج کے
علاوہ دو وسیلے ہیں:

۱۔ حسی ۲۔ نقلی

(اول-حسی) ہمارے حواس اس لئے خلق کئے گئے ہیں کہ عالم مادہ کی موجودات کو تشخیص دیں لہذا واضح ہے کہ عوامل غیر محسوس کے درک پر قادر نہیں ہو سکتے ہیں۔

(دوسرے نقلی) یعنی جو کچھ نقل و حکایت کی راہ سے پہنچانے اور جانتے ہیں، جیسے جو کچھ ہم ان دیکھے شہروں اور ملکوں کے حالات، خبروں اور نقلوں کے ذریعہ جانتے ہیں ہماری اس طرح کی معلومات منقولات کے دائرے میں ہے اور اس سے حاصل شدہ شناخت خبر اور خبر دینے والے کی صداقت اور درستگی سے مربوط ہے۔ جو کچھ انبیاء اور پیغمبران الہی؛ عالم غیب کی خبر دیتے ہیں، وہ دوسری قسم کی معرفت ہے، یعنی ستاروں اور سیاروں کے مافوق آسمانوں کی شناخت، نیز جنوں اور فرشتوں کی دنیا کے بارے میں معلومات اور روز قیامت کا مشاہدہ وغیرہ ان سب کو ہم ان حضرات کے اخبار اور احادیث سے حاصل کرتے ہیں، اس سے بھی بڑھ کر ان کی باتیں اور احادیث خداوند سبحان کی صفات کے بارے میں ہیں کہ ہمارا علم (اس بات کے بعد کہ ان کی رسالت و نبوت کا صادق ہونا ہمارے لئے ثابت ہو چکا ہے) ان حضرات کے بیانات کے دائرے میں محدود ہے اور ہم اس کی قدرت نہیں رکھتے ہیں کہ ان کی باتوں کو جو ان عوامل سے مربوط ہیں حس کے ذریعہ تشخیص دے کر عقل کے حوالے کریں تاکہ اس کی صحت و عدم صحت کا اندازہ ہو سکے۔

بحث کا خلاصہ

فرشتے خدا کی ایک طرح کی مخلوق ہیں اس کے سپاہی اور بندے ہیں، وہ ان کے پاس ”پڑ“ ہیں، وہ زندگی گزارتے اور مرتے ہیں یہ ارادہ اور عقل کے مالک ہیں اور جب انجام فرمان خداوندی کے لئے ضرورت ہوتی ہے تو وہ انسانی شکل میں بھی ظاہر ہوتے ہیں؛ یہ لوگ مقام و منصب، فضل و شرف کے اعتبار سے مختلف درجوں کے حامل ہیں جیسے روح الامین، روح القدس وغیرہ؛ خداوند عالم نے انہیں میں سے کچھ نمائندوں کو وحی پہنچانے اور مقدرات انسان کو شب قدر میں نازل کرنے کے لئے منتخب کیا ہے، انہیں میں سے دو فرشتے انسانوں پر مامور ہیں کہ ان کے اعمال کو لکھیں اور ملک الموت اور ان کے ماتحت فرشتے یہ سب کے سب روز قیامت مبعوث کئے جائیں گے اور اطاعت خداوندی کے لئے آگے بڑھیں گے اور کبھی خدا کی نافرمانی نہیں کریں گے۔

ہماری شناخت اور معرفت کے دو ہی ذریعے ہیں:

۱۔ حس اور حسی شناخت، یعنی جس سے اشیاء کی تشخیص اور شناخت کر سکیں۔

۲۔ نقل اور نقلی شناخت، یعنی جو کچھ مطمئن اور قابل اعتماد راوی کی خبر سے حاصل کرتے ہیں۔

چونکہ ملائکہ جن، روح، قیامت اور آغاز خلقت کے عالم ہمارے لئے نامحسوس اور غیر مرئی ہیں اور ہمارے پاس سوائے نقل کے کوئی دوسرا راستہ بھی نہیں ہے یعنی انبیاء الہی کی نقل کے علاوہ ان کی شناخت کا ہمارے پاس کوئی ذریعہ نہیں ہے ایسے انبیاء جنکی صداقت اور درستی رسالت خدا کی طرف سے ہم پر ثابت ہو چکی ہے، لہذا جن لوگوں نے اپنے آپ کو صاحب نظر خیال کر کے ان عوالم کے متعلق زبان و قلم سے بات کی ہے اس کی وقعت و اہمیت، وہم و خیال سے زیادہ نہیں ہے اور وہم و گمان کبھی ہمیں حق سے بے نیاز نہیں کر سکتے۔

جو کچھ ”وکان عرشہ علی الماء“ (اس کا عرش پانی پر ہے) یا ”ثم استوی الی السماء وھی دخان“ (پھر اس نے آسمان کی تخلیق شروع کی جبکہ وہ دھواں تھا) جیسی آیتوں میں آیا ہے اس کے معنی یہ نہیں ہیں کہ وہ پانی اسی پانی کی طرح ہے جسے ہم اس وقت زمین پر دیکھ رہے ہیں اور ”ہائیڈروجن اور آکسیجن“ کی ترکیب سے مناسب اندازے کے ساتھ وجود میں آیا ہے یا دھواں وہی دھواں ہے کہ جو آگ سے نکلتا ہے! ہم عنقریب ربوبیت کی بحث میں عرش کے معنی بیان کریں گے نیز آئندہ بحث میں قرآن کریم میں مذکور سماء اور سماوات کے معنی تحقیق کے ساتھ بیان کریں گے۔

۲۔ السموات والارض وسماء الارض

پہلے۔ السماء والسموات

الف:- سماء

سماء اور اس کے معنی زبان عرب میں ارتفاع اور بلندی کے ہیں اور آسمان ہر چیز کا اوپری حصہ ہے یعنی جو چیز اوپر سے تم پر سایہ فلگن ہو اور ڈھانپ لے وہ سماء کہلاتی ہے:

۲۔ سماء اور اس کے معنی قرآن کریم میں: سماء قرآن کریم میں جہاں پر مفرد (واحد) استعمال ہوتا ہے کبھی زمین پر محیط اور اس سے متعلق فضا کے معنی میں ہے جیسے یہ آیتیں:

۱۔ ﴿الْم يروا إلى الطّٰير مسخرات في جو السماء﴾

آیا وہ لوگ آسمانی فضا میں مسخر پرندوں کی طرف نہیں دیکھتے؟ (۱)

۲۔ ﴿و أنزل من السماء ماءً فأخرج به من الثمرات رزقاً لكم﴾

اور اس نے آسمان سے پانی برسایا اور اس سے میوے نکالے تاکہ تمہاری روزی مہیا ہو سکے۔ (۲)
اس لئے کہ انسان غیر مسلح آنکھوں سے بھی پرندوں کو فضا کے اطراف میں اور زمین کے اوپر پرواز کرتے دیکھتا ہے نیز پانی کا برسات بھی مسخر بادلوں سے آسمان پر مشاہدہ کرتا ہے۔

انسان کبھی پہاڑ سے اوپر جاتا ہے جبکہ خورشید کو اس سے اوپر آسمان میں نور افشانی کرتے دیکھتا ہے اور بادلوں کو پاؤں کے نیچے اور اسی زمین و آسمان کے مابین فضا میں یا اس آسمان کے درمیان جو زمین کے اوپر محیط ہے دیکھتا ہے۔

اور کبھی آسمان ان سب چیزوں کے معنی میں ہے جو زمین کے اوپر پائی جاتی ہیں جیسے ساتوں آسمان اور ستارے وغیرہ، جیسا کہ فرماتا ہے:

۱۔ ﴿ثُمَّ اسْتَوَىٰ إِلَى السَّمَاءِ فَمَآهِنَ سَبْعَ سَمَوَاتٍ﴾

پھر آسمان کی طرف توجہ کی پھر سات آسمان مرتب خلق کئے۔ (۱)

۲۔ ﴿وَمَا مِنْ غَائِبَةٍ فِي السَّمَاءِ وَالْأَرْضِ إِلَّا فِي كِتَابٍ مُّبِينٍ﴾

زمین و آسمان کے درمیان کوئی پوشیدہ چیز نہیں مگر یہ کہ وہ کتاب مبین میں ثبت ہے۔ (۲)

۳۔ ﴿يَوْمَ نَطْوِي السَّمَاءَ كَطَيِّ السِّجِلِّ لِلْكُتُبِ﴾

جس دن ہم آسمان کو خطوں کے ایک طومار کی شکل میں لپیٹیں گے۔۔۔ (۳)

یہاں پر آسمان سے مراد تمام وہ چیزیں ہیں جو زمین سے اوپر ہیں اور زمین اس کے نیچے اور زیر قدم واقع ہوتی ہے۔ یعنی ساتوں آسمانوں اور ان کے علاوہ چیزیں جو زمین کے اوپر ہیں۔

ب: السموات

قرآن کریم میں سموات سے مراد ساتوں آسمان ہیں۔ جیسا کہ فرمایا:

﴿هُوَ الَّذِي خَلَقَ لَكُمْ مَآ فِي الْأَرْضِ جَمِيعًا ثُمَّ اسْتَوَىٰ إِلَى السَّمَاءِ فَمَآهِنَ سَبْعَ سَمَوَاتٍ

وَهُوَ بِكُلِّ شَيْءٍ عَلِيمٌ﴾

وہ خدا وہ ہے جس نے تمہارے لئے جو کچھ زمین میں ہے پیدا کیا ہے پھر آسمان کی طرف توجہ کی تو

انہیں سات آسمان کی شکل میں مرتب کیا وہ ہر چیز سے آگاہ ہے۔ (۴)

دوسرے۔ الارض

ارض: زمین، قرآن کریم میں (۴۵۱) مرتبہ مفرد اور ایک مرتبہ کلمہ سموات کے ساتھ اور اس پر عطف

کی صورت میں استعمال اس طرح سے ہوا ہے:

﴿اللَّهُ خَلَقَ سَبْعَ سَمَوَاتٍ وَمِنَ الْأَرْضِ مِثْلَهُنَّ...﴾

خداوند عالم وہ ہے جس نے سات آسمانوں کو خلق کیا نیز انہیں کے مثل زمینوں کو بھی۔ (۵)

ہم اس آیت میں جو زمین و آسمان کے درمیان مشابہت دیکھتے ہیں اس سے یہ سمجھتے ہیں کہ خلقت کے اعتبار سے یہ دونوں ایک جیسے ہیں نہ یہ کہ تعداد میں اب اگر یہ کشف ہو جائے کہ زمین کے بھی سات طبقے ہیں تو اس سے زمین و آسمان کے طبقات کی تعداد میں مشابہت مراد ہوگی۔

تیسرے۔ سموات وارض کی خلقت

قرآن کریم کی بہت ساری آیات میں زمین و آسمان کی خلقت اور اس کے آغاز کی طرف اشارہ ہوا ہے ایسی آیتوں کی تفسیر کے لئے جن کا موضوع ہمارے حس و تجربہ کی دسترس سے باہر ہے لہذا صرف ہم اس کی طرف رجوع کریں جس کا خدا کی طرف سے قرآن کے مفسر اور مبین کی حیثیت سے تعارف ہوا ہے جس کے بارے میں خداوند عالم فرماتا ہے:

﴿و انزلنا الیک الذکر لتبین للناس ما نزل الیہم﴾

ہم نے اس قرآن کو تم پر نازل کیا تاکہ لوگوں کو جو ان پر نازل ہوا ہے بیان کرو۔ (۱)

اس سلسلے میں اور ابتدائے خلقت کے بارے میں رسول خدا سے بہت ساری روایتیں موجود ہیں لیکن یہ احادیث چونکہ احادیث احکام جیسی نہیں ہیں کہ جن میں علماء فن کے ذریعہ سند و متن کی تحقیق کی گئی ہو نیز یہاں پر بھی ایسی تحقیق و بررسی کا موقع نہیں ہے لہذا ناچار ایسے حالات میں ہم ابتدائے خلقت کے متعلق اپنی تحقیق میں جو کچھ ظواہر آیات سے سمجھ میں آتا ہے اسی پر اکتفا کرتے ہیں، نیز ان روایات کا بھی سہارا لیں گے جو صحت کے اعتبار سے اطمینان بخش اور ظن قوی کی مالک ہیں، خداوند عالم سے توفیق کی درخواست کرتے ہوئے کہتے ہیں:

آغاز خلقت

خداوند عالم نے آغاز خلقت و آفرینش نیز اس کے بعد کی کیفیت قرآن کریم میں اس طرح بیان فرمائی ہے:

۱۔ ﴿هو الذی خلق السموات و الارض فی ستة ایام و کان عرشه علی الماء﴾

وہ خدا وہ ہے جس نے زمین و آسمان کو چھ دنوں یا چھ مراحل میں پیدا کیا اور اس کا عرش پانی پر قرار پایا۔ (۲)

۲۔ ﴿ان ربکم اللہ الذی خلق السموات و الارض فی ستة ایام ثم استوی علی العرش یدبر الامر﴾

یقیناً تمہارا رب اللہ ہے جس نے زمین و آسمان کو چھ دنوں میں خلق کیا پھر وہ عرش قدرت پر مسلط ہو گیا اور وہی امور کی تدبیر کرتا ہے۔ (۱)

۳۔ ﴿الذی خلق السموات و الارض و ما بینہما فی ستۃ ایام ثم استوی علی العرش الرحمن فاستل بہ خبیراً﴾

خداوند عالم نے زمین و آسمان نیز اس کے مابین چیزوں کو چھ دنوں میں خلق کیا پھر عرش قدرت پر مسلط ہو گیا جو چاہیے اس سے مانگو کہ وہ تمام چیزوں سے آگاہ ہے۔ (۲)

۴۔ ﴿اولم یر الذین کفرو ان السموات و الارض کانتا رتقا ففتقناہما و جعلنا من الماء کل شیء حی افلا یؤمنون﴾ (۳)

کیا کافروں نے نہیں دیکھا کہ زمین و آسمان ایک دوسرے سے متصل اور جڑے ہوئے تھے اور ہم نے انہیں ایک دوسرے سے الگ کیا اور ہر زندہ شے کو پانی سے بنایا؟ کیا وہ ایمان نہیں لائیں گے؟!

۵۔ ﴿هو الذی خلق لکم ما فی الارض جمیعاً ثم استوی الی السماء فسواہن سبع سموات و هو بکل شیء علیم﴾

وہ خدا وہ ہے جس نے تمہارے لئے زمین میں موجود تمام چیزوں کو پیدا کیا؛ پھر آسمان کی تخلیق شروع کی اور انہیں سات آسمان کی صورت میں ترتیب دیا؛ وہ تمام چیزوں سے آگاہ ہے۔ (۴)

۶۔ ﴿قل ء أنکم لتکفرون بالذی خلق الارض فی یومین و تجعلون لہ انداداً ذلک رب العالمین﴾ و جعل فیہا رواسی من فوقہا و بارک فیہا و قدر فیہا اقواتہا فی اربعۃ ایام سواء للسانین﴾ ثم استوی الی السماء و ہی دخانٌ فقال لہا و للارض اتبیا طوعاً و کرہاً قالتا اتینا طائعتین﴾ فقضاهن سبع سموات فی یومین و اوحی فی کل سماء امرہا و زینا السماء الدنیا بمصابیح و حفظاً ذلک تقدیر العزیز العلیم﴾

کہو: کیا تم لوگ اس ذات کا کہ جس نے زمین کو دو دن میں خلق کیا ہے انکار کرتے ہو اور اس کے لئے مثل نظیر قرار دیتے ہو؟ وہ ہر عالم کا پروردگار ہے۔

اس نے زمین کے سینے پر استوار اور محکم پہاڑوں کو جگہ دی اور اس میں برکت اور زیادتی عطا کی اور

چار دن کی مدت میں خواہشمندوں کی ضرورت کے مطابق غذا کا انتظام کیا پھر آسمان کی تخلیق شروع کی جبکہ وہ دھویں کی شکل میں تھا؛ پھر اس کو اور زمین کو حکم دیا موجود ہو جاؤ چاہے بہ شوق و رغبت چاہے بہ جبر و اکراہ۔

انہوں نے کہا: ہم برضا و رغبت آتے ہیں اور شکل اختیار کرتے ہیں، پھر انہیں سات آسمان کی شکل میں دودن کے اندر خلق کیا اور ہر آسمان سے متعلق اس کا کام وحی اور معین کیا اور دنیاوی آسمان کو چرانگوں سے زینت بخشی اور شیاطین کی رخنہ اندازی سے حفاظت کی یہ ہے خداوند انا و توانا کی تقدیر! (۱)

۷- ﴿اللہ الذی خلق سبع سموات و من الارض مثلہن...﴾

خدا وہی ہے جس نے سات آسمان اور انہیں کے مانند زمین کو خلق کیا... (۲)

۸- ﴿اتم اشد خلقاً ام السماء بناھا﴾ رفع سمکھا فسوھا ﴿ و اغطش لیلھا و اخرج

ضحھا ﴿ و الارض بعد ذلك دحاھا ﴿ و اخرج منها مائھا و مرعاھا ﴿ و الجبال ارسناھا ﴿ متاعاً لکم و لانعامکم ﴿

آیا تمہاری خلقت زیادہ مشکل ہے یا آسمان کی کہ جس کی خداوند عالم نے بنیاد ڈالی؟! اس کا شامیانہ تانا اور اسے منظم کیا اور راتوں کو تاریک اور دن کو روشن بنایا اس کے بعد زمین کا فرش بچھایا اور اس سے پانی نکالا اور چراگاہیں پیدا کیں اور پہاڑوں کو ثابت و استوار کیا یہ تمام چیزیں تمہارے اور چوپایوں کے استفادہ کے لئے ہیں۔ (۳)

۹- ﴿و السماء و ما بناھا، و الارض و ما طحاھا﴾

آسمان اور اس کے بنانے والے کی قسم، زمین اور اس کے بچھانے والے کی قسم۔ (۴)

۱۰- ﴿و الارض مددناھا و القینا فیھا رواسی و انبتنا فیھا من کل شیء موزون ﴿ و

جعلنا لکم فیھا معاش و من لستم له برازقین ﴿

ہم نے زمین کو پھیلایا اور اس میں استوار و محکم پہاڑ قرار دئے اور اس میں معینہ مقدار کے مطابق اور مناسب نباتات اگائیں اور تمہارے لئے نیزان لوگوں کے لئے جن کے تم رازق نہیں ہو انواع و اقسام کے سامان زندگی فراہم کیا۔ (۵)

۱۱- ﴿الذی جعل لکم الارض مہدأ و سلك لکم فیھا سبلاً و انزل من السماء ماء﴾

فاخرجنا به ازواجاً من نبات شتى، كلوا وارعو انعامكم ان ذلك لايات لاولى النهى ﴿﴾ منها خلقناكم وفيها نعيدكم ومنها نخرجكم تارة اخرى ﴿﴾

جس خدا نے زمین کو تمہاری آسائش کی جگہ قرار دیا اور اس میں راستے پیدا کئے اور آسمان سے پانی برسایا اس سے گونا گوں نباتات اگائیں، کھاؤ اور اپنے چوپایوں کو کھلاؤ بیشک یہ صاحبان عقل کے لئے نشانیاں ہیں اور ہم نے تم کو زمین سے خلق کیا اور دوبارہ اس میں لوٹائیں گے پھر اس سے دوبارہ نکالیں گے۔ (۱)

۱۲۔ ﴿﴾ الذى جعل لكم الارض فراشاً والسماء بناءً وانزل من السماء ماءً فاخرج به من الثمرات رزقاً لكم فلا تجعلوا لله انداداً وانتم تعلمون ﴿﴾

جس خدا نے زمین کو تمہارا بستر اور آسمان کو چھت قرار دیا اور آسمان سے پانی نازل کیا پھر اس سے پھل نکالے تمہارے رزق کے لئے لہذا خدا کا کسی کو شریک قرار نہ دو جبکہ (ان شریکوں کے خود ساختہ ہونے کے بارے میں) تم آگاہ ہو۔ (۲)

۱۳۔ ﴿﴾الم تروا كيف خلق الله سبع سموات طباقاً ﴿﴾ و الله جعل لكم الارض بساطاً ﴿﴾ لتسلكوا منها سبلاً فحاجاً ﴿﴾

کیا تم نے نہیں دیکھا کہ خداوند عالم نے ایک پر ایک سات آسمانوں کو خلق کیا اور خدا نے تمہارے لئے زمین کو فرش بنایا تاکہ اس کے راستوں اور درروں سے رفت و آمد کرو۔ (۳)

۱۴۔ ﴿﴾ افلا ينظرون الى الابل كيف خلقت و الى السماء كيف رفعت و الى الجبال كيف نصبت و الى الارض كيف سطحت ﴿﴾

آیا وہ لوگ اونٹ کی طرف نظر نہیں کرتے کہ کس طرح خلق ہوا ہے آسمان کی خلقت کی طرف نگاہ نہیں کرتے کہ اسے کیسے رفعت دی گئی ہے؟ اور پہاڑ کی طرف نہیں دیکھتے کہ کیسے نصب کیا گیا ہے اور زمین کی طرف مشاہدہ نہیں کرتے کہ اسے کیسے بچھائی گئی ہے؟ (۴)

۱۵۔ ﴿﴾ امن خلق السموات و الارض و انزل لكم من السماء ماءً فانبتنا به حدائق ذت بهجة ما كان لكم ان تنبتوا شجرها ء الہ مع اللہ بل ہم قوم بعدلون ﴿﴾ امن جعل الارض قراراً و جعل خلالها انهاراً و جعل لها رواسی و جعل بين النهرين حاجزاً ء الہ مع اللہ بل

اکثر ہم لا یعلمون ﴿

کیا جس نے زمین و آسمان کو خلق کیا اور تمہارے لئے آسمان سے پانی برسایا کہ اس سے مسرت بخش اور خوشنما بارغ اگائے، ایسے بارغ کہ اس کے اگانے پر تم لوگ ہرگز قادر نہیں تھے، آیا خدا کے علاوہ بھی کوئی معبود ہے؟! نہیں بلکہ یہ حق پذیری سے روگردانی والی قوم ہے۔ یا جس نے زمین کو تمہاری رہائش اور آرام کی جگہ قرار دیا اور اس کے درمیان نہریں جاری کیں اور اس کے درمیان استوار و محکم پہاڑ قرار دیئے نیز دودریا کے درمیان مانع قرار دیا آیا خدا کے علاوہ بھی کوئی معبود ہے؟! نہیں، بلکہ اکثر نہیں جانتے۔ (۱)

۱۶۔ ﴿وَجَعَلْنَا فِي الْأَرْضِ رِوَاسِيًا أَنْ تَمِيدَ بِهِمْ وَجَعَلْنَا فِيهَا فِجَاجًا سَبِيلًا لَعَلَّهُمْ

يَهْتَدُونَ ﴿ وَجَعَلْنَا السَّمَاءَ سَقْفًا مَحْفُوظًا وَهُمْ عَنْ آيَاتِهَا مُعْرَضُونَ ﴿

اور ہم نے زمین پر ثابت اور محکم پہاڑ بنائے تاکہ اسے زلزلہ اور لرزش سے محفوظ رکھیں نیز اس میں درے اور راستے بنائے تاکہ ہدایت پائیں اور آسمان کو محفوظ چھت قرار دیا لیکن وہ لوگ اس کی نشانیوں سے روگرداں ہیں۔ (۲)

۱۷۔ ﴿الْم نَجْعَلِ الْأَرْضِ كِفَاتًا ﴿ أَحْيَاءُ وَ أَمْوَاتًا ﴿ وَجَعَلْنَا فِيهَا رِوَاسِيًا شَامِخَاتَ ﴿

کیا ہم نے زمین کو انسانوں کا مرکز نہیں بنایا؟ ان کی حیات اور موت دونوں حالتوں میں؛ اور اس میں مستحکم اور استوار و بلند پہاڑوں کو جگہ دی۔ (۳)

۱۸۔ ﴿هُوَ الَّذِي جَعَلَ الشَّمْسُ ضِيَاءً وَ الْقَمَرَ نُورًا وَ قَدَّرَهُ مَنَازِلَ لَعَلَّكُمْ تَعْلَمُونَ أَعَدَدَ السَّنِينَ وَ

الْحِسَابَ مَا خَلَقَ اللَّهُ ذَلِكَ إِلَّا بِالْحَقِّ يُفَصِّلُ الْآيَاتِ لِقَوْمٍ يَعْلَمُونَ ﴿ ان فِي اخْتِلَافِ اللَّيْلِ وَ النَّهَارِ وَمَا خَلَقَ اللَّهُ فِي السَّمَوَاتِ وَ الْأَرْضِ لآيَاتٍ لِقَوْمٍ يَتَّقُونَ ﴿

ترجمہ: وہ خدا وہ ہے جس نے خورشید کو ضیا، قمر کو نور، عطا کیا اور اس کے لئے منزلیں قرار دیں تاکہ اس سے سالوں کی تعداد اور حساب معلوم ہو؛ خداوند عالم نے انہیں حق کے سوا خلق نہیں کیا؛ اور وہ اہل دانش گروہ کے لئے نشانیوں کی تشریح کرتا ہے، یقیناً روز و شب کی آمد اور جو کچھ خداوند عالم نے زمین و آسمان میں خلق کیا ہے وہ سب پرہیزگاروں کے لئے نشانیاں ہیں۔ (۴)

کلموں کی تشریح

۱. یوم: دن، طلوع فجر یا طلوع خورشید اور غروب آفتاب کے درمیان کے فاصلہ کو یوم کہتے ہیں؛ اسی طرح تاریخی حوادث، یادگار واقعات اور جنگ کے ایام کو بھی یوم کہتے ہیں اگرچہ مدت جنگ طولانی ہو جائے جیسے یوم خندق، یوم صفین کہ مراد جنگ خندق اور جنگ صفین ہے۔

۲. م: پھر، یہ کلمہ اپنے ما قبل کے مابعد کے زمانی، مکانی اور رتبہ ای کے تاخر پر دلالت کرتا ہے۔
الف: زمانی تاخر، جیسے:

﴿ولقد ارسلنا نوحاً و ابراهیم... ثم قفینا علی آثارهم برسلسنا و قفینا بعیسیٰ بن مریم﴾
یعنی ہم نے نوح و ابراہیم کو مبعوث کیا...، پھر اس کے بعد اپنے دیگر رسولوں کو بھیجا اور ان کے بعد عیسیٰ بن مریم کو بھیجا۔ (۱)

ب: مکانی تاخر، جیسے: تم سے تہران اس کے بعد مشہد گئے۔
ج: رتبی تاخر، جیسے جو کچھ پیغمبر کے جواب میں آیا ہے، ایک شخص نے سوال کیا کس کے ساتھ نیکی کروں؟ پیغمبر نے کہا: اپنی ماں کے ساتھ، پھر پوچھا اس کے بعد؟ کہا: اپنی ماں کے ساتھ، پھر پوچھا: اس کے بعد؟ کہا: اپنے باپ کے ساتھ۔

۳. دخان: دھواں، یا وہ چیز جو آگ سے نکل کر اوپر جاتی ہے کبھی بھاپ اور اس کے مانند کو بھی ”دخان“ کہتے ہیں۔

۴. استوی، استوی علیہ، استوی علیہ: یعنی اس پر مسلط ہو گیا، اس کی مزید وضاحت رحمن، عرش، ”سواہ“ کے معنی کے ہمراہ صفات رب کی بحث میں آئے گی۔

۵. رتق: باندھنے اور ضمیر کرنے کو کہتے ہیں اور رتق کھولنے کے معنی میں آیا ہے۔

۶. جعل: جعل قرآن کریم میں درج ذیل معانی میں استعمال ہوا ہے۔

الف: خلق و ایجاد کے معنی میں جیسے:

﴿اذ کروا نعمة الله علیکم اذ جعل فیکم انبیاء﴾ (۲)

اپنے اوپر اللہ کی نعمت کو یاد کرو جب اس نے تمہارے درمیان انبیاء پیدا کئے۔

﴿وَجَعَلْ لَكُمْ سِرَابِيلَ تَفِيكُمُ الْحَرَّ﴾ (۱)

اور تمہارے لئے لباس پیدا کئے تاکہ گرمی سے تمہاری حفاظت کرے۔

ب: گردانے کے معنی میں جیسے:

﴿الذی جعل لکم الارض فراشاً﴾ (۲)

خدا نے زمین کو تمہارے لئے بستر قرار دیا۔

ج: حکم اور دستور اور قرار دینے کے معنی میں جیسے:

﴿لکل جعلنا منکم شرعاً و منہاجاً﴾ (۳)

تم میں سے ہر ایک کے لئے واضح آئین اور دستور قرار دیا۔

د: مسخر کرنے یعنی تسخیری ہدایت کے معنی میں جیسے:

﴿و جعلنا الانہار تجری من تحتہم﴾ (۴)

ہم نے نہروں کو ان کے نیچے جاری کیا؛ یعنی ہم نے ہدایت تسخیری کے ذریعہ نہروں کو اس طرح قرار

دیا کہ ان کے نیچے سے بہنے لگیں۔ (۵)

۷. رواسی: ثابت و استوار پہاڑ اور اس کا مفرد (واحد) راسی ہے۔

۸. قضاهن: قضا یہاں پر تقدیر و اتمام خلقت کے معنی میں ہے یعنی آسمان کی خلقت دو دن میں طے

ہوئی اور وہ مکمل ہو گیا۔

۹. ﴿اوحی فی کل سماء امرہا﴾:

یعنی ہر آسمان کے فرشتوں کا فریضہ انہیں بتا دیا اور سکھا دیا کہ وہ کیا کریں اور کس لئے پیدا کئے گئے ہیں

اسی طرح تمام آسمانی مخلوقات کو بھی اس طرح رام و مسخر کیا تاکہ نظام تخلیق کے تحت کام کریں۔

۱۰. سمک: چھت، نیچے سے اوپر کی جانب ہر چیز کے فاصلہ کو کہتے ہیں جس طرح عمق (گہرائی) اوپر

سے نیچے کی طرف کے فاصلہ کو کہتے ہیں۔

(۱) سورہ نمل ۸۱/ (۲) بقرہ ۲۲/ (۳) مائدہ ۳۸/ (۴) انعام ۶۶۔

(۵) تسخیری ہدایت کے متعلق ہدایت کی چاروں اقسام کی بحث میں آئندہ بیان کریں گے۔

۱۱. بناھا: بنا یعنی بنانا اور قائم کرنا، آیت میں یعنی: آسمان کو میزان کے مطابق دقیق و محکم بنایا۔
۱۲. سوی: سواہ، یعنی اسے راہ کمال واستعداد میں مورد توجہ قرار دیا ہے۔
۱۳. اغطش: ظلم، اسے تاریک بنایا۔
۱۴. ضحیٰ: خورشید اور اس کی روشنی اور دن کا نکلنا؛ اخرج ضحیٰ یعنی، دن کو ظاہر کیا۔
۱۵. دحاھا: بچھانا اور ہموار کرنا؛ و الارض دحاھا، یعنی زمین کو بچھایا اور انسان کے استفادہ اور سکونت کے لئے اسے آمادہ کیا۔
۱۶. طحاھا: بسطھا، یعنی اسے وسعت عطا کی، اسے پھیلا یا۔
۱۷. مددناھا: مد، مسلسل و طویل، وسعت اور پھیلاؤ اور آیت میں یعنی: زمین کو زندگی کے لئے پھیلا یا اور ہموار کیا۔
۱۸. موزون: وزن یعنی: اجسام کا اسی کے مساوی کسی چیز سے اندازہ لگانا یعنی وزنی اور ہلکے ہونے کے لحاظ سے یا لمبائی اور چوڑائی کے لحاظ سے یا گرمی و سردی کے لحاظ سے.....
- ﴿و انتنا فیھا من کل شیء موزون﴾
- یعنی ہر چیز کو زمین میں اسی کے خاص حالات کے مطابق، اس کے مقصد اور ہدف کے پیش نظر اس کی ضرورت بھر نیز اس کی حکمت مقتضی کے تحت خلق کیا۔

آیتوں کی تفسیر

جو کچھ آیتوں کے معنی ہم بیان کرتے ہیں الفاظ کے ظاہری معنی کے اعتبار سے ہے اور خدا زیادہ جانتا ہے۔ خداوند متعال نے زمین و آسمان کی خلقت سے پہلے ایک پانی جس کی حقیقت صرف خدا ہی جانتا ہے اور ہمارے لئے واضح نہیں ہے، خلق کیا، عرش خدا یعنی وہ فرشتے جو خدا کے حکم کے مطابق عمل کرتے ہیں اسی پانی پر تھے؛ اور جب حکمت اور مشیت الہی کا تقاضا ہوا کہ دوسری چیز کو خلق کرے تو آسمان سے پہلے زمین کو خلق کیا پھر زمین کی گرمی اور بھاپ سے آسمان کی تخلیق کی؛ یہ بھاپ یا دھواں زمین سے اوپر جاتے تھے اسی طرح خداوند عالم نے آسمان و زمین کو جو ایک دوسرے سے متصل تھے الگ کیا (اور خدا زیادہ جانتا ہے) اور وہی زمین کا دھواں یا اس کی بھاپ آسمان بن گیا اس آسمان کو خدا نے کشادہ اور وسیع کیا اور اس کے سات

طبقہ ایک پر ایک قرار دئے یہ تفسیر، کلام حضرت علیؑ میں اس طرح ملتی ہے۔

خداوند عالم نے موجزن اور متلاطم دریا کے پانی سے جامہ خشکی (ٹھوس زمین) پیدا کی پھر اسی پانی یا خشکی سے بہت سے طبقے پیدا کئے اور ایک دوسرے سے اتصال کے بعد انہیں الگ الگ کر دیا اور سات آسمانوں میں تبدیل کر دیا۔ (۱)

خداوند عالم نے زمین و آسمان کی خلقت ۶ دن یا عملی طور پر ۶ مراحل میں انجام دی جس کی تفصیل مندرجہ ذیل ہے:

پہلے۔ زمین کی خلقت

خداوند عالم نے زمین کو دو دن میں خلق کیا اور اس میں محکم اور استوار پہاڑوں کو جگہ دی اور چار دن میں آسمان کی فضا میں خورشید کو قرار دیا اور زمین پر پانی جاری کیا پھر روزی کو معین کیا خواہ وہ اگنے والی ہو یا نہ ہو یعنی پانی اور ہرزندہ موجود کی طبیعت کو اس طرح قرار دیا کہ پانی سے وجود میں آئے۔

پھر آسمان کی تخلیق کی یعنی زمین کی خلقت کے بعد آسمان کی خلقت کی جبکہ آسمان اس وقت دھواں اور اس حالت میں پانی بھاپ تھا، یہ بھاپ اور گرمی زمین کے دریاؤں یا تالابوں سے اٹھی تھی، خداوند عالم نے زمین و آسمان کی اتصالی کیفیت کو جدا کیا اور آسمان کی بلندی کو زمین کے لئے چھت قرار دیا (خداوند زیادہ جاننے والا ہے) پھر ان آسمان و زمین سے کہا: وجود میں آؤ اور اپنی شکل اختیار کرو؛ خواہ برضا و رغبت خواہ بہ جبر و اکراہ، انہوں نے کہا: ہم برضا و رغبت شکل اختیار کرتے ہیں، پھر آسمان تمام کہکشاؤں، ستاروں اور اس کی دیگر موجودات کے ساتھ کہ جسکی تعداد اور مقدار صرف خدا ہی جانتا ہے وجود میں آ گیا: پھر زمین کا فرش، آسمان سے دو ایک معین فاصلے پر بچھایا اور درختوں نیز تمام اگنے والی چیزوں کو اس میں قرار دیا اس کے بعد حیوانوں کو خلق کیا۔

پھر زمین سے جدا شدہ اس آسمان کو جو اس پر محیط تھا سات آسمانوں میں تبدیل کر دیا اور ہر آسمان میں اسکی سیر و حرکت نیز تحفظ و بقا کے لئے ایک مناسب نظام قرار دیا اور آسمان کی دنیا کو فروزاں چرانوں سے آراستہ کیا اور انہیں ستاروں میں سے شہاب ثاقب کو خلق کیا کہ شیطان چوری چھپے آسمانی خبروں کو نہ سن سکے۔ کہ اس کی بحث آئندہ آئے گی خورشید کو نور دینے والا اور چاند کو وضو فشاں بنایا اور چاند کے راستے

میں منزلیں قرار دیں تاکہ ہر شب ایک منزل کو طے کرے اور خوردشید سے کچھ دور قرار دیا تاکہ ایک مہینہ میں ایک چکر مکمل کر لے اور اس گردش سے سال اور مہینے ظاہر ہوں اور لوگ سال کا شمار اور حساب جان لیں اور زمین میں ہر چیز سے ضرورت کے مطابق خلق کی اور زمین کو انسانوں کی رہائش اور آرام کی جگہ قرار دی، تاکہ آسمیں زندہ اور مردہ جمع ہوں اور روز قیامت اس سے محسوس ہوں۔

ہمارے مذکورہ بیان کی بنا پر گزشتہ آیتوں سے یہ استنباط ہوتا ہے کہ زمین زمانہ کے اعتبار سے آسمان سے اور رتبہ کے اعتبار سے اس پر پائی جانے والی تمام مخلوقات سے مقدم ہے اور خداوند عالم نے آسمان و زمین کے درمیان تمام چیزوں کو زمین پر بسنے والے تمام انسانوں اور ان کے درمیان پائے جانے والے اولیاء کے لئے خلق کیا ہے ارشاد ہو رہا ہے:

۱۔ ﴿الم تر و ان الله سخر لکم ما فی السموات وما فی الارض﴾ (۱)

کیا تم نے نہیں دیکھا کہ زمین و آسمان کے درمیان موجود تمام چیزوں کو تمہارا تابع اور مسخر بنایا ہے۔ اس کے علاوہ گزشتہ آیتوں سے یہ بھی استنباط کر سکتے ہیں کہ انسانی غذائیں جیسے پانی، گوشت اور تمام نباتات خلقت انسان سے پہلے تھیں جیسا کہ جن کی خلقت گرم اور چھل سادینے والی آگ سے انسان کی خلقت سے پہلے ہوئی یہ بعض آیات کی صراحت سے واضح ہوتا ہے، جس طرح فرشتے بھی انسانوں سے پہلے خلق ہوئے ہیں، خدا فرماتا ہے:

﴿ولقد خلقنا الانسان من صلصال من حمأ مسنون ﴿۱﴾ و الجن خلقنا من قبل من

نار السموم ﴿۲﴾ و اذ قال ربك للملائكة انی خالق بشرا من صلصال...﴾

میں نے انسان کو کھٹکناتی اور سیاہ رنگ نرم مٹی سے خلق کیا اور اس سے پہلے جنات کو گرم اور چھل سادینے والی آگ سے پیدا کیا اور جب تمہارے پروردگار نے فرشوں سے کہا: میں کھٹکناتی اور سیاہی مائل نرم مٹی سے انسان پیدا کروں گا۔ (۲)

دوسرے: ستاروں اور کہکشاؤں کی خلقت

خداوند عالم نے قرآن مجید میں برج، ستارے اور شہاب کی خبر دی ہے اور فرمایا:

۱۔ ﴿ ولقد جعلنا فی السماء بروحاً و زیناها للنظرین ﴿۱﴾ و حفظناھا من کل شیطان رجیم ﴿۲﴾ الا من استرق السمع فاتبعه شہاب مبین ﴿۳﴾

ہم نے آسمان میں برج قرار دئے اور اس کو ناظرین کے لئے آراستہ کیا اور اس کو ہر اندہ درگاہ شیطان سے محفوظ رکھا؛ مگر یہ کہ کوئی استراق سمع کرے (چپکے سے سنے) کہ شہاب مبین اس کی تعقیب کرتا ہے۔ (۱)

۲۔ ﴿ انا زینا السماء الدنیا بزینۃ الکواکب ﴿۱﴾ و حفظاً من کل شیطان مارء، لا یسمعون الی الملاء الاعلیٰ و یقذفون من کل جانب ﴿۲﴾ دحوراً و لہم عذاب و اصب الا من یخطف الخطفۃ فاتبعه شہاب ثاقب ﴿۳﴾

ہم نے آسمان دنیا کو ستاروں سے آراستہ کیا اور اسے ہر سرکش اور ملعون شیطان سے محفوظ رکھا وہ لوگ آسمان بالا کی باتوں کو نہیں سن سکتے ہیں اور ان پر ہر طرف سے حملہ ہوتا ہے؛ اور شدت سے پھگائے جاتے ہیں؛ ان کے لئے دائمی سزا ہے؛ اس کے علاوہ ان میں سے جو معمولی لحظہ کے لئے سرگوشی کی خاطر آسمان سے نزدیک ہو تو شہاب ثاقب ان کا پیچھا کرتا ہے۔ (۲)

۳۔ ﴿ تبارک الذی جعل فی السماء بروحاً و جعل فیہا سراجاً و قمرأ منیراً ﴿۱﴾ مبارک ہے وہ خدا جس نے آسمان میں ستاروں کے لئے منزلیں قرار دیں اور آسمان کے درمیان آفتاب اور ماہ تاباں کی قدیلیں لگائیں۔ (۳)

۴۔ ﴿ هو الذی جعل الشمس ضیاءً و القمر نوراً و قدرہ منازل لتعلموا عدد السنین و الحساب ﴿۱﴾

وہ خدا ہے جس نے سورج کو روشنی، قمر کو نور عطا کیا اور اس کی منزلیں قرار دیں تاکہ سالوں کا حساب اور تعداد معلوم ہو سکے۔ (۴)

۵۔ ﴿ و جعل القمر فیہن نوراً و جعل الشمس سراجاً ﴿۱﴾

آسمانوں کے درمیان چاند کو روشنی کا ذریعہ اور سورج کو فروزاں چراغ بنایا۔ (۵)

۶۔ ﴿ ان عدۃ الشہور عند اللہ اثنا عشر شہراً فی کتاب اللہ یوم خلق السموات و الارض منها اربعۃ حرم ذلک الدین القیم فلا تظلموا فیہن انفسکم و قاتلوا المشرکین کافۃ

﴿کَمَا يَقَاتِلُونَكُمْ كَافَّةً وَاعْلَمُوا أَنَّ اللَّهَ مَعَ الْمُتَّقِينَ﴾

خدا کے نزدیک کتاب خداوندی میں جس دن زمین و آسمان کی تخلیق ہوئی اسی دن سے، مہینوں کی تعداد بارہ ہے جس میں سے چار مہینہ حرمت والے ہیں یہ ایک ثابت اور اٹل قانون ہے! اس بنا پر ان مہینوں میں اپنے اور پر ظلم نہ کرو؛ اور ایک ساتھ مل کر مشرکین سے جنگ کرو، جس طرح وہ لوگ تم سے متحد ہو کر جنگ کرتے ہیں اور یہ بھی جان لو کہ خداوند عالم پر ہیزگاروں کے ساتھ ہے۔ (۱)

۷۔ ﴿وَعَلَامَاتٍ وَبِالنَّجْمِ هُمْ يَهْتَدُونَ﴾

اس نے علامتیں قرار دیں اور لوگ ستاروں کے ذریعہ راہنمائی حاصل کرتے ہیں۔ (۲)

۸۔ ﴿وَهُوَ الَّذِي جَعَلَ لَكُمُ النُّجُومَ لِتَهْتَدُوا بِهَا فِي ظُلُمَاتِ الْبَرِّ وَالْبَحْرِ﴾

وہ خدا وہ ہے جس نے تمہارے لئے ستارے بنائے تاکہ خشکی اور دریا کی تاریکیوں میں راستہ معلوم کر سکو۔ (۳)

کلموں کی تشریح

۱۔ بروج: اس کا مفرد برج ہے، زمین میں قلعہ اور قصر کو کہتے ہیں لیکن آسمان میں ستاروں کے اس مجموعے کو کہتے ہیں جس کے سامنے سے سورج، چاند اور دیگر سیارے عبور کرتے ہیں؛ یہ بعض آسمانی برج کچھ اس طرح ہیں کہ اگر ان کی شکل کاغذ پر بنائی جائے اور ستاروں کے درمیان کے فاصلوں کو خط کھینچ کر ایک دوسرے سے متصل کریں تو ٹیکڑے، مرغ، بچھو وغیرہ کی شکل بنے گی، عقرب (بچھو) چاند کی ایک منزل ہے اسی لئے اصطلاح قمر در عقرب مشہور ہے، جب کہ یہ چاند برج عقرب سے متصل ہوتا ہے۔

ستارہ شناس افراد چاند کی حرکت کے راستوں کیلئے بارہ [۱۲] برج کے قائل ہیں اور ہم اسی بحث کے اختتام پر قرآن کے مخاطبین سے جو کچھ چاند کے سلسلے میں ظاہر ہوتا ہے، اس کے بارے میں گفتگو کریں گے۔

۲۔ رجیم: راندہ درگاہ، یعنی جو عرش والوں کی نیکیوں یا منزلت اور رحمت خداوندی سے محروم ہو گیا ہو۔

۳۔ شہاب: شعلہ، ایسا شعلہ جو آسمان سے نیچے کی طرف آ رہا ہو اس کی جمع شہب آتی ہے اس کی مزید

تشریح آئندہ جنات کی بحث میں آئے گی۔

۴۔ مارو: ماردا اور مرید یعنی وہ شیاطین جنات و انس جو نیکیوں اور بھلائیوں سے عاری ہیں اور گناہوں

اور برائیوں میں ڈوبے ہوئے ہیں۔

۵۔ دھور: دور کرنا، بھگانا، ہٹکانا۔

۶۔ نجوم: ان فروزاں ستاروں کو کہتے ہیں جو خورد شید کی طرح نور افشانی کرتے ہیں۔

۷۔ کوکب: ان اجسام کو کہتے ہیں جو نجوم اور ستاروں سے کسب نور کرتے ہیں، آسمان کے تمام نورانی

اجسام کو کوکب کہتے ہیں، جیسا کہ خداوند متعال فرماتا ہے:

﴿انا زینا السماء الدنيا بزینة الكواكب﴾

ہم نے آسمان دنیا کو کوکب سے زینت بخشی۔

۸۔ واصب: ہمیشہ اور لازم

۹۔ نطف: نطفہ: تیزی سے اچک لیا اور بھاگ گیا یعنی یک بارگی اچک لیا۔ اس سے مراد یہ ہے کہ

کچھ شیاطین فرشتوں سے کوئی چیز سنتے ہیں اور اچک کر تیزی سے فرار کر جاتے ہیں۔

۱۰۔ ثاقب: نفوذ کرنے والا، شکاف کرنے والا اور روشن، شہاب کو اس لئے ثاقب کہتے ہیں کہ

تاریکیوں میں نفوذ کرتا ہے اور ایسا معلوم ہوتا ہے کہ اپنے نور سے اس میں شکاف پیدا کر رہا ہے۔

آیات کی تفسیر

آسمانوں اور ستاروں کی بحث میں مذکور آیات سے استفادہ ہوتا ہے کہ آسمان دنیا کی منزلت تمام

کوکب اور ستاروں اور فروزاں کہکشائوں سے بالاتر ہے اور آسمان دوم اس سے بلند تر ہے، آسمان سوم،

آسمان دوم سے بلند تر اور اسی طرح ساتویں آسمان تک کہ اس کی رفعت سب سے زیادہ ہے۔ نیز ہر ایک کا

ارتفاع دوسرے کی بہ نسبت ارتفاع مکانی ہے، برخلاف عرش کے کہ اس کی رفعت و بلندی معنوی ہے اس کی

وضاحت اپنی جگہ آئے گی اس توضیح سے دو سوال پیدا ہوتے ہیں:

۱۔ کیوں خداوند عالم ستاروں کے فوائد اور خاصیتوں کو صرف انہیں امور میں بیان کرتا ہے جس سے تمام لوگ

واقف ہیں جیسے: ﴿جعل لكم النجوم لتهتدوا﴾ ستاروں کو تمہاری ہدایت اور راہنمائی کے لئے بنایا۔ (۱)

کیوں ان آثار اور صفات کے بارے میں کچھ نہیں کہا جسے نزول قرآن کے بعد دانشوروں نے کشف کیا ہے؟

۲۔ خداوند عالم نے سورہ صافات میں فرمایا ہے: ﴿الَّذِينَ السَّمَاءُ الذَّبَابُ بِزِينَةِ

الْكُوكَبِ﴾ ہم نے دنیاوی آسمان کو ستاروں سے زینت بخشی۔ (۱)

سوال یہ ہے کہ اگر ستارے آسمان دنیا کی زینت ہیں تو اس کا لازمہ یہ ہے کہ تمام ستاروں کی منزل آسمان دنیا کے نیچے ہو جبکہ ماضی کے ستارہ شناس اور دانشوروں (نجومیوں) کا کہنا ہے: اکثر ستاروں کی منزل دنیاوی آسمان کے اوپر ہے؛ ہمارے زمانے کے علمی نظریات اس سلسلہ میں کیا ہیں؟ ان دونوں سوالوں کے جواب میں ہم یہ فضل الہی یہ کہتے ہیں:

۱۔ پہلے سوال کا جواب

خداوند عالم نے خاتم الانبیاء کو قرآن کریم کے ساتھ اس لئے بھیجا تا کہ تمام لوگوں کو مقرر کردہ آئین کے مطابق ہدایت کریں، جیسا کہ خود ہی فرماتا ہے:

الف: ﴿قُلْ يَا أَيُّهَا النَّاسُ إِنِّي رَسُولُ اللَّهِ إِلَيْكُمْ جَمِيعاً...﴾

کہو: اے لوگو! میں تم سب کی طرف خدا کا (بھیجا ہوا) رسول ہوں... (۲)

ب: ﴿وَأَوْحَىٰ إِلَىٰ هَٰذَا الْقُرْآنِ لِانذِرْكُمْ بِهِ وَمَنْ بَلَغَ...﴾

یہ قرآن میری طرف وحی کیا گیا ہے تا کہ تم کو اور ان تمام افراد کو جن تک یہ پیغام پہنچے ڈراؤں۔

اسی لئے قرآن کریم اپنے کلام میں تمام لوگوں کو ﴿يَا أَيُّهَا النَّاسُ﴾ کا مخاطب قرار دیتا ہے اور چونکہ ہر صنف اور گروہ کے تمام لوگ مخاطب ہیں لہذا کلام تمام انسانوں کی فہم اور تقاضائے حال کے مطابق ہونا چاہئے تا کہ ہر زمان و مکان کے اعتبار سے تمام لوگ سمجھیں، جیسا کہ مقام استدلال و اقامہ برہان میں خالق کی وحدانیت اور معبود کی یکتائی (توحید الوہیت) کے موضوع پر فرماتا ہے:

کیا وہ لوگ اونٹ کو نہیں دیکھتے کہ کیسے خلق ہوا ہے؟

آسمان کی طرف نگاہ نہیں اٹھاتے کہ کیسے بلند کیا گیا ہے؟

پہاڑوں کی طرف نہیں دیکھتے کہ کیسے استوار اور اپنی جگہ پر محکم اور قائم ہے؟

زمین کی طرف نہیں دیکھتے کہ کس طرح ہموار اور بچھائی گئی ہے؟

لہذا یاد دلاؤ اس لئے کہ تم فقط یاد دلانے والے ہو، تم ان پر مسلط اور ان کو مجبور کرنے والے نہیں ہو۔ (۱)

توحید ربوبیت کے سلسلہ میں مقام استدلال و اقامہ برہان میں فرماتا ہے:

جو پانی پیتے ہو کیا اس کی طرف غور و خوض کرتے ہو؟ کیا اسے تم نے بادل سے نازل کیا ہے یا ہم اسے نیچے بھیجتے ہیں؟! ہم جب چاہیں ہر خوشگوار پانی کو تلخ اور کڑوا بنا دیں لہذا کیوں شکر نہیں کرتے؟ (۲)... اب اگر ایسا ہے تو اپنے عظیم پروردگار کی تسبیح کرو اور اسے منزه جانو۔

اب اگر خداوند عالم اس کے علاوہ کوئی اور راہ اختیار کرتا اور مقام استدلال میں اربوں ستاروں اور کروڑوں آسمانی کہکشاؤں کے نظام حرکت و سکون کا تذکرہ کرتا، یا انسانوں کی صرف آنکھ کو مجبور استدلال بناتا اور اس میں پوشیدہ لاکھوں باریک خطوط کا ذکر کرتا اور اس میں موجود خون کے سفید و سرخ ذرات کے بارے میں کہتا، یا انسان کے مغز سر اور اس کے لاکھوں پیچیدہ زاویوں سے پردہ اٹھاتا، یا اسباب قوت ہاضمہ یا انواع و اقسام کی بیماریوں اور اس کے علاج کا ذکر کرتا جیسا کہ بعض لوگ سوال کرتے ہیں:

کیوں خداوند عالم نے جسم انسانی کو جس کو اس نے پیدا کیا ہے اس سے مربوط ہے علم و دانش کو قرآن میں کچھ نہیں بیان کیا؟ آیا اس طرح کے موارد قرآن میں نقص اور کمی کے مترادف نہیں ہیں؟

خدا کی پناہ! آپ کیا فکر کرتے ہیں؟ اگر خصوصیات خلقت جن کا ذکر کیا گیا، قرآن کریم میں بیان کی جائیں تو کون شخص ان کے کشف سے پہلے انہیں درک کر سکتا تھا؟ اور اگر انبیاء لوگوں سے مثلاً کہتے: جس زمین پر ہم لوگ زندگی گزار رہے ہیں وہ خورشید کے ارد گرد چکر لگاتی ہے اور خورشید زمین سے ۲۳ ملین میل کے فاصلہ پر واقع ہے؛ یہ منظوم شمسی راہ شیر نامی کہکشاؤں کے پہلو میں واقع ہے کہ اس کہکشاؤں میں ۳۰ کروڑ ستارے ہیں اور ان ستاروں کی پشت پر سینکڑوں نامعلوم عوالم ہیں اور پیچیدہ گڑھے پائے جاتے ہیں وغیرہ۔

آپ کا کیا خیال ہے؟ اگر ایشیائی اس طرح کی باتیں پیغمبروں سے سنتیں تو انبیاء کو کیا کہتیں؟ جبکہ وہ لوگ پیغمبروں کو صرف اس وجہ سے کہ وہ لوگوں کو خدا کی توحید اور یکتا پرستی کی دعوت دیتے تھے، دیوانہ کہتے تھے جیسا کہ خداوند عالم ان کے بارے میں فرماتا ہے:

﴿كذبت قبلهم قوم نوح فكذبوا عبدنا وقالوا مجنون﴾

۱۔ اس سے پہلے قوم نوح نے ان کی تکذیب کی؛ یہاں تک کہ ہمارے بندے نوح کو دروٹلو سمجھا اور دیوانہ کہا۔ (۱)

۲۔ ﴿كذلك ما أتى الذين من قبلهم من رسولٍ إلا قالوا ساحر أو مجنون﴾
اس طرح سے ان سے قبل کوئی پیغمبر کسی قوم کی طرف مبعوث نہیں ہوا مگر یہ کہ انہوں نے اسے ساحر اور مجنون کہا۔ (۲)

۳۔ ﴿وَيَقُولُونَ إنه لمجنون﴾

وہ (کفار و مشرکین) کہتے ہیں وہ (خاتم الانبیاء) دیوانہ ہے۔ (۳)

اب ان خیالات اور حالات کے باوجود جو گزشتہ امتوں کے تھے اگر اس طرح کی باتیں بھی پیغمبروں سے سنتے تو کیا کہتے؟ اصولی طور پر لوگوں کی قرآن کے مخاطب لوگوں کی کتنی تعداد تھی کہ ان علمی حقائق کو سمجھ سکتی، ایسے حقائق جن کو دانشوروں نے اب تک کشف کیا ہے اور اس کے بعد بھی کشف کریں گے کس طرح ان کے لئے قابل فہم اور درک ہوتے؟

اس کے علاوہ جن مسائل کو آج تک دانشوروں نے کشف کیا ہے کس حد تک علمی مجموعہ میں جگہ پاتے ہیں؟ جبکہ خداوند عالم نے خاتم الانبیاء پر قرآن اس لئے نازل کیا تاکہ یہ کتاب لوگوں کے لئے ہدایت کا ذریعہ ہو۔ اور لوگوں کو اس بات کی تعلیم دے کہ وہ کس طرح اپنے خدا کی بندگی کریں؛ اور اس کے اوامر اور نواہی کے پابند ہوں اور کس طرح دیگر لوگوں سے معاملہ کریں، نیز جن چیزوں کو خدا نے ان کے لئے خلق کیا ہے اور ان کا تابع بنایا ہے کس طرح راہ سعادت اور کمال میں ان سے استفادہ کریں۔

خداوند عالم نے قرآن کریم اس لئے نازل نہیں کیا کہ آب و ہوا، زمین، حیوان اور نبات کی خصوصیات سے لوگوں کو آگاہ کرے بلکہ یہ موضوع انسانی عقل کے فرائض میں قرار دیا یعنی ایسی عقل جسے خداوند عالم نے عطا کی ہے۔ تاکہ ان تمام چیزوں کی طرف بوقت ضرورت، مختلف حالات اور مسائل میں انسانوں کی ہدایت کرے۔ ایسی عقل کے باوجود جو انسان کو خدا نے بخشی ہے انسان اس بات کو محتاج نہیں تھا کہ خداوند عالم قرآن کریم میں مثلاً ”ایٹم“ کے بارے میں تعلیم دے، بلکہ انسان کی واقعی ضرورت یہ ہے کہ خداوند عالم اس طرح کی قوت سے استفادہ کرنے کے طور طریقے کی طرف متوجہ کرے تاکہ اسے کشف اور اس پر قابو پانے کے

بعد اس کو انسانی فوائد کے لئے رو بہ کار لائے، نہ یہ کہ نوع بشر اور حیوانات کی ہلاکت اور نباتات کی نابودی کے لئے استعمال کرے۔

لہذا واقعی حکمت وہی ہے جو قرآن کریم نے ذکر کی ہے اور استدلال اور برہان کے موقع پر مخلوقات کی اقسام بیان کی ہے۔

البتہ یہ بات علمی حقائق کی جانب قرآن کریم کے اشارہ کرنے سے مناقات نہیں رکھتی ہے، وہ حقائق جو نزول قرآن کے بعد کشف ہوئے ہیں اور قرآن نے کشف سے پہلے ہی ان کی طرف اشارہ کیا ہے وہ اس بات کی واضح اور بین دلیل ہیں کہ قرآن کریم خالق ہستی اور پروردگار کی طرف سے نازل ہوا ہے اور جس طرح خاتم الادیاء حضرت علیؑ نے بیان کیا ہے کہ عجائب قرآن کی انہما نہیں ہے۔

یہ قرآن کے عجائب میں سے ہے کہ اس میں جہاں بھی مخلوقات کی خصوصیتیں بیان ہوئی ہیں وہ ان علمی حقائق سے کہ جو دانشوروں کے ذریعہ پوری تاریخ اور ہر زمانے میں کشف ہوئے ہیں، مخالف نہیں ہیں۔

۲۔ دوسرے سوال کا جواب

بعض دانشور گروہ نے بعض ادوار میں قرآن کریم میں مذکور کچھ چیزوں کے بارے میں تاویل و توجیہ کی ہے اور ان غلط و بے بنیاد نظریات سے جو ان کے زمانے میں علمی حقائق سمجھے جاتے تھے تطبیق دی ہے؛ جیسے ہفت گانہ آسمانوں کی توجیہ ہفت گانہ افلاک سے کی ہے جو گزشتہ دانشوروں کے نزدیک مشہور نظریہ تھا، اور یہ، بطلموس جو تقریباً ۹۰ء سے ۱۶۰ء کے زمانے میں گزرا ہے اس کے نظریہ کے مطابق ہے:

بطلموس کا نظریہ

آسمان اور زمین گیند کی شکل کے ہیں کہ بعض ان میں سے پیاز کے تہہ بہ تہہ چھلکوں کے مانند ہیں ان کرات کا مرکز زمین ہے کہ جس کا ۳/۴ حصہ پانی سے تشکیل پایا ہے، زمین کا بالائی حصہ ہوا ہے اور اس کے اوپر آگ ہے ان چار عنصر پانی، مٹی، ہوا اور آگ کو عناصر اربعہ کہتے ہیں، ان کے اوپر فلک قمر ہے، جو فلک اول ہے۔ اس کے بعد فلک عطارد، پھر فلک زہرہ، پھر خورشید پھر مریخ اس کے بعد مشتری اور اس کے بعد زحل ہے ان افلاک کے ستاروں کو سیارات سبوح کہتے ہیں، فلک ثابت کہ جن کو بروج کہتے ہیں وہ ان پر احاطہ کئے ہوئے ہے۔ اس

کے بعد اگلے نامی فلک ہے جس میں کوئی ستارہ نہیں ہے؛ ان دانشوروں نے ان ساتوں آسمانوں کی ہفت گانہ سیارات کے افلاک سے، کرسی کی فلک بروج سے نیز عرش کی نویں فلک سے توجیہ و تاویل کی ہے۔

ان لوگوں نے اسی طرح قرآن و حدیث میں مذکور بعض اسلامی اصطلاحات کی بے بنیاد فلسفیانہ نظریوں اور اپنے زمانے کے نجومی خیالوں سے توجیہ اور تاویل کی ہے اور چونکہ ان بعض نظریات میں ایسے مطالب پائے جاتے ہیں کہ جو قرآن کریم کی تصریح کے مخالف ہیں؛ انہوں نے کوشش کی ہے کہ قرآن کریم کے نظریات کو ان نظریوں کے ساتھ جمع کر دیں، مرحوم مجلسی نے اس روش کی طرف اشارہ کرتے ہوئے فرمایا ہے:

جان لو! کہ یہاں پر ایک مشہور اعتراض ہے اور وہ یہ ہے کہ: علم ہیئت کے تمام ماہرین کا متفقہ فیصلہ ہے کہ آسمان اول پر چاند کے علاوہ کوئی چیز نہیں ہے اور تمام گردش کرنے والے ستارے ایک فلک میں گردش کر رہے ہیں اور ثابت ستارے آٹھویں فلک پر ہیں، جبکہ قرآن کریم کی آیت اس بات پر دلالت کرتی ہے کہ وہ سارے کے سارے یا اکثر، آسمان دنیا پر پائے جاتے ہیں (۱)، اس کے بعد وہ دئے گئے جواب کو ذکر کرتے ہیں۔

اس بات کا لحاظ کرتے ہوئے کہ آیت اور اس کی تفسیر یکے بعد دیگرے ذکر کی جائے گی لہذا مرحوم مجلسی کی نقل کردہ دلیلوں سے یہاں پر صرف نظر کرتے ہیں۔ اور صرف اس زمانے کے عظیم فلسفی میر باقر داماد کی بات کو حدیث کی تاویل کے ضمن میں ذکر کر رہے ہیں۔

ایک غیر صحیح تاویل اور بیان

سید داماد (میر باقر داماد) ”من لا یحضرہ الفقیہ“ کے بعض تعلیقات میں لکھتے ہوئے فرماتے ہیں: عرش وہی فلک الافلاک ہے اور جو امام نے اسے مربع (چوکور) جانا ہے اس کی وجہ یہ ہے کہ فلک کی دورانی حرکت کی وجہ سے اس میں ایک کمر بند اور دو قطب پیدا ہوتے ہیں؛ اور ہر بڑا دائرہ جو کرہ کے ارد گرد کھینچا جاتا ہے اس کرہ کو نصف کرہ دیتا ہے اور فلک بھی کمر بندی اور دائرہ ای حرکت کی وجہ سے جو ان دو قطب سے گزرتا ہے چار حصوں میں تقسیم ہوتا ہے۔ اور عرش جو کہ دور ترین فلک ہے اور کرسی جو کہ ثابت ستاروں کا فلک ہے یہ دونوں بھی نصف النہار، منطقۃ البروج اور قطبوں سے گزرتا ہے، چار حصوں میں تقسیم ہو جاتے ہیں اور دائرہ افق جو فلک اعلیٰ کی سطح پر ہے نصف النہار اور مشرق و مغرب کے دائرہ کی وجہ سے چار حصوں میں

تقسیم ہوتا ہے اور اس کا ہر حصہ اس مجموعہ میں اس طرح واقع ہوتا ہے کہ چار گانہ جہتوں (جنوب و شمال، مشرق و مغرب) کو معین کر دیتا ہے۔ فلسفیوں نے فلک کو انسان کے مانند فرض کیا ہے جو اپنی پشت کے بل سویا ہوا ہے اس کا سر شمال کی طرف، پاؤں جنوب کی طرف داہنا ہاتھ مغرب اور بائیں ہاتھ مشرق کی طرف نیز تریج اور تسدیس دائرہ کی ابتدائی شکلیں ہیں جو اپنی جگہ پر بیان کی گئی ہیں کہ تریج ان دو قطروں سے جو خود ایک دوسرے پر قائم ہیں اور ایک دوسرے کو قطع کرتے ہیں حاصل ہوتی ہے اور تسدیس نصف قطر سے، اس لئے کہ ۱۱۶، کا نصف قطر کے برابر ہے اور ۱۱۴ دور ایک مکمل قوس ہے اور جتنا ۱۱۳ سے کم ہوگا تو باقی بچا ہوا ۱۱۴ کی حد تک پہنچنے تک اس کا کمال اور پورے ہونے کا باعث بنے گا۔

اور فلک اقصیٰ (آخری فلک) مادہ، صورت اور عقل کا حامل ہے کہ وہی عقل اول ہے اور اسے عقل کل بھی کہا جاتا ہے اور نفس کا حامل ہے کہ وہی نفس اول ہے اور اسے نفس کل بھی کہتے ہیں اور یہ نفس، مربع ہے جو نظام ہستی کے مربعات میں سب سے پہلا مربع ہے۔

یہاں پر دوسری جہتیں بھی پائی جاتی ہے جن کے ذکر کی یہاں گنجائش نہیں ہے اور جو چاہتا ہے کہ اسے سمجھے وہ مزید کوشش کرے؛ مرحوم مجلسی کہتے ہیں کہ ان توجیہات کا تو انین شرع اور اہل اسلام کی اصطلاحوں سے موافق نہ ہونا پوشیدہ نہیں ہے۔ (۱)

اس کے علاوہ بعض دانشوروں نے قرآن کریم کی تفسیر اسرائیلیات سے کی ہے، بعض لوگوں نے ان جھوٹی روایات سے جن کی نسبت پیغمبر کی طرف دی گئی ہے بغیر تحقیق و بررسی کے قرآن کی تفسیر کی ہے؛ اور یہی چیز باعث بنی کہ قرآن اور اسلامی اصطلاحات و الفاظ کا سمجھنا قرآن و حدیث کی تلاوت کرنے والوں پر پوشیدہ اور مشتبه ہو گیا ہے ہم نے بعض ان غلط فہمیوں کو کتاب ”قرآن کریم اور دو مکتب کی روایات“ میں ”قرآن رسول کے زمانے میں اور اس کے بعد“ کے حصہ میں ذکر کیا ہے۔

بحث کا خلاصہ

اول: سماء: آسمان، لغت میں اس چیز کو کہتے ہیں جو تمہیں اوپر سے ڈھانپ لے اور ہر چیز کا آسمان اس کا اوپری حصہ اور اس کی چھت ہے اور قرآن کریم میں جہاں یہ لفظ مفرد استعمال ہوا ہے تو کبھی تو اس کے معنی

اس زمین کے ارد گرد فضا کے ہیں جیسے:

۱۔ ﴿﴾ الم یروا الی الطیر مسخرات فی جو السماء ﴿﴾

کیا انہوں نے فضا میں مسخر پرندوں کو نہیں دیکھا؟! (۱)

۲۔ ﴿﴾ انزل من السماء ماء ﴿﴾ اس نے آسمان (فضا) سے پانی نازل کیا۔ (۲)

اور کبھی اس سے مراد ستارے اور بالائی سات آسمان ہیں، جیسے:

﴿﴾ ثم استوی الی السماء فسواهن سبع سموات ﴿﴾

پھر آسمان کی طرف متوجہ ہوا اور ترتیب سے سات آسمان بنائے۔ (۳)

اور جہاں پر لفظ سماء جمع استعمال ہوا ہے اس سے مراد ساتوں آسمان ہیں جیسا کہ گزشتہ آیت میں

ذکر ہوا ہے۔

دوسرے: آغاز خلقت: خداوند عالم خود خبر دیتا ہے کہ آسمان اور زمین کی خلقت سے پہلے پانی کی تخلیق کی اور گزشتہ آیات سے معلوم ہوتا ہے کہ خداوند عالم نے زمین کو اسی پانی سے خلق کیا ہے اور آسمان کو اس زمین کے پانی اور اس کی بھاپ سے خلق کیا ہے۔ اور زمین و آسمان کے تخلیقی مراحل اور اس میں موجود بعض موجودات جس کے ضمن میں انسان کی ضروریات زندگی بھی شامل ہیں چھ دور میں کامل ہوئے ہیں؛ اور خداوند عالم نے تمام نورانی ستاروں کو آسمان دنیا کے نیچے قرار دیا ہے اور جو اخبار خلقت سے متعلق خداوند عالم نے ہمیں دئے ہیں اتنے ہیں کہ لوگوں کی ہدایت کی لئے ضروری ہیں اور عقل انسانی اس سے زیادہ ابتدائے خلقت سے متعلق مسائل اور کھکشاؤں اور سیاروں کی حقیقت کو دورک نہیں کر سکتی ہے۔

بعض دانشوروں نے خود کو زحمت میں مبتلا کیا ہے اور قرآن میں آسمان اور ستاروں کی توصیف کے سلسلہ میں اپنے زمانے میں معلوم مسائل سے ان کو علمی تصور کرتے ہوئے توجیہ و تاویل کی ہے؛ جیسے آسمانوں کے معنی کی تاویل ہفت گانہ آسمان سے کہ اسے قطعی اور یقینی مسائل خیال کرتے تھے، لیکن آج اس کا باطل ہونا واضح اور آشکار ہے۔ اسی طرح بعض آیتوں کی اسرائیلی روایتوں سے تفسیر کی ہے ایسی روش اس وقت بھی مسلمانوں میں رائج ہے اور اس سے اسلامی معاشرے میں غلط نظریے ظاہر ہوئے کہ ان میں سے بعض کی آئندہ بحثوں میں خداوند عالم کی تائید سے تحقیق و بررسی کریں گے۔

۳۔ چوپائے اور چلنے والی مخلوق

خداوند عالم ان کی خلقت کے بارے میں فرماتا ہے:

۱۔ ﴿وَاللّٰهُ خَلَقَ كُلَّ دَابَّةٍ مِّنْ مَّاءٍ فَمِنْهُمْ مَّنْ يَمْشِي عَلَىٰ بَطْنِهِ وَ مِنْهُمْ مَّنْ يَمْشِي عَلَىٰ

رِجْلَيْنِ وَ مِنْهُمْ مَّنْ يَمْشِي عَلَىٰ أَرْبَعٍ يَخْلُقُ اللّٰهُ مَا يَشَاءُ اِنَّ اللّٰهَ عَلِيُّ كَلِّ شَيْءٍ قَدِيرٌ ﴿﴾
خداوند عالم نے چلنے والی ہر مخلوق کو پانی سے خلق کیا ہے ان میں سے بعض پیٹ کے بل چلتی ہیں اور کچھ دو پیروں سے چلتی ہیں اور کچھ چار پیروں پر چلتی ہے، خدا جو چاہتا ہے خلق کرتا ہے، کیونکہ خداوند عالم ہر چیز پر قادر اور توانا ہے۔ (۱)

۲۔ ﴿وَمَا مِنْ دَابَّةٍ فِى الْاَرْضِ وَلَا طَائِرٍ يَطِيرُ بِجَنَاحَيْهِ اِلَّا اَمَمْنَاكُمْ مَا فَرَطْنَا فِى

الْكِتَابِ مِنْ شَيْءٍ ثُمَّ اِلٰى رَبِّهِمْ يُحْشَرُونَ ﴿﴾

زمین پر چلنے والی ہر مخلوق اور پرندہ جو اپنے دو پروں کے سہارے اڑتا ہے سبھی تمہاری جیسی امت ہیں ہم نے اس کتاب میں کچھ بھی فروگزاشت نہیں کیا ہے، پھر سب کے سب اپنے پروردگار کی طرف محشور ہوں گے۔ (۲)

۳۔ ﴿وَلِلّٰهِ يَسْجُدُ مَا فِى السَّمٰوٰتِ وَمَا فِى الْاَرْضِ مِنْ دَابَّةٍ ﴿﴾

زمین و آسمان میں جتنے بھی چلنے والے ہیں خداوند عالم کا سجدہ کرتے ہیں۔ (۳)

کلمہ کی تشریح:

دابة: جنہدہ، صنف حیوانات میں ہر اس حیوان کو کہتے ہیں جو سکون و اطمینان کے ساتھ راہ چلتا ہے

اور قرآن کریم میں دلالت سے مراد روئے زمین پر موجود تمام جاندار (ذی حیات) ہیں۔

آیات کی تفسیر

خداوند عالم نے ہر چلنے والے جاندار کو پانی سے خلق کیا ہے، زمین میں کوئی زندہ موجود اور ہوا میں کوئی پرندہ ایسا نہیں ہے جس کا گروہ اور جرمہ آدمیوں کے مانند نہ ہو، چیونٹی خود ایک امت ہے اپنے نظام زندگی کے ساتھ، جس طرح انسان ایک نظام حیات اور پروگرام کے تحت زندگی گزارتا ہے، اسی طرح پانی میں مچھلی اور زمین پر ریگنے والے اور اس کے اندر موجود حشرات، کیڑے مکوڑے اور دوسرے جانور ہیں انسانوں ہی کی طرح سب، اہمیتیں ہیں کہ ہر ایک اپنے لئے ایک مخصوص نظام حیات کی مالک ہے، ہم خداوند عالم کی تائید اور توفیق کے سہارے ”ہدایت رب العالمین“ کی بحث میں اس طرح کی ہدایت کی کیفیت کو کہ اس نے تمام چلنے والی (ذی روح) امتوں کے لئے ایک خاص نظام حیات معین فرمایا ہے؛ پیش کریں گے۔



۴۔ جن اور شیاطین

الف۔ جن و جان

جن:۔ مستور اور پوشیدہ ”جَنّ الشیء یا جَنَّ عَلَی الشیء“، یعنی اسے ڈھانپ دیا، چھپا دیا، پوشیدہ کر دیا، جیسا کہ خداوند عالم ارشاد فرماتا ہے:

﴿فلما جن علیہ اللیل﴾ جب اسے شب کے پردے نے ڈھانپ لیا۔ (۱)

لہذا جن و جان دونوں ہی درج ذیل تشریح کے لحاظ سے ناقابل دید اور پوشیدہ مخلوق ہیں۔

۱۔ ﴿وخلق الجن من مارح من نار﴾

جن کو آگ کے مخلوط اور متحرک شعلوں سے خلق کیا۔ (۲)

۲۔ ﴿والجان خلقناہ من قبل من نار السموم﴾

اور ہم نے جن کو انسان سے پہلے گرم اور جھلسا دینے والی آگ سے خلق کیا۔ (۳)

ب۔ اس سلسلے میں کہ یہ لوگ انسانوں کی طرح امتیں ہیں خداوند عالم فرماتا ہے:

﴿فی امم قد خلعت من قبلہم من الجن والانس﴾

وہ لوگ (جنات) اپنے سے پہلے جن و انس کی گمراہ امتوں کی سرنوشت اور ان کے انجام سے دوچار

ہو گئے۔ (۴)

ج۔ سلیمان نبی نے انہیں اپنی خدمت گزاری کے لئے مامور کیا ہے، اس سلسلے میں فرماتا ہے:

﴿و من الجن من یعمل بین یدہ باذن ربہ و من یزغ منہم عن امرنا نذقہ من

عذاب السعیر يعملون له ما يشاء من محاريب و تماثيل و حقان كالجواب و قدور راسيات ﴿﴾

جنوں کا بعض گروہ سلیمان کے سامنے ان کے پروردگاری اجازت سے کام کرتا تھا: اور ان میں سے جو بھی ہمارے حکم کے برخلاف کرے گا، اسے جھلسا دینے والی آگ کا مزہ چکھائیں گے: وہ لوگ سلیمان کے تابع فرمان تھے اور وہ جو چاہتے تھے وہ بناتے تھے جیسے، عبادت خانے، مجسمے، کھانے کے بڑے بڑے ظروف جیسے حوض اور غیر منقول (اپنی جگہ سے منتقل نہ ہونے والی) دیکھیں وغیرہ۔ (۱)

در۔ سلیمان کے لشکر میں جن بھی شامل تھے اس سلسلے میں فرماتا ہے کہ وہ ایسے تھے کہ فلسطین اور یمن کے درمیان کے فاصلہ کو سلیمان نبی کے اپنی جگہ سے اٹھنے سے پہلے ہی طے کر کے واپس آ جایا کرتے تھے۔ خداوند عالم ان میں سے ایک کی سلیمان سے گفتگو کی یوں حکایت کرتا ہے:

﴿فقال عفریت من الجن انا آتیک به قبل ان تقوم من مقامک و انی علیہ لقوی امین﴾

جنوں میں سے ایک عفریت (دیو) نے کہا: میں اس تخت کو آپ کے پاس، آپ کے اٹھنے سے پہلے حاضر کر دوں گا اور میں اس کام کے لئے قوی اور امین ہوں۔ (۲)

• جن غیب سے بے خبر اور نا آگاہ ہیں اس بابت فرماتا ہے۔

﴿فلما قضینا علیہ الموت ما دلہم علیٰ موتہ الا دابة الارض تاکل منسأته فلما خرت بینت﴾

الجن ان لو كانوا يعلمون الغیب ما لبثوا فی العذاب المہین ﴿﴾

جب ہم نے سلیمان کو موت دی تو کسی نے ان کو مرنے کی خبر نہیں دی سوائے دیمک کے اس نے سلیمان نبی کے عصا کو کھالیا اور وہ ٹوٹ کر زمین پر گر گیا۔ لہذا جب زمین پر گر گئے تو جنوں نے سمجھا کہ اگر غیب کی خبر رکھتے تو ذلت و خواری کے عذاب میں مبتلا نہ ہوتے۔ (۳)

و۔ اور حضرت خاتم الانبیاء کی بعثت سے پہلے ان کے عقائد اور کردار کو انہیں کی زبانی بیان فرماتا ہے:

۱۔ ﴿و انه كان يقول سفینا علی اللہ شططاً﴾

اور ہمارا حق (الہیتمس) خداوند عالم کے بارے میں ناروا باتیں کہتا تھا۔ (۴)

۲۔ ﴿و انہم ظنوا کما ظننتم ان لن یبعث اللہ احداً﴾

پیشک ان لوگوں نے ویسے ہی خیال کیا جیسے تم خیال کرتے ہو کہ خداوند عالم کسی کو مبعوث نہیں کرے گا۔ (۱)

﴿۳﴾ وانہ کان رجال من الانس یعوذون برجال من الجن فزادوہم رفقاً ﴿﴾
یقیناً بعض انسانوں نے بعض جنوں کی پناہ چاہی اور وہ لوگ ان کی گمراہی اور طفیانی میں اضافہ کا باعث بنے۔ (۲)

ز۔ خاتم الانبیاء کی بعثت کے بعد ان کی سرقت سماعت (چوری چھپے بات اچکنے) کے بارے میں خود انہیں کی زبانی فرماتا ہے:

۱۔ ﴿وانا لمننا السماء فوجدنا ہا ملئت حرساً شدیداً و شہباً﴾
اور ہم نے آسمان کی جستجو کی؛ تو سبھی کو قوی الجبۃ محافظوں اور شہاب کے تیروں سے لبریز پایا۔ (۳)
۲۔ ﴿وانا کنا نقعد منها مقاعد للسمع فمن یستمع الان یجد لہ شہاباً رصداً﴾
اور ہم اس سے پہلے خبریں چرانے کے لئے آسمانوں پر بیٹھ جاتے تھے، لیکن اس وقت اگر کوئی بات چرانے کی کوشش کرتا ہے تو وہ ایک شہاب کو اپنے کمین میں پاتا ہے۔ (۴)
ح۔ جنوں کے اسلام لانے کے بارے میں فرماتا ہے: ان لوگوں نے کہا:

۱۔ ﴿وانا منا الصالحون و منا دون ذلك کنا طرائق قدداً﴾
اور ہمارے درمیان صالح اور غیر صالح افراد ہیں؛ اور ہم مختلف گروہ ہیں۔ (۵)
۲۔ ﴿وانا منا المسلمون و منا القاسطون فمن اسلم فأولئک تحروا رشداً﴾
ہم میں سے بعض گروہ مسلمان ہے اور بعض ظالم؛ جو اسلام قبول کرے وہ راہ راست کا سالک ہے۔ (۶)

ب۔ شیطان

شیطان، انسان جنات اور حیوانات میں سے ہر سرکش، طاغی اور متکبر کو کہتے ہیں۔
خداوند عالم نے فرمایا ہے:

۱۔ ﴿ولقد جعلنا فی السماء بروحاً و زیناها للناظرین ﴿۱﴾ و حفظناہا من کل شیطان

رحیم ﴿﴾ الا من استرق السمع فاتبعه شهاب مبین ﴿﴾

اور ہم نے آسمان میں برج قرار دیئے اور اسے دیکھنے والوں کے لئے آراستہ کیا اور اسے ہر شیطان رحیم اور راندہ درگاہ سے محفوظ کیا؛ سوائے ان کے جو استراق سمع کرتے ہیں اور چوری چھپے باتوں کو سنتے ہیں تو شہاب مبین ان کا پیچھا کرتا ہے اور بھگا تا ہے۔ (۱)

۲۔ ﴿﴾ انا زینا السماء الدنيا بزينة الكواكب ﴿﴾ و حفظاً من كل شيطانٍ ماردٍ ﴿﴾ لا يسمعون الی الملاء الاعلیٰ و یقذفون من كل جانبٍ ﴿﴾ دحوراً و لهم عذاب و اصب ﴿﴾ الا من خطف الخطفة فاتبعه شهاب ثاقب ﴿﴾

ہم نے آسمان دنیا کو ستاروں سے زینت بخشی تاکہ اسے ہر طرح کے شیطان رحیم سے محفوظ رکھیں وہ لوگ ملاء اعلیٰ کی باتیں نہیں سن سکتے اور ہر طرف سے حملہ کا نشانہ بن جاتے ہیں۔ وہ لوگ شدت کے ساتھ اٹنے پاؤں بھگا دئے جاتے ہیں اور ان کیلئے ایک دائمی عذاب ہے۔ سوائے ان لوگوں کے جو ایک لحظہ اور آن کے لئے استراق سمع کے لئے آسمان سے نزدیک ہوتے ہیں تو شہاب ثاقب ان کا پیچھا کرتا ہے۔ (۲)

۳۔ ﴿﴾ ولقد زینا السماء الدنيا بمصابیح و جعلناها رجوماً للشیاطین و اعتدنا لهم عذاب السعیر ﴿﴾ (۳)

ہم نے آسمان دنیا کو روشن چراغوں سے زینت بخشی اور انہیں شیاطین کو دور کرنے کا تیر قرار دیا اور ان کے لئے ڈھیروں عذاب فراہم کئے۔

۴۔ ﴿﴾ و كذلك جعلنا لكل نبی عدواً شیاطین الانس و الجن یوحی بعضهم الی بعض زحزف القول غروراً و لو شاء ربك ما فعلوه فذرهم و ما یفترون ﴿﴾ و لتصغی الیه افئدة الذین لا یؤمنون بالآخرة و لیرضوه و لیقترفوا ما هم مقترفون ﴿﴾

اسی طرح ہم نے ہر نبی کے لئے شیاطین جن و انس میں سے دشمن قرار دیا، وہ لوگ خفیہ طور پر فریب آمیز اور بے بنیاد باتیں ایک دوسرے سے کہتے ہیں تاکہ لوگوں کو فریب دیں اور اگر پروردگار چاہتا تو وہ ایسا نہیں کرتے؛ لہذا انہیں ان کی تہمتوں کے ساتھ ان کے حال پر چھوڑ دو؛ نتیجہ یہ ہوگا کہ قیامت سے انکار کرنے والوں کے دل ان کی طرف مائل ہو جائیں گے اور ان سے راضی ہو جائیں گے؛ اور جو چاہیں گے گناہ انجام دیں گے۔ (۴)

۵۔ ﴿ انا جعلنا الشیاطین اولیاء للذین لا یؤمنون ﴾

ہم نے شیطانوں کو ان کا سرپرست قرار دیا ہے جو بے ایمان ہیں۔ (۱)

۶۔ ﴿ ان المبذرین کانوا اِخوان الشیاطین و کان الشیطان لربہ کفوراً ﴾

اسراف کرنے والے شیاطین کے بھائی ہیں اور شیطان خداوند عالم کا بہت ناشکر ہے۔ (۲)

۷۔ ﴿ ولا تتبعوا خطوات الشیطان انه لکم عدو مبین، انما یامرکم بالسوء و الفحشاء و

ان تقولوا علی اللہ ما لا تعلمون ﴾

شیطان کا اتباع نہ کرو کیونکہ وہ تمہارا کھلا ہوا دشمن ہے، وہ تمہیں صرف فحشاء اور منکرات کا حکم دیتا ہے اور

اس بات کا کہ جس کو تم نہیں جانتے ہو خدا کے بارے میں کہو۔ (۳)

۸۔ ﴿ الشیطان یعدکم بالفقر و یامرکم بالفحشاء و اللہ یعدکم مغفرة منه و فضلاً و اللہ

واسع علیم ﴾

شیطان تمہیں فقر اور تنگدستی کا وعدہ دیتا ہے اور فحشاء کا حکم دیتا ہے لیکن خدا تمہیں بخشش اور فضل کا وعدہ

دیتا ہے، یقیناً خدا صاحب وسعت و علم ہے۔ (۴)

۹۔ ﴿ و من یتخذ الشیطان ولیاً من دون اللہ فقد خسر خسراً مبیناً یعدہم و یمنیہم

و ما یعدہم الشیطان الا غروراً ﴾

جو بھی خدا کے بجائے شیطان کو اپنا ولی قرار دیتا ہے، تو وہ کھلے ہوئے (سراسر) گھائٹے میں ہے، وہ

انہیں وعدہ دلاتا اور آرزو مند بناتا ہے جبکہ اس کا وعدہ فریب اور دھوکہ دہڑی کے علاوہ کچھ بھی نہیں

ہے۔ (۵)

۱۰۔ ﴿ انما یرید الشیطان ان یوقع بینکم العداوة و البغضاء فی الخمر و المیسر و

یصدکم عن ذکر اللہ و عن الصلوة فهل انتم متہون ﴾

شیطان تمہارے درمیان شراب، قمار بازی کے ذریعہ صرف بغض و عداوت ایجاد کرنا چاہتا ہے اور ذکر

خدا اور نماز سے روکنا چاہتا ہے، آیا تم لو رک جاؤ گے؟ (۶)

۱۱۔ ﴿ یا بنی آدم لا یفتنکم الشیطان کما اخرج ابویکم من الجنة ینزع عنہما لبا سہما

لیریبہما سوء اتہما انہ یراکم ہو وقبیلہ من حیث لا ترؤنہم ﴿۱﴾
 اے آدم کے فرزندو! شیطان تمہیں دھوکہ نہ دے، جس طرح تمہارے والدین کو جنت سے باہر نکالا
 اور ان کے جسم سے لباس اتروادیا تاکہ ان کی شرمگاہ کو انہیں دکھلائے، کیونکہ وہ اور اس کے ہمنا ایسی جگہ سے
 تمہیں دیکھتے ہیں اس طرح کہ تم انہیں نہیں دیکھتے۔

ج۔ ابلیس

الف۔ ابلیس لغت میں اس شخص کے معنی میں ہے جو حزن و ملال، غم و اندوہ، حیرت اور نامیدی کی وجہ
 سے خاموشی پر مجبور، اور دلیل و برہان سے عاجز ہو۔
 خداوند عالم قرآن کریم میں فرماتا ہے:

﴿و یوم تقوم الساعة یبلس المجرمون﴾

جب قیامت آئے گی تو گناہگار اور مجرم افراد غم و اندوہ، یاس اور نامیدی کے دریا میں ڈوب
 جائیں گے۔ (۲)

ب۔ قرآن کریم میں ابلیس اس بڑے شیطان کا ”اسم علم“ ہے جس نے تکبر کیا اور جبکہ آدم سے سر پہنچی
 کی؛ قرآن کریم میں لفظ شیطان جہاں بھی مفرد اور الف و لام کے ساتھ استعمال ہوا ہے اس سے مراد یہی
 ابلیس ہے۔

ابلیس کی داستان اسی نام سے قرآن کریم کی درج ذیل آیات میں ذکر ہوئی ہے:

۱۔ ﴿اذ قلنا للملائکۃ اسجدوا لآدم فسجدوا الا ابلیس کان من الجن ففسق عن امر ربہ

افتتحذونہ و ذریئہ اولیاء من دونی و ہم لکم عدو یبئس للظالمین بدلاً﴾

جب ہم نے فرشتوں سے کہا: آدم کا سجدہ کرو! تو ان سب نے سجدہ کیا سوائے ابلیس کے جو قوم جن
 سے تھا اور حکم الہی سے خارج ہو گیا! آیا اسے اور اس کی اولاد کو میری جگہ پر اپنے اولیاء منتخب کرتے ہو جب کہ
 وہ لوگ تمہارے دشمن ہیں؟ سنگروں کے لئے کتنا برابر ہے۔ (۳)

۲۔ ﴿ولقد صدق علیہم ابلیس ظنہ فاتبعوہ الا فریقاً من المؤمنین وما کان لہ علیہم من

سلطان... ﴿

یقیناً ابلیس نے اپنے گمان کو ان کے لئے سچ کر دکھایا اور سب نے اس کی پیروی کی سوا کچھ مومنین کے کیونکہ وہ ان پر ذرہ برابر بھی تسلط نہیں رکھتا۔ (۱)

اس کی داستان دوسری آیات میں شیطان کے نام سے اس طرح ہے:

۱۔ ﴿فوسوس لهما الشيطان ليدى لهما ما وورى عنهما من سواتهما... و ناداهما

ربهما الم انهكما عن تلکما الشجرة و اقل لکما ان الشيطان لکما عدو مبين ﴿

پھر شیطان نے ان دونوں کو اور غلا یا تا کہ ان کے جسم سے جو کچھ پوشیدہ تھا ظاہر کرے اور ان کے رب نے انہیں آواز دی کہ کیا تمہیں میں نے اس درخت سے منع نہیں کیا تھا؟! اور میں نے نہیں کہا تھا کہ شیطان تمہارا کھلا ہوا دشمن ہے؟! (۲)

۲۔ ﴿الم اعهد اليکم يا بنى آدم ان لا تعبدوا الشيطان انه لکم عدو مبين ﴿

اے آدم کے فرزندو! کیا میں نے تم سے عہد نہیں لیا کہ تم لوگ شیطان کی پیروی نہ کرو کیونکہ وہ تمہارا کھلا ہوا دشمن ہے؟! (۳)

۳۔ ﴿ان الشيطان لکم عدو فاتخذوه عدواً انما يدعوا حزبه ليكونوا من اصحاب

السعير ﴿ (۴)

یقیناً شیطان تمہارا دشمن ہے لہذا اسے دشمن سمجھو وہ صرف اپنے گروہ کو اس بات کی دعوت دیتا ہے کہ وہ اہل نار ہوں!

کلموں کی تشریح

۱۔ مارج: مرج مخلوط ہونے کے معنی میں ہے اور مارج اس شعلہ کو کہتے ہیں جو سیاہی آتش سے مخلوط ہو۔

۲۔ سموم: دوپہر کی نہایت گرم ہوا کو کہتے ہیں، اس وجہ سے کہ زہر کے مانند جسم کے سوراخوں کے

اندراثر کرتی ہے۔

۳۔ یزغ: منحرف ہونا ہے، و من یزغ منهم عن امرنا، یعنی تمام ایسے لوگ جو راہ خدا سے

منحرف ہوتے ہیں۔

۴۔ محاریب: جمع محراب، صدر مجلس یا اس کی بہترین جگہ کے میں ہے یعنی ایسی جگہ جو بادشاہ کو دوسرے افراد سے ممتاز کرتی ہے وہ حجرہ جو عبادت گاہ کے سامنے ہوتا ہے، یا وہ مسجدیں جہاں عبادت ہوتی ہے۔

۵۔ جفان: ہنہ کی جمع ہے، کھانا کھانے کا ظرف اور برتن۔

۶۔ جواب: کھانا کھانے کے بڑے بڑے ظروف کو کہتے ہیں جو وسعت اور بزرگی کے لحاظ سے حوض کے مانند ہوں۔

۷۔ راسیات: راسیہ کی جمع ہے ثابت اور پایدار چیز کو کہتے ہیں۔

۸۔ عفریت: (دیو) جنوں میں سب سے مضبوط اور خبیث جن کو کہتے ہیں۔

۹۔ رصد: گھات میں بیٹھنا، مراقبت کرنا، راصد و رصد یعنی پاسدار و نگہبان ”رصد“ آیت میں کمین کے عنوان سے محافظ کے لئے استعمال ہوا ہے۔

۱۰۔ طرائق: طریقہ کی جمع ہے یعنی راہ، روش اور حالت خواہ اچھی ہو یا بری۔

قددا: قدہ کی جمع ہے جو ایسے گروہ اور جماعت کے معنی میں ہے جس کے خیالات جدا جدا ہوں اور طرائق قدو یعنی ایسی پارٹی اور گروہ جس کے نظریات الگ الگ ہوں اور سلیقے فرق کرتے ہوں۔

۱۱۔ قاسطون: قاسط کی جمع ہے اور ظالم کے معنی میں ہے، قاسطان جن، ان سنگمروں کو کہا جاتا ہے جنہوں نے اسلام قبول نہیں کیا ہے۔

۱۲۔ رشد: درستی اور پائنداری؛ ضلالت و گمراہی سے دوری۔

۱۳۔ سفیہ: جو دین کے اعتبار سے جاہل ہو؛ یا بے وقوف اور بے عقل ہو۔

۱۴۔ شطط: افراط اور زیادہ روی؛ حق سے دور رہ کر افراط اور زیادہ روی کو کہتے ہیں۔ ﴿و قلنا علی اللہ شططاً﴾ یعنی حق سے دور باتوں کے کہنے اور خدا کی طرف ظالمانہ نسبت کے دینے میں ہم نے افراط سے کام لیا۔

۱۵۔ یعو ذون: پناہ مانگتے ہیں، یعوذ بہ، اس کی پناہ چاہتے ہیں اور خود کو اس سے منسلک کرتے ہیں۔

۱۶۔ رہقا: طغیاناً و سفہاً ”زادوہم رہقا“ یعنی ان کی سرکشی، بیوقوفی اور ذلت و خواری میں

اضافہ ہوا۔

۱۷۔ دابة الارض: زمین پر چلنے والی شے، دلہے تمام ذی روح کا نام ہے خواہ نر ہوں یا مادہ، عاقل ہوں یا غیر عاقل لیکن زیادہ تر غیر عاقل ہی کے لئے استعمال ہوتا ہے اور یہاں پر ”دابة الارض“ سے مراد دیمک ہے جو لکڑی کو کھا جاتی ہے۔

۱۸۔ منساة: اس کا عصا، عرب جس لکڑی سے جانوروں کو بھکاتے ہیں اس کو منساة کہتے ہیں۔

۱۹۔ غیب: غیر محسوس، یعنی ایسی چیز جو حواس کے ذریعہ قابل درک نہ ہو اور حس کی دسترس سے باہر ہو یا پوشیدہ ہو؛ جیسے: خداوند خالق اور پروردگار کہ جس تک انسان اپنی عقل اور تدبیر کے سہارے اسباب و مسببات میں غور و فکر کر کے پہنچتا ہے اور اسے پہچانتا ہے نہ کہ حواس کے ذریعہ اس لئے کہ نگاہیں اسے دیکھ نہیں سکتیں اس کی بے مثال ذات حس کی دسترس سے باہر اور حواس اس کے درک سے عاجز اور بے بس ہیں، نیز جو چیزیں پوشیدہ اور مستور ہیں جیسے وہ حوادث جو آئندہ وجود میں آئیں گے یا ابھی بھی ہیں لیکن ہم سے پوشیدہ ہیں اور ہمارے حواس سے دور ہیں، یا جو کچھ انبیاء کی خبروں سے ہم تک پہنچا ہے، یہ دونوں قسمیں یعنی وہ غیب جس تک رسائی ممکن نہیں ہے اور حواس کے دائرہ سے باہر ہیں، یا وہ غیب جو زمان اور مکان کے اعتبار سے پوشیدہ ہے یا وہ خبریں جو دور و دراز کے لوگوں سے ہم تک پہنچتی ہیں ساری کی ساری ہم سے غائب اور پوشیدہ ہیں۔

۲۰۔ رجوم: رجم اور رجم کی جمع ہے یعنی بھگانے اور دور کرنے کا ذریعہ

۲۱۔ زخرف: زینت، زخرف القول: باتوں کو جھوٹ سے سجانا اور آراستہ کرنا۔

۲۲۔ یوحی: یوحس، ایما، یہاں پر وسوسہ کرنے کے معنی میں استعمال ہوا ہے۔

۲۳۔ غرور: باطل راستہ سے دھوکہ میں ڈالنا اور غلط خواہش پیدا کرنا۔

۲۴۔ یقترف ومقترفون: یقترف الحسنة او السيئة، یعنی حاصل کرتا ہے نیکی یا برائی،

مقترف، یعنی: کسب کرنے اور عمل کرنے والا۔

۲۵۔ مبدین: برباد کرنے والے، یعنی جو لوگ اپنے مال کو اسراف کے ساتھ عیش و عشرت میں صرف

کرتے ہیں۔ اور اسے اس کے مصرف کے علاوہ میں خرچ کرتے ہیں۔

۲۶۔ خطوات الشيطان: شيطان کے قدم، خطوہ یعنی ایک قدم، ولا تبصوا خطوات

الشیطان یعنی شیطان کے نقش قدم پر نہ چلو اور اس کے دوسوں کی جانب توجہ نہ کرو۔

۲۷۔ فحشاء: زشت اور بری رفتار و گفتار اور اسلامی اصطلاح میں نہایت برے گناہوں کے معنی

میں استعمال ہوا ہے۔

۲۸۔ مَنَسِّر: قمار (جوا) زمانہ جاہلیت میں عربوں کا قمار ”ازلام“ اور ”قداح“ کے ذریعہ تھا۔

ازلام: ذُکْم کی جمع، تیر کے مانند لکڑی کے ایک ٹکڑے کو کہتے ہیں کہ ان میں سے کسی ایک پر لکھتے تھے: میرے پروردگار نے مجھے حکم دیا ہے اور دوسرے پر لکھتے تھے کہ میرے پروردگار نے نبی کی ہے اور تیسرے کو بدون کتابت چھوڑ دیتے تھے اور ایک ظرف میں ڈال دیتے تھے اگر امر و نبی میں سے کوئی ایک باہر آتا تھا تو اس پر عمل کرتے تھے۔ اور اگر غیر مکتوب نکلتا تھا تو دوبارہ تیروں کو ظرف میں ڈال کر تکرار کرتے تھے، ازلام کو قریش ایام جاہلیت میں کعبہ میں قرار دیتے تھے تاکہ خدام اور مجاورین قرعہ کشی کا فریضہ انجام دیں۔

قداح: قدح کی جمع ہے لکڑی کے اس ٹکڑے کو کہتے ہیں جو طول میں دس سے ۱۵ سینٹی میٹر اور عرض میں کم، وہ صاف اور سیدھا ہوتا ہے کہ ایک پر ”ہاں“ اور دوسرے پر ”نہیں“ اور تیسرے کو بدون کتابت چھوڑ دیتے تھے اور اس کے ذریعہ جوا اور قرعہ انجام دیتے تھے۔

۲۹۔ سوأنتھما: عورتھما، ان دونوں کی شرمگاہیں۔

۳۰۔ قبیل: ایک جیسا گروہ اور صنف، ماننے والوں کی جماعت کہ آئیے میں: انہ یراکم ہو و قبیلہ

اس سے مراد شیطان کے ہم خیال اور ماننے والے ہیں۔

۳۱۔ فَسَقَ فِتْنٌ، لغت میں حد سے تجاوز کرنے اور خارج ہونے کو کہتے ہیں۔ اور اسلامی اصطلاح میں حدود

شرع اور اطاعت خداوندی سے فاحش اور واضح دوری کو کہتے ہیں یعنی بد رفتاری اور زشت کرداری کے گندے گڑھے میں گر جانے کو کہتے ہیں؛ فسق کفر، نفاق اور گمراہی سے اعم چیز ہے۔ جیسا کہ خداوند سبحان فرماتا ہے:

۱۔ ﴿وَمَا يَكْفُرُ بِهِآلَ الْفَاسِقُونَ﴾

فاسقوں کے علاوہ کوئی بھی میری آیتوں کا انکار نہیں کرتا۔ (۱)

۲۔ ﴿إِنَّ الْمُنَافِقِينَ هُمُ الْفَاسِقُونَ﴾ یقیناً منافقین ہی فاسق ہیں۔ (۲)

۳۔ ﴿فمنہم مہتد و کثیر منہم فاسقون﴾

ان میں سے بعض ہدایت یافتہ ہیں اور بہت سارے فاسق ہیں۔ (۱)
فسق ایمان کے مقابل ہے جیسا کہ ارشاد ہوتا ہے:

﴿منہم المؤمنون و اکثرہم الفاسقون﴾

ان میں سے بعض مومن ہیں اور زیادہ تر فاسق ہیں۔ (۲)

د۔ روائی تفسیر میں جن کی حقیقت

سیوطی نے سورہ جن کی تفسیر میں ذکر کیا ہے:

جنات حضرت عیسیٰ اور حضرت محمدؐ کے درمیان فاصلہ کے دوران آزاد تھے اور آسمانوں پر جاتے تھے، جب خداوند عالم نے حضرت محمدؐ کو مبعوث کیا تو آسمان دنیا میں ان کا جانا ممنوع ہو گیا اور ان کا شہاب ثاقب کے ذریعہ پھینکا جاتا تھا اور بھگا دیا جاتا تھا۔ جنات نے ابلیس کے پاس اجتماع کیا تو اس نے ان سے کہا: زمین میں کوئی حادثہ رونما ہوا ہے جاؤ گردش کرو اور اس کا پتہ لگاؤ اور مجھے اس واقعہ سے باخبر کرو کہ وہ حادثہ کیا ہے؟ پھر اکابر جنوں کے ایک گروہ کو یمن اور تہامہ کی طرف روانہ کیا۔ تو ان لوگوں نے پیغمبر اکرمؐ کو نماز صبح کی ادائیگی میں مشغول پایا جو ایک خرمہ کے درخت کے کنارے قرآن پڑھ رہے تھے؛ جب ان کے قریب گئے تو آپس میں ایک دوسرے سے کہنے لگے: خاموش رہو، آپ جب نماز سے فارغ ہوئے تو وہ سب کے سب اپنی قوم کی طرف واپس ہوئے اور انذار میں مشغول ہو گئے کیونکہ ایمان لاپچھے تھے پیغمبر بھی ان کی طرف اس آیت کے نزول سے پہلے متوجہ نہیں ہوئے تھے۔

﴿قل او حی الی انہ استمع نفر من الجن﴾

کہو! مجھے وحی کی لگی ہے کہ کچھ جنوں نے میری بات پر کان دھرا۔

کہا جاتا ہے کہ یہ گروہ اہل نصیبین کے سات لوگوں کا تھا۔ (۳)

جو کچھ بیان ہوا ہے جن، شیاطین اور ابلیس کے مختصر حالات تھے جو قرآن کریم میں ذکر ہوئے ہیں لیکن

جو کچھ روایات میں ذکر ہوا ہے وہ درج ذیل ہے:

۱۔ امام باقرؑ نے سلیمان کے سلسلے میں فرمایا: سلیمان بن داؤد نے ایک دن اپنے ساتھیوں سے کہا: خداوند عالم نے مجھے ایسی بادشاہی عطا کی ہے کہ اس سے پہلے کسی کو عطا نہیں ہوئی ہے، ہوا کو میرے قبضہ میں قرار دیا اور انسان و جن، وحوش و طیور کو میرا مطیع اور فرمانبردار بنایا مجھے پرندوں سے بات کرنے کا سلیقہ دیا حتیٰ سب کچھ مجھے دیا ہے، لیکن ان تمام نعمتوں اور بادشاہی کے باوجود ایک دن بھی خوشی نصیب نہیں ہوئی لیکن کل اپنے قصر میں داخل ہونا چاہتا ہوں تاکہ اس کی بلندی پر جا کر اپنے تخت فرمان زمینوں کا نظارہ کروں گا لہذا کسی کو میرے پاس آنے کی اجازت نہ دینا تاکہ میں آسودہ خاطر رہوں اور کوئی ایسی چیز سننا نہیں چاہتا جو آج کے دن کو بد مزہ اور مکدر بنا دے ان لوگوں نے کہا: جی ہاں، ایسا ہی ہوگا۔

آنے والے کل کو اپنا عصا ہاتھ میں لیا اور اپنے قصر کی بلند ترین جگہ پر گئے اور اپنے عصا پر ٹیک لگا کر خوش و خرم اپنی سرزمین کا تماشا کرنے لگے اور جو کچھ انہیں عطا ہوا تھا اس پر خوش حال ہوئے۔

اچانک ایک خوبرو، خوش پوشاک جوان پر نظر پڑ گئی، جو قصر کے ایک زاویے سے ان کی طرف آ رہا تھا۔ سلیمان نے اس سے پوچھا: کس نے تم کو اس قصر میں داخل کیا ہے جب کہ میں نے طے کیا تھا کہ آج قصر میں تمہارے ہوں؟ بتاؤ تاکہ میں بھی جانوں کہ کس کی اجازت سے داخل ہوئے ہو؟ اس جوان نے کہا: اس قصر کا پروردگار مجھے یہاں لایا ہے اور میں اس کی اجازت سے داخل ہوا ہوں؟ سلیمان نے کہا: قصر کا پروردگار اس کے لئے مجھ سے زیادہ سزاوار ہے، تم کون ہو؟ کہا: میں موت کا فرشتہ ہوں، سلیمان نے کہا: کس لئے آئے ہو؟ کہا: آپ کی روح قبض کرنے آیا ہوں؛ کہا: جس بات کا تمہیں حکم دیا گیا ہے وہ انجام دو اس لئے کہ آج کا دن میری خوشی کا دن ہے خداوند عالم اپنی ملاقات کے علاوہ کوئی اور خوشی میرے لئے نہیں چاہتا! پھر ملک الموت نے سلیمان کی روح اسی حال میں کہ اپنے عصا پر تکیہ کئے ہوئے تھے قبض کر لی۔

سلیمان مدتوں اپنے عصا پر تکیہ دئے کھڑے رہے لوگ انہیں دیکھ کر زندہ خیال کر رہے تھے، پھر اختلاف اور فتنہ میں مبتلا ہو گئے ان میں سے بعض نے کہا: سلیمان اتنی مدت تک بغیر سونے، تھکے، کھائے، پئے اپنے عصا کے سہارے کھڑے رہے لہذا یہی ہمارے پروردگار ہیں لہذا ان ہی کی عبادت کرنی چاہئے، دوسرے گروہ نے کہا: سلیمان نے جادو کیا ہے وہ جادو کے ذریعے ایسا دکھا رہے ہیں کہ کھڑے ہوئے ہیں اور اپنے عصا پر ٹیک لگائے ہیں، جبکہ ایسا نہیں ہے۔ مومنوں نے کہا: سلیمان نبی ہیں اور خدا کے بندے ہیں، خدا جس طرح چاہے انہیں نمایاں کرے۔

اس اختلاف کے بعد، خداوند عالم نے دیمکوں کو بھیجا تا کہ سلیمان کے عصا کو چاٹ جائیں، عصا ٹوٹا اور سلیمان اپنے قصر سے گر پڑے، یہ خداوند عالم کا ارشاد ہے:

﴿فلما خر تبينت الجن ان لو كانوا يعلمون الغيب ما لبثوا في العذاب المهين﴾

جب زمین پر گرے تو جنوں نے سمجھا کہ اگر غیب سے آگاہ ہوتے تو خوار کنندہ عذاب میں مبتلا نہیں ہوتے۔ (۱)

۲۔ امام صادق سے سوال ہوا: خداوند عالم نے کس لئے آدم کو بغیر ماں باپ کے پیدا کیا اور عیسیٰ کو بغیر باپ کے خلق کیا اور باقی لوگوں کو ماں باپ دونوں سے؟ تو امام نے جواب دیا: اس لئے کہ لوگ خداوند عالم کی قدرت کی تمامیت اور کمال کو جانیں اور سمجھیں کہ جس طرح وہ اس بات پر قادر ہے کہ کسی موجود کو فقط مادہ سے بغیر زر کے خلق کرے اسی طرح وہ اس بات پر بھی قادر ہے کہ موجود کو بغیر نرمادہ کے خلق کرے۔ خداوند عالم نے ایسا کیا تا کہ اندازہ ہو کہ وہ ہر چیز پر قادر ہے۔ (۲)

قصص الانبیاء میں ذکر ہوا ہے:

خداوند عالم نے ابلیس کو حکم دیا تا کہ آدم کا سجدہ کرے، ابلیس نے کہا: پروردگار تیری عزت کی قسم! اگر مجھے آدم کے سجدہ سے معاف کر دے تو میں تیری ایسی عبادت کروں گا کہ کسی نے ویسی تیری عبادت نہیں کی ہوگی، خداوند عالم نے فرمایا: میں چاہتا ہوں کہ میری خواہش کے مطابق میری اطاعت ہو...۔ (۳)

آپ سے ابلیس کے بارے میں پوچھا گیا: آیا ابلیس فرشتوں میں سے تھا یا جنوں میں سے؟ فرمایا: فرشتے اسے اپنوں میں شمار کرتے تھے اور صرف خدا جانتا تھا کہ ابلیس ان میں سے نہیں ہے۔ پھر جب سجدہ کا حکم دیا گیا تو اس نے اپنی حقیقت ظاہر کر دی۔

آپ سے بہشت آدم کے بارے میں سوال کیا گیا: آپ نے فرمایا: دنیاوی باغوں میں سے ایک باغ تھا جس پر ماہ و خورشید کی روشنی پڑتی تھی، کیونکہ اگر وہ جاویدانی باغوں میں سے ایک باغ ہوتا تو ہرگز وہاں سے باہر نہیں کئے جاتے۔ (۴)

خداوند عالم کے کلام ﴿فبذلت لهما سؤاٰتھما﴾ برائیاں ان پر واضح ہو گئیں۔ (۵) کے بارے میں

(۱) سورہ سبأہ: ۱۴ اور بحار الانوار: ج ۱۳، ص ۱۳۶، ۱۳۷، بحوالہ مصلیٰ الشرائع و میون اخبار الرضا علیہ السلام، (۲) بحار الانوار: ج ۱۱، ص ۱۰۸۔

(۳) بحار الانوار: ج ۱۱، ص ۱۳۳، (۴) بحار الانوار: ج ۱۱، ص ۱۳۳، (۵) سورہ طہ: آیت ۱۲۱۔

سوال ہوا تو آپ نے فرمایا: ان دونوں کی شرمگاہیں ناقابل دید تھیں پھر اس کے بعد آشکار ہو گئیں۔ (۱)

ایک کا فر اور زندگی نے امام صادق سے سوال کیا:

کہانت: (ستارہ شناسی، غیب گوئی) کس طرح اور کس راہ سے وجود میں آئی؟ اور کاہن کہاں سے لوگوں کو حوادث کی خبر دیتے تھے؟ امام نے فرمایا: کہانت زمانہ جاہلیت اور انبیاء کی فترت کے دور میں وجود میں آئی ہے، کاہن قاضی اور فیصلہ کرنے والوں کی طرح ہوتا تھا اور لوگ جن مسائل میں مشکوک ہوتے تھے انکی طرف رجوع کرتے تھے اور وہ لوگوں کو حوادث اور واقعات کی خبر دیتے تھے یہ خبر دینا بھی مختلف راہوں سے تھا جیسے ذکاوت، ہوشیاری، وسوسہ نفس اور روح کی زیر کی اسی ساتھ شیطان بہت سی باتیں کاہن کے دل میں القاء کر دیتا تھا، اس لئے کہ شیطان ان مطالب کو جانتا تھا اور انہیں کاہن تک پہنچاتا تھا اور اسے اطراف و جوانب کے حوادث اور روداد سے باخبر کرتا تھا۔

رہا سوال آسمانی خبروں کا: جب تک شیاطین شہاب کے ذریعہ آسمان سے بھگائے نہیں جاتے تھے اور آسمانی اخبار کے سننے، کے لئے کوئی حجاب اور مانع نہیں تھا وہ مختلف جگہوں پر چوری چھپے بات سننے کے لئے گھات لگا کر بیٹھ جاتے تھے اور ان اخبار کو سنتے تھے، ان لوگوں کی چوری چھپے سننے سے ممانعت کی وجہ بھی یہ تھی کہ زمین پر وحی آسمانی کے مانند کوئی ایسی چیز وجود میں نہ آئے جو لوگوں کو شک و تردید میں مبتلا کر دے اور وحی خداوندی کی حقیقت ان سے مخفی رکھے وحی جسے خداوند عالم حجت ثابت کرنے اور شہوں کو برطرف کرنے کے لئے بھیجتا ہے اسی جیسی کوئی دوسری چیز نہیں ہونی چاہئے۔

ایک شیطان استراق سمع کے ذریعہ اخبار آسمانی سے ایک کلمہ حوادث زمین کے بارے میں سن کر اچک لیتا تھا اور اسے زمین پر لا کر کاہن کو القاء کر دیتا تھا کاہن بھی اپنی طرف سے چند اس پر کلموں کا اضافہ کرتا اور حق و باطل کو ملا دیتا تھا۔

لہذا جو کچھ کاہن کی پیشین گوئی درست ہوتی تھی وہ وہی چیز تھی جسے شیطان نے سن کر اس تک پہنچائی تھی اور جو غلط اور نادرست ہو جاتی تھی وہ اس کی اپنی طرف سے اضافی اور باطل باتیں ہوتی تھیں اور جب شیاطین استراق سمع سے روک دیئے گئے تو کہانت کا بھی خاتمہ ہو گیا۔

آج کل شیاطین صرف لوگوں کی خبریں کاہنوں تک پہنچاتے ہیں، لوگ جن چیزوں سے متعلق بات کرتے

ہیں اور جو کام کرنا چاہتے ہیں شیاطین حوادث و روداد خواہ قریب کے ہوں یا دور کے جیسے چوری، قتل اور لوگوں کا گم ہو جانا، دوسرے شیاطین تک پہنچا دیتے ہیں، یہ لوگ بھی انسانوں کی طرح جھوٹے اور سچے ہیں۔

اس زندقہ نے امام سے کہا: شیاطین کس طرح آسمان پر جاتے تھے جبکہ وہ بھی دیگر انسانوں کی طرح غلیظ پُر اور بھاری بدن رکھتے ہیں اور سلیمان بن داؤد کے لئے ایسی عمارتیں بنائی کہ بنی آدم کے بس کی بات نہیں تھی؟

امام نے فرمایا: جس وقت وہ جناب سلیمان نبی کے لئے مسخر ہوئے اسی وقت وہ سنگین، غلیظ اور ہڈوزن ہو گئے ورنہ وہ تو نرم و نازک مخلوق ہیں ان کی غذا سو گھنا ہے اس کی دلیل ان کا آسمان پر استراق سمع کے لئے جانا ہے، بھاری بھرکم اور وزنی جسم اوپر جانے کی صلاحیت نہیں رکھتا مگر یہ کہ زینہ ہو یا کوئی اور ذریعہ۔ (۱)

ابلیس کے بارے میں کئے گئے سوال کے جواب میں کہ: کیا ابلیس فرشتوں میں سے ہے؟ اور کیا وہ آسمانی امور میں دخالت رکھتا ہے؟ فرمایا: ابلیس نہ تو فرشتوں میں سے تھا اور نہ ہی اس کا آسمانی امور میں کوئی دخل تھا وہ فرشتوں کے ساتھ تھا اور ملائکہ اسے اپنوں ہی میں خیال کرتے تھے یہ تو صرف خدا جانتا تھا کہ وہ ان میں سے نہیں ہے، جب اسے آدم کے سجدہ کا حکم دیا گیا تو وہ چیز اس سے ظاہر ہو گئی جو اس کے اندر تھی۔ (۲)

جن، شیاطین اور ابلیس کے بارے میں بحث کا خلاصہ

۱۔ جن: ایک پوشیدہ مخلوق ہے جو قابل دید نہیں ہے خداوند عالم نے قرآن کریم میں جنوں کے بارے میں فرمایا ہے کہ جنوں کو آگ کے سیاہی مائل شعلوں سے خلق کیا ہے۔

۲۔ شیطان: انسان، جنات اور حیوان میں سے ہر سرکش اور متکبر شخص کو کہتے ہیں، اس بحث میں شیطان سے مراد شیاطین جن ہیں۔

۳۔ ابلیس: محزون، حیرت زدہ اور دلیل و برہان سے ناامید اور خاموش، محل بحث ابلیس وہی جنی مخلوق ہے جو آدم کے سجدے کا منکر ہوا۔

خداوند عالم نے جناتوں کی داستان اور ان کا سلیمان نبی کے تابع فرمان ہونا اور ان کے لئے جسے، محراب بڑے بڑے ظروف بنانے اور یہ کہ ان کے درمیان کوئی ایسا تھا جو سلیمان کے اپنی جگہ سے اٹھنے سے پہلے ہی تخت بلقیس یمن سے شام لے آئے ان تمام چیزوں کی خبر دی ہے، اسی طرح جناب سلیمان کا ان پر تسلط جب کہ عصا

کے سہارے کھڑے تھے اور خداوند عالم ان کی روح قبض کر چکا تھا؛ نیز یہ بھی کہ مدتوں بعد تک اپنی جگہ پر باقی رہے یہاں تک کہ دیمکوں نے عصا کے اندر داخل ہو کر پورے عصا کو چاٹ ڈالا اور سلیمان گر پڑے اس سے معلوم ہوتا ہے کہ اگر جنوں کو اس کی خبر ہوتی اور غیب جانتے ہوتے تو اتنی مدت تک اپنے کاموں میں ثابت قدمی کا مظاہرہ نہ کرتے اور سختی برداشت نہ کرتے۔

خداوند عالم نے ان تمام چیزوں کو قرآن کریم میں ہمارے لئے بیان کیا ہے۔

خداوند عالم نے فرمایا: شیاطین جنوں میں سے ہے، وہ لوگ مختلف جگہوں پر استراق سمع کے لئے کمین کرتے تھے تاکہ فرشتوں کی باتیں چرا لائیں لہذا خاتم الانبیاء کی بعثت کے بعد خداوند عالم نے انہیں اس کام سے روک دیا اور فرشتوں سے کہا کہ انہیں آتشی شہاب کے ذریعہ بھگا کر جلا ڈالو، اسی طرح ابلیس کی داستان اور آدم و حوا کے بہکانے اور بہشت سے خارج کرنے تک کا واقعہ قرآن کریم میں بیان ہوا ہے، اس کی تفصیل آئندہ بحث میں آئے گی۔



۵۔ انسان

خداوند عالم نے انسان کی خلقت اور اس کے آغاز کو قرآن کریم میں بیان کرتے ہوئے فرمایا ہے:

۱۔ ﴿إِنَّا خَلَقْنَاهُمْ مِنْ طِينٍ لَازِبٍ﴾

ہم نے انسانوں کو لُس دار (چپکنے والی) مٹی سے پیدا کیا ہے۔ (۱)

۲۔ ﴿خَلَقَ الْإِنْسَانَ مِنْ صَلْصَالٍ كَالْفَخَّارِ﴾

ہم نے انسانوں کو ٹھیکرے جیسی کھٹکھٹاتی مٹی سے پیدا کیا ہے۔ (۲)

۳۔ ﴿وَلَقَدْ خَلَقْنَا الْإِنْسَانَ مِنْ صَلْصَالٍ مِنْ حَمَإٍ مَسْنُونٍ﴾

ہم نے انسان کو ایک ایسی خشک مٹی سے خلق کیا جو بدبودار اور گاڑھے رنگ کی مٹی سے ماخوذ تھی۔ (۳)

۴۔ ﴿الَّذِي أَحْسَنَ كُلَّ شَيْءٍ خَلَقَهُ وَبَدَأَ خَلْقَ الْإِنْسَانِ مِنْ طِينٍ ﴿۱﴾ ثُمَّ جَعَلَ نَسْلَهُ مِنْ

سَلَالَةٍ مِنْ مَاءٍ مَهِينٍ ﴿۲﴾ ثُمَّ سَوَّاهُ وَنَفَخَ فِيهِ مِنْ رُوْحِهِ وَجَعَلَ لَكُمُ السَّمْعَ وَالْأَبْصَارَ وَالْأَفْئِدَةَ قَلِيلًا مَّا تَشْكُرُونَ﴾

خداوند عالم نے جو چیز بھی خلق کی ہے، بہترین خلق کی ہے اور انسان کی خلقت کا آغاز مٹی سے کیا ہے،

پھر اس کی نسل کو ناپ چیز اور بے حیثیت پانی کے نچوڑ سے خلق کیا پھر اس کو مناسب اور استوار بنایا اور اس میں

اپنی روح ڈال دی؛ اور تمہارے لئے کان، آنکھ اور دل بنائے مگر بہت کم ہیں جو اس کی نعمتوں کا شکر ادا کرتے

ہیں۔ (۳)

۵۔ ﴿يَا أَيُّهَا النَّاسُ إِن كُنْتُمْ فِي رَيْبٍ مِّنَ الْبَعْثِ فَإِنَّا خَلَقْنَاكُمْ مِنْ تُرَابٍ ثُمَّ مِنْ نَظْفَةٍ ثُمَّ

مِنْ عِلْقَةٍ ثُمَّ مِنْ مَضْغَةٍ مُّخَلَّقَةٍ وَغَيْرِ مُّخَلَّقَةٍ لِّنُبَيِّنَ لَكُمْ وَنُقِرُّ فِي الْأَرْحَامِ مَا نَشَاءُ لِيَئِجِلَ

مسمیٰ ثم نخر حکم طفلاً ثم لتبلغوا اشدکم و منکم من يتوفى و منکم من یرد الیٰ ارذل العمر لکیلا یعلم من بعد علم شیئا ﴿﴾

اے لوگو! اگر تم لوگ روز قیامت کے بارے میں مشکوک ہو تو (غور کرو کہ) ہم نے تمہیں مٹی سے پیدا کیا، پھر نطفہ سے اور اس کے بعد جسے ہوئے خون سے، پھر ”مضغہ“ (گوشت کے ٹوٹھڑے) سے کہ جس میں سے بعض شکل و صورت اور خلقت کے اعتبار سے مکمل ہو جاتا ہے اور بعض ناقص ہی رہ جاتا ہے، تا کہ تمہیں بتائیں کہ ہم ہر چیز پر قادر ہیں: اور جنین کو جب تک چاہتے ہیں مدت معین کیلئے رحم مادر میں رکھتے ہیں پھر تم کو بصورت طفل رحم مادر سے باہر لاتے ہیں تا کہ حد بلوغ و رشد تک پہنچو اس کے بعد ان میں سے بعض مر جاتے ہیں اور کچھ لوگ اتنی عمر پاتے ہیں کہ زندگی کے بدترین مرحلہ تک پہنچ جاتے ہیں اس درجہ کہ وہ علم و آگہی کے باوجود بھی کچھ نہیں جانتے۔ (۱)

۶۔ ﴿﴾ ولقد خلقنا الانسان من سلالۃ من طین ﴿﴾ ثم جعلنا نطفۃ فی قرار مکین ﴿﴾ ثم خلقنا النطفۃ علقۃ فخلقنا العلقۃ مضغۃ فخلقنا المضغۃ عظاماً فکسونا العظام لحماً ثم انشانا خلقاً آخر فبارک اللہ احسن الخالقین ﴿﴾ ثم انکم بعد ذلك لمیتون ﴿﴾ ثم انکم یوم القیامۃ تبعثون ﴿﴾

ہم نے انسان کو مٹی کے عصارہ سے خلق کیا، پھر اسے ایک نطفہ کے عنوان سے پر اس جگہ میں قرار دیا، پھر نطفہ کو علقہ کی صورت میں اور علقہ کو مضغہ کی صورت میں اور مضغہ کو ہڈیوں کی شکل میں بنایا اور ان ہڈیوں پر گوشت چڑھایا؛ پھر اسے ایک نئی خلقت عطا کی؛ تو بابرکت ہے وہ خدا جو سب سے بہترین خلق کرنے والا ہے، پھر تم لوگ اس کے بعد مر جاؤ گے اور پھر روز قیامت اٹھائے جاؤ گے۔ (۲)

۷۔ ﴿﴾ هو الذی خلقکم من تراب ثم من نطفۃ ثم من علقۃ ثم یخرجکم طفلاً ثم لتبلغوا اشدکم ثم لتکونوا شیواً منکم من یتوفى من قبل و لتبلغوا اجلاً مسمیٰ و لعلکم تعقلون ﴿﴾ وہ ذات وہی ہے جس نے تمہیں مٹی سے خلق کیا پھر نطفہ سے پھر علقہ سے پھر تمہیں ایک بچہ کی شکل میں (رحم مادر سے) باہر لاتا ہے اس کے بعد تم کمال قوت کو پہنچتے ہو اور پھر بوڑھے ہو جاتے ہو، تم میں سے بعض لوگ اس مرحلہ تک پہنچنے سے پہلے ہی مر جاتے ہیں اور آخر کار تم اپنی عمر کی انتہاء کو پہنچتے ہو شاید غور و فکر کرو۔ (۳)

۸۔ ﴿﴾ فلینظر الانسان مم خلق ﴿﴾ خلق من ماء دافق ﴿﴾ ینخرج من بین الصلب و

الترائب ﴿﴾

انسان کو غور کرنا چاہئے کہ وہ کس چیز سے خلق ہوا ہے؛ وہ ایک اچھلتے ہوئے پانی سے خلق ہوا ہے جو پیٹھ اور سینہ کی ہڈیوں کے درمیان سے خارج ہوتا ہے۔ (۱)

۹۔ ﴿خلقکم من نفس واحدة ثم جعل منها زوجھا﴾

اس نے تمہیں ایک نفس سے پیدا کیا ہے پھر اس سے اس کا جوڑا خلق کیا۔ (۲)

۱۰۔ ﴿هو الذی انشاء کم من نفس واحدة فمستقر و مستودع﴾

وہ ایسی ذات ہے جس نے تمہیں ایک نفس سے خلق کیا لہذا تم میں سے بعض پاکدار ہیں اور بعض ناپاکدار۔

۱۱۔ ﴿ولقد عھدنا الی آدم من قبل فنسی ولم نجد له عزما ﴿۱﴾ واذ قلنا

للملائكة اسجدوا لآدم فسجدوا الا ابلیس ابی ﴿۲﴾ فقلنا یا آدم ان هذا عدو لک و لزوجک فلا یخرجنکما من الجنة فتشقی ﴿۳﴾ ان لک الا تجوع فیھا ولا تعری، و انک لا نظموا فیھا ولا تضحی ﴿۴﴾ فوسوس الیه الشیطان قال یا آدم هل ادلک علی شجرة الخلد، و ملک لا یبلی ﴿۵﴾ فاکلا منها فبدت لهما سوأتهما و طفقا یخصفان علیهما من ورق الجنة و عصی آدم ربہ فغوی ﴿۶﴾ ثم اجتبہ ربہ فتاب علیہ و ھدی قال اھبطا منها جمیعا بعضکم لبعض عدو فاما یا ینکم منی ھدی فمن اتبع ھدای فلا یضل و لا یسقی، و من اعرض عن ذکری فان له معشیتہ ضنکا و نحسره یوم القیامة اعمی ﴿۷﴾

ہم نے اس سے پہلے آدم سے عہد و پیمان لیا تھا لیکن انہوں نے بھلا دیا اور ہم نے ان میں عزم محکم کی کمی پائی اور جب ہم نے فرشتوں سے کہا: ”آدم کا سجدہ کرو“ تو سب نے سجدہ کیا سوائے ابلیس کے کہ اس نے انکار کیا! پھر ہم نے کہا اے آدم! یہ تمہارا اور تمہاری بیوی کا دشمن ہے! کہیں ایسا نہ ہو کہ تمہیں بہشت سے باہر کر دے جس کی بنا پر زحمت و رنج میں مبتلا ہو جاؤ؛ تم جنت میں کبھی بھوکے اور ننگے نہیں رہو گے؛ اور ہرگز پیاس اور شدید گرمی سے دوچار نہیں ہو گے لیکن شیطان نے انہیں ورغلا یا اور کہا: اے آدم! کیا تم چاہتے ہو کہ تمہیں دائمی زندگی کے درخت اور لازوال ملک کی راہنمائی کروں؟ پھر تو ان دونوں نے اس میں سے کچھ نوش فرمایا اور ان کی شرمگاہیں ظاہر ہو گئیں تو اپنی پوشش کے لئے جنتی چٹوں کا سہارا لیا ہاں آدم نے اپنے

پروردگار کی نافرمانی کی اور اس کی جزا سے محروم ہو گئے۔

پھر ان کے رب نے ان کا انتخاب کیا اور ان کی توبہ قبول کی اور راہنمائی کی اور فرمایا: تم دونوں ہی نیچے اتر جاؤ تم میں بعض، بعض کا دشمن ہے، لیکن جب تمہاری سمت میری ہدایت آئے گی اور اس ہدایت کی پیروی کرو گے تو نہ گمراہ ہو گے اور نہ ہی کسی رنج و مصیبت میں گرفتار! اور جو بھی میری یاد سے غافل ہو جائے گا وہ سخت اور دشوار زندگی سے دوچار ہوگا اور قیامت کے دن اسے ہم اندھا محسوس کریں گے۔ (۱)

۱۲۔ ﴿﴾ ولقد خلقناکم ثم صورناکم ثم قلنا للملائکة اسجدوا لآدم فسجدوا الا ابلیس لم یکن من الساجدین ﴿﴾ قال ما منعک الا تسجد اذ امرتک قال انا خیر منه خلقتنی من نار و خلقتہ من طین ﴿﴾ قال فاهبط منها فما یكون لک ان تکبر فیہا فاخرج انک من الصاغریں ﴿﴾ قال انظرنی الی یوم یبعثون ﴿﴾ قال انک من المنظرین ﴿﴾ قال فما اغویتنی لاقعدن لہم صراطک المستقیم ﴿﴾ ثم لا ینہم من بین ایدیہم و من خلفہم و عن ایمانہم و عن شمائلہم و لا تجد اکثرہم شاکرین ﴿﴾ قال اخرج منها ملذوما مدحورا لمن تبعک منهم لا ملئن جہنم منکم اجمعین ﴿﴾ و یا آدم اسکن انت و زوجک الجنة فکلا من حیث شئتما و لا تقربا هذه الشجرة فتکونا من الظالمین ﴿﴾ فوسوس لہما الشیطان لیبدی لہما ما ووری عنہما من سوء أتمہما و قال ما نہاکما ربکما عن هذه الشجرة الا ان تکونا ملکین او تکونا من الخالدین ﴿﴾ و قاسمہما انی لکما لمن الناصحین ﴿﴾ فدلہما بغرور فلما ذاقا الشجرة بدت لہما سوراتہما و طغفا یخصفان علیہما من ورق الجنة و نادہما ربہما الم انہکما عن تلکما الشجرة و اقل لکما ان الشیطان لکما عدو مبین ﴿﴾ قالالاربنا ظلمنا انفسنا و ان لم تغفر لنا و ترحمنا لنکونن من الخاسرین ﴿﴾ قال اهبطوا بعضکم لبعض عدو و لکم فی الارض مستقر و متاع الی حین ﴿﴾ قال فیہا تحیون و فیہا تموتون و منها تخرجون ﴿﴾

ہم نے تمہیں خلق کیا پھر شکل و صورت دی؛ اس کے بعد فرشتوں سے کہا: ”آدم کا سجدہ کرو“ وہ سب کے سب سجدہ میں گر پڑے؛ سو ابلیس کے کہ وہ سجدہ گزاروں میں سے نہیں تھا خداوند عالم نے اس سے کہا: ”جب میں نے تجھے حکم دیا تو کس چیز نے تجھے سجدہ کرنے سے باز رکھا؟“ کہا: ”میں اس سے بہتر ہوں؛

مجھے تو نے آگ سے خلق کیا ہے اور اسے مٹی سے! فرمایا: اس منزل سے نیچے اتر جاؤ تجھے حق نہیں ہے کہ اس جگہ تکبر سے کام لے! بھاگ جا اس لئے کہ تو پست اور ذلیل ہے کہا: مجھے روز قیامت تک کی مہلت دے دے فرمایا: تو مہلت والوں میں سے ہے۔

بولا: اس وقت تو نے بے راہ کر دیا ہے؛ تو میں تیری راہ مستقیم پر ان لوگوں کے لئے گھات لگا کر بیٹھوں گا پھر انہیں سامنے، پیچھے، دائیں اور بائیں سے بہکاؤں گا؛ اور ان میں سے اکثر کو شکر گزار نہیں پائے گا! فرمایا: اس مقام سے ذلت و خواری اور ننگ و عار کے ساتھ نکل جا یقیناً جو بھی تیری پیروی کرے گا میں تم سب سے جہنم کو بھر دوں گا! اور اے آدم! تم اور تمہاری بیوی بہشت میں رہو اور جہاں سے چاہو کھاؤ لیکن اس درخت کے قریب نہ جانا ورنہ اپنے اوپر ظلم کرنے والوں میں سے ہو جاؤ گے! پھر شیطان نے ان دونوں کو وسوسہ میں ڈالنا کہ جو کچھ ان کے اندر پوشیدہ تھا آشکار کر دے اور کہا: تمہارے رب نے اس درخت سے اس لئے منع کیا ہے کہ کھا کے فرشتہ نہ بن جاؤ گے، یا ہمیشہ رہنے والے بن جاؤ گے؛ اور ان کے اطمینان کے لئے قسم کھائی کہ میں تمہارا خیر خواہ ہوں۔

اس طرح سے انہیں فریب دیا اور جیسے اس درخت کو چکھاتو ان کی شرمگاہیں ان پر آشکار ہو گئیں؛ اور جنتی پتے اپنے آپ کو چھپانے کے لئے سینے لگے؛ ان کے پروردگار نے آواز دی کہ: کیا میں نے تم لوگوں کو اس درخت سے منع نہیں کیا تھا؟ اور نہیں کہا تھا کہ شیطان تمہارا کھلا ہوا دشمن ہے!؟

ان لوگوں نے کہا: خدایا! ہم نے اپنے آپ پر ظلم کیا! اگر تو ہمیں معاف نہیں کرے گا اور ہم پر رحم نہیں کھائے گا تو ہم گھانا اٹھانے والوں میں قرار پائیں گے! فرمایا: اپنی منزل سے نیچے اتر جا، جبکہ تم میں سے بعض بعض کے دشمن ہوں گے! اور تمہارے لئے زمین میں معین مدت تک کے لئے استفادہ کا موقع اور ٹھکانہ ہے؛ فرمایا: اس میں زندہ ہو گے، مرو گے؛ اور اسی سے نکالے جاؤ گے۔ (۱)

۱۳۔ ﴿قَالَ أَسْحَدُ لِمَنْ خَلَقْتَ طِينًا ۖ قَالَ أَرَأَيْتَ هَذَا الَّذِي كَرَّمْتَ عَلٰى لٰسِنِ أَحْرَتِنِ ۗ أَلَيْسَ يَوْمَ الْقِيٰمَةِ لَاحْتِكُنْ ذَرِيَّتَهُ الْاَقْلِيْلًا ۗ﴾ قَالَ اذْهَبْ فَمَنْ تَبِعَكَ مِنْهُمْ فَاَنْ جَهَنَّمَ جَزَاؤُكُمْ جِزَا ءٌ مَّوْفُوْرًا ۗ وَاسْتَفْزِزْ مِنْ اَسْتَفْزَعْتَ مِنْهُمْ بِصَوْتِكَ وَاَجْلِبْ عَلَيْهِمْ بِخَيْلِكَ وَرَجُلِكَ وَشَارِكْهُمْ فِى الْاَمْوَالِ وَاْلْاَوْلَادِ وَاْعْدْهُمْ وَا مَا يَعْذُهُمُ الشَّيْطَانُ الْاَا غُرُوْرًا ۗ اِنْ عِبَادِى لَيْسَ لَكَ عَلَيْهِمْ سُلْطٰنٌ وَّكٰفٰى بَرِيْكَ وَاكِيْلًا ﴿﴾

ابلیس نے کہا: آیا میں اس کا سجدہ کروں جسے تو نے مٹی سے خلق کیا ہے؟ پھر کہا: بتا جس کو تو نے مجھ پر فوقیت دی ہے (کس دلیل سے ایسا کیا ہے؟) اگر مجھے قیامت تک زندہ رہنے دے تو اس کی تمام اولاد جڑ محدودے چند کے سب کو گمراہ اور تباہ کر دوں گا۔ فرمایا: جا! ان میں سے جو تیری پیروی کرے گا تو تم سب کے لئے جہنم زبردست عذاب ہے۔

ان میں سے جسے چاہے اپنی آواز سے گمراہ کر! پیادہ اور سوار (گمراہ کرنے والی) فوج کو ان کی طرف روانہ کر نیز ان کی ثروت اور اولاد میں شریک ہو جا! اور انہیں وعدوں میں مشغول رکھ! لیکن شیطان دھوکہ، فریب کے علاوہ کوئی وعدہ نہیں دیتا، تجھے کبھی میرے بندوں پر تسلط حاصل نہیں ہوگا؛ اور ان کے لئے اتنا ہی کافی ہے کہ ان کا محافظ اور نگہبان تیرا رب ہے۔ (۱)

۱۴۔ ﴿﴾ قال رب بما اغويتني لا زين لهم في الارض ولا غوينهم اجمعين ﴿﴾ الا عبادك منهم المخلصين ﴿﴾ قال هذا صراط علي مستقيم ﴿﴾ ان عبادي ليس لك عليهم سلطان الا من اتبعك من الغاوين ﴿﴾ و ان جهنم لموعدهم اجمعين ﴿﴾

ابلیس نے کہا: خدایا! اب جب کہ تو نے مجھے گمراہ کر دیا، میں بھی زمین میں ان کی زینت کا سامان فراہم کروں گا؛ اور سب کو گمراہ کر دوں گا سوائے تیرے مخلص بندوں کے، فرمایا: یہ مستقیم راہ ہے جس کا ذمہ دار میں ہوں تو میرے بندوں پر مسلط نہیں ہو پائے گا مگر ایسے گمراہ جو کہ تیری پیروی کریں گے یقیناً جہنم ان سب کا وعدہ گاہ ہے۔ (۲)

کلمات کی تشریح

۱. لازب: سخت اور آپس میں چپکنے والی مٹی کو کہتے ہیں۔

۲. صلصال: حرارت کے بغیر خشک شدہ مٹی کو کہتے ہیں۔

۳. حماء: سیاہ بدبودار مٹی

۴. مسنون: صاف اور شکل دار مٹی کو کہتے ہیں۔

۵. مخلقة: مکمل صورت کے حامل جنین کو کہتے ہیں۔

۶۔ صلب و العرواب: صلب مرد کی ریڑھ کی ہڈیوں اور اس کے نطفہ کی نالیوں کو کہتے ہیں، و ترايب (زنا) لغت دانوں کی نظر کے مطابق (عورت کے سینہ کی اوپری ہڈیوں کو کہتے ہیں)۔
 ۷۔ وسوسه: کسی کام کے لئے بغیر آواز کے کان میں کہنا، حدیث نفس، یعنی جو کچھ ضمیر اور دل کے اندر گزرتا ہے انسان کا فریب کھانا اور اس کا برائی کی طرف مائل ہونا شیطان کی طرف سے، اس کلمہ کی تفسیر خدا کے کلام میں بھی آئی ہے؛ جیسا کہ فرمایا ہے:

﴿و زین لهم الشيطان ما كانوا يعملون﴾ (۱)

جو کام بھی وہ انجام دیتے تھے شیطان نے اسے ان کی نگاہ میں زینت دی ہے۔

اور فرمایا: ﴿زین لهم الشيطان اعمالهم﴾ شیطان نے ان کے اعمال کو ان کی نگاہوں میں مزین کر دیا۔ (۲)

۸۔ سواة: ایسی چیز جس کا ظاہر کرنا قبیح اور چھپانا لازم ہے۔

۹۔ عناء: صبر اور ٹھیکیدائی کے معنی میں ہے، کوشاں ہونا، نیز کسی کام کے لئے قطعی فیصلہ کرنے کے معنی میں بھی استعمال ہوا ہے۔

۱۰۔ جنة: درخت سے بھرے ہر اس باغ کو کہتے ہیں جس میں درختوں کی کثرت کی وجہ سے زمین چھپ جائے، خداوند عالم کے کلام میں بھی جنت اسی معنی میں استعمال ہوا ہے۔ جیسا کہ فرمایا ہے:

الف۔ ﴿قالوا لن نؤمن لك حتى تفجر لنا من الارض ينبوعاً﴾ او تكون لك جنة من نحيل و عنب ﴿ (۳)

ان لوگوں نے کہا: ہم تم پر ایمان نہیں لائیں گے مگر یہ کہ تم ہمارے لئے اس زمین سے جوش مارتا چشمہ جاری کرو؛ یا کھجور اور انگور کا کوئی باغ تمہارے پاس ہو۔

ب۔ ﴿لقد كان لسبأ في مسكنهم آية جتنا عن يمين و شمال كلوا من رزق ربكم و اشكروا له... فاعرضوا فأسرسلنا عليهم سيل العرم و بدلنا هم بحثيتهم جنتين ذاتي اكل حمط و أنثى و شىء من سدر قليل﴾

قوم سبا کے لئے ان کی جائے سکونت میں خدا کی قدرت کی نشانیاں تھیں: دو ”باغ“ (عظیم اور وسیع)

دائیں اور بائیں (ان سے ہم نے کہا) اپنے پروردگار کا رزق کھاؤ اور اس کا شکر ادا کرو... لیکن وہ لوگ روگرداں ہو گئے، تو ہم نے ان کی طرف تباہ کن سیلاب روانہ کر دیا اور بابرکت دو باغ کو (بے قیمت اور معمولی) تلخ میوؤں اور کڑوے درختوں میں تبدیل کر دیا اور کچھ کو بیر کے درختوں میں تبدیل کر دیا۔ (۱)

۱۱. خمط: ایسی اگنے والی چیزیں جن کا مزہ تلخ اور کڑوا لیا کھٹاس مائل ہو۔

۱۲. اثل: سیدھے، بلند، اچھی لکڑی والے درخت، جس میں شاخیں کثرت سے ہوں اور اگر ہیں زیادہ، پتے لمبے اور نازک اور اس کے میوے سرخ دانہ کے مانند ہوں اور کھانے کے قابل نہ ہوں۔

اس کی وضاحت: بہشت آخرت کو جنت اور باغ سے موسوم کیا جانا زمین کے باغوں سے مشابہت کی وجہ سے ہے اگرچہ ان دونوں کے درمیان زمین و آسمان کا فرق ہے اور بہشت جاوداں کے نام سے یاد کی گئی ہے، اس لئے کہ اس میں داخل ہونے والا جاوید ہے۔ اسی لئے خداوند عالم نے جنتیوں کی توصیف لفظ ”خالدون“ سے کی ہے۔

اور فرمایا ہے:

الف۔ ﴿﴾ قل اذلك خير أم حنة الخلد التى وعد المتقون... ﴿﴾ لهم فيها ما يشاءون

خالدين ﴿﴾

کہو! آیا یہ (جنہم) بہتر ہے یا بہشت جاوید جس کا متقیوں سے وعدہ کیا گیا ہے؟ جو کچھ چاہیں گے وہاں ان کے لئے فراہم ہے اور ہمیشہ اس میں زندگی گزاریں گے۔ (۲)

ب۔ ﴿﴾ والذین آمنوا و عملوا الصالحات اولئک اصحاب الحنة ہم فیہا خالدون ﴿﴾ جو لوگ ایمان لائے اور عمل صالح انجام دیا وہ لوگ اہل بہشت ہیں اور وہ لوگ اس میں ہمیشہ رہیں گے۔ لہذا قرآن کریم میں جنت کا دونوں معنوں میں استعمال ہوا ہے۔

رہی وہ جنت اور باغ کہ جس میں خداوند عالم نے آدم کو جگہ دی تھی پھر ان کو درخت ممنوعہ سے کھانے کے بعد وہاں سے زمین پر بھیج دیا وہ دنیاوی باغوں میں سے ایک باغ تھا، ہم اس کے بعد، ”حضرت آدم کی بہشت کہاں ہے؟“ کی بحث میں اسے بیان کریں گے۔

۱۳۔ **تضحی**: ضحی الرجل، یعنی خورشید کی حرارت نے اسے نقصان پہنچایا؛ ولا تضحی یعنی تم خورشید کی حرارت اور سوزش آمیز گرمی کا احساس نہیں کرو گے۔

۱۴۔ **غوی**: غوی کے ایک معنی زندگی کو تباہ کرنا بھی ہے اور آیت کی مراد یہی ہے، یعنی آدم نے درخت ممنوعہ سے کھا کر اپنی رفائی زندگی تباہ کر لی۔

۱۵۔ **طفقا**: کسی کام میں مشغول ہو جانا۔

۱۶۔ **بخصفان**: خصف چکانے اور رکھنے کے معنی میں ہے یعنی پتوں کو اپنے جسوں پر چپکانا شروع کر دیا۔

۱۷۔ **ضنکا**: یعنی سخت اور دشوار زندگی اور تنگی میں واقع ہونا۔

۱۸۔ **ووری**: پوشیدہ اور پنہاں ہو گیا۔

۱۹۔ **دلاهما**: ان دونوں کو اپنی مرضی کے مطابق دھوکہ دیا اور راستہ سے کنویں میں ڈھکیل دیا یعنی بہشت سے نکال دیا۔

۲۰۔ **لاحتکن**: میں اس پر لگام لگاؤں گا، یعنی تمام اولاد آدم پر وسوسہ کی لگام لگاؤں گا اور زینت دیکر اپنے پیچھے کھینچتا رہوں گا۔

۲۱۔ **اہبطوا**: نیچے اتر جاؤ۔ ہبوط انسان کے لئے استخفاف کے طور پر استعمال ہوا ہے، برخلاف انزال کے کہ خداوند عالم نے اس کو شرف اور منزلت کی بلندی کی جگہ استعمال کیا ہے جیسے زمین پر فرشتوں اور بارش اور قرآن کریم کا نزول۔

جب کہا جائے **هبط فی الشمر**، یعنی برائی میں مبتلا ہو گیا، و **هبط فلان**، یعنی ذلیل اور پست ہو گیا و **هبط من منزلہ**، یعنی اپنی منزل سے گر گیا۔

۲۲۔ **استغز بہ صوتک**: اپنے وسوسہ سے ابھار اور برا بیچھنتہ کر، یعنی جس طرح اولاد آدم کو گناہ پر مجبور کر سکتا ہو کر!

۲۳۔ ”و اجلب علیہم“: بلند آواز سے انہیں ہنکاؤ۔

۲۴۔ **بخیلک ورجلک**: یعنی اپنے سواروں اور پیادوں سے، یعنی جتنا حیلہ، بہانہ، مکر و فریب دے سکتا ہو استعمال کر۔

۲۵۔ ﴿﴾ و شار کہم فی الاموال و الاولاد ﴿﴾: بذریعہ حرام حاصل شدہ اموال اور زنا زادہ بچوں میں ان کے شریک ہو جا۔

۲۶۔ ﴿﴾ انیس باطل وعدہ سے اور انیس روز قیامت کے واقع ہونے اور اس کے عدم سے مطمئن کر دے
 ۲۷۔ سلطان: حاکمانہ اور قدرت مندانہ تسلط اور قابو کو کہتے ہیں، سلطان دلیل و برہان کے معنی میں بھی استعمال ہوا ہے؛ جیسا کہ خداوند عالم نے فرمایا ہے۔ ﴿﴾ اتجادلونسی فی اسماء سمیتموھا انتم و آباء کم ، ما انزل اللہ بھا من سلطان ﴿﴾

کیا ان اسماء کے بارے میں مجھ سے مجادلہ کرتے ہو جنہیں تم اور تمہارے آباؤ اجداد نے (بتوں پر) رکھا ہے؛ جبکہ خداوند عالم نے ان کے بارے میں کوئی دلیل نازل نہیں کی ہے؟!

لہذا ﴿﴾ ان عبادی لیس لک علیہم سلطان ﴿﴾ کے معنی یہ ہوں گے: تو میرے بندوں پر تسلط نہیں پائے گا یعنی تجھ کو ان پر کسی طرح قابو نہیں ہوگا اور تو ان پر غلبہ حاصل نہیں کر سکتا۔

آیات کی تفسیر

خداوند عالم نے گزشتہ آیتوں میں انسان اول کی خلقت کے آغاز کی خبر دیتے ہوئے فرمایا: اسے بدبودار، سیاہ، بس دار، کھلکھاتی ہوئی مٹی سے جوختی اور صلابت کے اعتبار سے نکلنے کے مانند ہے خلق کیا ہے پھر اس کی نسل کو معمولی اور پست پانی سے جو صلب اور ترائب کے درمیان سے باہر آتا ہے خلق کیا؛ پھر اسے علقہ اور علقہ کو مضغہ اور مضغہ کو ہڈیوں میں تبدیل کر دیا پھر ان ہڈیوں پر گوشت چڑھایا، پھر اس کے بعد ایک دوسری تخلیق سے نوازا اور اس میں اپنی روح ڈال دی اور اسے آنکھ، کان اور دل عطا کئے۔ اس لئے بلند و بالا ہے وہ خدا جو بہترین خالق ہے؛ پھر اسے ایک بچے کی شکل میں رحم مادر سے باہر نکالا تاکہ بلوغ و رشد کے مرحلہ کو پہنچے اور خلقت کے وقت اسی پانی کے ٹھونڈ اور ایک انسانی نفس سے زرمادہ کی تخلیق کی؛ تاکہ ہر ایک اپنی دنیاوی زندگی میں اپنے اپنے وظیفہ کے پابند ہوں یہاں تک کہ بڑھاپے اور ضعیفی کے سن کو پہنچیں پھر انہیں موت دیکر زمین میں جگہ دی، اس کے بعد قیامت کے دن زمین سے باہر نکالے گا اور میدان محشر میں لائے گا تاکہ اپنے کرمات اور اعمال کی جزا اور سزا عزیز اور عالم خدا کی حکمت کے مطابق پائیں۔

باشعور مخلوقات سے خدا کا امتحان

اول: فرشتے اور ابلیس: خداوند عالم نے فرشتوں کو کہ ابلیس بھی انہیں میں شامل تھا زمین پر اپنے خلیفہ آدم کے سجدہ کے ذریعہ آزمایا، فرشتوں کی باتوں سے نتیجہ نکلتا ہے کہ انہوں نے سمجھ لیا تھا کہ زمینی مخلوق خوزیر اور سفاک ہے، اس لئے کہ زمین کی گزشتہ مخلوقات سے ایسا مشاہدہ کیا تھا اور خداوند عالم نے بھی جیسا کہ روایات (۱) میں مذکور ہے ان کی ناپوری کا فرشتوں کو حکم دیا تھا۔

جب خداوند عالم نے فرشتوں کو آدم کے علم و دانش سے آگاہ کیا اور انہیں آدم کے سجدہ کا حکم دیا تو فرشتوں نے آدم کو سجدہ کیا لیکن ابلیس نے سجدہ سے انکار کرتے ہوئے دلیل پیش کی کہ تو نے اسے مٹی سے خلق کیا ہے اور مجھے آگ سے وہ اس امتحان میں ناکام ہو گیا۔

دوسرے: آدم اور حوا: خداوند عالم نے آدم کے لئے ان کی زوجہ حوا کی تخلیق کی اور ان دونوں کو غیر جاوید بہشت میں جگہ دی اور ان سے فرمایا: جو چاہو اس بہشت سے کھاؤ لیکن اس درخت کے قریب نہ جانا ورنہ ستمگروں میں ہو جاؤ گے، آدم کو آگاہ کیا کہ اس بہشت میں نہ گرسنہ ہوں گے اور نہ برہنہ؛ نیز انہیں ابلیس سے محتاط رہنے کو کہا: یہ شخص تمہارا اور تمہاری بیوی کا دشمن ہے، ہوشیار رہنا کہیں تمہیں بہشت سے باہر نہ کر دے کہ جس کی وجہ سے زحمت میں پڑ جاؤ؛ شیطان نے درخت ممنوعہ سے کھانے کو خوبصورت انداز میں بیان کیا تاکہ ان کی پوشیدہ شرمگاہیں آشکار ہو جائیں، اس نے آدم و حوا کو فریب دیا اور اس بات کا ان کے اندر خیال پیدا کر دیا کہ اگر اس درخت ممنوعہ سے کھالیں تو فرشتوں کی طرح جاوداں ہو جائیں گے اور ان دونوں کے اطمینان کی خاطر خداوند سبحان کی قسم کھائی، آدم و حوا نے خیال کیا کہ کوئی بھی خدا کی قسم جھوٹی نہیں کھائے گا اس کے فریب میں آگئے اور اس کے دام باطل میں پھنس گئے اور اس ممنوعہ درخت سے کھا لیا جس کے نتیجہ میں ان کی شرمگاہیں نمایاں ہو گئیں تو ان لوگوں نے بہشتی درختوں کے پتوں سے چھپانا شروع کر دیا تو ان کے رب نے آواز دی، کیا میں نے تم دونوں کو اس درخت کے قریب جانے سے منع نہیں کیا تھا؟ اور تم سے نہیں کہا تھا کہ شیطان نرا کھلا ہوا دشمن ہے؟ ان لوگوں نے کہا: خدایا! ہم نے اپنے آپ پر ظلم کیا اگر تو ہمیں نہیں بخشے گا اور ہم کو اپنی رحمت کے سایہ میں نہیں لے گا تو ہم خسارہ اٹھانے والوں میں سے ہو جائیں گے۔

(۱) ان کی طرف ”اوصیاء کی خلقت کے آغاز“ کے متعلق روایات میں اشارہ کیا جائے گا۔

آدم کی جنت کہاں تھی

خداوند عالم نے فرمایا: اس زمین میں ایک خلیفہ بنایا اور جس مٹی سے آدم کو خلق کیا تھا وہ اسی سرزمین کی مخلوط مٹی تھی، اسی طرح اس زمین پر فرشتوں کو آدم کے سجدہ کا حکم دیا تو ابلیس نے آدم کے سجدہ سے انکار کیا اور اسی طرح آدم کو زمین پر موجود بہشت میں داخل کر دیا اور انہیں خلقت کے بعد اس زمین سے کسی اور جگہ منجملہ بہشت جاوید میں منتقل نہیں کیا، تا کہ بہشت جاوید سے زمین کی طرف اخراج لازم آئے۔

اس مدعی پر ظہور آیات کے علاوہ ہماری دلیل یہ ہے کہ: جو بھی بہشت جاوید میں داخل ہو جائے وہ دائمی اور ابدی ہوگا اور کبھی اس سے باہر نہیں آئے گا، جیسا کہ اس کی تصریح روایات بھی کرتی ہیں۔ (۱)

ہم اس طرح خیال کرتے ہیں کہ یہ بہشت عراق اور کسی عربی جزیرہ میں تھی اور جو کچھ ”قاموس کتاب مقدس“ کے مولف نے بہت سارے دانشوروں سے نقل کیا ہے کہ یہ بہشت فرات کی سرزمین پر تھی، صحیح ہے۔ (۲)

اس بات کی تائید صراحت کے ساتھ توریث کی عبارت سے بھی ہوتی ہے: دریاے بہشت حضرت آدم علیہ السلام چار حصوں میں تقسیم ہوتا ہے جن سے مراد فرات، دجلہ، جیحون اور فیثون ہیں۔ (۳)

کتاب قاموس مقدس میں مذکور ہے کہ بعض محققین نے احتمال دیا ہے کہ جیحون اور فیثون باہل شہر عراق میں ہیں۔ (۴)

اس لئے جیحون سے مراد معروف دریاے جیحون نہیں ہے، یعنی وہ ندی جو خوارزم (آرال) سے نزدیک ایک دریا میں گرتی ہے، یا قوت حموی نے اسے اپنی معجم البلدان میں ذکر کیا ہے۔

(۱) سنی اور ہیردگلی کی بیرونی کرتے ہیں اس کے علاوہ جغرافیائی حقیقی تحقیق اور نہر فرات کی فرعی ندیوں ان کے اسماء کی اسلامی سرزمینوں میں بھی تاکید کرتے ہیں۔ (۲) قاموس کتاب مقدس، مادہ عدن۔

(۳) کتاب عہد متیق (توریث)، طبع ریچرڈ وائس، لندن، ۱۸۳۹ء، سترنگوین، باب دوم، شمارہ: ۱۳-۱۰۔

(۴) قاموس کتاب مقدس، مادہ جیحون اور فیثون، عظیم دانشور محقق استاد سامی الہدیری حضرت آدم کی بہشت کے بارے میں غیر مطبوعہ ایک بحث ہمارے تحریر فرمایا ہے: وہ چار گانہ ندیاں فرات کی شاخ ہیں اور انہوں نے اس بات کا ذکر کیا ہے کہ وہ اس لئے ترجمہ میں آرا می عبری توریث اور سامری سے استناد کرتے ہیں اور فرات کی شاخوں اور ان کے راستوں میں واقع شہروں سے متعلق اپنے خطی آثار میں سنی اور ہیردگلی کی بیرونی کرتے ہیں۔

جب حضرت آدمؑ بہشت سے نیچے آئے تو بابل فرات کے علاقے میں ساکن ہوئے اور جب فوت کر گئے تو آپ کے فرزند شیث نے کوہ ابوقیس مکہ کے ایک غار میں انہیں دفن کر دیا پھر اس کے بعد حضرت نوحؑ نے ان کی ہڈیوں کو اپنی کشتی میں رکھا اور کشتی سے نیچے اترنے کے بعد نجف میں دفن کر دیا۔

لہذا جیسا کہ ہم مشاہدہ کر رہے ہیں حضرت آدمؑ کا اس بہشت سے نکلنا تھا جو عراق میں تھی اور جب وہاں سے باہر آئے تو عراق میں اسی سے نزدیک سرزمین کی طرف گئے۔

انہوں نے اس باغ کے درختوں اور پھلوں سے پودوں اور پتھروں کو لیا، تاکہ خداوند عالم کی ہدایت کے مطابق اسے لگائیں اور دانہ اگائیں جیسا کہ روایات صریحا اس بات کی وضاحت کرتی ہیں۔

ان کے عراق میں سکونت کے بارے میں ”بابلیون“ کے مادہ میں معجم البلدان میں ذکر ہوا ہے کہ اہل توریت نے کہا ہے: آدمؑ کی منزل بابل میں تھی اور بابل فرات اور دجلہ کے درمیان ایک سرزمین ہے۔ نیز مادہ بابل میں قاموس کتاب مقدس میں جو ذکر ہے اس کا خلاصہ یوں ہے:

فرات اور دجلہ کے پانی ان تمام علاقوں میں جاری ہوتے تھے، اسی لئے وہاں کی زمینیں زرخیز اور بابرکت مشہور تھیں اور انواع و اقسام کے میوے اور دانے وہاں فراہم تھے؛ اس کا قدیم نام شہنار تھا۔

معجم البلدان میں مادہ بابل کے ذیل میں ذکر ہوا ہے کہ، بعض اہل توریت نے کہا ہے: بابل وہی کوفہ ہے اور نوحؑ کشتی سے نیچے اترنے کے بعد اپنی جائے سکونت اور جائے پناہ کی تلاش کی تو بابل میں رہائش اختیار کی اور نوحؑ کے بعد اس میں وسعت ہو گئی۔

مکتب خلفاء کی روایات میں حضرت آدمؑ کے دفن سے متعلق ذکر ہوا ہے کہ، نوحؑ نے انہیں بیت المقدس میں دفن کیا ہے اور کتب اہل بیث کی روایتوں میں مذکور ہے کہ نوحؑ نے حضرت آدمؑ کو نجف میں اسی مقام پر جہاں حضرت علیؑ دفن ہوئے ہیں دفن کیا ہے اور نوحؑ بھی اسی جگہ دفن ہوئے ہیں، حضرت آدمؑ کی عراق میں رہائش کی تائید جو کچھ روایات میں ذکر ہوا ہے اس سے ہوتی ہے۔

پہلے: آدمؑ مکہ گئے اور عرفات، مشعر اور منیٰ میں قیام کیا، ان کی توبہ عرفات میں قبول ہوئی، پھر اس کے بعد مکہ میں حضرت حواؑ سے ملاقات کی، خداوند عالم نے انہیں بیت اللہ کی تفسیر پر مامور کیا، بعید ہے کہ آدمؑ دور دراز ملک جیسے ہند سے حج کے لئے مامور ہوئے ہوں، جیسا کہ بعض روایات میں آیا ہے جن کا میرے نزدیک صحیح ہونا ثابت نہیں ہے۔

دوسرے: دیگر روایات میں مذکور ہے کہ، حضرت آدمؑ نجف کے علاقہ غری میں دفن ہوئے ہیں۔ اور خاتم الانبیاء کے دفن سے متعلق روایت میں ہے: ہر پیغمبر جہاں اس کی روح قبض ہوتی ہے وہیں دفن ہوتا ہے۔
 مذکورہ بالا بیان سے نتیجہ نکلتا ہے: حضرت آدمؑ کی بہشت فرات کی زمینوں میں تھی اور جب حضرت آدمؑ اس سے باہر آئے تو اس کے نزدیک ہی اترے، خداوند عالم نے اس باغ کو خشک کر دیا اور روئے زمین سے اٹھالیا، تو حضرت آدمؑ نے دوسری جگہ کو درختوں سمیت کشت و کار کے ذریعہ زندہ اور آباد کیا، خداوند عالم بہتر جانتا ہے۔

الہی امتحان اور حالات کی تبدیلی

اول؛ فرشتے اور ابلیس: تمام فرشتے اور ابلیس جو کہ ان کے ساتھ تھا، خدا کی عبادت کرتے تھے اور جو بھی خدا انہیں حکم دیتا تھا آسمانوں اور زمینوں میں وہ اس کی اطاعت کرتے تھے اور معمولی نافرمانی اور خلاف ورزی کے بھی مرتکب نہیں ہوتے تھے یہاں تک کہ خداوند عالم نے انہیں خبر دی کہ میں زمین پر خلیفہ بنانا چاہتا ہوں، تو ان لوگوں نے اس خلقت کی حکمت جاننا چاہی اور جب خدا نے اس کی حکمت سے انہیں باخبر کیا اور فرمایا کہ اس کو سجدہ کریں (جس طرح کہ وہ تمام مواقع پر مطیع اور فرمانبردار تھے) سوائے ابلیس کے سب نے اطاعت کی، اس (ابلیس) نے ان تمام خداوندی احکام اور دستورات کی مخالفت نہیں کی جو اس کی نفسانی خواہشات اور تکبر سے نکلنے نہیں تھے لیکن آدمؑ کے سجدہ سے متعلق حکم میں اس نے اپنی خواہشات کا اتباع کیا اور حکم خداوندی کی مخالفت کی اسی لئے جو اس نے راہ اختیار کی تھی فرشتوں کے مقام و منزلت نیز ان لوگوں کے درجہ سے (جنہوں نے خدا کے حکم کی نافرمانی نہیں کی تھی اور ہمیشہ اس کے حکم کے پابند تھے) نیچے آ گیا اور عصیان و نافرمانی اور خواہشات کی پیروی کا مرتکب ہو گیا اور خداوند عالم نے اس سے کہا: اس منزل سے نیچے اتر جا، تجھے کوئی حق نہیں ہے کہ اس جگہ تکبر اور کبریا کی کا اظہار کرے۔

ابلیس ایسی حالت کے باوجود بھی خداوند عالم کے سامنے نادم اور پشیمان نہ ہوا اور خدا سے توبہ نہ کی اور اس سے معذرت اور بخشش کی درخواست نہیں کی؛ بلکہ اپنی بدبختی کے لئے مزید خدا سے درخواست کی؛ اور بولا: مجھے قیامت تک کی مہلت دیدے! خداوند عالم نے کہا: تجھے مہلت دی گئی۔

اس ملعون نے وعدہ الہی دریافت کرنے اور اپنی مراد کو پہنچنے کے بعد بے جھجک خدا کے مقابل اپنے موقف کا اظہار کر دیا اور کہا: جس کو تو نے مجھ پر فوقیت اور برتری دی ہے میں اس سے انتقام لوں گا۔ اور اس

کی نسل و ذریت کو لگام لگا کر اپنے پیچھے گھمادوں گا اور سامنے، پیچھے، دائیں اور بائیں سے داخل ہوں گا اور ان کے برے اعمال اور رفتار کو ان کی نظر میں خوبصورت بناؤں گا؛ یہاں تک کہ تو ان میں اکثریت کو ناشکر گزار پائے گا۔ خداوند عالم نے فرمایا:

﴿اذھب فمّن تبعك منهم فان جھنم جزاؤ کم جزاء موفوراً﴾ (۱)

جا! ان میں سے جو بھی تیری پیروی کرے، جہنم تم لوگوں کی سزا ہے جو بہت سنگین سزا ہے۔ ہاں ابلیس صرف اس راہ کے انتخاب سے معصوم فرشتوں کے منصب سے گر کر خدا کے نافرمان بندوں کی صف میں شامل ہو گیا۔ اور اس منزل پر آنے کے باوجود نادم اور پشیمان ہو کر خدا کی بارگاہ میں توبہ اور انابت بھی نہیں کی، بلکہ اپنے اختیار سے ذلت، خواری کے پست درجہ میں پڑا رہا، یعنی ان لوگوں کی منزل میں جو گمراہ ہیں اور ہمیشہ گمراہی پر اصرار کرتے ہیں۔

دوسرے: آدم و حوا

خداوند عالم نے آدم کی تخلیق کے بعد فرشتوں کو ان کے سجدہ کا حکم دیا اور حوا کی تخلیق کی اور دونوں کو اس بہشت میں جگہ دی یعنی وہ بہشت جسے اس روئے زمین پر ہونا چاہئے، اس لئے کہ خداوند عالم نے حضرت آدم کو اسی زمین کی مٹی سے خلق کیا ہے اور انہیں اسی زمین پر زندگی کرنے کے لئے آمادہ کیا (اور کتاب و سنت میں اس بات کی تصریح نہیں ملتی کہ خداوند عالم نے آدم کو خلقت کے بعد اس زمین سے اُس بہشت میں کو جو کسی دوسرے ستارے میں تھی منتقل کیا اور دوبارہ انہیں اس زمین کی طرف لوٹایا) لہذا ناچار اس بہشت کو جیسا کہ بیان کیا گیا ہے اسی زمین پر ہونا چاہئے سوائے یہ کہ یہ بہشت جیسا کہ معلوم ہوتا ہے اپنی آپ مثال اور بے نظیر تھی ہو اور آدم و حوا کی خلقت کے مراحل میں سے ایک مرحلہ تھی اور اس کا وجود خلقت کے اس مرحلہ کے تمام ہونے پر ختم ہو گیا ہے اور خدا بہتر جانتا ہے۔

اس بہشت کی خصوصیات اور امتیازات میں خداوند عالم نے بعض کی طرف اشارہ کیا ہے منجملہ حضرت آدم سے فرمایا: تم اس بہشت میں نہ بھوکے رہو گے نہ پیاسے اور نہ برہنہ اور نہ ہی آفتاب کی گرمی سے کوئی تکلیف ہوگی نیز ان سے اور حوا سے فرمایا:

اس باغ سے جو چاہو کھاؤ، لیکن اس درخت کے قریب نہ جانا ورنہ تنگروں میں سے ہو جاؤ گے۔ اور آدم کے گوش گزار کیا کہ شیطان تمہارا اور تمہاری بیوی کا دشمن ہے ہوشیار رہنا کہیں تمہیں وہ اس بہشت سے باہر نہ کر دے۔

حضرت آدم شیطان کے بار بار خدا کی قسم کھانے اور اس کے یہ کہنے سے کہ میں تمہارا خیر خواہ اور ہمدرد ہوں اپنے اختیار سے حوا کے ساتھ شیطان کے وسوسے کا شکار ہو گئے اور خداوند عالم کے فرمان کے مطابق اپنی اطمینان بخش اور مضبوط حالت سے نیچے آگئے اور وسوسہ سے متاثر ہو گئے؛ اس کی سزا بھی اطمینان بخش بہشت رحمت سے دنیائے زحمت میں قدم رکھنا تھا، ایسی دنیا جو کہ رنج و مشقت، درد و تکلیف اور اس عالم جاوید کا پیش خیمہ ہے، کہ جس میں بہشتی نعمتیں ہیں یا جہنمی عذاب۔

اس طرح سے انسان نے امانت کا بار قبول کیا ایسی امانت جس کے بارے میں خداوند عالم نے خبر دیتے ہوئے فرمایا:

﴿انا عرضنا الامانة على السموات و الارض و الجبال فأبين ان يحملنها و أشفقن منها و حملها الانسان انه كان ظلوما جهولاً، ليعذب الله المنافقين و المنافقات و المشركين و المشركات و يتوب الله على المؤمنين و المؤمنات و كان الله غفوراً رحيماً﴾ (۱)

ہم نے بار امانت (تعهد و تکلیف) کو آسمان، زمین اور پہاڑوں کے سامنے پیش کیا انہوں نے اس کا بار اٹھانے سے انکار کیا اور اس سے خوفزدہ ہوئے، لیکن انسان نے اسے اپنے دوش پر اٹھالیا، وہ بہت جاہل اور ظالم تھا، ہدف یہ تھا کہ خداوند عالم منافق اور مشرک مردوں اور عورتوں کو عذاب دے اور با ایمان مردوں و عورتوں پر اپنی رحمت نازل کرے، خداوند عالم ہمیشہ بخشنے والا اور رحیم ہے۔

امانت سے اس آیت میں مراد (خداوند عالم بہتر جانتا ہے) الہی تکالیف اور وہ چیزیں ہیں جو انسان کو انسانیت کے زیور سے آراستہ کرتی ہیں۔

آسمان و زمین پر پیش کرنے سے مراد مخلوقات میں غیر مکلف افراد پر پیش کرنا ہے، یہ پیشکش اور قبولیت انتخاب الہی کا مقدمہ تھی تاکہ مخلص اور خالص افراد کو جدا کر دے۔

اس لحاظ سے آدم کا گناہ بار امانت اٹھانے میں تھا، ایسی امانت جس کے آثار میں سے وسوسہ شیطانی

سے متاثر ہونا ہے۔ یہ تمام پروگرام حضرت آدم کی آفرینش سے متعلق ایک مرحلہ میں تھے جو کہ ان کی آخری خاک کی زندگی سے کسی طرح مشابہ نہیں ہیں نیز عالم تکوین و ایجاد میں تھے قبل اس کے کہ اس خاص بہشت سے ان کا معنوی ہبوط ہوا اور اس سے خارج ہو کر اس زمین میں تشریف لائے۔

کیونکہ انبیاء اس عالم میں معصوم اور گناہ سے مبرا ہیں اور حضرت آدم اپنے اختیار اور انتخاب سے جس عالم کے لئے خلق کئے گئے تھے اس میں تشریف لائے، اس اعتبار سے حضرت آدم کا عصیان اس معنوی امر سے تنزل ہے (خداوند عالم بہتر جانتا ہے)۔

آیات کی شرح اور روایات میں ان کی تفسیر

پہلے۔ پیغمبر اکرمؐ سے منقول روایات:

۱۔ احمد بن حنبل، ابن سعد، ابوداؤد اور ترمذی نے اپنی سندوں سے رسول خداؐ سے نقل کیا ہے: آپ نے فرمایا: خداوند عالم نے آدم کو ایک مشت مٹی جو زمین کے تمام اطراف سے لی تھی خلق کیا؛ اسی وجہ سے بنی آدم زمین کے ہم رنگ ہیں بعض سرخ، بعض سفید، بعض سیاہ اور کچھ لوگ انہیں گروہوں میں میانہ رنگ کے مالک ہیں... (۱)

۲۔ ابن سعد نے رسول خداؐ سے روایت نقل کی ہے جس کا خلاصہ یہ ہے:

جب حضرت آدمؑ سے یہ خطا سرزد ہوئی تو ان کی شرمگاہ ظاہر ہو گئی جبکہ اس سے پہلے ان کے لئے نمایاں نہیں تھی۔ (۲)

۳۔ شیخ صدوق نے اپنی سند کے ساتھ خصال میں رسول خداؐ سے ذکر کیا ہے:

آدمؑ و حوا کا قیام اس بہشت میں ان کے خارج ہونے تک دنیاوی دنوں کے لحاظ سے صرف سات گھنٹہ تھا یہاں تک کہ خداوند عالم نے اسی دن بہشت سے نیچے بھیج دیا۔ (۳)

(۱) سنن ترمذی، ج ۱۱، ص ۱۶، سنن ابی داؤد، ج ۲، ص ۲۲۲، حدیث ۳۶۹۳، مسند احمد، ج ۲، ص ۳۰۰، طبقات ابن سعد، طبع یورپ، ج ۱،

حصہ اول ص ۵۔ ۶۔ (۲) طبقات ابن سعد، ج ۱، حصہ اول، طبع یورپ، ص ۱۰۔

(۳) نقل از بحار الانوار، ج ۱۱، ص ۱۳۲۔

دوسرے۔ حضرت امام علیؑ سے مروی روایات

الف:- فرشتوں کی خلقت کے بارے میں

کتاب بحار الانوار میں مذکور ہے کہ امیر المؤمنین حضرت علیؑ اٹھوا دنا عالم سے عرض کرتے ہیں:

... جن فرشتوں کو تو نے خلق کیا اور انہیں اپنے آسمان میں جگہ دی ان میں کسی طرح کی کوتاہی اور سستی نہیں ہے؛ نیز ان کے یہاں نسیان و فراموشی کا گزر نہیں ہے اور عصیان و نافرمانی ان کے اندر نہیں ہے وہ لوگ تیری مخلوقات کے باشعور اور دانا ترین افراد ہیں؛ وہ تجھ سے سب سے زیادہ خوف رکھتے اور تجھ سے نزدیک ترین اور تیری مخلوقات میں سب سے زیادہ اطاعت گزار اور فرمانبردار ہیں؛ انہیں نیند نہیں آتی، عقلی غلط فہمیاں ان کے یہاں نہیں پائی جاتی، جسموں میں سستی نہیں آتی، وہ لوگ باپ کے صلب اور ماں کے رحم سے وجود میں نہیں آئے ہیں نیز بے حیثیت پانی (منی) سے پیدا نہیں ہوئے ہیں؛ تو نے ان لوگوں کو جیسا ہونا چاہئے تھا خلق کیا ہے اور اپنے آسمانوں میں انہیں جگہ دی ہے اور اپنے نزدیک انہیں عزیز و مکرم بنایا ہے اور اپنی وحی پر امین قرار دیا آفات و بلیات سے دور اور محفوظ رکھ کر گناہوں سے پاک کیا اگر تو نے انہیں قوت نہ دی ہوتی تو وہ قوی نہ ہوتے؛ اگر تو نے انہیں ثبات و استقلال نہ دیا ہوتا تو وہ ثابت و پائدار نہ ہوتے۔

اگر تیری رحمت ان کے شامل حال نہ ہوتی تو وہ اطاعت نہیں کرتے اور اگر تو نہ ہوتا تو وہ بھی نہ ہوتے، وہ لوگ جو تجھ سے قربت رکھتے ہیں اور تیری اطاعت کرتے اور تیرے نزدیک جو اپنا مخصوص مقام رکھتے ہیں اور ذرہ برابر بھی تیرے حکم کی مخالفت نہیں کرتے ان سب کے باوجود اگر نگاہوں سے تیرا پوشیدہ مرتبہ مشاہدہ کرتے ہیں تو اپنے اعمال کو معمولی سمجھ کر اپنی ملامت و سرزنش کرتے ہیں اور راہ صداقت اپناتے ہوئے کہتے ہیں کہ تیری عبادت کا جو حق تھا وہی ہم نے عبادت نہیں کی؛ اے خالق و معبود! تو پاک و منزہ ہے تیرا امتحان و انتخاب مخلوقات کے نزدیک کس قدر حسین و خوبصورت اور باعظمت ہے۔ (۱)

ب:- آغاز آفرینش

خلقت کی پیدائش کے بارے میں حضرت امام علیؑ کے کلام کا خلاصہ یہ ہے:

خداوند عالم نے فضاؤں کو خلق کیا، اس کی بلندی پر موجزن اور متلاطم پانی کی تخلیق کی، سرکش اور تھپڑے کھاتا ہوا پانی؛ بلند موجوں کے ساتھ کہ جس میں اضافہ ہوتا رہتا ہے پھر اسے تیز و تند اور سخت ہلا دینے والی ہوا کی پشت پر قرار دیا جس نے اپنے شدید جھونکوں سے (جس طرح دہی اور دودھ کو متھا جاتا ہے اس کو متھتے اور حرکت دیتے ہیں؛ اور اس سے مکھن اور بالائی نکالتے ہیں اور اس کا جھاگ اوپر آ جاتا ہے) ان جھاگوں کو پراکندہ کر دیا پھر وہ جھاگ کھلی فضا اور وسیع ہوا میں بلندی کی طرف چلے گئے تو خداوند عالم نے ان سے سات آسمان خلق کئے اور اس کی چٹخی سطح کو سیلاب سے عاری موج اور اس کے اوپری حصہ کو ایک محفوظ چھت قرار دیا، بغیر اس کے کہ کوئی ستون ہو اور وسائل و آلات سے مل کر ایک دوسرے سے متصل و مرتبط ہوں؛ آسمان دنیا کو ستاروں سے زینت بخشی پھر فوقانی آسمانوں کے درمیان جو کہ آسمان دنیا کے اوپر واقع ہے، شگاف کیا پھر انہیں انواع و اقسام کے فرشتوں سے بھر دیا، ان میں سے بعض دائمی سجدہ کی حالت میں ہیں جو کبھی سجدے سے سر نہیں اٹھاتے تو بعض رکوع دائم کی حالت میں ہیں جو کبھی قیام نہیں کرتے، بعض بالکل سیدھے منقلم صفوف کی صورت میں مستقیم اور ثابت قدم ہیں اور حرکت نہیں کرتے؛ خدا کی تسبیح کرتے ہوئے کبھی تھکاؤ کا احساس نہیں کرتے، انہیں خواب آنکھوں میں عقلموں کی غفلت، جسموں میں سستی، فراموشی، بے توجہی اور بے اعتنائی لاحق نہیں ہوتی، بعض وحی خداوندی کے امین ہیں اور رسولوں تک پیغام رسانی کے لئے اس کی زبان اور حکم خداوندی پہنچانے کے لئے ہمیشہ رفت و آمد رکھتے ہیں، بعض اس کے بندوں کے محافظ اور بہشت کے دروازوں کے نگہبان ہیں، ان میں سے بعض ایسے ہیں جن کے قدم پست سرزمینوں پر ہیں اور سر آسمان سے بھی اوپر ہیں... وہ لوگ اپنے پروردگار کی توہم و خیال کے ذریعہ تصویر کشی نہیں کرتے، خدا کی خلق کردہ مخلوقات کے اوصاف کو خدا کی طرف نسبت نہیں دیتے اسے مکان کے دائرہ میں محدود نہیں کرتے اور امثال و نظائر کے ذریعہ اس کی طرف اشارہ نہیں کرتے۔

ج:۔ انسان کی خلقت

امام نے فرمایا: خدا نے پھر زمین کے سخت و نرم، نمکین اور شیرین مختلف حصوں سے کچھ مٹی لی؛ پھر اسے پانی میں مخلوط کیا تاکہ خالص ہو جائے، پھر اسے دوبارہ گیلا کر کے جلادی اور صیقل کیا، پھر اس سے شکل و صورت جس میں اعضاء و جوارح والی خلق کی اور اسے خشک کیا پھر اسے استحکام بخشا تاکہ محکم و مضبوط ہو

جائے روز معین و معلوم کے لئے۔

پھر اس میں اپنی روح پھونکی، تو ایک ہوشیار انسان کی شکل میں ظاہر ہوا؛ اور حرکت کرتے ہوئے اپنے دل و دماغ، عقل و شعور اور دیگر اعضاء کا استعمال کرتا ہے اور ایک جگہ سے دوسری جگہ قابل انتقال آلات سے استفادہ کرتا ہے حق و باطل میں فرق قائم کرتا ہے نیز چکھنے، سونگھنے اور دیکھنے والے حواس کا مالک ہے وہ رنگارنگ سرشت اور طبیعت اور مختلف عناصر کا ایک ایسا مجموعہ ہے جن میں سے بعض ایک دوسرے کی ضد ہیں اور ان میں سے بعض متباہن اور ایک دوسرے سے علحدہ ہیں جیسے گرمی، سردی، خشکی، رطوبت، بد حالی اور خوش حالی۔ (۱)

د: جن، شیطان اور ابلیس کی خلقت

حضرت امام علیؑ فرماتے ہیں: خداوند عالم نے جن اور نسا کے سات ہزار سال روئے زمین پر زندگی بسر کرنے کے بعد جب چاہا کہ اپنے دست قدرت سے ایک مخلوق پیدا کرے اور وہ مخلوق آدمی ہونا چاہے کہ جن کے لئے آسمان و زمین کی تقدیر و تدبیر کی گئی ہے تو آسمانوں کے طبقوں کا پردہ اٹھا کر فرشتوں سے فرمایا: میری (جن اور نسا) مخلوقات کا زمین میں مشاہدہ کرو۔

جب ان لوگوں نے اہل زمین کی غیر عادلانہ رفتار اور ظالمانہ اور سفاکانہ انداز دیکھے تو ان پر گراں گزرا اور خدا کے لئے ناراض ہوئے اور اہل زمین پر افسوس کیا اور اپنے غیظ و غضب پر قابو نہ پا کر بول پڑے: پروردگار! تو عزیز، قادر، جبار، عظیم و قہار عظیم الشان ہے اور یہ تیری ناتواں اور حقیر مخلوق ہے کہ جو تیرے قبضہ قدرت میں جا بجا ہو کر، تیرا ہی رزق کھاتی ہے اور تیری عنف و بخشش کے سہارے زندہ ہے اور اپنے سنگین گناہوں کے ذریعہ تیری نافرمانی کرتی ہے جبکہ تو نہ ان پر ناراض ہوتا ہے اور نہ ہی ان پر اپنا غضب ڈھاتا ہے اور نہ ہی جو کچھ ان سے سنتا اور دیکھتا ہے اس کا انتقام لیتا ہے، یہ بات ہم پر بہت ہی گراں ہے اور ان تمام باتوں کو تیرے سلسلہ میں ہم عظیم شمار کرتے ہیں۔ جب خداوند عالم نے فرشتوں کی یہ باتیں سنی تو فرمایا: ”میں روئے زمین پر ایک خلیفہ بنانے والا ہوں“ تاکہ میری مخلوق پر حجت اور میرا جانشین ہو، فرشتوں نے کہا: تو منزہ اور پاک ہے ”آیا زمین پر ایسے کو خلیفہ بنائے گا جو فساد و خونریزی کرے جبکہ ہم تیری تسبیح اور حمد بجالاتے ہیں اور تیری تقدیس کرتے اور پاکیزگی کا گن گاتے ہیں۔“ اور کہا: اس جانشینی کو ہمارے درمیان

قرار دے کہ نہ تو ہم فساد کرتے ہیں اور نہ ہی خوزریزی کے مرتکب ہوتے ہیں۔

خداوند عالم نے فرمایا: میرے فرشتوں! میں جن حقائق کو جانتا ہوں وہ تم نہیں جانتے، میرا ارادہ ہے کہ ایک مخلوق اپنے دستِ قدرت سے بناؤں اور اس کی نسل و ذریت کو مرسل، پیغمبر اور صالح بندے اور ہدایت یافتہ امام قرار دوں نیز ان کو اپنی مخلوقات کے درمیان اپنا زمینی جانشین بناؤں، تاکہ لوگوں کو گناہوں سے روکیں اور میرے عذاب سے ڈرائیں، میری اطاعت و بندگی کی ہدایت کریں اور میری راہ کو اپنائیں نیز انہیں آگہی بخش برہان اور اپنے عذر کی دلیل قرار دوں، سناس (۱) کو اپنی زمین سے دور کر کے ان کے ناپاک وجود سے اسے پاک کر دوں اور طاغی و سرکش جنوں کو اپنی مخلوقات کے درمیان سے نکال کر انہیں ہوا اور دور دراز جگہوں پر منتقل کر دوں تاکہ نسل آدم کے جوار سے دور رہیں اور ان سے انس و الفت حاصل نہ کریں اور ان کی معاشرت اختیار نہ کریں، لہذا جو شخص ہماری اس مخلوق کی نسل سے جس کو میں نے خود ہی انتخاب کیا ہے میری نافرمانی کرے گا اسے سرکشوں اور طاغیوں کے ٹھکانوں پر پہنچا دوں گا اور کوئی اہمیت نہیں دوں گا۔ فرشتوں نے کہا: خدایا! جو مرضی ہو وہ انجام دے: ہم تیری تعلیم کردہ چیزوں کے علاوہ کچھ نہیں جانتے، تو دانا اور حکیم ہے... (۲) ہ۔ روح: حضرت امام علیؑ نے روح کے بارے میں جو بیان کیا ہے اس کا خلاصہ درج ذیل ہے:

جبریل روح نہیں ہیں، جبرئیل فرشتوں میں سے ایک فرشتہ ہے اور روح جبریل کے علاوہ ایک دوسری مخلوق ہے، اس لئے کہ خداوند عالم نے اپنے پیغمبرؐ سے فرمایا:

﴿تنزل الملائكة بالروح من امره علی من یشاء من عباده﴾

فرشتوں کو اپنے فرمان سے روح کے ساتھ اپنے جس بندہ پر چاہتا ہے نازل کرتا ہے۔ لہذا روح فرشتوں کے علاوہ چیز ہے۔ (۳)

نیز فرمایا:

﴿لیلة القدر خیر من الف شهر ینزل الملائكة و الروح فیہا یأذن ربہم﴾ (۴)

شب قدر ہزار مہینوں سے بہتر ہے فرشتے اور روح اس شب میں اپنے پروردگار کے اذن سے نازل ہوتے ہیں۔ نیز فرماتا ہے:

(۱) سناس کی حقیقت ہم پر واضح نہیں ہے، بحار الانوار میں ایسا ہی مذکور ہے۔

(۲) بحار الانوار ج ۶ ص ۸۱-۸۳، علل الشرائع سے منقول (۳) محل ۲، (۴) قدر ۲۔

﴿یوم يقوم الروح والملائكة صفاً﴾ (۱)

جس دن روح اور فرشتے ایک صف میں کھڑے ہوں گے۔

اور حضرت آدم کے بارے میں جبرائیل سمیت تمام فرشتوں سے فرمایا:

﴿انی خالق بشرأ من الطین فأذا سویتہ و نفتح فیہ من روحی فقعوا لہ ساجدین﴾

میں مٹی سے ایک انسان بناؤں گا اور جب اسے منظم کر دوں اور اس میں اپنی روح پھونک دوں، تو اس

کے سجدہ کے لئے سر جھکا دینا! تو جبریل نے تمام فرشتوں کے ہمراہ اس روح کا سجدہ (۲) کیا۔

اور مریم کے بارے میں ارشاد ہوا:

﴿فأرسلنا الیہا روحنا فتمثل لہا بشرأ سوياً﴾ (۳)

ہم نے اپنی روح اس کی طرف بھیجی اور وہ ایک مکمل انسان کی شکل میں مریم پر ظاہر ہوا اور

پیغمبر سے فرمایا:

﴿نزل بہ الروح الامین ☆ علی قلبک﴾

تمہارے قلب پر اسے روح الامین نے نازل کیا ہے۔

پھر فرمایا:

﴿لتکون من المنذرین، بلسان عربی مبین﴾ (۴)

تا کہ واضح عربی زبان میں ڈرانے والے رہو۔

لہذا روح گونا گوں اور مختلف شکل و صورت میں ایک حقیقت ہے۔ (۵)

امام کی گفتگو کا خاتمہ۔

اس بنا پر روح (خدا بہتر جانتا ہے) وہ چیز ہے جو آدم میں پھونکی گئی، نیز وہ چیز ہے کہ جو مریم کی طرف

بھیجی گئی نیز وہ چیز ہے جو حامل وحی فرشتہ اپنے ہمراہ پیغمبر کے پاس لاتا تھا؛ اور کبھی اس فرشتہ کو جو وحی پیغمبر کا

حامل ہوتا تھا اسے بھی روح الامین کہتے ہیں، اس طرح روح وہی روح القدس ہے جس کے ذریعہ خداوند عالم

نے حضرت عیسیٰ کی تائید کی تھی اور قیامت کے دن خود روح فرشتوں کے ہمراہ ایک صف میں کھڑی ہوگی۔

(۱) (ب) ۳۸۷ (۲) ص ۷۱-۷۲ (۳) مریم ۱۷۲ (۴) شعراء ۱۹۳-۱۹۵ (۵) الغارات ثقفی تحقیق اسناد جلال الدین حسینی ارسوی

یہ وہی روح ہے جس کے بارے میں خداوند عالم فرماتا ہے:

﴿و يسئلونك عن الروح قل الروح من امر ربي﴾ (۱)

تم سے روح کے بارے میں سوال کرتے ہیں تو تم ان سے کہہ دو روح امر پروردگار ہے۔

خداوند! ہم کو سمجھنے میں خطا سے اور گفتار میں لغزش سے محفوظ رکھ۔

و فرشتوں کے حضرت آدم کا سجدہ کرنے کے معنی

امام علی کی اس سلسلے میں گفتگو کا خلاصہ یہ ہے:

فرشتوں کا آدم کے لئے سجدہ؛ اطاعت اور بندگی کا سجدہ نہیں تھا فرشتوں نے اس سجدہ سے، غیر اللہ،

یعنی آدم کی عبادت اور بندگی نہیں کی ہے، بلکہ حضرت آدم کی فضیلت اور ان کیلئے خداداد فضل و رحمت کا

اعتراف کیا ہے۔

امام علی کے کلام کی تشریح:

امام نے گزشتہ بیان میں فرشتوں کو چار گروہ میں تقسیم کیا ہے:

پہلا گروہ: عبادت کرنے والے، بعض رکوع کی حالت میں ہیں، بعض سجدہ کی حالت میں ہیں تو بعض

قیام کی حالت میں ہیں تو بعض تسبیح میں مشغول ہیں۔

دوسرا گروہ: پیغمبروں تک وحی پہنچانے میں وحی خداوندی کے امین ہیں اور رسولوں کے دہن میں گویا زبان؛ نیز

بندوں کے امور سے متعلق کہ خداوند عالم ان کے ذریعہ خلق کا انتظام کرتا ہے رفت و آمد کرنے والے ہیں۔

تیسرا گروہ: بندوں کے محافظ و نگہبان، انسان کے جسم و جان میں ایک امانت اور ذخیرہ کی قوتوں کے

مانند کہ جن کے ذریعہ خداوند عالم بندوں کو، ہلاکت اور مفساد سے محفوظ رکھتا ہے، اگر ایسا نہ ہوتا تو ہلاکت اور

مفسدہ؛ امن و امان اور حفاظت و سلامتی سے زیادہ انسان کو پہنچے، ان میں سے بعض جنت کے خدام یعنی

نگہبان اور خدمت گزار بھی ہیں۔

چوتھا گروہ: حاملان عرش کا ہے؛ شاید یہی لوگ ہیں جو امور عالم کی تدبیر پر مامور کئے گئے ہیں جیسے

بارش نازل کرنا، نباتات اور اس جیسی چیزوں کا اگانا اور اس کے مانند ایسے امور جو پروردگار عالم کی ربوبیت

سے متعلق ہیں اور مخلوقات عالم کے لئے ان کی تدبیر کی گئی ہے۔

تیسرے۔ امام محمد باقرؑ سے مروی روایات

امام باقرؑ نے ﴿وَنَفَخْتُ فِيهِ مِنْ رُوْحِي﴾ کے معنی میں ارشاد فرمایا:

یہ روح وہ روح ہے جسے خداوند عالم نے خود ہی انتخاب کیا، خود ہی اسے خلق کیا اور اسے اپنی طرف

نسبت دی اور تمام ارواح پر فوقیت و برتری عطا کی ہے۔ (۱)

اور دوسری روایت میں آپؑ نے فرمایا ہے:

خداوند عالم نے اس روح کو صرف اس لئے اپنی طرف نسبت دی ہے کہ اسے تمام ارواح پر برتری عطا

کی ہے، جس طرح اس نے گھروں میں سے ایک گھر کو اپنے لئے اختیار فرمایا:

میرا گھر! اور پیغمبروں میں سے ایک پیغمبر سے کہا: میرا خلیل (میرے دوست) یہ سب مخلوق، مصنوع،

محدث، مرئوب اور مدبّر ہیں۔ (۲)

یعنی ان کی خدا کی طرف اضافت اور نسبت تشریفی ہے۔

دوسری روایت میں راوی کہتا ہے:

امام باقرؑ سے میں نے سوال کیا: جو روح حضرت آدمؑ اور حضرت عیسیٰؑ میں ہے وہ کیا ہے؟

فرمایا: دو خلق شدہ روحیں ہیں خداوند عالم نے انہیں اختیار کیا اور منتخب کیا: حضرت آدمؑ اور حضرت عیسیٰؑ

کی روح کو۔ (۳)

چوتھے۔ امام صادقؑ سے مروی روایات

حضرت امام صادقؑ نے خداوند عالم کے حضرت آدمؑ و حوا سے متعلق کلام ﴿فَبَدَأَ لَهُمَا سَوْءَ اتِّهَامٍ﴾

”ان کی شرمگاہیں ہو یہاں ہو گئیں“ کے بارے میں فرمایا:

ان کی شرمگاہیں ناپید اچھیں ظاہر ہو گئیں یعنی اس سے قبل اندر مخفی تھیں۔ (۴)

امام نے حضرت آدمؑ سے حضرت جبریلؑ کی گفتگو کے بارے میں فرمایا:

(۱) بحار الانوار، ج ۳ ص ۱۲، بنا بر نقل معانی الاخبار اور توحید صدوق (۲) بحار الانوار، ج ۳ ص ۱۲، بحوالہ نقل از معانی الاخبار و توحید

صدق (۳) بحار الانوار، ج ۳ ص ۱۳ (۴) بحار الانوار، ج ۱۱ ص ۱۶۰، نقل از تفسیر قمی ص ۲۳۶

جب حضرت آدم جنت سے باہر ہوئے تو ان کے پاس جبرئیل نے آ کر کہا: اے آدم! کیا ایسا نہیں ہے کہ آپ کو خداوند عالم نے خود اپنے دست قدرت سے خلق کیا اور آپ میں اپنی روح پھونکی اور فرشتوں کو آپ کے سجدہ کا حکم دیا اور اپنی کینز حوا کو آپ کی زوجیت کے لئے منتخب کیا، بہشت میں جگہ دی اور اسے تمہارے لئے حلال اور جائز بنایا اور بالمشافہہ آپ کو نبی کی: اس درخت سے نہ کھانا! لیکن آپ نے اس سے کھایا اور خدا کی نافرمانی کی، آدم نے کہا: اے جبرئیل! اے اللہ! میرے اطمینان کے لئے خدا کی قسم کھائی کہ میں تمہارا خیر خواہ ہوں۔ اور میں سوچ بھی نہیں سکتا تھا کہ خداوند عالم کی کوئی مخلوق خدا کی جھوٹی قسم کھا سکتی ہے۔ (۱)

امام نے حضرت آدم کی توبہ کے بارے میں فرمایا:

جب خداوند عالم نے آدم کو معاف کرنا چاہا تو جبرئیل کو ان کی طرف بھیجا، جبرئیل نے ان سے کہا: آپ پر سلام ہو اے اپنی مصیبت پر صابر آدم اور اپنی خطا سے توبہ کرنے والے! خداوند عالم نے مجھے آپ کے پاس بھیجا ہے تاکہ ایسے مناسک آپ کو تعلیم دوں جن کے ذریعہ آپ کی توبہ قبول کر لے! جبرئیل نے ان کا ہاتھ پکڑا اور بیت کی طرف روانہ ہو گئے اسی اثناء میں آسمان پر ایک بادل نمودار ہوا، جبرئیل نے ان سے کہا جہاں پر یہ بادل آپ پر سایہ لگن ہو جائے اپنے قدم سے خط کھینچ دیجئے، پھر انہیں لیکر منیٰ چلے گئے اور مسجد منیٰ کی جگہ انہیں بتائی اور اس کے حدود پر خط کھینچا، محل بیت کو معین کرنے اور حدود حرم کی نشاندہی کرنے کے بعد عرفات لے گئے اور اس کی بلندی پر کھڑے ہوئے اور ان سے کہا: جب خورشید غروب ہو جائے تو سات بار اپنے گناہ کا اعتراف کیجئے آدم نے ایسا ہی کیا۔ (۲)

پانچویں۔ امام رضاؑ سے مروی روایات

امام رضاؑ نے خداوند عالم کے کلام ”خلقت بیدی“ کے معنی کے بارے میں فرمایا: یعنی اسے میں نے اپنی قوت اور قدرت سے خلق فرمایا: (۳)

آپ سے عصمت انبیاء سے متعلق مامون نے سوال کیا:

اے رسول خداؐ کے فرزند! کیا ایسا نہیں ہے کہ آپ کہتے ہیں انبیاء معصوم ہیں؟

امام نے فرمایا: ہاں، بولا! پھر جو خداوند عالم نے فرمایا ﴿فَعَصَى آدَمُ رَبَّهُ فَغَوَى﴾ اس کے معنی کیا ہیں؟

فرمایا: خداوند عالم نے آدم سے فرمایا: ”تم اور تمہاری زوجہ جنت میں سکونت اختیار کرو اور اس میں جو دل چاہے کھاؤ لیکن اس درخت کے قریب نہ جانا ورنہ سنگروں میں سے ہو جاؤ گے“ اور گندم کے درخت کا انہیں تعارف کرایا۔ خداوند عالم نے ان سے یہ نہیں فرمایا کہ: اس درخت اور جو بھی اس درخت کی جنس سے ہونہ کھانا لہذا آدم و حوا اس درخت سے نزدیک نہیں ہوئے یہ دونوں شیطان کے درغلانے اور اس کے یہ کہنے پر کہ خداوند عالم نے تمہیں اس درخت سے نہیں روکا ہے بلکہ اس کے علاوہ کے قریب جانے سے منع کیا ہے، تمہیں اسکے کھانے سے اس لئے نہی کی ہے کہ کہیں تم دونوں فرشتہ نہ بن جاؤ اور ان لوگوں میں سے ہو جاؤ جو حیات جاودانی کے مالک ہیں اس کے بعد ان دونوں کے اطمینان کے لئے قسم کھائی کہ ”میں تمہارا خیر خواہ ہوں“ آدم و حوا نے اس سے پہلے کبھی یہ نہیں دیکھا تھا کہ کوئی خداوند عالم کی جھوٹی قسم کھائے گا، فریب کھا گئے اور خدا کی کھائی ہوئی قسم پر اعتماد کرتے ہوئے اس درخت سے کھالیا! لیکن یہ کام حضرت آدم کی نبوت سے پہلے کا تھا (۱)، آغا خلقت سے مربوط باقی روایتوں کو انشاء اللہ کتاب کے خاتمہ پر ملخصات کے ضمن میں عرض کریں گا۔

بحث کا خلاصہ

اس بحث کی پہلی فصل میں مذکورہ مخلوقات درج ذیل چار قسموں میں تقسیم ہوتی ہیں۔

۱۔ جو لوگ موت، زندگی، ارادہ اور کامل ادراک کے مالک ہیں اور ان کے پاس نفس امارہ بالسوء نہیں ہوتا وہ لوگ خدا کے سپاہی اور فرشتے ہیں۔

۲۔ جو لوگ، موت، زندگی، ارادہ، درک کرنے والا نفس اور نفس امارہ کے مالک ہیں یہ گروہ دو قسم کا ہے:

الف۔ جن کی خلقت مٹی سے ہوئی ہے وہ حضرت آدم کی اولاد؛ تمام انسان ہیں۔

ب۔ جن کی خلقت جھلسا دینے والی آگ سے ہوئی ہے وہ جنات ہیں۔

۳۔ جو موت، زندگی اور ارادہ رکھتے ہیں لیکن درک کرنے والا نفس نہیں رکھتے اور غور و خوض کی صلاحیت

نہیں رکھتے وہ حیوانات ہیں۔

۴۔ جو حیوانی زندگی نیز ادراک و ارادہ بھی نہیں رکھتے، جیسے: نباتات، پانی کی اقسام، ماہ و خورشید اور

ستارے۔

ہم ان تمام مخلوقات کی انواع و اصناف میں غور و فکر کرتے ہیں تو ہر ایک کی زندگی میں ایک دقیق اور متقن نظام حیات پوشیدہ و مضمحل پاتے ہیں جو ہر ایک کو اس کے کمال و جود کی اعلیٰ درجہ تک پہنچاتا ہے؛ اب ہم سوال کرتے ہیں: جس نے ان انواع و اقسام اور رنگارنگ مخلوقات کے لئے منظم نظام حیات بنایا وہ کون ہے؟ اور اس کا نام کیا ہے؟

یہ وہ بات ہے جس کے متعلق ہم خدا کی توفیق سے ربوبیت کی بحث میں تحقیق کے ساتھ بیان کریں گے۔

۴

ربوبیت کی بحثیں

۱۔ رب اور پروردگار

۲۔ رب العالمین کون ہے؟

۳۔ مخلوقات کے بارے میں رب العالمین کی اقسام ہدایت

ا۔رب

اسلامی اصطلاحوں میں سب سے اہم ”رب“ کی اصطلاح ہے کہ اس کے روشن و واضح معنی کا ادراک ہمارے آئندہ مباحث میں ضروری و لازم ہے؛ جس طرح قرآن کریم کی بہت ساری آیات کا کلی طور پر سمجھنا نیز خداوند عزیز کی خصوصی طور پر معرفت و شناخت اس لفظ کے صحیح سمجھنے اور واضح کرنے سے وابستہ ہے نیز پیغمبر، وحی، امام، روز قیامت کی شناخت اور موجد کی مشرک سے پہچان اسی کے سمجھنے ہی پر موقوف ہے لہذا ہم ابتدا میں اس کے لغوی معنی اس کے بعد اصطلاحی معنی کی تحقیق کریں گے:

الف۔ لغت عرب میں رب کے معنی

”رب“ زبان عربی میں مربی اور تدبیر کرنے والے کے معنی میں بھی استعمال ہوا ہے، نیز مالک اور صاحب اختیار کے معنی میں بھی استعمال ہوا ہے۔ ”رب البیت“ یعنی گھر کا مالک اور ”رب الضیعة“ یعنی مدبر اموال، پراپرٹی کا مالک اور ”رب الفرس“ یعنی گھوڑے کو تربیت کرنے والا یا اس کا مالک۔

ب۔ اسلامی اصطلاح میں رب کے معنی

”رب“ اسلامی اصطلاح میں خداوند عالم کے اسمائے حسی میں شمار ہوتا ہے، نیز رب نام ہے مخلوقات کے خالق اور مالک، نظام حیات کے بانی اور اس کے مربی کا، حیات کے ہر مرحلہ میں، تاکہ ہر ایک اپنے کمال و جود تک پہنچ سکے۔ (۱)

”رب“ قرآن کریم میں کہیں کہیں لغوی معنی میں استعمال ہوا ہے اور ہم اس معنی کو قرینہ کی مدد سے جو دلالت کرتا ہے کہ اس سے مراد رب کے لغوی معنی ہیں سمجھتے ہیں، جیسے حضرت یوسفؑ کی گفتگو اپنے قیدی

(۱) راغب اصفہانی نے کلمہ ”رب“ کے لغوی اور اصطلاحی معنی کو خط و مدلل کر دیا ہے اور ایک کو دوسرے سے جدا نہیں کیا ہے، کیونکہ مربی ہے تمام مراحل کے طے کرنے میں درج کمال تک پہنچنے تک یہ معنی خاص طور پر اسلامی اصطلاح میں ہیں جبکہ راغب نے اس کو تمام معنی میں ذکر کیا ہے۔

ساتھیوں سے کہ ان سے فرمایا:

۱۔ ﴿أرباب متفرقون خير أم الله الواحد القهار﴾ (۱)

آیا چند گانہ مالک بہتر ہیں یا خداوند عالم واحد و قہار؟

۲۔ ﴿وقال للذي ظن انه ناجٍ منهما اذ كرني عند ربك﴾ (۲)

جسکی ربائی اور آزاد ہونے کا گمان تھا اس سے کہا: میرا ذکر اپنے مالک کے پاس کرنا۔

جہاں پر ”رب“ مطلق استعمال ہوا ہے اور کسی چیز کی طرف منسوب نہیں ہوا ہے وہاں مراد خداوند متعال

ہی ہے جیسا کہ قرآن مجید میں ذکر ہوا ہے:

﴿بلدة طيبة ورب غفور﴾ (۳)

”پاک و پاکیزہ سرزمین اور غفور پروردگار“

جو کچھ ہم نے ذکر کیا ہے اس کی بنا پر ”رب“ لغت عرب اور اسلامی اصطلاح میں مالک اور مربی کے

معنی میں استعمال ہوا ہے اس کے علاوہ اسلامی اصطلاح میں نظام حیات کے مؤسس اور بانی کے معنی میں بھی

استعمال ہوا ہے جو زندگی کے تمام مراحل میں درجہ کمال (۴) تک پہنچنے کے لئے پرورش کرتا ہے اور اسی کے

ساتھ مربی کے معنی میں بھی استعمال ہوا ہے، اس اضافہ کی صورت میں کامل مربی کے معنی میں استعمال ہوا

ہے یعنی اصطلاحی ”رب“ کے دو معنی ہوئے یا اس کے معنی دو حصوں میں تقسیم ہوتے ہیں۔

راغب اصفہانی مادہ ”قرء“ کے ذیل میں فرماتے ہیں:

کوئی اسم بھی اگر ایک ساتھ دو معنی کے لئے وضع کیا جائے تو جب بھی تنہا استعمال ہوگا دونوں ہی معنی

مراد ہوں گے، جیسے ”مائدہ“ جو کہ کھانے اور دسترخوان دونوں ہی کے لئے ایک ساتھ وضع ہوا ہے لیکن تنہا تنہا

بھی ہر ایک کو ”مائدہ“ کہتے ہیں۔

”رب“ کے معنی لغت عرب میں بھی اسی قسم کے ہیں، کبھی مالک تو کبھی مربی کے معنی میں استعمال ہوا

ہے اور اسلامی اصطلاح میں کبھی تربیت کرنے والے مالک اور کبھی اس کے بعض حصہ کے معنی میں استعمال

(۱) یوسف ۳۹، (۲) یوسف ۴۲، (۳) سبأ ۱۵، (۴) کلمہ ”رب“ کلمہ ”صلاة“ کے مانند ہے کہ جو لغت عرب میں ہر طرح کے دعا

کے معنی میں ہے اور شریعت اسلام میں مشہور اور رائج ”نماز“ کے معنی میں ہے۔

ہوا ہے یعنی نظام زندگی کے بانی اور اس کا قانون بنانے والے کے معنی میں استعمال ہوا ہے، جیسے خداوند عالم کا کلام کہ فرمایا:

﴿اتخذوا احبارہم و رهبانہم ارباباً من دون اللہ﴾ (۱)
(یہود و نصاریٰ نے) اپنے دانشوروں اور راہبوں کو خدا کے مقابل قانون گزار بنا لیا۔



۲۔ رب العالمین اور اقسام ہدایت

مقدمہ:

”رب العالمین“ کی بحث درج ذیل اقسام میں تقسیم ہوتی ہے۔

الف۔ ”رب العالمین“ کے معنی اور اس کی توضیح و تشریح۔

ب۔ اس کا خداوند جلیل میں منحصر ہونا۔

ج۔ رب العالمین کی طرف سے ہدایت کی چہارگانہ انواع کا بیان درج ذیل ہے:

۱۔ فرشتوں کی ہدایت جو موت، زندگی، عقل اور ارادہ رکھتے ہیں، لیکن نفس امارہ بالسوء نہیں رکھتے ان کی

ہدایت بلا واسطہ خداوند عالم کی تعلیم سے ہوتی ہے۔

۲۔ انسان و جن کی ہدایت جو موت، زندگی، عقل و ارادہ کے ساتھ ساتھ نفس امارہ بالسوء بھی رکھتے ہیں

ان کی ہدایت پیغمبروں کی تعلیم اور انذار کے ذریعہ ہوتی ہے۔

۳۔ موت و زندگی کے حامل حیوانات جو عقل اور نفس امارہ بالسوء نہیں رکھتے ان کی ہدایت الہام غریزی

کے تحت ہوتی ہے۔

۴۔ بے جان اور بے ارادہ، موجودات کی ہدایت، تسخیری ہے۔

الف۔ قرآن کریم میں رب العالمین کے معنی

خداوند متعال نے فرمایا:

بسم الله الرحمن الرحيم

- ۱- ﴿﴾ سبح اسم ربك الاعلیٰ ﴿﴾ الذی خلق فسوی ﴿﴾ و الذی قدر فہدی ﴿﴾ و الذی اخرج المرعی ﴿﴾ فجعلہ غناء ﴿﴾ آحوی ﴿﴾
خداوند مہربان و رحیم کے نام سے
اپنے بلند مرتبہ خدا کے نام کو منزہ شمار کرو جس خدا نے منظم طریقہ سے خلق کیا وہی جس نے اندازہ گیری کی اور ہدایت کی وہ جس نے چراگاہ کو وجود بخشا پھر اسے خشک اور سیاہ کر دیا۔ (۱)
- ۲- ﴿﴾ ربنا الذی اعطیٰ کل شیء خلقہ ثم ہدی ﴿﴾
ہمارا خدا وہی ہے جس نے ہر چیز کو زیور تخلیق سے آراستہ کیا اور اس کے بعد ہدایت فرمائی۔ (۲)
- ۳- ﴿﴾ خلق کل شیء فقدرہ تقدیرا ﴿﴾
اس نے ساری چیزوں کو خلق کیا اور نہایت دقت و خوض کیساتھ اندازہ گیری کی۔ (۳)
- ۴- ﴿﴾ و علم آدم الاسماء کلہا ثم عرضہم علیٰ الملائکۃ فقال انبئونی باسماء ہؤلآء ان کنتم صادقین ﴿﴾ قالوا سبحانک لا علم لنا الا ما علمتنا انک انت العلیم الحکیم ﴿﴾
اسرار آفرینش کے تمام اسماء کا علم آدم کو سکھایا پھر انہیں فرشتوں کے سامنے پیش کیا اور فرمایا: اگر سچے ہو تو ان کے اسماء مجھے بتاؤ!
فرشتوں نے کہا: تو پاک و پاکیزہ ہے! ہم تیری تعلیم کے علاوہ کچھ نہیں جانتے؛ تو دانا اور حکیم ہے۔ (۴)
- ۵- ﴿﴾ شرع لکم من الدین ما وصیٰ بہ نوحاً و الذی اوحینا الیک و ما وصینا بہ ابراہیم و موسیٰ و عیسیٰ ان اقموا الدین و لا تتفرقوا فیہ... ﴿﴾
اس نے تمہارے لئے ایک آئین اور نظام کی تشریح کی جس کی نوح کو وصیت کی تھی اور جو کچھ تم پر وحی کی ہے اور ابراہیم موسیٰ، عیسیٰ کو جس کی سفارش کی ہے وہ یہ ہے کہ دین قائم کرو اور اس میں تفرقہ اندازی نہ کرو۔ (۵)

۶- ﴿﴾ انا و احینا الیک کما اوحینا الیٰ نوح و النبیین من بعدہ و اوحینا الیٰ ابراہیم و اسماعیل و اسحق و یعقوب و الاسباط و عیسیٰ و ایوب و یونس و ہارون و سلیمان و آتینا داود زبوراً و رسلاً قد قصصنا ہم علیک من قبل و رسلاً لم نقصصہم علیک و کلم اللہ موسیٰ

تکلیماً ☆ رسلاً مبشرين و منذرين... ﴿﴾

ہم نے تمہاری طرف اسی طرح وحی کی جس طرح نوح اور ان کے بعد کے انبیاء کی طرف وحی کی تھی اور ابراہیم، اسماعیل، اسحق، یعقوب، اسباط، عیسیٰ، ایوب، یونس، ہارون اور سلیمان کی طرف وحی کی ہے اور داؤد کو ہم نے زبور دی، کچھ رسول ہیں جن کی سرگزشت اس سے قبل ہم نے تمہارے لئے بیان کی ہے؛ نیز کچھ رسول ایسے بھی جن کی داستان ہم نے بیان نہیں کی ہے؛ خداوند عالم نے موسیٰ سے بات کی، یہ تمام رسول ڈرانے والے اور بشارت دینے والے تھے... (۱)

۷۔ ﴿نزل عليك الكتاب بالحق مصدقاً لما بين يديه و انزل التوراة و الانجيل من قبل

هدى للناس... ﴿﴾

اس نے تم پر کتاب، حق کے ساتھ نازل کی، جو گزشتہ کتابوں کی تصدیق کرنے والی ہے اور اس سے پہلے توریت اور انجیل لوگوں کی ہدایت کے لئے نازل کی۔ (۲)

۸۔ ﴿وما خلقت الجن و الانس الا ليعبدون﴾

میں نے جن و انس کو صرف اپنی بندگی اور عبادت کے لئے خلق کیا۔ (۳)

۹۔ ﴿يا معشر الجن و الانس اقم يا تكلم رسلكم يقصون عليكم آياتي و ينذرونكم

لقاء يومكم هذا قالوا شهدنا على انفسنا و غرتهم الحيوة الدنيا و شهدوا على انفسهم انهم كانوا كافرين ﴿﴾

اے گروہ جن و انس! کیا تمہارے پاس تم میں سے کوئی رسول نہیں آئے کہ ہماری آیتوں کو تمہارے لئے بیان کرتے اور تمہیں ایسے دن کی ملاقات سے ڈراتے!؟

ان لوگوں نے کہا: (ہاں) ہم اپنے خلاف گواہی دیتے ہیں؛ اور انہیں زندگانی دنیا نے دھوکہ دیا؛ اور اپنے نقصان میں گواہی دیتے ہیں اسلئے کہ وہ کافر تھے! (۴)

۱۰۔ ﴿و اذ صرفنا اليك نفراً من الجن يستمعون القرآن فلما حضروه قالوا انصتوا فلما

قضى ولوا الى قومهم منذرين ﴿﴾ قالوا يا قومنا انا سمعنا كتاباً انزل من بعد موسىٰ مصدقاً لما بين يديه يهدى الى الحق و الى طريق مستقيم ﴿﴾ يا قومنا احببوا داعي الله و آمنوا به يغفر لكم

من ذنوبکم و یجرکم من عذاب الیم ﴿﴾ و من لا یحب داعی اللہ فلیس بمعجز فی الارض و لیس له من دونہ اولیاء اولئک فی ضلال مبین ﴿﴾۔

اور جب ہم نے جن کے ایک گروہ کو تمہاری طرف متوجہ کیا تاکہ قرآن میں کوئیں؛ جب سب ایک جگہ ہوئے تو ایک دوسرے سے کہنے لگے: خاموش رہو! اور جب تلاوت تمام ہوگئی تو اپنی قوم کی طرف واپس ہوئے اور انہیں ڈرایا! اور کہا: اے میری قوم! ہم نے ایک ایسی کتاب کی تلاوت سنی ہے جو موسیٰ کے بعد نازل ہوئی ہے اور گزشتہ کتابوں کی تصدیق بھی کرتی ہے اور راہ راست اور حق کی ہدایت کرتی ہے؛ اے میری قوم! اللہ کی طرف دعوت دینے والے کی آواز پر لبیک کہو اور اس پر ایمان لاؤ تاکہ وہ تمہارے گناہوں کو بخش دے اور تمہیں دردناک عذاب سے پناہ دے! اور جو اللہ کی طرف دعوت دینے والے کا جواب نہیں دے گا، وہ کبھی زمین میں عذاب الہی سے بچ نہیں سکتا اور اس کیلئے خدا کے علاوہ کوئی یار و مددگار بھی نہیں ہے، یہ لوگ کھلی ہوئی گمراہی میں ہیں۔ (۱)

۱۱۔ ﴿﴾ قل اوحی الی انہ استمع نفر من الجن فقالوا انا سمعنا قرآنا عجبا، یدی الی الرشد فامنا بہ ولن نشرک ربنا احداً ﴿﴾ و انہ تعالیٰ جد ربنا ما اتخذ صاحبةً و ولا ولداً ﴿﴾ و انہ کان یقول سفیننا علی اللہ شططاً ﴿﴾ و انا ظننا ان لن نقول الانس و الجن علی اللہ کذباً ﴿﴾ و انہ کان رجال من الانس یعوذون برجال من الجن فزادوہم رهفاً ﴿﴾ و انہم ظنوا کما ظننتم ان لن یمعث اللہ احداً ﴿﴾ و انا لمسنا السماء فوجدنا ہا ملکت حرساً شدیداً و شہباً ﴿﴾ و انا کنا نقعد منها مقاعد للسمع فمن یستمع الآن یجد لہ شہاباً رصداً و انا لا ندری اشر ارید بمن فی الارض ام ارادہم ربہم رشداً ﴿﴾ و انا منا الصالحون و منا دون ذلك کنا طرائق قدداً ﴿﴾ و انا ظننا ان لن نعجز اللہ فی الارض و لن نعجزہ ہرباً ﴿﴾ و انا لما سمعنا الہدی آمنا بہ فمن یومن برہ فلا یخاف بخساً و لا رهفاً ﴿﴾ و انا منا المسلمون و منا القاسطون فمن اسلم فأولئک تحروا رشداً ﴿﴾ و اما القاسطون فکانوا للجنم حطباً ﴿﴾ و ان لو استقاموا علی الطریقة لاسقیناہم ماءً غدقاً ﴿﴾ لفتنہم فیہ و من یرض عن ذکر ربہ یسلکہ عذاباً صعداً ﴿﴾

کہو! میری طرف وحی کی گئی ہے کہ کچھ جنوں نے میری باتوں پر توجہ دی اور بولے: ہم نے ایک عجیب

قرآن سنا ہے جو راہِ راست کی ہدایت کرتا ہے، تو ہم اس پر ایمان لائے اور کبھی کسی کو اپنے پروردگار کا شریک قرار نہیں دیں گے یقیناً ہمارے پروردگار کی شانِ بہت بلند ہے اور اس نے کبھی کوئی فرزند اور بیوی منتخب نہیں کیا ہے اور یہ ہمارا سفیہ (ابلیس) تھا جس نے خدا کے بارے میں ناروا اور غیر مناسب باتیں کی ہیں! اور ہم گمان کرتے تھے کہ جن و انس کبھی خدا کی طرف جھوٹی نسبت نہیں دیتے! اور اب یہ حال ہے کہ انسانوں میں سے کچھ لوگ جنوں میں سے کچھ لوگوں کی پناہ مانگتے ہیں؛ لیکن ان لوگوں نے اپنی گمراہی اور ضلالت میں اضافہ ہی کیا! اور ان لوگوں نے تمہاری طرح یہ گمان کیا ہے کہ خدا کبھی کسی کو دوبارہ زندہ نہیں کرے گا۔

ہم نے آسمانوں کی تلاشی لی، تو سب کو قوی پیکل محافظوں اور نگہبانوں سے پر اور شہابی تیروں سے چھلکتا ہوا پایا! ہم اس سے پہلے چوری چھپے باتیں سننے کے لئے آسمانوں پر کیمین کر کے بیٹھ جاتے تھے؛ لیکن اب یہ ہے کہ اگر کوئی چوری چھپے سنا چاہے تو ایک شہاب اس کے گھات میں لگا رہتا ہے۔

ہم نہیں جانتے کہ آیا اہل زمین کے بارے میں کسی برائی کا ارادہ ہوا ہے یا ان کے پروردگار کا ارادہ ہے کہ ان کی ہدایت کرے؟!

ہمارے درمیان صالح اور غیر صالح دونوں طرح کے لوگ موجود ہیں اور ہم مختلف گروہ ہیں! نیز ہمیں یقین ہے کہ ہم زمین پر کبھی ارادہ الہی پر غالب نہیں آسکتے اور کبھی اس کے قبضہ قدرت سے فرار نہیں کر سکتے!

جب ہم نے قرآن کی ہدایت سنی تو ہم اس پر ایمان لائے؛ اور جو بھی اپنے پروردگار پر ایمان لائے وہ ظلم و نقصان سے خوفزدہ نہیں ہوگا!

اور یہ بھی ہے کہ ہم میں سے بعض گروہ مسلمان ہیں تو بعض ظالم، لہذا جو بھی اسلام قبول کرے گویا راہِ رشد و ہدایت کا مالک ہو گیا لیکن ظالمین دوزخ کا ایندھن ہیں!

اور اگر وہ لوگ (جن و انس) اسلام کی راہ میں اپنی ثباتِ قدمی اور پائنداری کا ثبوت دیں تو کثیر پانی سے ہم انہیں سیراب کریں گے اس غرض سے کہ انہیں ہم آزمائیں اور جو یاد الہی سے غافل ہو جائے اسے وہ شدید اور وحشتناک عذاب میں مبتلا کرے گا۔ (۱)

۱۲۔ ﴿﴾ اوحیٰ ربک الی النحل ان اتخذی من الجبال بیوتاً و من الشجر و مما

يعرشون ﴿۱﴾ ثم كلسى من كل الثمرات فاسلكى سبل ربك ذللاً يعرج من بطونها شراب مختلف الوانه فيه شفاء للناس ان فى ذلك لآية لقوم يتفكرون ﴿۲﴾

تمہارے پروردگار نے شہد کی کھسی کو وحی کی (بعنوان الہام غریزی) کہ پہاڑوں، درختوں اور گھروں کی بلندیوں میں اپنے گھر کو بنائے پھر تمام پھلوں کو کھائے اور جن راستوں کو تمہارے پروردگار نے معین کیا ہے نہایت متانت اور نرمی سے طے کرے اس کے اندر سے مختلف قسم کے شربت نکلتے ہیں جس میں لوگوں کیلئے شفاء ہے؛ یقیناً اس چیز میں صاحبان عقل و ہوش کے لئے کھلی ہوئی نشانی ہے۔ (۱)

۱۳۔ ﴿ان ربکم اللہ الذی خلق السموات و الارض فى ستة ایام ثم استوی علی العرش یغشى اللیل النہار یطلبہ حیثاً و الشمس و القمر و النجوم مسخرات بامرہ الا لہ الخلق و الامر تبارک اللہ رب العالمین﴾ (۲)

تمہارا پروردگار وہ خدا ہے جس نے زمین و آسمان کو چھ دنوں میں خلق کیا پھر عرش کی تدبیر کی جانب متوجہ ہوا، شب کو جو تیزی کے ساتھ دن کا پیچھا کر رہی ہے دن پر ڈھانپ دیتا ہے اور سورج، چاند اور ستاروں کو خلق کیا کہ سب اس کے فرمان کے سامنے مسخر ہیں آگاہ رہو کہ تخلیق اور امر تدبیر اسی کا کام ہے خدا رب العالمین اور نہایت بابرکت اور بلند وبالا ہے۔

ب:۔ خداوند ذوالجلال میں ربوبیت کا منحصر ہونا

خداوند عالم اس سلسلے میں فرماتا ہے:

۱۔ ﴿ان ربکم اللہ الذی خلق السموات و الارض فى ستة ایام ثم استوی علی العرش یدبر الامر ما من شفیع الا من بعد اذنه ذلکم اللہ ربکم فاعبدوہ افلا تذكرون ﴿۱﴾ الیہ مرجعکم جمیعاً وعد اللہ حقاً انه یدبر الخلق ثم یرید الخلق ثم یریدہ لیجزی الذین آمنو و عملوا الصالحات بالقسط و الذین کفروا لہم شراب من حمیم و عذاب الیم بما کانوا یکفرون ﴿۲﴾ ہو الذی جعل الشمس ضیاء و القمر نوراً و قدرہ منازل لتعلموا عدد السنین و الحساب ما خلق اللہ ذلک الا بالحق یفصل الآیات لقوم یعلمون﴾ (۳)

بیشک تمہارا پروردگار ایسا خدا ہے جس نے آسمانوں اور زمینوں کو چھ دن میں خلق کیا پھر عرش پر غالب آیا اور تمام امور کی تدبیر میں مشغول ہو گیا کوئی اس کی اجازت کے بغیر شفاعت کرنے والا نہیں ہے؛ تمہارا پروردگار اللہ ہے، لہذا اسی کی عبادت کرو اور پھر تم کیوں عبرت حاصل نہیں کرتے؟! تم سب کو اسی کی طرف لوٹنا ہے، خدا کا وعدہ سچا ہے وہی یقیناً مخلوق کو پہلی مرتبہ پیدا کرتا ہے، پھر مرنے کے بعد دوبارہ زندہ کرے گا تا کہ جن لوگوں نے ایمان قبول کیا اور اچھے اچھے کام کئے ان کو انصاف کے ساتھ جزائے خیر عطا فرمائے اور جن لوگوں نے کفر اختیار کیا ان کے لئے ان کی کفر کی سزا میں پینے کے لئے کھولتا ہوا پانی اور دردناک عذاب ہوگا، وہی ہے جس نے سورج کو روشنی دی اور چاند کو تابندہ بنایا اور ان کے لئے منزلیں قرار دیں تا کہ سال کی تعداد اور دوسرے حساب لگا سکو یہ سب خدا نے صرف حق کے ساتھ پیدا کیا ہے کہ وہ صاحبان علم کیلئے اپنی آیتوں کو تفصیل سے بیان کرتا ہے۔

۲۔ ﴿قُلْ ءَاۤءَ اِنۡكُمۡ لِنٰكفِرُوۡنَ بِالذِّیۡ خَلَقَ الْاَرۡضَ فِیۡ یَوۡمِیۡنَ وَ تَجَعَلُوۡنَ لَہٗ اٰنۡدَادًا ذٰلِكَ رُبُّ الْعٰلَمِیۡنَ ﴿۱﴾ وَ جَعَلَ فِیۡہَا رَوَاسِیۡ مِّنۡ فَوْقِہَا وَ بَارَكَ فِیۡہَا وَ قَدَرۡ فِیۡہَا اَقۡوَامَہَا فِیۡ اَرۡبَعَةِ اَیَّامٍ سِوَاہٗ لِّلۡسَّائِلِیۡنَ ﴿۲﴾ ثُمَّ اسۡتَوٰی اِلَیۡ السَّمَآءِ وَ ہِیۡ دَخَانٌ فَعَالَ لَہَا وَّلِلۡاَرۡضِ اٰتِیَا طَوَّعًا وَّ كَرۡہًا قَالَتَا اٰتِیَا طَاعِیۡنَ ﴿۳﴾ فَفَضَّاهُنَّ سَبْعَ سَمُوٰتٍ فِیۡ یَوۡمِیۡنَ وَ اَوۡحٰی فِیۡ كُلِّ سَمَآءٍ اَمۡرَہَا وَ زِیۡنَا السَّمَآءِ الدُّنۡیَا بِمَصَابِیۡحٍ وَ حَفَظَا ذٰلِكَ تَقَدِیۡرَ الْعَزِیۡزِ الْعَلِیۡمِ ﴿۴﴾﴾

کہو: آیا تم لوگ اس ذات کا انکار کرتے ہو جس نے زمین کو دو دن میں خلق کیا اور اس کے لئے مثل و نظیر قرار دیتے ہو؟! جبکہ عالمین کا رب ہے وہی ہے جس نے زمین کے سینہ پر استوار و محکم پہاڑوں کو جگہ دی اور اس میں برکت اور زیادتی بخشی اور خواہشمندوں کی ضرورت کے مطابق اس میں غذا کا انتظام کیا؛ پھر اس کے بعد آسمان کی خلقت شروع کی جبکہ وہ دھوئیں کی شکل میں تھا؛ اس کو اور زمین کو حکم دیا: موجود ہو جاؤ، خواہ برضا و رغبت خواہ بہ جبر واکراہ: انہوں نے کہا: ہم بعنوان اطاعت آتے ہیں! پھر انہیں سات آسمان کی صورت میں دو دن میں خلق کر دیا اور ہر آسمان کو اس سے متعلق امور کی وحی کر دی اور نچلے آسمان کو چراغوں سے زینت دی اور شیاطین کے رخسہ سے محفوظ رکھا؛ یہ ہے خداوند قادر و عالم کی تقدیر۔ (۱)

کلمات کی تشریح

۱۔ صبح: نوزہ، یعنی خدا کو پاکیزہ ترین وجہوں سے یاد کیا، یا ”سبحان اللہ“ کہا، یعنی خدا کو ہر طرح کے نقص و عیب سے پاکیزہ اور مبرا خیال کیا۔ تسبیح مطلق عبادت و پرستش کے معنی میں بھی ہوا ہے خواہ رفتار میں ہو یا کردار میں یا نیت میں۔

۲۔ اسم: اسم کے، جیسا کہ پہلے بھی بیان کر چکے ہیں دو معنی ہیں۔

الف۔ وہ لفظ جو اشیا کی نامگذاری کے لئے رکھتے ہیں جیسے: ”مکہ“ اس شہر کا نام ہے جہاں مسلمانوں کا قبکہ، کعبہ ہے اور ”قرآن“ اس کتاب کا نام ہے جسے خداوند عالم نے خاتم الانبیاء پر نازل کیا ہے۔

ب۔ اسم الشیء، ہر چیز کی مخصوص صفت جو اس کی حقیقت کو روشن و آشکار کر دیتی ہے، آیت میں اسم سے مراد یہی معنی ہے۔

۳۔ ربک: تمہارا پروردگار، نظام بخشنے والا اور تمہارے لئے قانون گزار جیسا کہ گزر چکا۔

۴۔ اعلیٰ: برتر، آیت میں اس کے معنی یہ ہیں کہ خداوند عالم اس بات سے کہیں بلند و بالا ہے کہ کسی چیز سے اس کا مقابلہ کیا جائے۔

۵۔ خلق: پیدا کیا، خلق کی تفسیر اس کلام میں ملتی ہے جو خداوند عالم موسیٰ کی زبانی فرعون سے بیان کرتا ہے: ہمارا پروردگار وہ ہے جس نے ہر موجود کو اس کی آفرینش کے مطابق ہر ضروری شے عطا کی پھر اس کے بعد ہدایت کی۔ (۱) یعنی ہمارے پروردگار نے سب چیز کو کامل، مناسب اور دقیق پیدا کیا ہے۔

۶۔ سوئی: اندازہ لگایا اور منظم کیا یعنی کمی و زیادتی سے محفوظ کرتے ہوئے متبادل اور مناسب خلق کیا۔ (۱) ہر چیز کا تسویہ اس وقت بولا جاتا ہے جب اس چیز کو راہ کمال اور اس سمت میں جس کے لئے ایجاد ہوئی ہے جہت دی جائے۔

خداوند عالم سورہ انفطار میں فرماتا ہے: ”اے انسان کس چیز نے تمہیں تمہارے کریم پروردگار کے مقابل مغرور بنا دیا؟ وہی خدا جس نے تمہیں پیدا کیا، منظم بنایا اور ہر جہت سے درست کیا؟ (۲) اس آیت میں دونوں معنی: منظم کرنا اور راہ کمال و سعادت کی طرف لے جانا پیش نظر ہے، خلق کا تسویہ یا اس کو ہر جہت

سے منظم کرنا چار طرح سے ہے:

۱۔ انسان کا تسویہ

انسان پہلے نطفہ سے خلق ہوتا ہے اور خلقت کے معین مراحل، میں اس کی خلقت اولیہ، جنین ہونے کے دوران تمام ہوتی ہے، خداوند عالم اسے وہ بھی عطا کرتا ہے جن سے وہ تمام اعضاء و جوارح ہدایت پاتا ہے جیسے: کان، آنکھ اور دیگر حواس بھی عطا کرتا ہے جن سے وہ علم و دانش کو کسب کرتا ہے اور قوائے فکری اور مغز جو اس کی معلومات کا خزانہ ہوتی ہیں اور عقل و خرد جس کے ذریعہ وہ صحیح اور غلط کو جدا کرتا ہے یہ سب اس کی سرشت میں جاگزیں کرتا ہے۔ اور تعلیم و تعلم (افادہ و استفادہ) کی صلاحیت اپنے جیسوں سے زبان و قلم کے ذریعہ اس کے اندر پیدا کرتا ہے، جیسا کہ خدا فرماتا ہے:

۱۔ ﴿﴾ خلق الانسان ، علمه البيان ﴿﴾

اس (خدا) نے انسان کی تخلیق کی اور اسے بیان کا طریقہ سکھایا۔ (۱)

۲۔ ﴿﴾ اقرأ باسم ربك الذي خلق ﴿﴾ خلق الانسان من علق ﴿﴾ اقرأ وربك الاكرم ﴿﴾

الذی علم بالقلم ﴿﴾ علم الانسان ما لم يعلم ﴿﴾

اپنے خالق رب کے نام سے پڑھو، اس نے انسان کو جسے ہوئے خون سے پیدا کیا، پڑھو کہ تمہارا پروردگار بڑا کریم ہے جس نے قلم کے ذریعہ تعلیم دی اور جو انسان نہیں جانتا تھا اس کی تعلیم دی۔ (۲)

قلم اور بیان کے ذریعہ سیکھنا اور سکھانا عطیہ خداوندی ہے کہ اس نے صرف اور صرف انسان کو یہ دو خصوصیتیں عطا کی ہیں۔

۲۔ حیوان کا تسویہ

حیوان کا تسویہ خلقت میں اس کے اندر ایجاذغریزہ کے ذریعہ کامل ہوتا ہے، ایسا غریزہ جس کے ذریعہ زندگی کا وہ طریقہ جو اس کی اپنی حیوانی سرشت سے مناسبت رکھتا ہو، تنظیم پاتا ہے۔

۳۔ مسخرات خلقت کا تسویہ

خدا فرماتا ہے: ﴿وَسَخَّرَ الشَّمْسُ وَالْقَمَرَ كُلَّ يَوْمٍ لِّاحِلٍ مَّسْمُومٍ ۖ ذَلِكُمْ اللَّهُ رَبُّكُمْ﴾ (۱)
اور اس نے سورج، چاند کو مسخر کیا، ہر ایک معین مدت تک متحرک رہتے ہیں یہ ہے خداوند عالم جو تمہارا رب ہے۔

۲۔ ﴿وَالشَّمْسُ وَالْقَمَرُ وَالنَّجْمُ مَسْخَرَاتُ بامرہ الالہ الخلق﴾ و الأمر تبارک اللہ رب العالمین﴾ (۲)
سورج چاند اور ستارے اس کے حکم کے پابند ہیں آگاہ رہو کہ تخلیق و تدبیر اسی کیلئے ہے بابرکت اور بلند ہے خدا جو عالمین کا رب ہے۔

۴۔ فرشتوں کا تسویہ

فرشتوں کا تسویہ یہ ہے کہ خداوند عالم نے انہیں ایسی سرشت و طبیعت کے ساتھ پیدا کیا ہے کہ:

﴿لَا يَعْصُونَ اللَّهَ مَا أَمَرَهُمْ وَيَفْعَلُونَ مَا يُؤْمَرُونَ﴾ (۳)

وہ کبھی اوامر الہی کی نافرمانی نہیں کرتے اور جو انہیں حکم دیا جاتا ہے اسے بجالاتے ہیں۔

مادی تسویہ اور سامانِ دہی کے کامل معنی: قدر فہدی کی تفسیر کے ذیل میں آئندہ بیان ہوگا۔

۷۔ قدر: اندازہ کیا، خداوند متعال کا اندازہ اور تقدیر کرنا ایسے موارد میں جن کی تفسیر و توضیح ہم چاہتے

ہیں۔ یعنی: خداوند عالم نے ہر چیز کی حیات کا نظام کچھ اس طرح تنظیم کیا ہے جو اس کی سرشت اور خلقت سے مناسبت اور موزونیت رکھتا ہے جیسا کہ ارشاد ہوا:

﴿وَأَخْلَقَ كُلَّ شَيْءٍ فَقَدَرَهُ تَقْدِيرًا﴾ (۴)

اس نے تمام چیزوں کو خلق کیا اور اس کو بالکل درست اور صحیح اندازے (کہ جس میں سر مو بھی فرق نہیں

ہے) کے مطابق بنایا ہے۔

۸۔ ہدی: اس نے ہدایت کی مخلوقات کی خالق کی طرف سے ہدایت چار قسم کی ہے:

الف۔ سکھانا (تعلیم)

ب۔ الہام غریزی

ج۔ مسخر کرنا

د۔ پیغمبروں کے ذریعہ وحی پہنچانا

قدر و ہدی: ان دو کلموں کی مکمل توضیح تفسیر آیات کے ذیل میں آئے گی۔

۹۔ غشاء: ایک دوسرے سے الگ اور جدا خشک گھاس

۱۰۔ احوئی: ایسی گھاس جو سبزہ کی زیادتی کی وجہ سے سیاہی مائل ہو۔

۱۱۔ وحی:

الف۔ وحی لغت میں: وحی لغت میں اشارہ، ایما، آہستہ بات کرنے اور کوئی بات کان میں کہنے، الہام، حکم دینے اور بات القاء کرنے کو کہتے ہیں۔

ب۔ وحی اسلامی اصطلاح میں: کلام الہی ہے جسے خدا اپنے پیغمبروں پر القاء کرتا ہے خواہ پیغمبر فرشتہ وحی کو دیکھے اور اس کی بات سنے، جیسے جبرئیل کا خاتم الانبیاء تک پیغام پہنچانا یا صرف اللہ کی بات سنے اور کچھ نہ دیکھے جس طرح موسیٰ نے اللہ کی بات سنی یا یہ کہ نیند میں خواب کے ذریعہ ہو جیسا کہ خداوند عالم نے ابراہیم کے قول کی خبر دی ہے جو انہوں نے اپنے فرزند اسمعیل سے کہا ہے: ﴿انسی اری فی المنام انسی اذبحک﴾ میں خواب میں دیکھتا ہوں کہ تمہیں ذبح کر رہا ہوں یا اس کے علاوہ وحی جو صرف خدا جانتا ہے اور صرف اس کے پیغمبر صلوات اللہ علیہم اجمعین اسے درک کرتے ہیں۔

اسلامی اصطلاح میں مذکور وحی کے استعمال کے بعض مواقع جو قرآن کریم میں آئے ہیں تقریباً ”خدا کی پیغمبروں کو وحی“ کے باب میں ہم نے ذکر کیا ہے لیکن وحی لغوی کا قرآن کریم میں استعمال اس طرح ہوا ہے:

۱۔ ﴿فخرج علی قومہ من المحراب فاوحی الیہم ان سبحوا بکرة و عشباً﴾

(ذکر کیا) محراب عبادت سے نکل کر اپنی قوم کی طرف واپس آئے اور ان کی طرف اشارہ کیا صبح و شام

خدا کی تسبیح کرو! (۱)

۲۔ ﴿ان الشیاطین لیوحون الیٰ اولیائہم﴾

شیاطین اپنے دوستوں کو کچھ مطالب القاء کرتے ہیں، یعنی ان کے دلوں میں برے خیالات اور زشت

نظریات ڈالتے ہیں۔ (۱)

۳۔ ﴿و اوحینا الیٰ ام موسیٰ ان ارضعہ﴾

موسیٰ کی ماں کو ہم نے الہام کیا کہ اسے دودھ پلاؤ۔ (۲)

۴۔ ﴿و اوحی ربک الیٰ النحل﴾

تمہارے پروردگار نے شہد کی مکھی کو وحی کی۔ (۳)

یعنی شہد کی مکھی کو الہام غریزی کے ذریعہ اس طرح زندگی کا طریقہ الہام کیا، اس لئے کہ خداوند عالم

نے اپنی ربوبیت کے اقتضا کے مطابق حیوانات کی ہر صنف میں ایک غریزہ ودیعت کیا ہے جو اس کی سرشت اور فطرت سے مناسبت رکھتا ہے۔

۱۲۔ استوی: غالب آیا بلکہ استوی جب ”علیٰ“ کے ساتھ متعدی ہو تو غلبہ اور تسلط کے معنی میں ہوتا

ہے جیسا کہ صفات رب کی بحث میں آئندہ ذکر ہوگا۔

۱۳۔ عرش: لغت میں سقف دار بلند جگہ کو کہتے ہیں، بادشاہوں کے تخت کو بھی اس کی بلندی کے

اعتبار سے عرش کہتے ہیں اور اسے اس کی قدرت، سلطنت اور حکومت سے کنایہ کرتے ہیں لسان العرب میں

ذکر ہوا ہے: ثل عرشہم، یعنی خداوند عالم نے ان کی حکومت اور سلطنت کو تباہ و برباد کر دیا۔ (۴)

۱۴۔ ضیاء: نورانی اجسام سے جو چیز پھیلتی ہے اور نور سے قوی اور وسیع ہوتی ہے، ضوء، روشنی بخش

ہے، جیسے سورج کا نور اور آگ کا نور اور نور اپنے علاوہ سے کب نور کرتا ہے جیسے چاند کی روشنی۔

۱۵۔ امر: امر کے دو معنی ہیں:

الف۔ کسی کام کا طلب کرنا جو کہ نبی کی ضد ہے اس کی جمع اوامر آتی ہے۔

ب۔ شان، کام اور حال جس کی جمع امور آتی ہے۔

۱۶۔ سنخو: رام کیا، سدھارا، خاضع اور ذلیل کیا؛ اسے معین ہدف کی راہ میں روانہ کیا؛ مسخر جو چیز قہر و

غلبہ کے ذریعہ رام ہوتی ہو۔

۱۷. رواسی: راسی کی جمع ہے ثابت اور استوار پہاڑ۔

آیات کی تفسیر

آیات کی مفصل تفسیر ”قدر“ اور ”فہدی“ کلموں کی توضیح کے لئے ہم ذکر کر رہے ہیں:
الف۔ ”قدر“ کی تفسیر: خداوند عزیز نے سورہ فصلت کی آیتوں میں تخلیق و آفرینش کو اپنی ذات اقدس ”رب العالمین“ سے مخصوص اور منحصر کیا ہے پھر اس کے بعد اس کو منظم کرنا اور کیفیت تقدیر نظام اور اس کے باقی رہنے کا ذکر کیا ہے:

﴿و جعل فیہا رواسی من فوقہا و بارک فیہا و قدر فیہا اقواتہا فی اربعۃ آیام﴾

اس نے چار دن میں زمین کے سینے پر محکم اور استوار پہاڑوں کو جگہ دی اور اس میں برکت اور زیادتی بخشی اور خواہشمندوں اور اہل ضرورت کی ضرورت کے بقدر غذا کا انتظام کیا۔ (۱)

آسمان کے سلسلے میں فرمایا: اس کی سات آسمان کی صورت میں تخلیق دو روز میں تمام ہوئی ہے اور ہر آسمان میں اس سے متعلق امور کی وحی فرمادی ہے اور آسمان دنیا کو ستاروں سے زینت دی یہ ساری کی ساری عزیز اور دانا پروردگار کی تقدیر شمار کی جاتی ہے۔

اس سلسلے میں کہ کس طرح فرمان الہی نظام خلقت کے مطابق باقی رہنے کے لئے مخلوقات کو صادر ہوا، فرماتا ہے:

﴿ان ربکم اللہ الذی خلق السموات و الارض فی ستۃ ایام ثم استوی علی العرش یدبر

الامر﴾

تمہارا پروردگار وہ خدا ہے جس نے آسمان اور زمین کو چھ دنوں میں خلق کیا پھر عرش پر غالب آیا اور تدبیر امور میں مشغول ہو گیا۔ (۲)

ان کے امر کی تدبیر، یعنی خلقت کے بعد ان کی تربیت اور پرورش ہے اور یہ کہ تمام انسانوں کا رب تھا وہ ہے لہذا صرف اس کی عبادت کرو، خداوند عالم نے اس کے بعد کچھ تفصیل بیان کرتے ہوئے فرمایا: یہ پروردگار وہی ہے جس نے خورشید کو روشنی بخشی اور چاند کو تابندگی اور اس کے لئے منزلیں قرار دیں۔

ان آیات کے بعد یہ استفادہ ہوتا ہے کہ: قدرہ تقدیرا، یعنی اس کے لئے معین و منظم مدبرانہ نظام قرار دیا۔

ب۔ ہدی؛ سورہ فصلت اور یونس میں جہاں آسمانوں اور زمین، ماہ و خورشید کے لئے خدا کی روبیت کا تذکرہ ہے ”تریت رب“ کا ذکر صرف انہیں کے بارے میں استعمال ہوا ہے لیکن سورہ ”اعلیٰ“ میں تمام مخلوقات سے متعلق تریت کی بات کرتے ہوئے فرمایا: ﴿الذی خلق فسوی و الذی قدر فہدی﴾ اس سے مراد یہ ہے کہ جس پروردگار نے ان مخلوقات کو زیور تخلیق سے آراستہ کیا ہے خود اسی نے انہیں منظم بھی کیا ہے اور ہر نوع اور صنف کے لئے جو تقدیر معین کی ہے اس کے ذریعہ انہیں ہدایت پذیری کے لئے آمادہ بھی کیا ہے بعنوان مثال حیوان کی چراگاہ کی مثال دی ہے اور اسی سے ملتا جلتا مضمون بیان کیا ہے: تمام حیوانات کا پروردگار وہی ہے جس نے زمین کا سینہ چاک کر کے حیوانوں کی چراگاہ بنائی ہے۔ اور اسے کمال وجودی کے مرتبہ پر فائز ہونے تک پرورش کی ہے یہاں تک کہ شدید سیاحی مائل سبزہ ہو جائے اس کے بعد اسے شدید ہریالی کے ساتھ خشک بنا دیا! خداوند عالم نے چہارگانہ صنفوں کی ہدایت کی کیفیت بہت ساری دیگر آیتوں میں بھی بیان کی ہے کہ جس کو ہم آئندہ بحث میں بیان کریں گے۔



۳۔ اصنافِ خلق کے لئے رب العالمین کی اقسام ہدایت

اس حصہ میں ہم اصنافِ موجودات کے لئے ہدایت الہی کے اقسام کی تحقیق کریں گے، ان کے تخلیقی زمانہ کی ترتیب کے اعتبار سے بحث کریں گے، خدا نے پہلے فرشتوں کو خلق کیا کیونکہ وہ لوگ خلقت میں خدا کی سپاہ اور عرشِ ربوبی کے حامل ہیں، اس کے بعد زمان و مکان، آسمان و زمین کی تخلیق کا تذکرہ کیا اور جو کچھ جانداروں کی ضرورت جیسے پانی، نباتات بلکہ تمام ضروریات زندگی کو ان کے اختیار میں قرار دیا پھر جن اور حیوانات کی تخلیق کی اور انسان کو اس کی تمام ضروریات کی تخلیق کے بعد پیدا کیا۔

مذکورہ اصناف کے لئے ”رب العالمین“ کی انواع ہدایت کی تشریح درج ذیل ترتیب سے بیان کرتے ہیں:

پہلی۔ فرشتوں کی بلا واسطہ تعلیم

خداوند عالم نے فرشتوں سے متعلق فرمایا:

﴿اذ قال ربك للملائكة انى جاعل فى الارض خليفة قالوا اتجعل فيها من يفسد فيها و يسفك الدماء و نحن نسبح بحمديك و نقدر لك قال انى اعلم ما لا تعلمون ﴿١﴾ و علم آدم الاسماء كلها ثم عرضهم على الملائكة فقال انبئوني باسماها هؤلاء ان كنتم صادقين ﴿٢﴾ قالوا سبحانك لا علم لنا الا ما علمتنا انك انت العليم الحكيم، قال يا آدم ابئهم باسمائهم فلما اباهم باسمائهم قال الم اقل لكم انى اعلم غيب السموات و الارض و اعلم ما تبدون و ما كنتم تكتمون ﴿٣﴾ و اذ قلنا للملائكة اسجدوا لادم فسجدوا الا ابليس ابى و استكبر و كان من الكافرين ﴿٤﴾﴾

جب تمہارے پروردگار نے فرشتوں سے کہا: میں روئے زمین پر ایک خلیفہ اور جانشین بنانے والا ہوں۔ فرشتوں نے کہا: کیا تو ایسے کو بنائے گا جو فساد و خونریزی کرتا ہے؟ جبکہ ہم تیری تسبیح اور حمد بجالاتے ہیں

اور تیری تقدیس اور پاکیزگی کا گن گاتے ہیں؛ فرمایا: میں ان حقائق کا عالم ہوں جو تم نہیں جانتے۔
 پھر اسماء (اسرار خلقت) کا تمام علم آدم کو سکھایا؛ اس کے بعد انہیں فرشتوں کے سامنے پیش کیا اور کہا: اگر تم لوگ سچے ہو تو ان کے اسماء کے بارے میں مجھے خبر دو! سب نے کہا: تو پاک و پاکیزہ ہے! ہم تیری تعلیم کے سوا کچھ اور نہیں جانتے؛ تو دانا اور حکیم ہے، فرمایا: اے آدم! انہیں ان اسماء موجودات کے حقائق سے آگاہ کرو اور جب انہیں آگاہ کر دیا تو فرمایا: کیا میں نے تم سے نہیں کہا تھا کہ میں زمین و آسمان کا غیب جانتا ہوں؟! نیز وہ بھی جانتا ہوں جو تم آشکار کرتے ہو اور جو چھپاتے ہو۔ اور جب ہم نے فرشتوں سے کہا: آدم کے لئے سجدہ کرو تو سب نے سجدہ کیا سوا ابلیس کے کہ اس نے انکار کیا اور تکبر سے کام لیتے ہوئے کافروں میں شامل ہو گیا۔

کلمات کی تشریح

۱۔ ”خليفة اور خليفة اللہ فی الارض“

الف۔ خلف: خلف زید عمرو یعنی زید عمرو کے بعد آیا، یا زید عمر کے بعد کاموں میں مشغول ہوا

(۱) پہلا معنی جیسے یہ آیت: ﴿فَخَلَفَ مِنْ بَعْدِهِمْ خَلْفٌ﴾ یعنی ان کے بعد اولاد آئی۔ (۲)

دوسرے معنی جیسے: ﴿وَ قَالَ مُوسَىٰ لَآخِيهٖ هَارُونَ اِخْلَفْنِي فِى قَوْمِى﴾ یعنی موسیٰ نے اپنے بھائی

ہارون سے کہا میرے بعد (یعنی میری عدم موجودگی میں) قوم کی اصلاح اور ان کے امور کی رسیدگی کرنا۔ (۳)

ب۔ خلافت: غیبت و عدم موجودگی موت یا ناتوانی کی وجہ سے یا جانشین کے رتبہ میں اضافہ کرنے

کیلئے غیر کی جانشینی۔

ج۔ خلیفہ: یعنی وہ شخص جو کسی کی غیبت، موت، ضعف و ناتوانی، یا رفعت مقام کی وجہ سے کسی دوسرے کا

جانشین ہوتا ہے۔ پہلے معنی جیسے: ﴿وَ اذْكُرُوا اِذْ جَعَلَكُمْ خُلَفَاءً مِنْ بَعْدِ قَوْمِ نُوْحٍ﴾ اس وقت کو یاد

کرو جب خداوند عالم نے تمہیں قوم نوح کا جانشین بنایا۔ (۴)

دوسرے معنی جیسے: ﴿وَ اِذْ دَاوُدُ اَنَا جَعَلْنَاكَ خَلِيْفَةً فِى الْاَرْضِ﴾

اے داؤد! ہم نے تم کو زمین پر خلیفہ قرار دیا (۵) نیز جیسے رسول خدا کا کلام:

(۱) معجم الفاظ القرآن کریم ”مادة“ خلف (۲) اعراف ۱۶۹ (۳) اعراف ۱۳۲

(۴) اعراف ۱۶۹، مادہ خلف ماخوذ از مفردات، (۵) سورہ ص ۲۶۸

”اللهم ارحم خلقائى اللهم ارحم خلقائى قبل له: يا رسول الله من خلقاؤك؟ قال: الذين يأتون من بعدى يروون حديثى و سنتى“
 خداوند امیرے جانشینوں پر رحم کر اور اس جملہ کی تین بار تکرار کی آپ سے سوال کیا گیا یا رسول اللہ آپ کے جانشین کون لوگ ہیں؟ آپ نے فرمایا: جو لوگ میرے بعد میری حدیث اور سنت کی روایت کریں گے۔ (۱)

روایات کی طرف رجوع کرنے سے یہ استفادہ ہوتا ہے کہ اللہ کا خلیفہ پیغمبر ہے یا اس کا وصی جسے خداوند عالم نے انسان کی ہدایت کے لئے آسمانی شریعتوں کے ساتھ معین کیا ہے اس کی تشریح خدا کی مدد سے ”الہی رسول“ کی بحث میں آئے گی۔

۲۔ سجد: خضوع و خشوع کیا، سجدہ یعنی خضوع اور فروتنی لیکن انسان کے بارے میں اس کے علاوہ زمین پر پیشانی رکھنے کو کہتے ہیں۔ پہلے معنی خضوع و فروتنی کے جیسے:

﴿و لله يسجد من فى السموات و الارض طوعاً و كرهاً و ظلّالهم بالغدو و الاصال﴾
 یعنی تمام وہ لوگ جو زمین و آسمان میں رہتے ہیں اور ان کے سایہ از روئے طاعت یا جبر و اکراہ۔ ہر صبح و عصر خدا کا سجدہ (خضوع و فروتنی) کرتے ہیں۔ (۲)

اور دوسرے معنی جیسے: ﴿سبما هم فى و جوههم من ائر السجود﴾
 ان کی علامتیں سجدے کے اثر سے ان کے چہروں میں نمایاں ہیں۔ (۳)

تفسیر آیات کا خلاصہ

خداوند عالم نے فرشتوں پر ایمان لانے کو خدا، روز قیامت، آسمانی کتابوں اور پیغمبروں پر ایمان لانے کی ردیف میں قرار دیا ہے۔ اور ان سے دشمنی کو ان کی دشمنی کے مترادف قرار دیا ہے، انہیں اپنے خاص بندوں میں شمار کیا ہے ایسے بندے جو اپنے پروردگار کی تسبیح خوانی میں مشغول ہیں، اہل زمین کے لئے بخشش و مغفرت طلب کرتے ہیں اور خدا جو کچھ انہیں حکم دیتا ہے اسے وہ انجام دیتے ہیں۔

لیکن خداوند عالم نے اس بات کا ذکر نہیں کیا ہے کہ فرشتوں کو کس چیز سے خلق کیا ہے، (بعض روایات

میں مذکور ہے کہ انہیں نور سے خلق کیا ہے۔ (۱)

صرف یہ خبر دی ہے کہ ان کو دو یا تین یا چار پر عطا کئے ہیں اور یہ کہ خلقت میں جو چاہے اضافہ کر دے اور وہ لوگ انسانی شکل میں ظاہر ہوتے ہیں اور اپنی ماموریت (فریضہ) انجام دیتے ہیں اور فرشتوں کے پروں کی کیفیت کا پروں کے پروں سے مقایہ کرنا ہمارے لئے ممکن نہیں ہے اس لئے کہ فرشتے پروں کی طرح مادی اجسام کے مالک نہیں ہیں اور معرفت و شناخت کے وسائل جو ہماری دسترس میں ہیں یعنی اجسام کی حسی شناخت کے ذریعہ ان کی حقیقت کو درک نہیں کر سکتے، لہذا ان کے درک کرنے کا ذریعہ سوائے نقل کے اور کوئی چیز نہیں ہے جس طرح ان دیکھے شہر اور سرزمینوں کی شناخت صرف سماعت پر موقوف ہے اس فرق کے ساتھ کہ ہم محسوسات کو ان جیسی چیزوں سے مقایہ کر سکتے ہیں اور عقلی استنتاج کے ذریعہ سنی ہوئی بات کی صحت اور عدم صحت کا فیصلہ کر سکتے ہیں یہاں پر اس کی تشریح کی گنجائش نہیں لیکن ان دیکھے عالم کا مادی دنیا سے مقایہ ممکن نہیں ہے۔

خداوند عالم فرشتوں کے حالات کے ضمن میں فرماتا ہے: خداوند عالم نے تمام وہ چیزیں جن کو فرشتوں کو جاننا چاہئے نہیں سکھا دی ہیں ایسی تعلیم جو لابدی طور پر انکی ماموریت اور ان کے وظائف کے حدود میں شامل ہو۔ نیز ان لوگوں کو اس بات سے کہ وہ روئے زمین پر خلیفہ بنائے گا آگاہ کیا اور اس کے لئے آدم ابوالبشر کا تعارف کرایا اور فرمایا کہ فرشتوں نے کہا:

﴿اتجعل فیہا من یفسد فیہا و یسفک الدماء و نحن نسبح بحمدک و نقدس لک﴾

کیا زمین پر کسی ایسے کو (خلیفہ) بنائے گا جو فساد برپا کرے اور خونریزی کرے؟! جبکہ ہم تیری تسبیح و حمد

بجالاتے اور تقدیس کرتے ہیں۔ (۱)

روایات میں مذکور ہے کہ فرشتوں نے اس لئے ایسا کہا کہ خداوند عالم نے حضرت آدم سے پہلے کچھ مخلوقات کی تخلیق کی تھی جو فساد اور خونریزی کی خوگر تھیں لہذا انہیں کر توت کی بنا پر خداوند عالم نے انہیں صفحہ ہستی سے مٹا دیا، فرشتوں نے نئی مخلوق کا گزشتہ مخلوقات سے قیاس کیا۔

جسکا خداوند عالم نے یہ جواب دیا: میں ان حقائق کو جانتا ہوں جسے تم نہیں جانتے! پھر آدم کی تخلیق کی اور تمام اسماء یعنی تمام اشیاء کے حقائق سے انہیں آگاہ کیا: اس لئے کہ یہاں پر اسماء اسم کی جمع کسی شے کے خصوصی صفات اور اس کے بیان کرنے والے کے معنی میں استعمال ہوا ہے اور یہ اس لئے ہے کہ زمین و

آسمان کے درمیان جو کچھ ہے انسان کے نفع کے لئے مسخر اور تابع کر دیا ہے، لہذا ان کے صفات اور خواص کی بھی انہیں تعلیم دی اس کی تشریح اس کتاب کے خاتمہ میں بیان ہوگی۔

خداوند عالم نے حضرت آدم علیہ السلام کو تمام مسخرات کے خواص سکھائے تاکہ وہ ان پر اپنے فائدہ کے تحت عمل کریں اور ہر ایک فرشتہ کو صرف اس ان سے متعلق وظیفہ کی تعلیم دی مثال کے طور پر: جو فرشتے عبادت کے لئے خلق کئے گئے تھے انہیں تہلیل، تسبیح اور تکبیر خداوندی کا طریقہ بتایا اور جو فرشتے انسانوں کے اعمال مثبت کرنے کے لئے خلق کئے گئے ہیں انہیں انسانی خیر و شر کے مثبت کرنے کا طریقہ اور کیفیت بتائی، قبض روح پر مامور فرشتوں کو قبض روح کا دستور اور طریقہ سکھایا نیز دوسروں کو بھی تمام وہ چیزیں جس کے لئے خلق کئے گئے تھے سکھادیں۔ اسی وجہ سے کیونکہ فرشتوں میں یہ صلاحیت نہیں تھی کہ خداوند عالم نے جو کچھ آدم کو تعلیم دیا ہے درک کریں اور جب خدا نے فرشتوں سے ان اسماء کے حقائق کے بارے میں سوال کیا جس کی حضرت آدم کو تعلیم دی تھی تو، انہوں نے جواب دیا: تو پاک و پاکیزہ ہے جو تو نے ہمیں تعلیم دی ہے اس کے علاوہ ہم کچھ نہیں جانتے! خدا نے حضرت آدم کو حکم دیا کہ جو کچھ خدا نے تمہیں تعلیم دی ہے انہیں بتا دو، پھر ملائکہ سے فرمایا آدم کا سجدہ کرو، ابلیس کے علاوہ سب نے سجدہ کیا کیونکہ وہ منکر اور متکبر تھا....

اس کا نتیجہ یہ ہوا کہ مخلوقات کی یہ صنف، یعنی وہ فرشتے جن کو خداوند عالم نے آسمانوں اور زمین پر سکونت دی ہے اور موت، زندگی اور عقل و ادراک کے مالک اور ہوائے نفس سے خالی ہیں مقام ہدایت میں ان کے لئے اتنا ہی کافی ہے، جس کے لئے وہ خلق کئے گئے ہیں یاد کریں تاکہ اپنی پوری حیات میں اس پر عمل کریں اور اسے عملی طور پر پیش کریں لیکن اخبار سجدہ میں ان کے سوال کی داستان صرف اتنی ہی ہے کہ وہ لوگ نہیں جانتے تھے کہ آدم کس لئے خلق کئے گئے ہیں اور جب اس بات کو آدم کے ذریعہ جان لیا اور انہوں نے اسماء اور حقائق اشیاء کی تعلیم دے دی تو دستورات خداوندی کی اطاعت کی اور آدم کا سجدہ کیا سوائے ابلیس کے کہ اس نے آدم کے سجدہ سے انکار کیا اور تکبر کا مظاہرہ کیا اور اپنی نفسانی خواہشات کی پیروی کی۔ اس بنا پر فرشتوں کی ہدایت خدا کی تعلیم کی وجہ سے ہے، ایسی چیز کی تعلیم جو ان سے مطلوب ہے۔

دوسرے۔ مسخرات کی تسخیر

ہدایت تسخیری کی بحث میں ہم یہاں پر صرف ان چند آیات کا ذکر کریں گے جو صراحت کے ساتھ

بیان کرتی ہیں کہ خداوند عالم نے ان مسخرات کو انسان کی خاطر اور اس کے فائدہ کے لئے مسخر کیا ہے، جیسا کہ فرمایا:

۱۔ ﴿وَسَخَّرَ لَكُمْ مَا فِي السَّمَوَاتِ وَمَا فِي الْأَرْضِ جَمِيعًا مِنْهُ إِنَّ فِي ذَلِكَ لَآيَاتٍ لِقَوْمٍ يُتَفَكَّرُونَ﴾

خداوند عالم نے جو کچھ زمین و آسمان میں ہے اپنی طرف سے تمہارے نفع اور فائدہ کے لئے مسخر کیا ہے یقیناً اس کام میں غور و خوض کرنے والوں کیلئے نشانیاں ہیں۔ (۱)

۲۔ ﴿اللَّهُ الَّذِي جَعَلَ لَكُمْ الْأَرْضَ قَرَارًا وَالسَّمَاءَ بِنَاءً﴾

وہ خدا جس نے زمین کو تمہارے لئے سکون و امن کی جگہ اور آسمان کو چھت قرار دیا۔ (۲)

۳۔ ﴿الَّذِي جَعَلَ لَكُمْ الْأَرْضَ مَهْدًا وَجَعَلَ لَكُمْ فِيهَا سُبُلًا لَعَلَّكُمْ تَهْتَدُونَ﴾

وہ ذات جس نے زمین کو تمہارا گہوارہ بنایا اور اس میں تمہارے لئے راستے بنائے تاکہ ہدایت

پاسکو۔ (۳)

۴۔ ﴿وَالْأَرْضَ وَضَعَهَا لِلْأَنْعَامِ فِيهَا فَاكِهِةٌ وَالنَّخْلَ ذَاتَ الْأَكْمَامِ وَالْحَبَّ ذُو

الْعَصْفِ وَالرَّيْحَانَ ﴿فَبِأَىٰ آلَاءِ رَبِّكُمَا تُكَذِّبُونَ﴾

زمین کو خلائق کے لئے خلق کیا، اس میں میوہ اور پھل بھجور کے درخت ہیں جن کے خوشوں پر غلاف چڑھے ہوئے ہیں اور دانے ہیں جوتوں اور پتوں کے ہمراہ سبزے کی شکل میں نکلتے ہیں اور پھول بھی ہیں پھر تم خدا کی کن کن نعمتوں کو جھٹلاؤ گے۔ (۴)

۵۔ ﴿هُوَ الَّذِي جَعَلَ لَكُمْ الْأَرْضَ ذَلُولًا فَامْشُوا فِي مَنَاكِبِهَا وَكُلُوا مِنْ رِزْقِهِ وَإِلَيْهِ النُّشُورُ﴾

وہ خداوند جس نے زمین کو تمہارے لئے رام کیا لہذا دوش زمین پر سوار ہو کر راستہ طے کرو اور خداوند عالم کا

رزق کھاؤ اور یہ جان لو کہ سب کی بازگشت اسی کی طرف ہے۔ (۵)

۶۔ ﴿الْم تَرَانِ اللَّهُ سَخَّرَ لَكُمْ مَا فِي الْأَرْضِ﴾

کیا تم نے نہیں دیکھا کہ زمین و آسمان میں جو کچھ ہے خدا نے تمہارے لئے رام اور مسخر کر دیا ہے۔ (۶)

۷۔ ﴿وَلَقَدْ كَرَّمْنَا بَنِي آدَمَ وَحَمَلْنَاهُمْ فِي الْبَرِّ وَالْبَحْرِ وَرَزَقْنَاهُمْ مِنَ الطَّيِّبَاتِ وَفَضَّلْنَا

ہم علیٰ کثیر ممن خلقنا تفضیلاً ﴿﴾

یقیناً ہم نے بنی آدم کو کرم بنایا اور انہیں خشکی اور دریا کی سیر کرائی اور پاکیزہ چیزوں سے انہیں رزق دیا اور انہیں بہت ساری مخلوقات پر فوقیت اور برتری دی۔ (۱)

۸۔ ﴿﴾ اللہ الذی خلق السموات الارض و انزل من السماء ماءً فأخرج به من الثمرات رزقاً لکم و سخر لکم الفلك لتجری فی البحر بأمره و سخر لکم النهار ﴿﴾ و سخر لکم الشمس و القمر دائبین و سخر لکم اللیل و النهار ﴿﴾ و آتاکم من کل ما سألتموه و ان تعدوا نعمت اللہ لا تحصوها ان الانسان لظلوم کفار۔ ﴿﴾

وہ خدا جس نے آسمانوں اور زمینوں کو خلق کیا اور آسمان سے پانی برسایا اور اس سے تمہارے لئے میوے پیدا کئے، نیز کشتیوں کو تمہارے لئے رام اور مسخر فرمایا؛ تاکہ دریاؤں میں اس کے حکم سے حرکت کریں نہروں کو تمہارے اختیار میں دیا، سورج، چاند جو منظم نظام کے تحت رواں دواں ہیں اور شب و روز کو تمہارے نفع میں تمہارا تابع بنایا نیز اس سے تم نے جو بھی سوال کیا تمہیں دیا؛ اگر نعمت خداوندی کو شمار کرنا چاہو تو شمار نہیں کر سکتے: یقیناً انسان، ستمگر اور ناشکر ہے۔ (۲)

۹۔ و علیٰ اللہ قصد السبیل و منها جائر ولو شاء لهداکم اجمعین ، هو الذی انزل من السماء ماءً لکم منه شراب و منه شجر فیہ تسمون ﴿﴾ یبت لکم بہ الزرع و الزيتون و النخیل و الاعناب و من کل الثمرات ان فی ذلک لآیة لقوم یتفکرون ﴿﴾ و سخر لکم اللیل و النهار و الشمس و القمر و النجوم مسخرات بأمره ان فی ذلک لآیات لقوم یعقلون ﴿﴾ و ما ذرأ لکم فی الارض مختلفاً الوانہ انا فی ذلک لآیة لقوم یذکرون ﴿﴾ و هو الذی سخر البحر لتأکلوا منه لحماً طریباً و تستخرجوا منه حلیة تلبسونہا و تری الفلك مواخر فیہ و لتبتغوا من فضله و لعلکم تشکرون ﴿﴾ و القی فی الارض رواسی ان تمید بکم و انہاراً و سبلاً لعلکم تهتدون ﴿﴾ و علامات و بالنجم ہم یهتدون ﴿﴾

اور خدا کی ذمہ داری ہے کہ تمہیں راہ راست دکھائے، لیکن بعض راستے کج بھی ہوتے ہیں! اگر خدا چاہے تو تم سب کی ہدایت کر دے؛ وہ ایسا ہے جس نے آسمان سے پانی برسایا کہ جس کے ایک حصہ کو تم نوش

کرتے ہو، نیز ایک حصہ سے نباتات اور درختوں کو اگایا تاکہ اس کے ذریعہ اپنے حیوانات کے چارہ کا انتظام کرو؛ خداوند عالم نے اس پانی سے تمہاری لئے کھیتی، زیتون، کھجور، انگور نیز تمام میوہ جات اگائے یقیناً اس کام میں صاحبان عقل کے لئے روشن نشانی ہے، اس نے روز و شب، ماہ و خورشید کو تمہارے لئے مسخر کیا، نیز ستارے بھی اس کے حکم سے تمہارے لئے مسخر ہیں یقیناً اس تدبیر میں اس گروہ کے لئے نشانیاں ہیں جو اپنی عقل کا استعمال کرتے ہیں اور گونا گوں، رنگا رنگ مخلوقات کو زمین میں تمہارے فائدہ کے لئے پیدا کیا، اس خلقت میں روشن نشانی ہے ان لوگوں کے لئے جو عبرت حاصل کرتے ہیں، وہ ایسی ذات ہے جس نے دریا کو تمہارے لئے رام کیا تاکہ اس سے تازہ گوشت کھاؤ اور پینے کے لئے زیورات نکالو، کشتیوں کو دیکھتے ہو کہ دریا کے سینہ کو چاک کرتی ہے تاکہ خدا کے فضل و کرم سے استفادہ کرو اور شاید اس کا شکر ادا کرو، نیز زمین میں ثابت اور محکم پہاڑ قرار دیئے تاکہ تمہیں زلزلہ سے محفوظ رکھے، نہریں اور راستے پیدا کئے تاکہ ہدایت حاصل کرو اور علامتیں قرار دیں اور لوگ ستاروں کے ذریعہ راستہ تلاش کرتے ہیں۔ (۱)

۱۰۔ ﴿وَمِنْ ثَمَرَاتِ النَّخِيلِ وَالْأَعْنَابِ تَتَّخِذُونَ مِنْهُ سَكَرًا وَرِزْقًا حَسَنًا إِنَّ فِي ذَلِكَ

لآيَةً لِّقَوْمٍ يَعْقِلُونَ﴾

کھجور اور انگور کے درختوں کے میووں سے، مسکرات (نشہ آور) عمدہ رزق اور پاکیزہ روزی حاصل کرتے ہو۔ اس میں صاحبان عقل کے لئے روشن نشانی ہے۔ (۲)

کلمات کی تشریح

۱. مستحور: رام اور خاضع بنایا تاکہ معین ہدف کے لئے استعمال کرے، مسخر، یعنی وہ چیز جو طاقت کے ذریعہ خاضع اور رام ہوئی ہو۔

۲. اکمام: ”کَمَّ“ کی جمع ہے: درخت کے میوہ اور زراعت کے دانہ کا غلاف اور چھلکا۔

۳. حب: دانہ، لیکن اس سے مراد، جو، گیہوں اور چاول ہے۔

۴. عصف: سوکھاپتا، دانوں کا چھلکا اور گھاس۔

۵. ریحان: خوشبودار گھاس۔

۶. آلاء: نعمتیں

۷. ذلول: سدھا ہوا اور رام، سواری کا جانور جو سرکش ہونے کے بعد رام ہوا ہو۔

۸۔ مناکب: منکب کی جمع ہے، انسان اور غیر انسان کے شانے اور بازو کا جوڑ، مناکب زمین:

۱۔ پہاڑوں کو کہا گیا ہے، اس لئے کہ وہ اونٹ کے شانوں کے مانند زیادہ نمایاں اور ابھرے ہوئے ہوتے ہیں۔

۲۔ نیز زمین کے اطراف و جوانب کو بھی کہا گیا ہے اس لئے کہ وہ اونٹ کے دو طرفہ پہلوؤں کی مانند ہوتے ہیں۔

۹. دائیمن: دائب کائنات، کام میں زیادہ اور ہمیشہ کوشش کرنے والے کے معنی میں استعمال ہوا ہے، یعنی

سورج، چاند ہمیشہ حرکت میں ہیں اور دنیا کی انتہا تک اسی طرح حرکت کرتے رہیں گے کبھی متوقف نہیں ہوں گے۔

۱۰. تسمیون: چراتے ہو یا چرانے کے لئے چراگاہ لے جاتے ہو۔

۱۱. ذرا: ایجاد کیا، (یعنی جو پہلی بار ایجاد ہو) وسعت عطا کی۔

۱۲. مواخر: ماخرۃ کی جمع ہے: دریا کے پانی کو چیرنے والی کشتی۔

۱۳. تمید بکم: تمہیں لرزادیا، مید: شدید جھٹکے اور لرزش کو کہتے ہیں جیسے زمین کا زلزلہ، یعنی

پہاڑوں کو زمین میں (بعنوان ستون) قرار دیا تاکہ اسے زلزلہ اور جھٹکے سے محفوظ رکھے۔

بحث کا نتیجہ

خداوند عالم نے زمین اور اس کے داخل اور خارج پائی جانے والی موجودات جیسے دریاؤں، جھیلوں،

درختوں، نباتات اور معادن (کانیں) آسمان، کہکشاں، چاند، سورج، ستارے غرض ساری چیزیں انسان

کے لئے تخلیق کی ہیں، جیسا کہ خود فرماتا ہے: یعنی جو کچھ زمین و آسمان میں ہے سب کو اپنی طرف سے

تمہارے لئے مسخر اور تمہارا تابع بنا دیا ہے۔ (۱)

خداوند عالم نے اس طرح کی مخلوقات کو، ہدایت تفسیری کے ذریعہ اس طرح بنایا کہ اس نے اپنی

ربوبیت کے اقتضا کے مطابق جو نظام معین فرمایا ہے اس کے اعتبار سے حرکت کریں، اس طرح کی ہدایت کو

قرآن میں زیادہ تر لفظ ”سحر“ اور کبھی ”جعل“ جیسے لفظ سے تعبیر کیا گیا ہے، جیسے:

﴿جعل الشمس ضياءً و القمر نوراً﴾

یعنی سورج کو ضیا بخش اور چاند کو تابندہ بنایا۔

تیسرے۔ الہام غریزی کے ذریعہ حیوانات کی ہدایت
خداوند عالم سورہ نحل میں فرماتا ہے:

۱۔ ﴿والانعام خلقها لكم فيها دفء و منافع و منها ناكلون منها و لكم فيها جمال حين تريحون و حين تسرحون منها و تحمل اثقالكم الي بلد لم تكونوا بالغيه الا بشق الأنفس ان ربكم لروؤف رحيم﴾ و الخيل و البغال و الحمير لتركبوها و زينة و يخلق ما لا تعلمون﴾
اور اس نے چوپایوں کو خلق کیا، اسمیں تمہارے لئے پوشش کا سامان اور دیگر منافع ہیں؛ نیز تم ان کا دودھ اور گوشت کھاتے ہو، وہ تمہارے لئے زینت اور جمال کا باعث ہیں جب انہیں واپس لاتے ہو اور جب جنگل اور بیابانوں میں روانہ کرتے ہو: تو وہ سنگین اور وزنی بوجھ تمہارے لئے ان جگہوں تک لے جاتے اور اٹھاتے ہیں جہاں تک تم جان جو نگھوں میں ڈالے بغیر نہیں پہنچ سکتے تھے، بیشک تمہارا خدا مہربان اور بخشنے والا ہے۔ اور اس نے گھوڑے، خچر اور گدھے خلق کئے تاکہ ان پر سواری کرو اور تمہاری زینت کا سبب ہوں نیز کچھ چیزیں ایسی پیدا کرتا ہے جس کو تم نہیں جانتے۔ (۱)

۲۔ ﴿و ان لكم فى الانعام لعلبة نسيكم مما فى بطونہ من بين فرت و دم لبناً حالصاً سائغاً للشاربين﴾

یقیناً چوپایوں میں تمہارے لئے عبرت ہے: جو کچھ ان کے شکم میں ہے چبائی ہوئی غذا (گوبر) اور خون کے درمیان خوشگوار اور خالص دودھ ہے ہم اسے تمہیں پلاتے ہیں۔ (۲)

۳۔ ﴿و أوحى ربك الى النحل ان اتخذى من السجبال بيوتاً و من الشجر و مما يعرشون منها ثم كلى من كل الثمرات فاسلكى سبل ربك ذللاً يخرج من بطونها شراب مختلف الوانه فيه شفاء للناس ان فى ذلك لآية لقوم يتفكرون﴾

تمہارے رب نے شہد کی مکھی کو وحی کی: پہاڑوں، درختوں اور گھروں کی بلند یوں میں کہ جن پر لوگ چڑھتے ہیں، گھر بنائے، پھر اس کے تمام ثمرات کو کھائے اور زمی کے ساتھ اپنے پروردگار کی سیدھی راہ کو طے کر لے۔ اس کے شکم سے رنگا رنگ قسم کا شربت نکلتا ہے جس میں لوگوں کے لئے شفا ہے یقیناً اس چیز میں روشن علامت اور نشانی ہے اس گروہ کے لئے جو غور و فکر کرتا ہے۔ (۱)

۴۔ ﴿وَاللّٰهُ خَلَقَ كُلَّ دَابَّةٍ مِّنْ مَّاءٍ فَمِنْهُمْ مَّنْ يَّمْشِيْ عَلٰى بَطْنِهٖ وَمِنْهُمْ مَّنْ يَّمْشِيْ عَلٰى رِجْلَيْنِ وَمِنْهُمْ مَّنْ يَّمْشِيْ عَلٰى اَرْبَعٍ يَخْلُقُ اللّٰهُ مَا يَشَاءُ اِنَّ اللّٰهَ عَلِيٌّ كَلِّمٌ قَدِيْرٌ﴾
خداوند عالم نے ہر چلنے والے جاندار کو پانی سے خلق فرمایا: ان میں سے بعض پیٹ کے بل چلتے ہیں اور بعض اپنے دو پیروں پر اور کچھ چار پیروں سے چلتے ہیں۔ خدا جو چاہے پیدا کر سکتا ہے اللہ ہر چیز پر قادر ہے۔ (۲)

۵۔ ﴿وَمَا مِنْ دَابَّةٍ فِى الْاَرْضِ وَلَا طَائِرٍ يَطِيْرُ بِجَنَاحِهٖ اِلَّا اَمَمْنَا مَثَلِكُمْ مَا فَرَطْنَا فِى الْكِتَابِ مِّنْ شَيْءٍ نَّمَّ اِلٰى رَبِّهِمْ يَحْشُرُوْنَ﴾

اور کوئی زمین پر چلنے والا ایسا نہیں اور کوئی اپنے دو پروں کے سہارے اڑنے والا پرندہ ایسا نہیں ہے مگر یہ کہ وہ بھی تمہاری جیسی ایک امت ہے۔ اس کتاب میں کوئی چیز فروگزاشت نہیں ہوئی ہے۔ پھر سارے کے سارے اپنے پروردگار کی طرف محسور کئے جائیں گے۔ (۳)

کلمات کی تشریح

۱. فوٹ: جو چیز معدہ کے اندر ہوتی ہے۔

۲۔ حیوانات کو خدا کا وحی کرنا: جس سے ان کی زندگی اور امور کی درستگی وابستہ ہے اس کے انجام کے لئے الہام اور ہدایت غریزی کرنا اور کبھی زیادہ دقت اور ہوشمندی کے ساتھ ہوتی ہے، حیوانات کا فعل تقریباً ویسا ہی ہے جیسے کہ ایک تغیر شدہ صنف انجام دیتی ہے۔

۳۔ یعرشون: عرش کے ”مادہ“ سے ہے جس کے معنی چھت اور چھپر کے ہیں یعنی چھتوں کی بلندی کے اوپر بھی جہاں لوگ جاتے ہیں نیز گھر بناؤ۔

۴. ذللاً: استوار اور ہموار

بحث کا نتیجہ

خداوند عالم نے ان موجودات کے لئے جنہیں آسمان کے نیچے محدود فضا میں زیور تخلیق سے آراستہ کیا ہے ایسی موجودات جو موت، زندگی اور حیوانی نفس کی مالک ہیں لیکن عقل سے بے بہرہ ہیں فضا میں ہوں یا زمین میں؛ اس کے اندر ہوں یا دریاؤں کی تہوں میں؛ خداوند عالم نے ان کی ہر ایک صنف اور نوع کے لئے ایک نظام بنایا ہے جو ان کی فطری تخلیق اور حیوانی زندگی سے تناسب رکھتا ہے؛ اور ہر نوع کو ایک ایسے عزیزہ کے ذریعہ جو اس کی فطرت میں ودیعت کیا گیا ہے الہام فرمایا ہے کہ زندگی میں اس نظام کے تحت حرکت کریں؛ وہ خود ہی اس طرح کی مخلوقات کی ہدایت کا طریقہ اور کیفیت جیسے شہد کی مکھی کی زندگی کے متعلق حکایت کرتے ہوئے بیان فرماتا ہے: تمہارے رب نے شہد کی مکھی کو وحی کی کہ: پہاڑوں، درختوں اور گھروں کی بلندیوں میں جہاں لوگ بلندی پر جاتے ہیں، گھر بنائے، پھر ہر طرح کے پھولوں سے کھائیا اور اپنے پروردگار کی سیدھی راہ کو طے کرے اس کے شکم سے رنگ کا شربت نکلتا ہے جس میں لوگوں کے لئے شفا ہے یقیناً اس میں روشن نشانیاں ہیں صاحبان عقل وہوش کیلئے۔

معلوم ہوا کہ شہد کی مکھی اپنی مہارت اور چالاکی سے جو کام انجام دیتی ہے اور اسے حکیمانہ انداز اور صحیح طور سے بجالاتی ہے وہ ہمارے رب کے الہام کی وجہ سے ہے، یہ بیان اس طرح کے جانداروں کی ہدایت کا ایک نمونہ ہے جو اس سورہ کی ۸-۵ آیات میں چوپایوں کی صنف، ان کی حکمت آفرینش اور نظام زندگی اور وہ نفع جو ان میں پایا جاتا ہے ان سب کے بارے میں آیا ہے؛ اور اوجی ربک کی تعبیر اس بات کی طرف اشارہ کر رہی ہے کہ جس پروردگار نے شہد کی مکھی کو ہدایت کی کہ معین شدہ نظام کے تحت جو اس کی فطرت کے موافق ہے زندگی گزارے وہی ہمارا خدا ہے جس نے ہمارے لئے بھی ہماری فطرت سے ہم آہنگ نظام بنایا ہے ایسی فطرت کہ ہمیں حکیمانہ اور متقن انداز میں جس پر پیدا کیا۔

چوتھے پیغمبروں کے ذریعہ انسان اور جن کی تعلیم۔

سورہ اعلیٰ کی آیات ﴿عَلِّقَ لِسْوَىٰ وَ قَدَّرَ لَهْدَىٰ﴾ میں انسان اور جن خداوند عالم کے کلام کے

مصدق ہیں۔

پہلے۔ انسان: خداوند عالم نے انسان کو خلق کیا اور اس کے لئے نظام حیات معین فرمایا: نیز اس کی

ذات میں نفسانی خواہشات و ودیعت فرمائیں کہ دل کی خواہش کے اعتبار سے رفتار کرے نیز اسے امتیاز اور تیز دینے والی عقل عطا کی تاکہ اس کے ذریعہ سے اپنا نفع اور نقصان پہچانے اور اسے ہدایت پذیری کے لئے دو طرح سے آمادہ کرے۔

۱۔ زبان سے گفتگو کے ذریعہ، اس لئے کہ بات کرنے اور ایک دوسرے سے تفہیم کا طریقہ خود خدا نے انسان کو الہام فرمایا ہے: ﴿خَلَقَ الْإِنْسَانَ، عَلَّمَهُ الْبَيَانَ﴾ انسان کو خلق کیا اور اسے بات کرنے کا طریقہ سکھایا۔ (۱)

۲۔ پڑھنے، لکھنے اور افکار منتقل کرنے کے ذریعہ ایک انسان سے دوسرے انسان تک اور ایک نسل سے دوسری نسل تک جیسا کہ ارشاد ہوا:

﴿اقْرَأْ وَرَبُّكَ الْأَكْرَمُ ۝ الَّذِي عَلَّمَ بِالْقَلَمِ ۝ عَلَّمَ الْإِنْسَانَ مَا لَمْ يَعْلَمْ﴾
 پڑھو کہ تمہارا رب بڑا کریم ہے جس نے قلم کے ذریعہ علم دیا، جو کچھ انسان نہیں جانتا تھا اسے سکھایا۔ (۲)
 خداوند متعال نے اسی کے بعد انسان کے لئے اس کی انسانی فطرت کے مطابق نظام زندگی اور قانون حیات معین فرمایا ہے:

جیسا کہ ارشاد ہوا:

﴿فَأَقِمْ وَجْهَكَ لِلدِّينِ حَنِيفًا فِطْرَةَ اللَّهِ الَّتِي فَطَرَ النَّاسَ عَلَيْهَا﴾
 اپنے رخ کو پروردگار کے محکم اور ثابت آئین (دین اسلام) کی طرف رکھو اور باطل سے کنارہ کش رہو کہ یہ دین خدا کی وہ فطرت جس پر خدا نے لوگوں کو خلق کیا ہے۔ (۳)
 خداوند عالم نے پیغمبروں پر وحی نازل کر کے انسانوں کو اس دین کی طرف جو اس کی فطرت سے سازگار اور تناسب رکھتا ہے ہدایت کی: جیسا کہ فرمایا:

۱۔ ﴿إِنَّا أَوْحَيْنَا إِلَيْكَ كَمَا أَوْحَيْنَا إِلَىٰ نُوحٍ وَ النَّبِيِّينَ مِنْ بَعْدِهِ...﴾
 ہم نے تمہاری طرف اسی طرح وحی کی جس طرح نوح اور ان کے بعد دیگر انبیاء کی طرف وحی کی ہے... (۴)
 ۲۔ ﴿وَشَرَعْنَا لَكُمْ مِنَ الدِّينِ مَا وَصَىٰ بِهِ نُوحًا وَ الَّذِي أَوْحَيْنَا إِلَيْكَ وَ مَا وَصَيْنَا بِهِ إِبْرَاهِيمَ وَ

مُوسَىٰ وَ عِيسَىٰ إِنَّ أَقِيمُوا الدِّينَ...﴾

تمہارے لئے اس دین کی تشریح کی کہ جس کی نوح کو وصیت کی تھی اور جو تم پر وحی نازل کی اور ہم نے ابراہیم، موسیٰ اور عیسیٰ کو جس کی وصیت کی یہ ہے کہ دین قائم کرو... (۱)

خداوند عالم نے اس دین کو جسے پیغمبروں پر نازل کیا ہے اس کا اسلام نام رکھا جیسا کہ ارشاد ہوتا ہے:

﴿ان الدين عند الله الاسلام﴾ خدا کے نزدیک دین صرف اسلام ہے۔ (۲)

دوسرے۔ جن: خدا نے جن کو پیدا کیا اور انسان ہی کی طرح ان کی زندگی بھی بنائی کیونکہ ان کی سرشت میں بھی نفسانی خواہشات کا وجود ہے کہ نفسانی خواہشات کے مطابق رفتار کرتے ہیں اور عقل کے ذریعہ اپنے نفع اور نقصان کو درک کرتے ہیں، مانند ابلیس جو کہ جنوں میں سے تھا، اس کے بارے میں ہمیں آگاہ کیا ہے اور فرمایا ہے:

﴿و اذ قلنا للملائكة اسجدوا لآدم فسجدوا الا ابليس كان من الجن ففسق عن امر ربہ...﴾

جب ہم نے فرشتوں سے کہا: آدم کا سجدہ کرو تو ابلیس کے علاوہ سب نے سجدہ کیا، وہ جنوں میں سے تھا اور حکم پروردگار سے خارج ہو گیا؛ خداوند عالم نے سورہ اعراف میں ابلیس کی داستانِ ربط و تفصیل سے بیان کی ہے۔ (۳)

﴿ولقد خلقناکم ثم صورناکم ثم قلنا للملائكة اسجدوا لآدم فسجدوا الا ابليس لم یکن من الساجدين﴾ قال ما منعک الا تسجد اذ امرتک قال انا خیر منه خلقتنی من نار و خلقتہ من طین﴾ قال فاهبط منها فما یكون لک ان تکبر فیہا فاخرج انک من الصاغرن﴾ قال انظرنی الیٰ یوم یبعثون﴾ قال انک من المنظرین﴾ قال فیما أغویتنی لأقعدن لہم صراطک المستقیم﴾ ثم لآئینہم من بین ایدیہم و من خلفہم و عن ایمانہم و عن شمائلہم و لا تجد اکثرہم شاکرین﴾ قال اخرج منها مذنوما مدحورا لمن تبعک منهم لأملتن جہنم منکم اجمعین﴾

اور ہم نے تمہیں پیدا کیا، پھر شکل و صورت بنائی، اس کے بعد فرشتوں سے کہا: ”آدم کا سجدہ کرو“ تو ان سب نے سجدہ کیا، سوائے ابلیس کے کہ وہ سجدہ کرنے والوں میں سے نہیں تھا؛ خداوند عالم نے اس سے فرمایا: جب میں نے حکم دیا تو کس چیز نے تجھے سجدہ کرنے سے روک دیا؟ کہا: میں اس سے بہتر ہوں؛ تو نے مجھے آگ سے اور اسے مٹی سے خلق کیا ہے فرمایا: تو اس جگہ سے نیچے اتر جا تجھے حق نہیں ہے کہ اس جگہ تکبر سے کام لے نکل جا؛ اس لئے کہ تو پست اور فرودمایہ شخص ہے! ابلیس نے کہا: مجھے روز قیامت تک کی مہلت

دیدے، فرمایا مہلت دی گئی! تو بولا: اب جو تو نے مجھے گمراہ کر دیا ہے میں تیرے راستہ میں ان کے لئے گھات لگا کر بیٹھوں گا پھر آگے سے، پیچھے سے، دائیں سے، بائیں سے، ان کا پیچھا کروں گا اور تو ان میں سے اکثر کو شکر گزار نہیں پائے گا۔

فرمایا: اس منزل سے تنگ و خواری کے ساتھ نکل جا، قسم ہے کہ جو بھی ان میں سے تیری پیروی کرے گا جہنم کو تم لوگوں سے بھروں گا۔ (۱)

اس سے اندازہ ہوتا ہے کہ خداوند عزیز و جبار کی سرکش اور طاعنی جنی مخلوق میں دیگر موجودات سے کہیں زیادہ قوی ہوئے نفس پائی جاتی ہے۔

خداوند عالم نے سورہ جن میں تمام جنات میں ہوائی نفس کے وجود کی خبر دیتے ہوئے فرمایا ہے: کہ جنات ہوئے نفس کی پیروی میں اس درجہ آگے بڑھ گئے کہ فرشتوں کی باتیں چرانے کے لئے گھات میں لگ گئے۔ اور اس رویہ سے باز نہیں آئے یہاں تک کہ خاتم الانبیاء مبعوث ہوئے اور خداوند عالم نے جلا دینے والے شہاب کا انہیں نشانہ بنایا، روایت ہے کہ وہ لوگ فرشتوں کی باتیں سکر کاہنوں کے پاس آ کر بتاتے تھے اور برہنائے ظلم و ستم اور انحراف و گمراہی آدمیوں کی اذیت اور آزار کے لئے جھوٹ کا بھی اضافہ کر دیتے تھے۔

خداوند عالم نے سورہ جن میں اس رفتار کی بھی خبر دی ہے اور فرمایا ہے: ﴿لَمَّا ذُوقُوا هَٰذَا هُمْ رٰهِقٰٓتٌۢ﴾ یعنی جناتوں نے آدمیوں کی گمراہی میں اضافہ کر دیا اور یہ کہ جنات خواہشات نفس کی پیروی کرنے میں آدمیوں کی طرح ہیں اور ان کے درمیان مسلمان اور غیر مسلمان سبھی پائے جاتے ہیں اس کی بھی خبر دی ہے۔

سورہ اتخاف میں مذکور ہے: جب پیغمبر اکرم قرآن کی تلاوت کر رہے تھے تو جنات کے ایک گروہ نے حاضر ہو کر اسے سنا اور اپنی قوم کی طرف واپس آ کر انہیں ڈرایا اور کہا: خداوند عالم نے موسیٰ کے بعد قرآن نامی کتاب بھیجی ہے اور ان سے ایمان لانے کی درخواست کی، اسی طرح سورہ جن میں معاد کے سلسلے میں بعض جنات کا بعض آدمیوں سے نظریہ یکساں ملتا ہے کہ ان کا خدا کے بارے میں یہ خیال ہے کہ: خدا کبھی کسی کو قیامت کے دن مبعوث نہیں کرے گا۔

گزشتہ مطالب سے یہ نتیجہ نکلتا ہے کہ جنوں میں بھی انسانوں کی طرح عقلی سوجھ بوجھ اور کامل ادراک پایا جاتا ہے اور وہ لوگ انسانوں کی باتیں سمجھتے ہیں اور اسے سیکھنے میں گھنگھو کرنے میں بھی انسان کے ساتھ

شریک ہیں، یہ موضوع سورہ نمل کی ۱۷/ میں اور ۳۹/ میں آیت میں سلیمان کی ان سے گفتگو کے سلسلہ میں محسوس کرتے ہیں۔

اسی طرح یہ دونوں صنف نفسانی حالات میں ایک دوسرے کے ساتھ شریک ہیں جس طرح رفتار و عمل کے اعتبار سے ایک جیسے ہیں؛ خداوند عالم نے سورہ سبأ میں فرمایا:

﴿يَعْمَلُونَ لَهُ مَا يَشَاءُ مِنْ مَحَارِبٍ وَ تَمَائِيلٍ وَ حِفَانٍ كَالْحِجَابِ وَ قُدُورٍ رَاسِيَاتٍ﴾
جنات جناب سلیمان کے لئے جو چاہتے تھے انجام دیتے تھے اور محراب، مجسمے، بڑے بڑے کھانے کے برتن اور دیکھیں، بناتے تھے۔ (۱)
اور سورہ انبیاء میں فرماتا ہے:

﴿وَمِنَ الشَّيَاطِينِ مَنْ يَغُوصُونَ لَهُ وَ يَعْمَلُونَ عَمَلًا دُونَ ذَلِكَ﴾
بعض شیاطین (جنات) جناب سلیمان کے لئے غوطہ لگاتے تھے اور اس کے علاوہ بھی کام کرتے تھے۔ (۲)

خداوند عالم نے ان دو گروہ جن و انس کی اسلام کی طرف ہدایت اور رہنمائی کے لئے انبیاء بھیجے بشارت، انذار اور تعلیم دینے میں دونوں کو مساوی رکھا تاکہ خدائے واحد و یکتا پر ایمان لائیں اور کسی کو اس کا شریک قرار نہ دیں اس کے اور پیغمبروں، فرشتوں، قیامت، مشاہد اور موافق پر ایمان لائیں۔

اسلامی احکام، جو کچھ اجتماعی آداب سے متعلق ہیں جیسے: ناتواں کی مدد کرنا، ضرورت مندوں اور مومنین کی نصرت کرنا اور دوسروں کو اذیت دینا اور ان کے مانند دوسری باتیں، ان میں دونوں گروہ مشترک ہیں، لیکن عبادات جیسے: نماز، روزہ، حج اور ان کے مانند جنوں سے مربوط دیگر احکام ضروری ہے کہ وہ جنوں کے حالات سے موافقت اور تناسب رکھتے ہوں جس طرح آدمی ایک دوسرے کی نسبت احکام میں اختلاف رکھتے ہیں جیسے مرد و عورت کے مخصوص احکام یا مریض و سالم، مسافر اور غیر مسافر وغیرہ کے احکام۔

مباحث کا نتیجہ

خداوند عالم نے فرشتوں کو خلق کیا تاکہ اس کی ”ربوبیت“ اور ”الوہیت“ کے محافظ و پاسدار ہوں جیسا کہ

خود ہی گزشتہ آیات میں نیز ان آیات میں جس میں فرشتوں (۱) کا ذکر ہوا ہے اس کے بارے میں خبر دی ہے اسی غرض کے پیش نظر انہیں تمام لوگوں سے پہلے زیور تخلیق سے آراستہ کیا؛ وہ اس وقت حاملان عرش (۲) تھے جب عرش الہی پانی پر تھا، جیسا کہ سورہ ہود میں فرمایا ہے:

﴿وہو الذی خلق السموات والارض فی ستة ایام وکان عرشہ علی الماء...﴾ (۳)

اور وہ خدا وہ ہے جس نے آسمان اور زمین کو چھ دن میں خلق کیا جب کہ اس کا عرش پانی پر ٹھہرا ہوا تھا۔ اور نیز خداوند عالم نے آسمان کو اس کے داخلی اور خارجی اشیاء سمیت خلق کیا: جن فرشتوں کو ہم جانتے ہیں اور جن کو ہم نہیں جانتے اور جو کچھ آسمانوں کے نیچے ہے جیسے کہکشائیں، ستارے، چاند اور سورج وغیرہ کہ جن کو ہم جانتے ہیں اور ان میں سے بہت سی چیزوں کو ہم نہیں جانتے اور زمین جو کچھ اس کے اوپر اور جو کچھ اس کے اندر ہے جیسے پانی، نباتات، جمادات، (معادن) وغیرہ جو کہ زندگی کیلئے مفید ہیں اور جو کچھ آسمانوں اور زمین کے درمیان ہے جیسے گیس وغیرہ جو ہم پہچانتے ہیں اور بہت سی ایسی چیزیں ہیں جو ہمیں پہچانتے یہ تمام چیزیں وہی ہیں جو ان تینوں انسان، حیوان اور جن کی ضروریات زندگی میں شامل ہیں حیوانوں کو جن دانس سے پہلے اس لئے پیدا کیا کہ انسان اور جن اس کی احتیاج رکھتے ہیں اور جنات کو انسان سے پہلے پیدا کیا جیسا کہ خود ہی حضرت آدمؑ کی خلقت سے متعلق داستان میں ارشاد فرماتا ہے:

حضرت آدمؑ کی خلقت کے بعد تمام ملائکہ کو ”کہ ابلیس بھی انہیں میں سے تھا“ حکم دیا کہ آدم کا سجدہ کریں پھر انسان کو تمام اصناف مخلوقات کے بعد پیدا کیا۔

یہ خداوند عالم کی چہارگانہ اصناف مخلوقات کی داستان تھی کہ جس کا قرآن کریم کی آیات اور روایات سے بمقتضائے ترتیب ہم نے استنباط کیا، لیکن ان کی ہدایت کی قسمیں اس ترتیب سے ہیں:

جب خدا ”رب العالمین“ نے فرشتوں، جن و انس کو عقل و ادراک بخشا تو ان کی ہدایت بھی دو طرح سے قرار دی، تعلیم بالواسطہ، تعلیم بلا واسطہ جیسا کہ فرشتوں کی زبانی حضرت آدمؑ کی تخلیق کے بارے میں حکایت کرتا ہے ﴿سبحانک لا علم لنا الا ما علمتنا﴾ تو پاک و پاکیزہ ہے ہم تو تیرے دئے ہوئے علم کے علاوہ کچھ جانتے ہی نہیں ہیں؛ اور صنف انسان کے بارے میں فرمایا: ﴿علم آدم الاسماء﴾

(۱) عجم المفسر قرآن، میں مادہ ”ملک“ ملاحظہ ہو۔ (۲) عرش سے مراد وہ جگہ و مقام ہے جہاں پر الوہیت اور ربوبیت سے مربوط امور پر مامور خدا کے فرشتے رہا کرتے تھے کہ جو، پانی کے اوپر زمین و آسمان کی تخلیق سے پہلے رہتے تھے۔ (۳) حودرہ

کلھا۔ خدا نے تمام اسماء (اسرار خلقت) آدم کو تعلیم دئے اور فرمایا: ﴿عَلَّمَ الْإِنْسَانَ مَا لَمْ يَعْلَمْ﴾ جو انسان نہیں جانتا تھا اسے تعلیم دی۔ اور جنوں کی داستان میں جو کہ خود انہیں کی بیان کردہ ہے اس طرح ہے کہ ان لوگوں نے قرآن سیکھا اور اس سے ہدایت یافتہ ہو گئے ایسا اس وقت ہوا جب رسول خدا سے قرآن کریم کی تلاوت سنی۔

چونکہ خداوند سبحان نے صنف حیوان اور زمین پر چلنے والوں کو تھوڑا سا شعور و ادراک بخشا ہے لہذا ان میں سے ہر ایک کی ہدایت الہام غریزی کے تحت ہے اور چونکہ ان کے علاوہ تمام مخلوقات جیسے ستارے، سیارے، جمادات، حتیٰ کہ ایٹم (Atome) وغیرہ کہ ان کو شہہ بھر بھی حیات اور ادراک نہیں دیا ہے لہذا ان کی ہدایت، ہدایت تسخیری ہے، جیسا کہ تفصیل سے قرآن کریم میں بیان کیا ہے۔

انسان کی ہدایت کے لئے جو نظام خدا نے بنایا ہے اس کا نام اسلام رکھا ہے اور ہم انشاء اللہ آئندہ بحثوں میں اس کی تحقیق کریں گے۔



دین اور اسلام

الف۔ دین کے معنی

ب۔ اسلام اور مسلمان

ج۔ مومن اور منافق

د۔ اسلام تمام آسمانی شریعتوں کا نام ہے

ه۔ شرائع میں تحریف اور تبدیلی اور ان کے اسماء میں تغیر:

۱۔ یہود و نصاریٰ نے کتاب خدا اور اس کے دین میں تحریف کی

۲۔ یہود و نصاریٰ نے دین کا نام بھی بدل ڈالا

۳۔ تحریف کا سرچشمہ

و۔ انسان کی فطرت سے احکام اسلامی کا سازگار ہونا

ز۔ انسان اور نفس امارہ بالسوء (برائی پر ابھارنے والا نفس)

ح۔ شریعت اسلام میں جن وانس شریک ہیں

الف۔ دین

لفظ 'دین' اسلامی شریعت میں دو معنی میں استعمال ہوا ہے:

۱۔ جزا، کیونکہ، یوم الدین قرآن میں جو استعمال ہوا ہے اس سے مراد روز جزا ہے، اسی طرح سورۃ فاتحہ (الحمد) میں مالک یوم الدین (۱) آیا ہے یعنی روز جزا کا مالک۔

۲۔ شریعت جس میں اطاعت و تسلیم پائی جاتی ہو، شریعت اسلامی میں زیادہ تر دین کا استعمال اسی معنی میں ہوتا ہے، جیسے خداوند عالم کا یوسف اور ان کے بھائیوں کے بارے میں قول:

﴿مَا كَانَ لِيَأْخُذَ أَخَاهُ فِي دِينِ الْمَلِكِ﴾

(یوسف) بادشاہی قانون و شریعت کے مطابق اپنے بھائی کو گرفتار نہیں کر سکتے تھے۔ (۲)

اور سورۃ بقرہ میں فرمایا:

﴿إِنَّ اللَّهَ اصْطَفَىٰ لَكُمْ الدِّينَ﴾

خداوند سبحان نے اطاعت اور تسلیم کے ساتھ تمہارے لئے شریعت کا انتخاب کیا ہے۔ (۳)

ب۔ اسلام اور مسلمان

اسلام؛ خدا کے سامنے سراپا تسلیم ہونا اور اس کے احکام اور شریعتوں کے سامنے سر جھکانا۔
خداوند سبحان نے فرمایا:

﴿ان الدين عند الله الاسلام﴾ (۱)

یعنی خدا کے نزدیک دین اسلام ہے۔ اور مسلمان وہ شخص ہے جو خدا اور اس کے دین کے سامنے سراپا تسلیم خم کر دے۔

اس اعتبار سے حضرت آدمؑ کے زمانے میں اسلام خدا کے سامنے سراپا تسلیم ہونا اور اس کی شریعت کے مطابق رفتار کرنا ہے اور اس زمانے میں مسلمان وہ تھا جو خدا اور آدمؑ پر نازل شدہ شریعت کے سامنے سراپا تسلیم تھا؛ یہ سراپا تسلیم ہونا حضرت آدمؑ کے سامنے تسلیم ہونے کو بھی شامل ہے جو کہ خدا کے برگزیدہ اور اپنے زمانے کی شریعت کے بھی حامل تھے۔

اسلام؛ نوع کے زمانے میں بھی خدا کے سامنے تسلیم ہونا، ان کی شریعت کا پاس رکھنا، حضرت نوحؑ کی خدا کی طرف سے بھیجے ہوئے نبی کے عنوان سے پیروی کرنا اور گزشتہ شریعت آدمؑ پر ایمان لانا تھا۔ اور مسلمان وہ تھا جو تمام بتائی گئی باتوں پر ایمان رکھتا تھا، حضرت ابراہیمؑ کے زمانے میں بھی اسلام خدا کے سامنے سراپا تسلیم ہونے ہی کے معنی میں تھا اور حضرت نوحؑ کی شریعت پر عمل کرنے اور حضرت ابراہیمؑ کی بعنوان بنی مرسل پیروی کرنے نیز آدمؑ تک گزشتہ انبیاء و مرسلین پر ایمان لانا ہی تھا۔
اور حضرت موسیٰ اور حضرت عیسیٰ کے زمانے میں بھی ایسا ہی تھا۔

نیز حضرت محمد خاتم الانبیاء صلی اللہ علیہ وآلہ وسلم کے زمانے میں بھی وہی اسلام کا گزشتہ مفہوم ہے اور

اس کی حد زبان سے اقرار شہادتین ”اشہدان لا الہ الا اللہ و اشہدان محمد رسول اللہ“ تھا۔

اس زبانی اقرار کا لازمی مطلب یہ ہے کہ ضروریات دین خواہ عقائد ہوں یا احکام یا گزشتہ انبیاء کی نبوتیں کہ جن کا ذکر قرآن کریم میں ہوا ہے ان میں سے کسی کا انکار نہ ہو، یعنی جو چیز تمام مسلمانوں کے نزدیک متفق علیہ ہے اور اسے اسلام میں شمار کرتے ہیں اس کا انکار نہیں کرنا چاہئے جیسے نماز، روزہ اور حج کا وجوب یا شراب نوشی، سود کھانا، محرموں سے شادی بیاہ کرنا وغیرہ کی حرمت یا اس جیسی اور چیزیں کہ جن کے حکم سے تمام مسلمان واقف ہیں، ان کا کبھی انکار نہیں کرنا چاہئے۔



ج۔ مومن اور منافق

اول: مومن

مومن وہ ہے جو شہادتین زبان پر جاری کرے نیز اسلام کے عقائد پر قلبی ایمان بھی رکھتا ہو۔ اور اس کے احکام پر عمل کرے اور اگر اسلام کے خلاف کوئی عمل اس سے سرزد ہو جائے تو اسے گناہ سمجھے اور خدا کی بارگاہ میں توبہ و انابت اور تضرع و زاری کرتے ہوئے اپنے اوپر طلب بخشش و مغفرت کو واجب سمجھے۔ مومن اور مسلم کے درمیان فرق قیامت کے دن واضح ہوگا لیکن دنیا میں دونوں ہی اسلام اور مسلمانوں کے احکام میں شامل ہیں یہی وجہ ہے کہ خداوند منان نے سورہ حجرات میں ارشاد فرمایا:

﴿فَعَلَّتِ الْأَعْرَابُ آمَنًا قَلِمًا تَوَمَّنًا وَلَكِن قَوْلُوا اسْلِمْنَا و لَمَّا يَدْخُلِ الْإِيمَانُ فِي قُلُوبِكُمْ...﴾
 صحرائیوں نے کہا: ہم ایمان لائے ہیں، تو ان سے کہو: تم لوگ ایمان نہیں لائے ہو بلکہ کہو اسلام لائے ہیں اور ابھی تمہارے دلوں میں ایمان داخل نہیں ہوا ہے... (۱)

دوسرے۔ منافق

الف۔ نفاق لغت میں: نفاق لغت میں باہر جانے کو کہتے ہیں، **الفق الہربوع**، یعنی چوہا اپنے ٹھکانے یعنی بل کے مخفی دروازہ پر سر مار کر سوراخ سے باہر نکل گیا، یہ اس لئے ہے کہ ایک قسم کا چوہا جس کے دونوں ہاتھ چھوٹے اور پاؤں لمبے ہوتے ہیں وہ اپنے بل میں ہمیشہ دو دروازے رکھتا ہے ایک داخل ہونے کا آشکار دروازہ جو کسی پر پوشیدہ نہیں ہوتا؛ ایک نکلنے کا مخفی اور پوشیدہ دروازہ، وہ باہر نکلنے والے دروازہ کو اس طرح مہارت اور چالاکی سے پوشیدہ رکھتا ہے کہ جیسے ہی داخل ہونے والے دروازہ سے دشمن آئے؛

آہٹ ملتے ہی مخفی دروازے پر سر مار کر اس سے نکل کر فرار کر جائے تو اس وقت کہتے ہیں: ”نافق الیربوع“۔
ب۔ اسلامی اصطلاح میں نفاق: اسلامی اصطلاح میں نفاق، ظاہری عمل اور باطنی کفر ہے۔ نفاق
الرجل نفاقاً یعنی اسلام کا اظہار کر کے اس پر عمل کیا اور اپنے کفر کو نہیں اور پوشیدہ رکھا، لہذا وہ منافق ہے
خداوند عالم سورہ منافقون میں فرماتا ہے:

﴿اذا جاءك المنافقون قالوا نشهد انك لرسول الله و الله يعلم انك لرسوله و الله يشهد
ان المنافقين لكاذبون ﴿۱﴾ اتخذوا ايمانهم حنة...﴾

جب منافقین تمہارے پاس آتے ہیں تو کہتے ہیں: ہم شہادت و گواہی دیتے ہیں کہ آپ خدا کے رسول
ہیں، خداوند عالم جانتا ہے کہ تم اس کے رسول ہو، لیکن خدا گواہی دیتا ہے کہ منافقین (اپنے دعوے میں)
جھوٹے ہیں، انہوں نے اپنی قسموں کو ڈھال بنا لیا ہے۔

یعنی ان لوگوں نے اپنی قسموں کو اس طرح اپنے چھپانے کا پردہ بنا رکھا ہے اور اپنے نفاق کو اپنی جھوٹی قسموں سے
پوشیدہ رکھتے ہیں اور خداوند عالم ان کے گفتار کی نادرستی (جھوٹے دعوے) کو بخیر اکرم کے لئے ظاہر کرتا ہے۔ (۱)
سورہ نساء میں ارشاد ہوا:

﴿ان المنافقين يخادعون الله و هو خادعهم و اذا قاموا الى الصلوة قاموا كسالى يراء
ون الناس...﴾

منافقین خدا سے دھوکہ بازی کرتے ہیں، جبکہ وہ خود ہی ان کو دھوکہ میں ڈالے ہوئے ہے اور جب وہ نماز
کے لئے کھڑے ہوتے ہیں تو سستی اور کسالت سے اٹھتے ہیں اور لوگوں کے سامنے بریا کرتے ہیں۔ (۲)

د۔ اسلام تمام شریعتوں کا نام ہے

اسلام کا نام قرآن کریم میں گزشتہ امتوں کے بارے میں بھی ذکر ہوا ہے، خداوند عالم سورہ یونس میں فرماتا ہے:

نوح نے اپنی قوم سے کہا:

﴿فَإِن تَوَلَّيْتُمْ فَمَا سَعَلْتُمْ مِّنْ آجْرٍ إِنِ أَجْرِي إِلَّا عَلَى اللَّهِ وَ أَمْرٌ أَنِ أَكُونُ مِّنَ

المسلمين﴾

اگر میری دعوت سے روگردانی کرو گے تو میں تم سے کوئی اجر نہیں چاہتا؛ میرا اجر تو خدا پر ہے، مجھے حکم دیا

گیا ہے کہ میں مسلمان رہوں۔ (۱)

ابراہیم کے بارے میں فرمایا:

﴿مَا كَانَ إِبْرَاهِيمُ يَهُودِيًّا وَلَا نَصْرَانِيًّا وَلَكِنْ كَانَ حَنِيفًا مُّسْلِمًا وَمَا كَانَ مِنَ الْمُشْرِكِينَ﴾

ابراہیم نہ تو یہودی تھے اور نہ ہی نصرانی بلکہ خالص موحد (توحید پرست) اور مسلمان تھے وہ کبھی مشرکوں

میں سے نہیں تھے۔ (۲)

۲۔ ﴿وَوَصَّىٰ بِهَا إِبْرَاهِيمُ بَنِيهِ وَيَعْقُوبُ يَا بَنِيَّ إِنَّ اللَّهَ اصْطَفَىٰ لَكُمْ الدِّينَ فَلَا تَمُوتُنَّ إِلَّا وَ

أَنْتُمْ مُّسْلِمُونَ﴾

ابراہیم و یعقوب نے اپنے فرزندوں کو اسلام کی وصیت کی اور کہا: اے میرے بیٹو! خداوند عالم نے

تمہارے لئے دین کا انتخاب کیا ہے اور تم دنیا سے جاؤ تو اسلام کے آئین کے ساتھ۔ (۳)

۳۔ ﴿مَا جَعَلَ عَلَيْكُمْ فِي الدِّينِ مِنْ حَرَجٍ مِّلَّةَ إِبْرَاهِيمَ هُوَ سَمَّاكُمُ الْمُسْلِمِينَ مِنْ قَبْلِ

خداوند عالم نے اس دین میں جو کہ تمہارے باپ کا دین ہے کسی قسم کی سختی اور حرج نہیں قرار دیا ہے اس نے تمہیں پہلے بھی مسلمان کے نام سے یاد کیا ہے۔ (۱)

سورہ ذاریات میں قوم لوط کے بارے میں فرمایا:

﴿فَأَخْرَجْنَا مَنْ كَانَ فِيهَا مِنَ الْمُؤْمِنِينَ ﴿۱۶﴾ فَمَا وَجَدْنَا فِيهَا غَيْرَ بَيْتٍ مِنَ الْمُسْلِمِينَ ﴿۱۷﴾﴾

ہم نے اس شہر میں موجود مومنین کو باہر کیا، لیکن اس میں ایک مسلمان گھرانے کے علاوہ کسی کو مسلمان

نہیں پایا۔ (۲)

جناب موسیٰ کے بارے میں فرماتا ہے: انہوں نے اپنی قوم سے کہا:

﴿يَا قَوْمِ إِن كُنتُمْ آمِنْتُمْ بِاللّٰهِ فَعَلَيْهِ تَوَكَّلُوا إِن كُنتُمْ مُسْلِمِينَ ﴿۳﴾﴾

اے میری قوم! اگر تم لوگ خدا پر ایمان رکھتے ہو تو اس پر توکل اور بھروسہ کرو اگر مسلمان ہو۔

اور سورہ اعراف میں فرعونی ساحروں کی حکایت کرتے ہوئے فرماتا ہے:

﴿رَبَّنَا افْرِغْ عَلَيْنَا صَبْرًا وَتَوَفَّنَا مُسْلِمِينَ ﴿۱۰۰﴾﴾

خداوند! ہمیں صبر و استقامت عطا کر اور ہمیں مسلمان ہونے کی حالت میں موت دینا۔ (۴)

فرعون کی داستان سے متعلق سورہ یونس میں فرماتا ہے:

﴿حَتَّىٰ إِذَا دَرَكَهُ الْغَرَقُ قَالَ آمَنْتُ أَنَّهُ لَا إِلَهَ إِلَّا الَّذِي آمَنْتُ بِهِ بَنُو إِسْرَائِيلَ ﴿۱۰۰﴾ وَ أَنَا مِنَ الْمُسْلِمِينَ ﴿۱۰۱﴾﴾

المسلمين

جب ڈوبنے لگا تو کہا: میں ایمان لایا کہ اس کے علاوہ کوئی خدا نہیں جس پر بنی اسرائیل ایمان لائے

ہیں اور میں مسلمانوں میں سے ہوں۔ (۵)

سلیمان نبی کا ملکہ سبا کے نام خط لکھنے کے بارے میں سورہ نمل میں ذکر ہوا۔

﴿إِنَّهُ مِنْ سُلَيْمَانَ وَإِنَّهُ بِسْمِ اللّٰهِ الرَّحْمٰنِ الرَّحِیْمِ ﴿۱﴾ اَلَا تَعْلُو عَلٰی وَاَنْتُمْ مِسْلِمِیْنَ ﴿۲﴾﴾

یہ سلیمان کا خط ہے جو اس طرح ہے: خداوند رحمان و رحیم کے نام سے، میری یہ نسبت فوقیت اور برتری

کا تصور نہ کرو اور میری طرف مسلمان ہو کر آ جاؤ۔ (۶)

نیز اس سورہ میں فرماتا ہے:

﴿﴾ یا ایہا الملاء ایکم یا تینی بعرشہا قبل ان یأتونی مسلمین ﴿﴾
 اے گروہ! (اشرافِ سلطنت) تم میں سے کون اس کا تخت میرے پاس حاضر کرے گا ان کے میرے
 پاس مسلمان ہو کر آنے سے پہلے۔ (۱)

سورہ مائدہ میں عیسیٰؑ کے حواریوں کے بارے میں فرماتا ہے:

﴿﴾ واذ اوحیت الی الحواریین ان آمنوا بی و برسولی قالوا آمننا و اشہد باننا
 مسلمون ﴿﴾

جب میں نے حواریوں کو وحی کی کہ مجھ پر اور میرے رسول پر ایمان لاؤ تو انہوں نے کہا: ہم ایمان
 لائے لہذا تو گواہی دے کہ ہم مسلمان ہیں۔ (۲)
 سورہ آل عمران میں ارشاد فرماتا ہے:

﴿﴾ فلما احس عیسیٰ منہم الکفر قال من انصاری الی اللہ قال الحواریون نحن انصار اللہ
 آمننا باللہ و اشہد باننا مسلمون ﴿﴾

جب حضرت عیسیٰ علیہ السلام نے ان میں کفر محسوس کیا تو کہا: خدا کے واسطے میرے انصار کون لوگ ہیں؟
 حواریوں نے کہا: ہم خدا کے انصار ہیں؛ ہم خدا پر ایمان لائے، آپ گواہ رہنے کہ ہم مسلمان ہیں۔ (۳)
 یہ اصطلاح گزشتہ امتوں سے متعلق قرآن کریم میں منحصر نہیں ہے بلکہ دوسرے اسلامی مدارک میں بھی
 ان کے واقعات کے ذکر کے وقت آئی ہے مثال کے طور پر ابن سعد نے اپنی سند کے ساتھ ابن عباس سے
 ذکر کیا ہے کہ انہوں نے نوح کے کشتی سے باہر آنے کا ذکر کرنے کے بعد کہا: ”نوح کے آباء و اجداد حضرت
 آدم تک سب کے سب دین اسلام کے پابند تھے اس کے بعد روایت میں اس طرح وارد ہوا ہے کہ جناب
 آدم و نوح کے درمیان دس قرن کا فاصلہ تھا اس طولانی فاصلے میں سب کے سب اسلام پر تھے؛ اور اس نے
 ابن عباس کی روایت کے ذیل میں ذکر کیا ہے کہ آپ نے ان لوگوں کے بارے میں جو کشتی سے باہر آئے
 اور ایک شہر میں سکونت اختیار کی کہا ہے: ان کی تعداد بڑھ کر ایک لاکھ افراد تک پہنچ گئی تھی اور سارے کے
 سارے دین اسلام کے پابند تھے۔ (۴)

(۱) نمل ۳۸، (۲) مائدہ ۱۱۱، (۳) آل عمران ۵۲، (۴) طبقات ابن سعد طبع یورپ، ج ۱، ص ۱۸، ابن کثیر نے اپنی تاریخ ج ۱،
 ص ۱۰۱ پر یہ روایت ابن عباس سے نقل کی ہے کہ عشرہ قرون کھم علی الاسلام.

۷۔ گزشتہ شریعتوں اور ان کے اسماء میں تحریف

گزشتہ امتوں نے جس طرح رب العالمین کی اصل شریعت میں تحریف کر دی اسی طرح ان کے اسماء بھی تبدیل کردئے ہیں، اس لئے کہ بعض ادیان کا اسلام کے علاوہ نام پر نام رکھنا جیسے یہودیت و نصرانیت وغیرہ بھی ایک تحریف ہے جو دین کے نام میں ایک تحریف شمار کی جاتی ہے جس کی وضاحت اس طرح ہے:

الف۔ یہود کی نام گزاری

یہودیروشلیم کے مغربی جنوب میں واقع صہیون نامی پہاڑ کے دامن میں شہر یہودا سے منسوب نام ہے کہ جو جناب داؤد کی حکومت کا پایہ تخت تھا، انہوں نے اس تابوت کیلئے ایک خاص عمارت تعمیر کی، جس میں توریث اور بنی اسرائیل کی تمام میراث تھی بنی اسرائیل کے بادشاہ وہیں دفن ہوئے ہیں۔ (۱)

ب۔ نصاریٰ کی وجہ تسمیہ

جلیل نامی علاقے میں جہاں حضرت عیسیٰ نے اپنا عہد طفولیت گزارا ہے ایک ناصرہ نامی شہر ہے اسی سے نصرانی منسوب ہیں، حضرت عیسیٰ اپنے زمانے میں ”عیسائے ناصری“ سے مشہور تھے ان کے شاگرد بھی اسی وجہ سے ناصری مشہور ہو گئے۔ (۲)

مسیحیت بھی حضرت عیسیٰ بن مریم علیہا السلام سے منسوب ہے حضرت مسیح علیہ السلام کے ماننے والوں کو ۴۱ء سے مسیحی کہا جانے لگا اور اس لقب سے ان کی اہانت اور مذمت کا ارادہ کرتے تھے۔

(۱) ۴۱ موسیٰ کتاب مقدس مادہ ”یہود“ ”یہودا“ ”صہیون۔“

(۲) ۴۲ موسیٰ کتاب مقدس، مادہ ناصرہ و ناصری

ج۔ شریعت کی تحریف

ہم اس وجہ سے کہ ”الوہیت“ اور ”ربوبیت“ کی معرفت اور شناخت؛ دین کے احکام اور عقائد کی شناخت اور معرفت کی بنیاد و اساس ہے لہذا یہود و نصاریٰ کے ذریعہ شریعت حضرت موسیٰ و حضرت عیسیٰ کی تحریف کی کیفیت کے بیان میں ہوا ہے یہاں پر ہم صرف ان کے ذریعہ عقیدہ ”الوہیت“ اور ”ربوبیت“ میں تحریف کے ذکر پر اکتفا کرتے ہیں۔

الف۔ شریعت موسیٰ میں یہود کے ذریعہ تحریف

جو کچھ بیان کیا جا رہا ہے وہ توریت کے رسالہ ”پیدائش“ (سفر نکوین) سے دوسرے باب کا خلاصہ ہے اور تیسرا باب پورا جو کہ اصل عبرانی، کلدانی اور یونانی زبان سے فارسی زبان میں ۱۹۳۲ء میں ترجمہ ہو کر دار السلطنت لندن میں زیور طباعت سے آراستہ ہوئی ہے۔

پروردگار خالق نے عدن میں ایک باغ خلق کیا اور اس کے اندر چار نہریں جاری کیں فرات اور جحون بھی انہیں میں سے ہیں اور اس باغ میں درخت لگائے؛ اور ان کے درمیان زندگی کا درخت اور اچھے برے میں تمیز کرنے والا درخت لگایا اور آدم کو وہاں جگہ دی، پروردگار خالق نے آدم سے وصیت کرتے ہوئے فرمایا: ان درختوں میں سے جو چاہو کھاؤ، لیکن خوب و بد کے درمیان فرق کرنے والے درخت سے کچھ نہیں کھانا، اس لئے کہ جس دن اس سے کھا لو گے سختی کے ساتھ مر جاؤ گے اس کے بعد آدم پر نیند کا غلبہ ہوا اور ان کی ایک پہلی سے ان کی بیوی حوا کو پیدا کیا، آدم و حوا دونوں ہی عریان و برہنہ تھے اس سے شرمسار نہیں ہوئے۔

تیسرا باب

سانپ تمام جنگلی جانوروں میں جسے خدا نے بنایا تھا سب سے زیادہ ہوشیار اور چالاک تھا اس نے عورت سے کہا: کیا حقیقت میں خدا نے کہا ہے کہ باغ کے سارے درختوں سے نہ کھاؤ، عورت نے سانپ سے کہا: ہم باغ کے درختوں کے میوے کھاتے ہیں لیکن اس درخت کے میوہ سے استفادہ نہیں کرتے جو باغ کے وسط میں واقع ہے خدا نے کہا ہے اس سے نہ کھانا

اور اسے لمس نہ کرنا کہیں مرنہ جاؤ، سانپ نے عورت سے کہا یقیناً نہیں مرو گے بلکہ خدایہ جانتا ہے کہ جس دن اس سے کھاؤ گے تمہاری آنکھیں کھل جائیں گی؛ اور خدا کی طرح نیک و بد کے عارف بن جاؤ گے جب اس عورت نے دیکھا کہ یہ درخت کھانے کے اعتبار سے بہت اچھا اور دیکھنے کے لحاظ سے دلچسپ؛ اور جاذب نظر اور دانش افزا ہے تو اس نے اس کا پھل توڑ کر خود بھی کھایا اور اپنے شوہر کو بھی کھلا دیا اس وقت ان دونوں کی نگاہیں کھل گئیں تو خود کو برہنہ دیکھا تو انجیر کے پتوں کو سل کر اپنے لئے لباس بنایا اس وقت خدا کی آواز سنی جو اس وقت باغ میں نسیم نہار کے جھونکے کے وقت ٹہل رہا تھا آدم اور ان کی بیوی نے اپنے آپ کو باغ کے درمیان خدا سے پوشیدہ کر لیا، خدا نے آدم کو آواز دی اور کہا کہاں ہو؟ بولے جب تیری آواز باغ میں سنی تو ڈر گئے چونکہ ہم عریاں ہیں اس لئے خود کو پوشیدہ کر لیا، اس نے کہا: کس نے تمہیں آگاہ کیا کہ عریاں ہو؟ کیا میں نے جس درخت سے منع کیا تھا تم نے کھالیا؟ آدم نے کہا اس عورت نے جس کو تو نے میرا ساتھی بنایا ہے مجھے کھانے کو دیا تو خدا نے اس عورت سے کہا کیا یہ کام تو نے کیا ہے؟ عورت نے جواب دیا سانپ نے مجھے دھوکہ دیا اور میں نے کھالیا پھر خدا نے سانپ سے کہا چونکہ تو نے ایسا کام کیا ہے لہذا تو تمام چوپایوں اور تمام جنگلی جانوروں سے زیادہ ملعون ہے پیٹ کے بل چلے گا اور اپنی پوری زندگی مٹی کھاتا رہے گا، تیرے اور عورت کے درمیان عداوت و دشمنی نیز تیری ذریت اور اس کی ذریت کے درمیان ہمیشہ ہمیشہ کے لئے عداوت پیدا کر دوں گا وہ تیرا سر کچلے گی اور تو اس کی ایڑی میں ڈسے گا اور اس عورت سے کہا تیرے حمل کے درد والہ کو زیادہ بڑھا دوں گا کہ درد والہ کے ساتھ بچے جنے گی اور اپنے شوہر کے اشتیاق میں رہے گی اور وہ تجھ پر حکمرانی کرے گا اور آدم سے کہا چونکہ تو نے اپنی بیوی کی بات مانی ہے اور اس درخت سے کھایا جس سے کہ منع کیا گیا تھا لہذا تیری وجہ سے زمین ملعون گئی، لہذا اپنی پوری عمر اس سے رنج و الم اٹھائے گا، یہ زمین کانٹے، خس و خاشاک بھی تیرے لئے اگائے گی اور جنگل و بیابانوں کی سبزیاں کھائے گا اور گاڑھی کمائی کی روٹی نصیب ہوگی۔ یہاں تک کہ اس مٹی کی طرف لوٹ آؤ جس سے بنائے گئے ہو چونکہ تم خاک ہو لہذا خاک کی طرف بازگشت کرو گے، آدم نے

اپنی بیوی کا نام حوا رکھا اس لئے کہ وہ تمام زندوں کی ماں ہیں خدا نے آدم اور ان کی بیوی کا لباس کھال سے بنایا اور انہیں پہنایا، خدا نے کہا یہ انسان تو ہم میں سے کسی ایک کی طرح نیک و بد کا عارف ہو گیا کہیں ایسا نہ ہو کہ دست درازی کرے اور درخت حیات سے بھی لیکر کھالے اور ہمیشہ ہمیشہ زندہ رہے لہذا خدا نے اسے باغ عدن سے باہر کر دیا تاکہ زمین کا کام انجام دے کہ جس سے اس کی تخلیق ہوئی تھی، پھر آدم کو باہر کر کے باغ عدن کے مشرقی سمت میں مقرب فرشتوں کو جگہ دی اور آتش بارگوار رکھ دی جو ہر طرف گردش کرتی تھی تاکہ درخت حیات کے راستے محفوظ رہیں۔

ان دو باب کے مطالب کا تجزیہ

مذکورہ بیان سے یہ نتیجہ نکلتا ہے کہ: پروردگار خالق نے اپنی مخلوق آدم سے جھوٹ کہا، اس لئے کہ ان سے فرمایا: خیر و شر میں فرق کرنے والے درخت سے کھاؤ گے تو مر جاؤ گے؛ اور سانپ نے حوا کو حقیقت امر اور خالق کے جھوٹ سے آگاہ کیا، ان دونوں نے کھایا اور آنکھیں کھل گئیں اور اپنی عریانیت دیکھ لی اور جب باغ میں سیر کرتے ہوئے اپنے خالق پروردگار کی آواز سنی تو چھپ گئے، چونکہ خدا ان کی جگہ سے واقف نہیں تھا اس لئے آدم کو آواز دی کہ کہاں ہو؟ آدم نے بھی عریانیت کے سبب اپنے چھپنے کو خدا سے بتایا اور خدا نے اس معنی کو درک کرنے کے متعلق آدم سے دریافت کرتے ہوئے کہا: کیا تم نے اس درخت سے کھا لیا ہے؟ آدم نے حقیقت واقعہ سے باخبر کر دیا تو خداوند خالق نے آدم و حوا اور سانپ پر غیظ و غضب کا اظہار کیا اور انہیں زمین پر بھیج دیا اور ان کے کرتوت کی بنا پر انہیں سزا دی اور پروردگار خالق نے جب یہ دیکھا کہ یہ مخلوق اس کی طرح خیر و شر سے آشنا ہو گئی ہے اور اسے خوف محسوس ہوا کہ کہیں حیات کے درخت سے کچھ کھانے لے کہ ہمیشہ زندہ رہے، تو اس نے باغ عدن سے نکال دیا اور زندگی کے درخت کے راستے میں محافظ اور نگہبان قرار دیا وہ بھی کرؤ بیوں (مقرب فرشتے) کو تاکہ انسان کو اس درخت سے نزدیک نہ ہونے دیں۔

سچ ہے کہ یہ خالق پروردگار کس درجہ ضعیف و ناتواں ہے؟! (خدا اس بات سے پاک و پاکیزہ ہے کہ جس کی اس کی طرف نسبت دیتے ہیں)۔ یعنی اس خدا کا تصور پیش کرتے ہیں جو یہ خوف رکھتا ہے کہ کہیں اس کی مخلوق اس کے جیسی نہ ہو جائے اسی لئے وہ تمام اسباب و ذرائع کہ جو مخلوقات کو اس کے مرتبہ تک پہنچنے

سے باز رکھے بروئے کار لاتا ہے اور کتنا جھوٹا اور دھوکہ باز ہے کہ اپنی مخلوق کے خلاف کام کرتا ہے اور اس سے جھوٹ بولتا ہے، وہ بھی ایسا جھوٹ جو بعد میں فاش ہو جاتا ہے!

اور کتنا ظالم ہے کہ سانپ کو صرف اس لئے کہ اس نے حواسے حقیقت بیان کر دی ہے سزا دیتا ہے اور ہم نہیں سمجھ سکے کہ اس بات سے اس کی کیا مراد تھی کہ اس نے کہا: ”یہ انسان ہم ہی میں سے ایک کی طرح ہو گیا ہے“ آیا اس سے مراد یہ ہے کہ یکتا اور واحد خالق پروردگار کے علاوہ بھی دوسرے خداؤں کا وجود تھا کہ ”مِنَّا“ جمع کی ضمیر استعمال کی ہے!؟

آخر کلام میں ہم کہیں گے، اس شناخت اور معرفت کا اثر اس شخص پر جو توریت کی صحت و درستگی کا قائل ہے کیا ہوگا!؟ جب وہ توریت میں پڑھے گا: خداوند خالق ہستی جھوٹ بولتا ہے اور دھوکہ دھڑی کرتا ہے اور اس انسان کے خوف سے، اسے کمال تک پہنچنے سے روکتا ہے تو وہ کیا سوچے گا!؟

یقیناً خداوند عالم اس بات سے بہت ہی منزہ! پاک و پاکیزہ نیز بلند و بالا ہے جو ظالمین اس کی طرف نسبت دیتے ہیں۔

ب۔ نصاریٰ کی تحریف

جو کچھ ہم نے اب تک بیان کیا ہے یہود و نصاریٰ کے درمیان مشترک چیزیں تھیں لیکن نصاریٰ دوسری خصوصیات بھی رکھتے ہیں اور وہ: عقیدہ الوہیت اور ”ربوبیت“ میں تحریف ہے جس کا بیان یہ ہے:

نصاریٰ کے نزدیک تثلیث (تین خدا کا نظریہ)

نصاریٰ کہتے ہیں: مسیح خدا کے فرزند ہیں اور خدا ان کا باپ ہے اور یہ دونوں روح القدس کے ساتھ ایک شے ہیں کہ وہی خدا ہے، لہذا خداوند یکتا تین عدد ہے: باپ، بیٹا اور روح القدس اور یہ تینوں، خدا، عیسیٰ اور روح القدس ایک ہی ہیں کہ وہی خدا ہے تین افراد ایک ہیں اور ایک، تین عدد ہے۔

خداوند عالم سورہ مائدہ میں فرماتا ہے:

﴿لَقَدْ كَفَرَ الَّذِينَ قَالُوا إِنَّ اللَّهَ هُوَ الْمَسِيحُ بْنُ مَرْيَمَ وَقَالَ الْمَسِيحُ يَا بَنِي إِسْرَائِيلَ اعْبُدُوا اللَّهَ رَبِّي وَرَبَّكُمْ إِنَّهُ مَنْ يُشْرِكْ بِاللَّهِ فَقَدْ حَرَّمَ اللَّهُ عَلَيْهِ الْجَنَّةَ وَمَأْوَاهُ النَّارُ وَمَا لِلظَّالِمِينَ مِنْ أَنْصَارٍ ۗ لَقَدْ كَفَرَ الَّذِينَ قَالُوا إِنَّ اللَّهَ ثَلَاثَةٌ وَمَا مِنْ آلَهِ إِلَّا إِلَهُ وَاحِدٌ ۗ ۙ اللَّهُ مَا الْمَسِيحُ بْنُ مَرْيَمَ إِلَّا رَسُولٌ قَدْ خَلَتْ

من قبلہ الرسل و أمہ صدیقة کانا یا کلان الطعام انظر کیف نبین لهم الآيات ثم انظر انی یوفکون ﴿﴾ جن لوگوں نے یہ کہا: خدا ہی مریم کے فرزند مسیح ہیں، یقیناً وہ کافر ہو گئے، (جبکہ خود) مسیح نے کہا: اے بنی اسرائیل! واحد اور ایک خدا کی عبادت اور پرستش کرو جو ہمارا اور تمہارا پروردگار ہے اس لئے کہ جو کسی کو خدا کا شریک قرار دے گا تو خداوند عالم نے اس پر بہشت حرام کی ہے اور اس کا ٹھکانہ جہنم ہے؛ اور سنگروں کا کوئی ناصر و مددگار نہیں ہے، جن لوگوں نے کہا: خداوند تین خداؤں میں سے ایک ہے یقیناً وہ بھی کافر ہیں خدائے واحد کے علاوہ کوئی خدا نہیں ہے...، حضرت مسیح جناب مریم کے فرزند صرف اس کے رسول ہیں کہ ان سے پہلے بھی دیگر رسول آچکے ہیں: ان کی ماں (مریم) بہت سچی اور نیک کردار خاتون تھیں، دونوں غذا کھاتے تھے؛ غور کرو کہ کس طرح ہم ان کیلئے صراحت کے ساتھ نشانیوں کو بیان کرتے ہیں، پھر غور کرو کہ کس طرح وہ حق سے منحرف ہو رہے ہیں۔ (۱)

نیز سورہ نساء میں فرماتا ہے:

﴿﴾ یا اهل الکتاب لا تغلوا فی دینکم و لا تقولوا علی اللہ الا الحق انما المسیح عیسیٰ بن مریم رسول اللہ و کلمتہ القاها الیٰ مریم و روح منه فآمنوا باللہ و رسولہ و لا تقولوا ثلاثة انتهوا خیراً لکم انما اللہ الہواحد سبحانہ ان یكون له ولد له ما فی السموات وما فی الارض و کفی باللہ وکیلاً ﴿﴾ اے اہل کتاب! اپنے دین کے بارے میں غلو اور افراط سے کام نہ لو اور خدا کے بارے میں جو حق ہے وہی کہو! مسیح عیسیٰ بن مریم صرف اللہ کے رسول اور اس کا کلمہ ہیں کہ اسے مریم کو القاء کیا؛ نیز اس کی طرف سے روح بھی ہیں لہذا خدا اور اس کے پیغمبروں پر ایمان لاؤ اور یہ نہ کہو: خداوند سگاندہ ہے اس بات سے باز آ جاؤ اسی میں تمہاری بھلائی ہے اللہ فقط خدائے واحد ہے؛ وہ صاحب فرزند ہونے سے منزہ اور پاک ہے، زمین و آسمان میں جو کچھ ہے وہ سب اسی کا ہے یہی کافی ہے کہ خدا مدبر ہے۔ (۲)

سچ ہے کہ خداوند سبحان نے صحیح فرمایا ہے اور تحریف کرنے والوں نے جھوٹ کہا ہے، اللہ کی پاک و پاکیزہ ذات سنگروں کے قول سے بلند و بالا ہے۔

اب اگر مسئلہ ایسے ہی ہے جیسے کہ ہم نے بیان کیا (اور واقع میں بھی ایسا ہی ہے) اور خدا کا مطلوب اور پسندیدہ دین صرف اور صرف اسلام ہے اور دین کی اسلام کے علاوہ نام گزاری تحریف ہے اور یہودیت و نصرانیت دونوں ہی اسم و صفت کے اعتبار سے تحریف ہو چکے ہیں، لہذا صحیح اسلام کیا ہے؟ اور اسلامی شریعت کون ہے؟

و۔ اسلام انسانی فطرت سے سازگار ہے

خداوند سبحان سورہ روم میں فرماتا ہے:

﴿فما قم وجهك للدين حنيفا فطرة الله التي فطر الناس عليها لا تبديل لخلق الله ذلك

الدين القيم ولكن اكثر الناس لا يعلمون﴾

پھر اپنے چہرہ کو پروردگار کے خالص آئین کی جانب موڑ لو یہ وہ فطرت ہے جس پر خداوند عالم نے انسانوں کو خلق کیا، تخلیق پروردگار میں کوئی تبدیلی نہیں ہے، یہ ہے ثابت اور پائیدار دین، لیکن اکثر لوگ نہیں جانتے۔ (۱)

کلمات کی تشریح

۱. حنیفاً: حنف بجزوی سے راہ راست پر آنا اور حنف درنگی اور راستی سے کجی کی طرف جانا ہے، حنیف: مخلص، وہ شخص جو خدا کے سامنے سراپا تسلیم ہو اور کبھی دین خداوندی سے منحرف نہ ہوا ہو۔

۲. فطر: اختراع و ایجاد کیا، فطر اللہ العالم، یعنی خدا نے دنیا کی ایجاد کی، (پیدا کیا)۔

خداوند عالم نے گزشتہ آیات میں راہ اسلام سے گمراہ ہونے والوں کے انحراف کے چند نمونے بیان کرنے اور نیک اعمال کی طرف اشارہ کرنے کے بعد: اس موضوع کو اس پر فروری عنوان سے اضافہ کرتے ہوئے فرمایا:

پھر اپنے چہرے کو دین کی جانب موڑ لو۔ (ایسے دین کی طرف جو خدا کے نزدیک اسلام ہے) اور بے راہ روی سے راستی اور درنگی و اعتدال یعنی حق کی طرف رخ کر لو کہ دین اسلام کی طرف رخ کرنا انسانی فطرت کا اقتضا ہے ایسی فطرت جس کے مطابق خداوند عالم نے اسے خلق کیا ہے اور فطرت خداوندی میں کسی قسم کی تبدیلی اور دگرگونی کی گنجائش نہیں ہے، اس لئے، اس کے دین میں جو کہ آدمی کی فطرت کے موافق اور سازگار ہے، تبدیلی نہیں ہوگی اور اس کا فطرت سے ہم آہنگ اور موافق ہونا اس دین کے محکم اور استوار

ہونے کی روشنی اور واضح دلیل ہے، لیکن اکثر لوگ نہیں جانتے ہیں۔

اس سلسلہ میں تمام جاندار انسان کی طرح ہیں اور اپنی فطرت کے مطابق ہدایت پاتے ہیں، مثال کے طور پر شہد کی مکھی اس غریزی فطرت اور ہدایت کے مطابق جو خدا نے اس کی ذات میں ودیعت کی ہے، پھولوں کے شگوفوں سے وہی حصے کو جو غسل بننے کے کام آتے ہیں، چوستی ہے اور کبھی کبھی ایسا ہوتا ہے کہ اپنی فطرت اور غریزی ہدایت کے برخلاف نامناسب اور نقصان دہ چیزیں کھا لیتی ہے جو شہد بننے کے کام نہیں آتیں تو داخل ہوتے وقت دربان جو محافظت کے لئے ہوتا ہے اسے روک دیتا ہے اور پھر اسے گلے گلے کر ڈالتا ہے۔

مرغ بھی خداداد فطرت اور غریزی ہدایت کے مطابق پاک و پاکیزہ دانوں اور سبزیوں کو چنتا ہے اور جب بھی خداداد صلاحیت اور غریزی ہدایت کے برخلاف عمل کرتے ہوئے غلاظت کھا لیتا ہے تو شریعت اسلامیہ میں اسے ”جہلاً لہ“ (نجاست خور) کہا جاتا ہے اور اس کا گوشت کھانا ممنوع ہو جاتا ہے جب تک کہ تین دن پاکیزہ دانے کھا کر پاک نہ ہو جائے۔

ہاں، خداوند عالم کا حکم تمام مخلوقات کے لئے یکساں ہے انہیں ہدایت کرتا ہے تاکہ اپنے لئے کارآمد اور مفید کاموں کا انتخاب کریں اور ان نقصان دہ امور سے پرہیز کریں جو ان کے وجود کے لئے خطرناک ثابت ہوتے ہیں جیسا کہ انسان کی بہ نسبت خداوند عالم نے سورہ مائدہ میں ارشاد فرمایا ہے:

﴿يَسْئَلُونَكَ مَاذَا أَحَلَّ لَكُمْ قُلْ أَحَلَّ لَكُمْ الطَّيِّبَاتِ...﴾ (۱)

تم سے سوال کرتے ہیں کہ ان کے لئے کون سی چیز حلال ہے؟ تو ان سے کہو: ہر پاکیزہ چیز تمہارے لئے حلال ہے۔

سورہ اعراف میں ارشاد فرمایا:

﴿الَّذِينَ يَتَّبِعُونَ الرَّسُولَ النَّبِيَّ الْأُمِّيَّ الَّذِي يَجِدُونَهُ مَكْتُوبًا عِنْدَهُمْ فِي التَّوْرَةِ وَالْإِنْجِيلِ

يَأْمُرُهُم بِالْمَعْرُوفِ وَيَنْهَاهُمْ عَنِ الْمُنْكَرِ وَيُحِلُّ لَهُمُ الطَّيِّبَاتِ وَيُحَرِّمُ عَلَيْهِمُ الْخَبَائِثَ...﴾

جو لوگ خدا کے رسول پیغمبر امی کا اتباع کرتے ہیں؛ ایسا پیغمبر جس کے صفات اپنے پاس موجود تورات

اور انجیل میں لکھے ہوئے دیکھتے ہیں کہ انہیں نیکی کا حکم دیتا ہے اور منکر و برائی سے روکتا ہے، پاکیزہ چیزوں کو

ان کے لئے حلال کرتا ہے اور نجاسات اور ناپاک چیزوں کو حرام کرتا ہے۔ (۱)

لہذا اسلامی احکام میں معیار: انسان کے لئے نفع و نقصان ہے، خداوند عالم نے نجاتوں کو حرام کیا ہے، چونکہ انسان کے لئے نقصان دہ ہیں اور پاکیزہ چیزوں کو حلال کیا ہے کیونکہ اس کے لئے مفید و کارآمد ہیں۔ اس بات کی تائید سورہ رعد میں خداوند عالم کے قول سے ہوتی ہے کہ فرماتا ہے:

﴿فاما الزبد فيذهب جفاء واما ما ينفع الناس فيمكث في الارض...﴾

لیکن جھاگ، کنارے جا کر نابود ہو جاتا ہے، لیکن جو چیزیں انسان کے لئے مفید اور سو مند ہے زمین

میں رہ جاتی ہیں۔ (۱)

سورہ حج میں فرمایا:

﴿وَأَذِّنْ فِي النَّاسِ بِالْحَجِّ يَأْتُوكَ رِجَالًا وَعَلَىٰ كُلِّ ضَامِرٍ يَأْتِينَ مِنْ كُلِّ فَجٍّ عَمِيقٍ لِيَشْهَدُوا

مَنَافِعَ لَهُمْ﴾

لوگوں کو حج کی دعوت دو، تاکہ پیادہ اور کمزور و لاغر سواری پر سوار ہو کر دور دور از مقامات سے تمہاری

طرف آئیں اور اپنے منافع کا مشاہدہ کریں۔ (۲)

نیز اسی سورہ کی گزشتہ آیات میں فرمایا:

﴿يَدْعُوا مِنْ دُونِ اللَّهِ مَا لَا يَنْفَعُهُمْ وَلَا يَضُرُّهُمْ وَلَا يَنْفَعُهُ ذَلِكَ هُوَ الضَّلَالِ الْبَعِيدِ يَدْعُوا لِمَنْ ضَرُّهُ أَقْرَبُ

مِنْ نَفْعِهِ...﴾

بعض لوگ خدا کے علاوہ کسی اور کو پکارتے ہیں جو نہ انہیں نقصان پہنچا سکتے ہیں اور نہ ہی فائدہ پہنچا سکتے

ہیں یہ وہی زبردست گمراہی ہے وہ ایسے کو پکارتے ہیں جس کا نقصان نفع سے زیادہ نزدیک ہے۔ (۳)

پروردگار عالم نے جو چیزیں نفع و نقصان دونوں رکھتی ہیں لیکن ان کا نقصان زیادہ ہو ان کو بھی حرام قرار

دیا ہے جیسا کہ سورہ بقرہ میں ارشاد فرماتا ہے:

﴿يَسْتَلُونَكَ عَنِ الْخَمْرِ وَالْمَيْسِرِ قُلْ فِيهِمَا إِثْمٌ كَبِيرٌ وَمَنَافِعُ لِلنَّاسِ وَإِنَّهُمَا كَبِيرٌ

مِنْ نَفْعِهِمَا﴾

یہ تم سے شراب اور جوئے کے بارے میں سوال کرتے ہیں تو ان سے کہو: اس میں گناہ عظیم اور زبردست

نقصان ہے اور لوگوں کے لئے منفعت بھی ہے لیکن اس کا گناہ نفع سے کہیں زیادہ سنگین و عظیم ہے۔

جتنا نفع و نقصان کا دائرہ وسیع ہوتا جائے گا اس کے ضمن میں حلال و حرام کا دائرہ بھی، مخلوقات کے لئے ہر ایک اس کے ابعاد و حدودی (وجودی پہلوؤں) کے اعتبار سے بڑھتا جائے گا؛ لیکن انسان کے ابعاد و وجود وسیع ترین ہیں لہذا نفع و نقصان کی رعایت بھی حکمت کے تقاضے کے مطابق اس کے وجودی ابعاد کے مناسب ہونی چاہئے، مثال کے طور پر چونکہ انسان جسم مادی رکھتا ہے تو طبعی طور پر کچھ چیزیں اس کے لئے نقصان دہ ہیں اور کچھ چیزیں مفید اور سود مند ہیں؛ خداوند عالم نے اسی لئے جو چیزیں اس کے جسم کے لئے مفید ہیں جیسے پاکیزہ خوراکیں انسان کے لئے حلال کیں اور جو چیزیں اس کے جسم کے لئے نقصان دہ تھیں جیسے نجاستوں کا کھانا انہیں حرام کر دیا۔

اس طرح کے احکام انسان کے لئے انفرادی ہوں گے چاہے جہاں بھی ہو غار میں ہو یا پہاڑیوں پر، جنگلوں میں ہو یا کچھار میں، انسانی سماج میں ہو، یا ستاروں پر یا کسی دوسرے کرۂ وجود میں ہو۔

لیکن چونکہ خداوند عالم نے انسانی زندگی کا کمال اور اس کا ارتقاء اجتماعی زندگی میں رکھا ہے لہذا دوسری چیزیں جیسے بہت سے معاملات جیسے لین دین اور تجارت کو جو کہ اجتماعی فائدہ رکھتی ہے انسان کے لئے حلال کیا ہے اور جو امور سماج کے لئے نقصان دہ ہوتے ہیں جیسے: سود، جو اسے حرام کیا ہے۔

اور چونکہ انسان ”نفس انسانی“ کا مالک ہے اور تہذیب نفس ضروریات زندگی میں ہے لہذا جگہ کہ اسمیں تہذیب نفس کے ساتھ دیگر منافع کا بھی وجود ہے اس پر واجب کیا ہے اور جو چیز سماج اور اجتماع کو نقصان پہنچاتی ہے اسے حرام فرمایا اور انسان کے سماج کے لئے جن چیزوں میں منفعت ہے ان کی طرف راہنمائی کی ہے اور سورہ حجرات میں ارشاد فرمایا ہے:

﴿انما المؤمنون اخوة فصلحوا بین اخیوکم...، یا ایہا الذین آمنوا لا یسخر قوم من قوم عسیٰ ان یکونوا خیراً منهم ولا نساء من نساء عسیٰ ان ینکن خیراً منہن ولا تلمزوا انفسکم ولا تنابزوا باللقاب بس الاسم الفسوق بعد الایمان و من لم یتب فأولئك هم الظالمون ﴿۱﴾ یا ایہا الذین آمنوا احتنبوا کثیراً من الظن ان بعض الظن اثم و لا تجسسوا ولا یغتب بعضکم بعضاً یحب احدکم ان ینکل لحم اخیہ میتاً فکرمتموه و اتقوا للہ ان اللہ تواب رحیم﴾

مومنین آپس میں ایک دوسرے کے بھائی ہیں، لہذا اپنے دو بھائیوں کے درمیان اصلاح کرو... اے صاحبان ایمان! ایسا نہ ہو کہ تمہارا ایک گروہ دوسرے گروہ کا مذاق اڑائے اور اس کا تشکر کرے شاید وہ لوگ ان

سے بہتر ہوں؛ اور نہ ہی عورتیں دوسری عورتوں کا مذاق اڑائیں؛ شاید وہ ان سے بہتر ہوں اور ایک دوسرے کی مذمت اور عیب جوئی نہ کرو اور ایک دوسرے کو ناپسند اور برے القاب سے یاد نہ کرو؛ ایمان کے بعد یہ بہت بری بات ہے کہ کسی کو برے القاب سے یاد کرو اور کفر آمیز باتیں کرو اور جو لوگ تو یہ نہیں کرتے وہ ظالم اور سنگمگر ہیں۔ اے مومنو! بہت سارے گمان سے پرہیز کرو، کیونکہ بعض گمان گناہ ہیں اور کبھی ٹوہ اور تحس نہ کرو اور تم میں سے کوئی کسی کی غیبت نہ کرے، کیا تم میں سے کوئی اس بات کو پسند کرتا ہے کہ اپنے مردہ بھائی کا گوشت کھائے؟! یقیناً ناپسند کرو گے؛ خدا کا خوف کرو خدا تو یہ قبول کرنے اور بخشنے والا ہے۔ (۱)

یہ اسلامی شریعت کی شان ہے کہ ہر زمانے اور ہر جگہ انسان کی فطرت کے مطابق ہے اسی لئے قرآن کریم میں ذکر ہوا ہے کہ جس طرح خداوند تعالیٰ نے نماز، روزہ اور زکوٰۃ کو ہم پر واجب کیا اسی طرح گزشتہ امتوں پر بھی واجب کیا تھا، جیسا کہ یہ بات ابراہیم، لوط، اسحاق اور یعقوب کے بارے میں سورۃ انبیاء میں بیان فرماتا ہے:

﴿وَجَعَلْنَا هُمْ ائمة يهتدون بامرنا و اوحينا اليهم فعل الخيرات و اقام الصلوة و ايتاء

الزکوٰۃ...﴾ (۲)

انہیں ہم نے ایسا پیشوا بنایا جو ہمارے فرمان کی ہدایت کرتے ہیں نیز انہیں نیک اعمال کی بجا آوری، اقامہ نماز اور زکوٰۃ دینے کی وحی کی۔

سورۃ مریم میں جناب عیسیٰ علیہ السلام کے حالات بیان کرتے ہوئے فرماتا ہے:

﴿و اوصانی بالصلوة و الزکوٰۃ ما دمت حیا﴾

جب تک کہ میں زندہ ہوں خداوند عالم نے مجھے نماز اور زکوٰۃ کی وصیت کی ہے۔ (۳)

اسی طرح وعدے کے پکے حضرت اسماعیل کے حال کی حکایت کرتے ہوئے فرماتا ہے:

﴿و کان یا امر اہله بالصلوة و الزکوٰۃ و کان عند ربہ مرضیاً﴾

وہ مسلسل اپنے اہل و عیال کو نماز پڑھنے اور زکوٰۃ دینے کا حکم دیتے تھے اور ہمیشہ اپنے رب کے نزدیک

موردرضایت اور پسندیدہ تھے۔ (۴)

خداوند عالم نے ہمیں روزہ کی تاکید کرتے ہوئے سورۃ بقرہ میں فرمایا:

﴿یا ایہا الذین آمنوا کتب علیکم الصیام کما کتب علی الذین من قبلکم لعلکم تتقون﴾

اے صاحبان ایمان! روزہ تم پر اسی طرح فرض کیا گیا ہے جس طرح تم سے پہلے والوں پر فرض کیا گیا تھا شاید کہ تم لوگ اہل تقویٰ بن جاؤ۔ (۱)

نیز ہمیں ربا (سود خوری) سے منع کیا جس طرح گزشتہ امتوں کو منع کیا تھا اور بنی اسرائیل کے بارے میں سورہ نساء میں فرماتا ہے: ﴿وَاحْلَمُوا الرِّبَا وَقَدْ نَهَوُا عَنْهُ...﴾ اور ربا (سود) لینے کی وجہ سے جبکہ اس سے ممانعت کی گئی تھی (۲)

نیز ہم پر قصاص واجب کیا ہے، جس طرح ہم سے پہلے والوں پر واجب کیا تھا، جیسا کہ سورہ مائدہ میں تورات کے بارے میں خبر دیتے ہوئے فرماتا ہے:

﴿إِنَّا أَنْزَلْنَا التَّوْرَةَ فِيهَا هُدًى وَنُورٌ يَحْكُمُ بِهَا النَّبِيُّونَ الَّذِينَ أَسْلَمُوا لِلَّذِينَ هَادُوا...﴾ وكتبنا عليهم فيها أن النفس بالنفس والعين بالعين والانف بالانف والاذن بالاذن والسن بالسن والجروح قصاص...﴾

ہم نے توریت نازل کی اس میں ہدایت اور نور تھا نیز خدا کے حکم کے سامنے سراپا تسلیم انبیاء اس کے ذریعہ یہود کو حکم دیتے تھے... اور ان پر توریت میں مقرر کیا کہ جان کے بدلے جان، آنکھ کے بدلے آنکھ، ناک کے بدلے ناک، کان کے بدلے کان، دانت کے بدلے دانت نیز ہر زخم قصاص رکھتا ہے... (۳)

جب خداوند عالم نے سورہ بقرہ میں فرمایا: ﴿وَالْوَالِدَاتُ يُرْضَعْنَ أَوْلَادَهُنَّ حَوْلِينَ كَامِلِينَ لِمَنْ أَرَادَ أَنْ يُعْمَ الرِّضَاعَةَ...﴾ مائیں اپنی اولاد کو پورے دو سال تک دودھ پلائیں۔ یہ اس کے لئے ہے جو ایام رضاعت کی تکمیل کرنا چاہتا ہے... اس نظام کو انسان کے بچپن کے لئے ایک نظام قرار دیا ہے۔ حضرت آدمؑ وحواءؑ کے پہلے بچے سے آخری بچے تک کے لئے یہی نظام ہے خواہ کسی جگہ پیدا ہوں، کسی مخصوص شریعت سے اختصاص بھی نہیں رکھتا۔ اس لئے کہ یہ نظام آدمی کی فطرت سے جس پر اسکو پیدا کیا گیا ہے مناسبت رکھتا ہے اور سازگار ہے اور خدا کی تخلیق میں کوئی تغیر اور تبدل نہیں ہے، اسی لئے دین الہی میں بھی کسی قسم کی کوئی تبدیلی نہیں ہوگی، یہ محکم اور استوار، ثابت و پائند دار دین ہے لیکن اکثر لوگ نہیں جانتے۔

اب سوال یہ پیدا ہوتا ہے کہ کیوں انسان احکام الہی کے فطرت کے مطابق ہونے کے باوجود اس کی مخالفت کرتا ہے؟ اس کو خداوند عالم کی تائید و توفیق سے انشاء اللہ آئندہ بحث میں ذکر کریں گے۔

ز۔ انسان اور نفس امارہ بالسوء (برائی پر ابھارنے والا نفس)

گزشتہ مطالب سے یہ معلوم ہوا کہ وہ موجودات جو ہدایت تسخیری کی مالک ہیں ان کے علاوہ، جاندار موجودات، کبھی کبھی اپنے پروردگار کی ہدایت غریزی کی مخالفت کرتے ہیں جیسے مرغ سبزہ اور دانہ چھنے کے بجائے غلاظت کھاتا ہے اور اس کی وجہ سے اسے تین روز تک پاک غذا کھانا پڑتا ہے تاکہ استبرا ہو سکے۔

شہد کی مکھی بھی جو کہ پھولوں کا رس چوتی ہے، کبھی کبھی ایسی چیزوں کا استعمال کرتی ہے جو اس کے ہتھوڑے میں شہد کے لئے ضرر رساں ہوتا ہے، اس لئے اس ہتھوڑے کا نگہبان اس کے داخل ہوتے ہی اسے پکڑ کر نسل کی حفاظت اور بقاء کے لئے اور سب کی زندگی کے استمرار و دوام کی خاطر اسے نابود کر دیتا ہے۔

انسان بھی، اسی طرح ہے، کیونکہ انسانوں کے درمیان بھی کچھ ایسے لوگ ہیں جو انسانی فطرت اور خدائی ہدایت کے موافق اور مطابق نظام کی مخالفت کرتے ہوئے اپنی نفسانی خواہشات کا اتباع کرتے ہیں۔

اس کی توضیح یہ ہے کہ خداوند متعال نے انسان کو تمام جانداروں پر فوقیت اور برتری عطا کی ہے۔ اور

اسے انسانی نفس عطا فرمایا ہے: ایسا نفس جس کے ابعاد و جود کی کو اس کے خالق کے علاوہ کوئی نہیں جانتا، اور

اسی نفس انسانی کی خصوصیتوں میں ایک عقل بھی ہے کہ انسان اس کے ذریعہ تمام چیزوں کو استعمال کرتا اور

اپنے کام میں لاتا ہے، اینٹم سے لیکر ان تمام دیگر اشیاء تک جو ابھی کشف نہیں ہوئی ہیں۔ خداوند سبحان اس

نفس کی توصیف میں سورہ شمس میں ارشاد فرماتا ہے: ﴿و نفس وما سواها﴾ فالہمها فجورھا و

تقواھا﴾ قسم ہے نفس انسان کی اور قسم ہے اس ذات کی کہ جس نے اسے منظم کیا ہے اور پھر فسق و فجور اور

تقویٰ کو اس کی طرف الہام کیا۔ (۱)

کلمات کی تشریح

۱۔ نفس، عربی زبان میں متعدد معنی میں استعمال ہوا ہے انہیں میں سے چند یہ ہیں:

الف۔ ایسی روح جو زندگی کا سرچشمہ ہے اور اگر جسم سے وہ مفارقت کر جائے تو موت آ جائے گی، کہتے ہیں مختصر یعنی وہ شخص جو حالت احتضار میں ہے اس کا نفس خارج ہو گیا۔

ب۔ کسی شے کی حقیقت اور ذات کو کہتے ہیں، اگر نفس انسان اور نفس جن کہا جائے تو اس کا مطلب یہ ہوتا ہے کہ انسان کی حقیقت اور جن کی حقیقت۔

ج۔ عین ہر چیز، جیسا کہ تاکید کے وقت استعمال ہوتا ہے جہاں سی محمد نفسہ، محمد بنس نفس میرے پاس آیا.....

د۔ جو چیز قلب کی جگہ استعمال ہوتی ہے اور اس کے ذریعہ سے ادراک کیا جاتا ہے اور تمیز دی جاتی ہے۔ نیز انسان اسی کے ذریعہ اپنے گرد و پیش کی اشیاء کا احساس کرتا ہے، اور نیند اور بیہوشی کے وقت اس سے جدا ہو جاتا ہے نیز وہی شعور جو اسے خیر و شر کی جانب متوجہ کرتا ہے، جیسا کہ کہا جاتا ہے: میرے نفس نے مجھے حکم دیا ہے، میرے نفس نے مجھے اس برے کام پر آمادہ کیا، آیت کریمہ میں نفس سے مراد یہی معنی ہے۔

۲. سواہا: اس کی آفرینش کی تکمیل کی یہاں تک کہ کمال کی حد تک پہنچ جائے اور ہدایت پذیری کے لئے آمادہ ہو جائے۔

۳۔ فالہمہا فجورہا و تقواہا: یعنی اس کے نفس میں ایسا احساس پیدا کیا، جس کے ذریعہ ہدایت و گمراہی کے درمیان فرق پیدا کرتا ہے۔ ہمارے دور میں ایسے شعور کو ضمیر اور وجدان سے تعبیر کرتے ہیں۔

خیر و شر کے درمیان فرق کرنے والی، نیز خمیث اور طیب کے درمیان امتیاز پیدا کرنے والی عقل کے علاوہ نفس کے کچھ خصوصیات اور بھی ہیں جن میں انسان اور حیوان دونوں شریک ہیں، جیسے محبت و رضا، رغبت و کراہت، دشمنی و نفرت۔

اگر انسان عقل کی راہنمائی کے مطابق رفتار رکھے اور برائیوں اور گندگیوں سے کنارہ کشی اختیار کرے تو جزا پائے گا۔ اور جب حکم عقلی کی مخالفت کرے اور نفسانی خواہشات کا اتباع کرے گا تو سزا اور عذاب پائے گا۔ جیسا کہ خداوند عالم سورہ نازعات میں ارشاد فرماتا ہے:

﴿وَأَمَّا مَنْ خَافَ مَقَامَ رَبِّهِ وَ نَهَى النَّفْسَ عَنِ الْهَوَىٰ ۗ فإِنَّ الْجَنَّةَ هِيَ الْمَأْوَىٰ﴾

جو مقام خدا سے خوف کھائے اور نفس کو نفسانی خواہشات اور ہوا و ہوس سے باز رکھے تو یقیناً اس کی

منزل اور ٹھکانہ بہشت ہے۔ (۱)

﴿فَأَمَّا مَنْ طَغَىٰ، وَ آثَرَ الدُّنْيَا ۖ فإِنَّ الْجَحِيمَ هِيَ الْمَأْوَىٰ﴾

لیکن جو سرکشی اور طغیانی کرے اور دنیاوی زندگی کو ترجیح دے تو یقیناً اس کا ٹھکانہ جہنم ہے۔ (۲) خداوند عالم نے سورہ مریم میں ایک قوم کی اس طرح توصیف فرمائی ہے:

﴿اضَاعُوا الصَّلَاةَ وَ اتَّبَعُوا الشَّهْوَاتِ﴾

انہوں نے نماز کو ضائع کیا اور نفسانی خواہشات کی پیروی کی۔ (۳)

جس طرح نفس انسانی کے اندر متفادات دو قوتیں ہیں: خیر خواہی اور شر پسندی، یہ دونوں آپس میں ایک دوسرے سے کشمکش اور ٹکراؤ رکھتی ہیں، خداوند عالم نے انسان کے لئے اس کے نفس کے باہر بھی اس طرح کی دو طاقتوں کو ایجاد کیا ہے، ایک گروہ اسے ہوائی نفس کی مخالفت کی دعوت دیتا ہے، یہ لوگ انبیاء اور ان کے ماننے والے ہیں۔ اور ایک گروہ اسے گمراہی و ضلالت نیز اتباع نفس کی دعوت دیتا ہے وہ لوگ شیاطین جن و انس ہیں، یہ دونوں گروہ انسان پر کسی طرح کا تسلط نہیں رکھتے، بلکہ ان میں سے ہر ایک صرف اپنی دعوت یعنی ہدایت و گمراہی کی باتوں کو زینت بخشتا اور اس کی تشریح کرتا ہے، جیسا کہ خداوند متعال سورہ حجر میں شیطان کے رائدہ درگاہ ہونے کے بعد اس کی گفتار کے بارے میں خبر دیتے ہوئے فرماتا ہے:

﴿رَبِّمَا اغْوَيْتَنِي لِأَزِينَ لَهُمْ فِي الْأَرْضِ﴾ (۴)

خداوند! جبکہ تو نے مجھے گمراہ کر دیا ہے تو میں زمین کی چیزوں کو ان کی نگاہوں میں زینت بخشوں گا۔ خداوند عالم قرآن میں قیامت کے دن شیطان کے اپنے ماننے والوں سے خطاب کی حکایت کرتے ہوئے فرماتا ہے:

﴿وَقَالَ الشَّيْطَانُ لِمَا قَضَىٰ الْأَمْرَ أَنِ اللَّهُ وَعْدَكُمْ وَعْدَ الْحَقِّ وَوَعْدُكُمْ فَأَخْلَفْتَكُمْ وَمَا

كَانَ لِي عَلَيْكُمْ مِنْ سُلْطَانٍ إِلَّا أَن دَعَوْتُكُمْ فَاسْتَجَبْتُمْ لِي فَلَا تَلُمُونِي وَلَوْلَمَا وَافَقْتُمْ...﴾

جب شیطان کا کام تمام ہو جاتا ہے تو کہتا ہے: خداوند متعال نے تم سے وعدہ برحق کیا اور میں نے بھی تم سے وعدہ کیا اور مخالفت کی! میں تم پر مسلط نہیں تھا، سوائے اس کے کہ تم کو دعوت دی اور تم نے میری دعوت پر لبیک کہی: لہذا مجھے ملامت اور سرزنش نہ کرو اور اگر کرنا ہی چاہتے ہو تو اپنے آپ کو ملامت کرو! (۵)

لوگوں کے ساتھ پیغمبروں کا حال بھی اسی طرح ہے، جیسا کہ خداوند عالم پیغمبر اکرم صلی اللہ علیہ وآلہ وسلم کو

خطاب کرتے ہوئے سورۃ غاشیہ میں فرماتا ہے:

﴿فَذَكَرْنَاكَ يَا دَلِيلَ الْغَمِّ لَسْتُ عَلَيْهِمْ بِمُصِيطِرٍ﴾ (۱)

بس تم انہیں یاد دلاؤ کیونکہ تم یاد دلانے والے ہو! تم انہیں مجبور کرنے والے اور ان کے حاکم نہیں ہو اور سورۃ بلد میں ارشاد فرمایا: ﴿وَهَدَيْنَاهُ النَّجْدَيْنِ﴾ (۲) یعنی خیر و شر کے راستوں کو اسے (انسان کو) دکھا دیا اور سورۃ انسان میں ارشاد ہوا:

﴿إِنَّا هَدَيْنَاهُ السَّبِيلَ إِمَّا شَاكِرًا وَإِمَّا كَفُورًا﴾

ہم نے اسے راہِ راست دکھائی خواہ شکر گزار رہے یا ناشکر۔ (۳)

سورۃ بقرہ میں ارشاد فرمایا:

﴿لَا إِكْرَاهَ فِي الدِّينِ قَدْ تَبَيَّنَ الرِّشْدُ مِنَ الْغَيِّ فَمَنْ يَكْفُرْ بِالطَّاغُوتِ وَيُؤْمِنْ بِاللَّهِ فَقَدِ اسْتَمْسَكَ بِالْعُرْوَةِ

الْوَثْقَىٰ لَأَنْفِصَامَ لَهَا وَاللَّهُ سَمِيعٌ عَلِيمٌ ﴿۲۶﴾ وَاللَّهُ وَلِيُّ الَّذِينَ آمَنُوا يُخْرِجُهُم مِّنَ الظُّلُمَاتِ إِلَى النُّورِ وَالَّذِينَ

كَفَرُوا أُولَئِكَ هُمُ الطَّاغُوتُ يُخْرِجُونَهُم مِّنَ النُّورِ إِلَى الظُّلُمَاتِ أُولَئِكَ أَصْحَابُ النَّارِ هُمْ فِيهَا خَالِدُونَ ﴿۲۷﴾

دین قبول کرنے میں کوئی جبر و اکراہ نہیں ہے، راہِ راست گمراہی سے جدا ہو چکی ہے، لہذا جو کوئی طاغوت کا انکار

کر کے خدا پر ایمان لائے، اس نے اٹوٹ مضبوط رسی کو پکڑ لیا ہے جس میں جدائی نہیں ہے خداوند سبح و علیم ہے۔

خداوند عالم ان لوگوں کا ولی اور سرپرست ہے جو ایمان لائے ہیں، انہیں تاریکیوں سے نکال کر نور کی

طرف لاتا ہے اور کافروں کے سرپرست طاغوت ہیں جو انہیں نور سے ظلمت کی طرف لے جاتے ہیں، وہ

لوگ اہل جہنم ہیں اور ہمیشہ ہمیشہ اس میں رہیں گے۔ (۳)

اس لئے انسان اپنے عمل کا خود مددگار ہے۔ جیسا کہ سورۃ زلزال میں ارشاد ہوتا ہے:

﴿فَمَنْ يَعْمَلْ مِثْقَالَ ذَرَّةٍ خَيْرًا يَرَهُ ﴿۲۶﴾ وَمَنْ يَعْمَلْ مِثْقَالَ ذَرَّةٍ شَرًّا يَرَهُ ﴿۲۷﴾﴾

لہذا جو ذرہ برابر بھی نیکی کرے گا اسے دیکھے گا اور جو ذرہ برابر بھی برائی کرے گا اسے بھی دیکھے گا (۵)

یہ سب کچھ ایسے امور ہیں جن کے بارے میں خداوند متعال نے انسان کو آگاہ کیا ہے اور جنات بھی

اس میں اس کے شریک ہیں، جیسا کہ اصنافِ خلق کی بحث میں اس کی طرف اشارہ ہوا ہے اور تفصیل انشاء

اللہ آئندہ بحث میں آئے گی۔

ح۔ شریعت اسلام میں جن وانس کی مشارکت

خداوند عالم سورۃ احقاف میں فرماتا ہے:

﴿و اذ صرفنا اليك نفرأ من الجن يستمعون القرآن فلما حضروه قالوا انصتوا فلما قضى
ولوا الی قومهم منذرین ﴿۱﴾ قالوا یا قومنا انا سمعنا کتاباً انزل من بعد موسىٰ مصدقاً لما بین
يديه يهدى الی الحق و الی طریق مستقیم ﴿۲﴾ یا قومنا احببوا داعی اللہ و آمنوا به...﴾

جب ہم نے جن کے ایک گروہ کو تمہاری طرف متوجہ کیا تاکہ قرآن سنیں پس جب حاضر ہوئے تو آپس
میں کہنے لگے خاموشی سے سنو! اور جب (تلاوت) تمام ہوگئی تو اپنی قوم کی طرف لوٹے اور انہیں ڈرایا اور
کہا: اے ہماری قوم! ہم نے ایک ایسی کتاب سنی ہے جو حضرت موسیٰ کے بعد نازل ہوئی ہے اس سے پہلے
جو کتابیں آئیں ان سے ہم آہنگ ہے حق اور راہ راست کی طرف ہدایت کرتی ہے، اے ہماری قوم! اللہ
کے داعی کی بات سنو اور لبیک کہہ کر اس پر ایمان لاؤ۔ (۱)

اور سورۃ جن میں ارشاد ہوتا ہے:

﴿قل اوحی الیّٰ انہ استمع نفر من الجن فقالوا انا سمعنا قرآنا عجیباً ﴿۱﴾ یهدی الی الرشد فآمننا
به ولن نشرك بربنا احداً ﴿۲﴾ و انہ تعالیٰ جد ربنا ما اتخذ صاحبة و لا ولداً و انہ کان یقول سفیہنا
على اللہ شططاً ﴿۳﴾ و اناظننا ان لن نقول الاّ نس و الجن علی اللہ کذباً ﴿۴﴾ و انہ کان رجال من
الانس یعودون برجال من الجن فزادوهم رهقاً ﴿۵﴾ و انہم ظنوا کما ظننتم ان لن یبعث اللہ احداً ﴿۶﴾
و انا لمسننا السماء فوجدنا ہا ملک حرساً شدیداً و شہباً ﴿۷﴾ و انا کنا نقعد منها مقاعد للسمع
فمن یستمع الآن یجد له شہاباً رصداً ﴿۸﴾ و انا لا ندری اشر ارید بمن فی الارض ام اراد بهم ربہم

رشدائهم و انا منا الصالحون و منا دون ذلك كنا طرائق قدداً و انا ظننا ان لن نعجز الله في الارض و لن نعجزه هرباً و انا لما سمعنا الهدى آمنا به فمن يؤمن بربه فلا يخاف بخساً ولا رهقاً و انا منا المسلمون و منا القاسطون فمن اسلم فأولئك تحروا رشداً و اما القاسطون فكانوا لجهنم حطباً و ان واستقاموا على الطريقة لاسقيناهم ماءً غدقاً ﴿﴾

کہو: مجھے وحی کی گئی ہے کہ کچھ جنوں نے میری باتوں کو سنا، پھر انہوں نے کہا: ہم نے ایک ایسا عجیب قرآن سنا جو راہِ راست کی ہدایت کرتا ہے، پھر اس پر ہم ایمان لائے اور کبھی کسی کو اپنے رب کا شریک قرار نہیں دیں گے اور یہ کہ ہمارے رب کی شان بلند و بالا ہے، اس نے کبھی اپنے لئے بیوی اور فرزند کا انتخاب نہیں کیا۔ لیکن ہمارے سفیہ (ابلیس) نے اس کے بارے میں نازیبا اور ناروا کلمات استعمال کئے اور ہمارا خیال تھا کہ جن و انس کبھی خدا کی طرف جھوٹی نسبت نہیں دیں گے۔

اور یہ بھی ہے کہ کچھ انسانوں نے کچھ جنوں کی پناہ مانگی، تو وہ لوگ ان کی گمراہی اور طغیانی میں اضافہ کا باعث بن گئے اور ان لوگوں نے اسی طرح گمان کیا جیسا کہ تم گمان رکھتے ہو کہ خداوند عالم کسی کو مبعوث نہیں کرے گا اور بیشک ہم نے آسمان کی جستجو کی تو سب کو قوی محافظوں اور شہاب کے تیروں سے پُر پایا اور اس سے قبل ہم بات چرانے کے لئے آسمان پر گھات لگا کر بیٹھ جاتے تھے؛ لیکن اس وقت کوئی بات سننا چاہے تو ایک شہاب کو اپنے کمین میں پائے گا۔

اور یقیناً ہم نہیں جانتے کہ آیا اہل زمین کے بارے میں کسی برائی کا ارادہ ہے یا ان کے رب نے انہیں ہدایت کرنے کی ٹھانی ہے؟! بیشک ہمارے درمیان صالح اور غیر صالح افراد پائے جاتے ہیں؛ اور ہم مختلف گروہ ہیں! بیشک ہمیں یقین ہے کہ ہم کبھی ارادۃ الہی پر غالب نہیں آسکتے اور اس کے قبضہ قدرت سے فرار نہیں کر سکتے! اور جب ہم نے ہدایت قرآن سنی تو اس پر ایمان لائے؛ اور جو بھی اپنے پروردگار پر ایمان لائے وہ نہ تو نقصان سے خوف کھاتا ہے اور نہ ہی ظلم سے ڈرتا ہے، یقیناً ہم میں سے بعض گروہ مسلمان ہیں تو بعض ظالم ہیں جو اسلام لایا گیا اس نے راہِ راست اختیار کی ہے، لیکن ظالمین جنہم کا ایندھن ہیں۔

اگر وہ لوگ (جن و انس) راہِ راست میں ثابت قدم رہے، تو انہیں ہم بے حساب پانی سے سیراب

کریں گے۔ (۱)

سورۃ انعام میں ارشاد ہوتا ہے:

﴿و یوم یحشر ہم جمیعاً یا معشر الجن قد استکثرت من الانس و قال اولیاءہم من الانس ربنا استمتع بعضنا ببعض و بلغنا اجلنا الذی اجلت لنا قال النار مثواکم خالدین فیہا الا ما شاء اللہ ان ربک حکیم علیم۔۔۔ یا معشر الجن و الانس الم یأتکم رسل منکم یقصون علیکم آیاتی و ینذرونکم لقاء یومکم هذا قالوا شہدنا علیٰ انفسنا و غرتہم الحیاة الدنیا و شہدوا علیٰ انفسہم انہم کانوا کافرین﴾

جس دن سب کو محشر کرے گا، تو کہے گا: اے گروہ جن! تم نے بہت سارے انسانوں کو گمراہ کیا ہے: تو انسانوں میں سے ان کے ساتھی کہیں گے: خداوند! ہم میں سے ہر ایک نے ایک دوسرے سے استفادہ کیا ہے اور ہم اس مدت کو پہنچے جو تو نے ہمارے لئے معین کی تھی، خداوند فرمائے گا: جہنم تمہارا ٹھکانہ ہے، ہمیشہ ہمیشہ اس میں رہو گے، مگر یہ کہ خدا کی جو مرضی ہو تمہارا رب حکیم اور دانا ہے۔۔۔

اے گروہ انس و جن! کیا تمہاری طرف ہمارے رسول نہیں آئے ہیں جو ہماری آیتوں کو تمہارے لئے بیان کرتے تھے اور تمہیں ایسے (ہولناک) دن (قیامت) سے ڈراتے تھے!؟

کہیں گے: ہم اپنے خلاف گواہی دیتے ہیں اور دنیاوی زندگی نے انہیں فریب دیا وہ اور اپنے خلاف خود گواہی دیں گے کہ وہ کافر تھے۔ (۱)

کلمات کی تشریح

۱. جلد: جلد یہاں پر عظمت و جلال کے معنی میں استعمال ہوا ہے۔

۲. غدقاً: زیادتی اور کثرت کے معنی میں ہے: ﴿وہم فی غدق من العیش﴾ یعنی وہ لوگ نعمت

کی فراوانی میں ڈوبے ہوئے ہیں۔

آیات کی تفسیر

خداوند عالم نے حضرت خاتم الانبیاء کی بعثت کے بعد جنوں کے کچھ گروہ کو ایک ایسی راہ میں قرار دیا کہ حضرت رسول اکرمؐ کی زبان مبارک سے قرآن کی تلاوت سنیں، وہ لوگ سنتے وقت ایک دوسرے سے بولے: خاموش رہو! جب رسول اللہ کی تلاوت تمام ہوئی، اپنی قوم کی طرف واپس ہوئے اور انہیں انداز کرتے ہوئے بولے: اے ہماری قوم! ہم نے ایک کتاب (قرآن) سنی ہے جو حضرت موسیٰ کے بعد نازل ہوئی ہے اور گزشتہ کتابوں کی تصدیق کرتی اور راہ راست کی ہدایت کرتی ہے، اے قوم! اللہ کے داعی کی آواز پر ہم لیک کہیں اور اس پر ایمان لائیں اور کسی کو اپنے پروردگار کا شریک قرار نہ دیں، یقیناً ہمارا رب اس سے بلند اور برتر ہے کہ کسی کو بیوی یا فرزند بنائے۔ بعض انسان بھی تمہارے ہی جیسا خیال رکھتے ہیں کہ خدا کسی کو رسالت کے لئے مبعوث نہیں کرے گا، ہم جناتوں کے درمیان صالح اور غیر صالح دونوں ہی طرح کے لوگ پائے جاتے ہیں اور ہماری روش اور رفتار مختلف ہے، ہم میں سے بعض مسلمان ہیں تو بعض ظالم و ستمگر اور حق سے روگرداں، یقیناً اپنے پروردگار پر ایمان رکھنے والے مومنین اپنے حق میں کمی اور نقصان، نیز اپنے اوپر ظلم و ستم کی پرواہ نہیں کرتے اور خائف نہیں ہوتے۔

لیکن ستمگر حق سے فرار کرتے ہیں، یقیناً وہ جہنم کا ایندھن ہوں گے اور عذاب میں گرفتار ہوں گے، یہ دن وہی دن ہے کہ اس دن خداوند عالم سب کو جمع کرے گا اور گنہگاروں کے اپنے گناہ کا اعتراف کرنے کے بعد ان سے کہے گا: یہ آگ تمہاری منزل ہے، اس میں ہمیشہ رہو، سوائے اس کے کہ خدا کی مرضی ہو اور اس کی مشیت بدل جائے اور اپنی رحمت ان کے شامل حال کر دے۔

خداوند عالم اس دن فرمائے گا: اے گروہ جن! کیا تم میں سے کوئی رسول تمہارے درمیان مبعوث نہیں

ہوئے جو تم پر میری آیتوں کی تلاوت کرتے اور تمہیں اس دن کی ملاقات سے ڈراتے؟ تو وہ لوگ اپنے خلاف اپنے کفر کی گواہی دیں گے۔

جنات کی گفتگو کہ انہوں نے کہا: حضرت موسیٰ کے بعد نازل ہونے والی کتاب سنی ہے... اور اے ہماری قوم! اللہ کی طرف دعوت دینے والے کی آواز پر لبیک کہیں، ان باتوں سے استنباط ہوتا ہے اور نتیجہ نکلتا ہے کہ جنات صاحب شریعت پیغمبروں کی کتابوں کے ذریعہ ہدایت یافتہ ہونے میں انسانوں کے شریک ہیں اور شاید جو یہ خدا نے فرمایا:

﴿الذم یاتکم رسل منکم یقصون علیکم آیاتی و ینذروکم لقا یومکم ہذا﴾
اس سے مراد وہی اولوالعزم پیغمبر ہیں۔

روایات میں آیات کی تفسیر

صحیح مسلم وغیرہ میں ابن عباس سے منقول ہے۔ اور ہم مسلم کی عبارت ذکر کر رہے ہیں کہ انہوں نے کہا: پیغمبر اکرمؐ اپنے اصحاب کے ہمراہ عکاظ نامی بازار کی طرف روانہ ہوئے اور یہ اس وقت ہوا جب شیاطین اور آسمانی خبروں کے درمیان فاصلہ ایجاد ہو چکا تھا اور انہیں تیر شہاب کے ذریعہ مارا جاتا تھا، شیاطین اپنی قوم کے درمیان واپس گئے تو قوم نے ان سے کہا: تمہیں کیا ہو گیا ہے؟ انہوں نے جواب دیا: ہمارے اور آسمانی خبروں کے درمیان فاصلہ ہو گیا ہے اور شہابی تیر ہماری طرف روانہ کئے جاتے ہیں، ان لوگوں نے ان سے کہا: یقیناً کوئی اہم حادثہ رونما ہوا ہے کہ تمہیں آسمانی اخبار سے روک دیا گیا ہے، شرق و غرب عالم کا چکر لگاؤ اور اس کی تحقیق کرو کہ کونسی چیز تمہارے اور آسمانی اخبار کے درمیان حائل ہو گئی ہے، ان میں سے ایک گروہ جو تہامہ کی طرف روانہ ہوا تھا پیغمبر اکرمؐ کی طرف متوجہ ہوا آنحضرتؐ نخلہ کے علاقہ میں بازار عکاظ کے راستے میں اپنے اصحاب کے ہمراہ نماز صبح ادا کر رہے تھے اور جب قرآن سنا تو توجہ سے سننے لگے اور بولے: خدا کی قسم یہی بات ہے جو تمہارے اور آسمانی اخبار کے درمیان حائل ہے، پھر اپنی قوم کے درمیان آئے اور بولے: اے ہماری قوم! ہم نے عجیب قرآن سنا جو راہ راست کی ہدایت کرتا ہے، ہم اس پر ایمان لائے ہیں اور کسی کو رب کا شریک نہیں قرار دیتے ہیں اس کے بعد خدا نے اس آیت کو اپنے پیغمبرؐ پر نازل کیا: ﴿قل اوحی الی انہ استمع نفر من الجن﴾ کہو: مجھے وحی کی گئی ہے کہ جنات کے ایک گروہ نے توجہ سے سنا

اور جو کچھ حضرت پر وحی ہوئی وہی جنوں کی باتیں تھیں۔ (۱)

بحار الانوار میں علی بن ابراہیم قمی کی تفسیر سے سورہ اتحاف کی آیہ کریمہ: ﴿يَا قَوْمِ اَنَا سَمْعَانُ﴾ کے ذیل میں ذکر ہوا ہے وہ کہتے ہیں: اس آیت کے نزول کا سبب یہ ہوا کہ رسول خدا اپنے اصحاب کے ہمراہ مکہ سے بازار عکاظ کی طرف روانہ ہوئے زید بن حارثہ بھی ان کے ساتھ تھے لوگوں کو اسلام کی دعوت دے رہے تھے اور جب کسی نے ان کی دعوت پر لبیک نہیں کہی اور کسی نے ان کی دعوت قبول نہیں کی، تو مکہ واپس آ گئے اور جب ”وادی مجنہ“ نامی مقام پر پہنچے، تو آدھی رات کو تہجد کے لئے اٹھے اور قرآن کی تلاوت کرنے لگے اس اثنا میں جنات کے ایک گروہ کا گزر ہوا وہ ٹھہر کر اسے سننے لگے اور ایک دوسرے کو خاموش رہنے کی تاکید کی اور جب رسول خدا نے تلاوت تمام کی تو اپنی قوم کے پاس آئے انہیں ڈرایا اور کہا: اے ہماری قوم! ہم نے ایک ایسی کتاب سنی ہے جو حضرت موسیٰ کے بعد نازل ہوئی ہے اور گزشتہ کتابوں کی تصدیق کرتی ہے اور حق و راہِ راست کی طرف ہدایت کرتی ہے، اے ہماری قوم! اللہ کی طرف دعوت دینے والے کی بات سنو اور اس پر ایمان لاؤ...، خدا کے اس قول: ”یہ گروہ کھلی ہوئی گراہی میں ہے“ تک اس کے بعد اسلام کے احکام اور اصول سے آشنا ہونے کے لئے رسول خدا کی خدمت میں آئے اور اسلام کا اظہار کیا اور ایمان لائے، رسول اکرمؐ نے بھی انہیں اسلامی احکام کی تعلیم دی۔

اس کے بعد خداوند عالم نے اپنے پیغمبرؐ پر یہ سورہ نازل کیا کہ کہو: مجھے وحی کی گئی ہے کہ جنوں کے ایک گروہ نے میری بات سنی.. سورہ کے آخر تک خداوند عالم نے ان کی باتوں کو بیان کیا ہے، رسول خدا نے انہیں میں سے ایک کو ان کا سر پرست بنا یا... (۲)

بحث کا نتیجہ

جنات بھی الہی کتابوں جیسے توریت اور قرآن دریافت کرنے کے اعتبار سے انسان کی طرح ہیں، نیز جنات میں بھی ایسے لوگ پائے گئے ہیں جو اپنی قوم کے درمیان ڈرانے والوں کی منزل پر فائز تھے اور ایسے تھے جنہوں نے اپنی قوم کو قرآن کے وجود اور اس بات سے کہ قرآن گزشتہ کتابوں کی تصدیق کرنے والی

(۱) مسلم، کتاب صلاۃ باب الجہر بالقراۃ حدیث، ۱۴۹ او بخاری کتاب التفسیر، سورۃ جن، ج ۳ ص ۱۳۹.

(۲) بحار الانوار ج ۶۳، ص ۸۱، اخوذ از تفسیر قمی ۶۲۳-۶۲۳.

کتاب ہے (وہ بھی کلمہ مصدق کے پورے معنی کے ساتھ جو قرآن کی صحت کی دلیل ہے) باخبر کیا دوسرے یہ کہ جنات بھی انسانوں کی طرح مشرکین موجود ہیں، نیز سیاق عبارت سے اندازہ ہوتا ہے کہ جنات معتقد ہیں کہ خداوند صاحب فرزند ہے جیسا کہ بعض انسان ایسا عقیدہ رکھتے ہیں کہ مسیح خدا کے فرزند ہیں۔ اور جنات کے کچھ لوگ انسان کے بعض افراد کی طرح گمان کرتے ہیں کہ خداوند عالم نے کوئی پیغمبر مبعوث نہیں کیا ہے اور دنیاوی حیات کے تمام ہونے کے بعد حشر و نشر نہیں ہے۔

خلاصہ یہ کہ: جنات انسان کے مانند ہیں ان کے درمیان خدا پر ایمان رکھنے والے مسلمان اور ظالم و ناپاکار کافر دونوں ہی پائے جاتے ہیں لیکن اپنے معبود پر ایمان رکھنے والے نیز جو ہم نے بیان کیا ہے اس پر اعتقاد رکھنے والے قیامت کے دن کامیاب ہیں، لیکن کفار عنقریب آتش دوزخ کا عذاب دیکھیں گے اور جہنم کا ایندھن ہوں گے۔

نیز جن وانس کو عقائد میں ہم مشترک دیکھتے ہیں کہ بعض مشرک ہیں اور اس بات کے قائل ہیں کہ خدا صاحب فرزند ہے اور بعض ان میں سے انبیاء کے دشمن ہیں اور بعض دوسروں کو ورغلا نے اور بہکانے والے ہیں۔ اور کچھ مسلمان، خدا، پیغمبر اور اس کی کتاب پر ایمان رکھتے ہیں یہ دونوں ہی گروہ قیامت کے دن محسور ہوں گے اور محاسبہ کئے جائیں گے یا انہیں عذاب ہوگا یا ثواب اور جزا ملے گی، یہ دونوں صنف تمام موارد میں مشترک ہے لیکن صنف جن کے اسلامی احکام پر عمل کی کیفیت لامحالہ کچھ ایسی ہونی چاہئے جو ان کی خداداد فطرت سے تناسب رکھتی ہو اور ان کے وجودی قالب سے میل کھاتی ہو اور سازگار ہو، اس لحاظ سے، اسلام وہی خدا کا دین اور اس کی شریعت ہے جو جن وانس دونوں کے لئے ہے جو پیغمبروں کے ذریعہ اور ان کے بعد ان کے جانشینوں کے ذریعہ جن وانس تک پہنچی ہے، خداوند عالم کی توفیق و تائید سے انشاء اللہ اس کی کیفیت آئندہ بحث میں بیان کریں گے۔

اللہ کے مبلغ اور لوگوں کے معلم

۱۔ نبی، رسول اور وصی کے معنی

۲۔ آسمانی کتابوں، سیرت اور تاریخ میں پیغمبروں اور اوصیاء کی خبریں

۳۔ آیت، معجزہ کی تعریف اور اس کی کیفیت

۱۔ نبی، رسول اور وصی

الف:- نبی و نبوت

نبوت لغت میں مرتبہ کی بلندی اور رفعت کو کہتے ہیں، خداوند عالم سورہ آل عمران میں فرماتا ہے:

﴿مَا كَانَ لِبَشَرٍ أَنْ يُؤْتِيَهُ اللَّهُ الْكِتَابَ وَالْحُكْمَ وَالنَّبُوءَةَ ثُمَّ يَقُولَ لِلنَّاسِ كُونُوا عِبَادًا لِي مِنْ

دُونِ اللَّهِ...﴾ (۱)

کسی انسان کے لئے سزاوار نہیں ہے کہ خداوند عالم اسے کتاب، حکم اور نبوت دے پھر وہ لوگوں سے کہے: خدا کے علاوہ میری عبادت کرو... لہذا نبوت ایک مخصوص مرتبہ ہے اور نبی خدا داد علم اور مقام قرب کے ذریعہ دیگر افراد پر فوقیت اور برتری رکھتا ہے۔ اس لحاظ سے، نبی وہ ہے جو ایسی منزلت و مرتبہ کا مالک ہو، یہی معنی خداوند عالم کے کلام میں ہیں جب کہ وہ پیغمبر اکرم سے مخاطب ہو کر سورہ احزاب میں فرماتا ہے:

﴿يَا أَيُّهَا النَّبِيُّ إِنَّا أَرْسَلْنَاكَ شَاهِدًا وَمُبَشِّرًا وَنَذِيرًا ۖ دَاعِيًا إِلَى اللَّهِ بِإِذْنِهِ وَسِرَاجًا مُنِيرًا﴾

اے نبی! ہم نے تم کو گواہی دینے والا، بشارت دینے والا اور ڈرانے والا بنا کر بھیجا، خدا کی طرف اس

کے حکم سے دعوت دینے والا اور روشن چراغ بنا کر بھیجا۔

لہذا ”یا ایہا النبی“ کے معنی ہیں اے بلند مرتبہ عالی مقام میں نے تمہیں بھیجا... (۲)

اسی طرح سورہ احزاب کی دیگر آیت میں ارشاد فرماتا ہے:

﴿النَّبِيُّ أَوْلَىٰ بِالْمُؤْمِنِينَ مِنْ نَفْسِهِمْ﴾

پیغمبر نبی تمام مومنین سے ان کے نفس کی بہ نسبت زیادہ اولیٰ ہیں۔ (۳)

نبی وہ ہے جس پر وحی ہوتی ہے، جیسا کہ خدائے سبحان نے سورہ نساء میں فرمایا ہے:

﴿إِنَّا أَوْحَيْنَا إِلَيْكَ كَمَا أَوْحَيْنَا إِلَىٰ نُوحٍ وَ النَّبِيِّينَ مِنْ بَعْدِهِ﴾

ہم نے تمہاری طرف وحی بھیجی جس طرح نوح اور ان کے بعد دیگر انبیاء کی طرف بھیجی تھی۔ (۱)

اس اعتبار سے نبی ایک اسلامی اصطلاح ہے اس معنی میں کہ نبی: خدا کے نزدیک بلند مرتبہ اور عالی رتبہ ہوتا ہے اور اس کی طرف وحی کی جاتی ہے، پروردگار خالق عالی مقام انبیاء کو مبعوث کرتا ہے تاکہ وہ بشارت دینے والے، ڈرانے والے رسول بنیں اور لوگوں کی ہدایت کریں، جیسا کہ سورہ بقرہ میں ارشاد ہوتا ہے:

﴿كَانَ النَّاسُ أُمَّةً وَاحِدَةً فَبَعَثَ اللَّهُ النَّبِيِّينَ مُبَشِّرِينَ وَمُنذِرِينَ وَأَنْزَلَ مَعَهُمُ الْكِتَابَ...﴾

سارے لوگ ایک امت تھے، خداوند عالم نے انبیاء کو مبعوث کیا تاکہ بشارت دینے والے اور ڈرانے

والے ہوں اور ان کے ساتھ کتاب بھیجی... (۲)

﴿وَأَنْزَلَ مَعَهُمُ الْكِتَابَ﴾ یعنی پروردگار خالق نے مبعوث ہونے والے بعض انبیاء کے ساتھ

کتاب بھیجی نہ یہ کہ خداوند عالم نے ہر ایک نبی کو کتاب دی ہے، دوسرے یہ کہ خداوند عالم نے بعض انبیاء کو بعض پر فضیلت و برتری دی ہے۔

جیسا کہ سورہ اسراء میں ارشاد فرماتا ہے: ﴿وَلَقَدْ فَضَّلْنَا بَعْضَهُمْ عَلَىٰ بَعْضٍ﴾

ہم نے بعض انبیاء کو بعض پر فضیلت و برتری عطا کی ہے۔ (۳)

اسی طرح خداوند عالم نے انبیاء کے درمیان اپنے رسولوں کو منتخب کیا اور لوگوں کی طرف بھیجا، جیسا کہ

بیان کیا جا رہا ہے۔

ب۔ رسول

رسالت کا حامل، وہ لوگوں کی ہدایت کا خداوند عالم کی طرف سے ذریعہ ہے۔ اور وہ خالق و مخلوق کے

درمیان نوع بشر میں وساطت کا و شرف اسکی خاص صفت ہے اور مخصوص رسالت کے ہمراہ ان کے درمیان

مبعوث ہوتا ہے، خداوند عالم اسے انہیں میں سے کہ جن کی طرف بھیجا گیا ہے یا جن کی زبان میں گفتگو کرتا

ہے منتخب کرتا ہے جیسا کہ سورہ ابراہیم میں ارشاد ہوتا ہے:

﴿وَمَا أَرْسَلْنَا مِنْ رِسُولٍ إِلَّا بَلَّغْنَا قَوْمَهُ لِيَتَّبِعُوا مَسَلَنَا...﴾ (۱)

ہم نے ہر پیغمبر کو اسی کی زبان میں مبعوث کیا تاکہ انہیں سمجھا سکے اور وضاحت کر سکے۔

نیز سورہ اعراف اور ہود میں فرماتا ہے: ﴿وَالسَّابِغَةُ إِذْ نَمِطَتْ إِتْرًا أَخَاهُ هُودًا﴾ اور قوم عاد کی طرف ”نوح کے بھائی ہود“ کو بھیجا نیز سورہ اعراف، ہود اور نمل میں فرماتا ہے: ﴿وَالسَّابِغَةُ إِذْ نَمِطَتْ إِتْرًا أَخَاهُ هُودًا﴾ اور قوم عاد کی طرف ”نوح کے بھائی ہود“ کو بھیجا اور سورہ اعراف، ہود اور عنکبوت میں فرماتا ہے: ﴿وَالسَّابِغَةُ إِذْ نَمِطَتْ إِتْرًا أَخَاهُ شُعَيْبًا﴾ مدین کی طرف ”ان کے بھائی شعیب“ کو مبعوث کیا۔

اس انتخاب کی حکمت بھی واضح ہے، کیونکہ خدا کا رسول اپنی قوم کے درمیان اپنے خاندان اور رشتہ داروں کی وجہ سے قوی اور مضبوط ہوتا ہے اور تبلیغی وظائف کی انجام دہی میں مدد ملتی ہے، جیسا کہ خداوند عالم نے سورہ ہود میں قوم شعیب کی داستان بیان کرتے ہوئے فرمایا ہے کہ ان کی قوم نے ان سے کہا: ﴿وَلَوْلَا دَهْطُكَ لَرَجَمْنَاكَ﴾ اگر تمہارے عزیز واقارب نہ ہوتے تو ہم تمہیں سنگسار کر دیتے۔

خدا پیغمبروں کو لوگوں کی ہدایت اور ان پر حجت تمام کرنے کے لئے بھیجتا ہے جیسا کہ سورہ نساء میں فرمایا: ﴿وَرَسُولًا مُبَشِّرِينَ وَمُنذِرِينَ لِقَوْلِ الْإِنْسَانِ عَلَى اللَّهِ حُجَّةٌ بَعْدَ الرِّسَالِ﴾

ایسے رسول جو بشارت دینے والے اور ڈرانے والے تھے، تاکہ ان پیغمبروں کے بعد لوگوں کے لئے خدا پر کوئی حجت نہ رہ جائے اور سورہ اسراء میں فرماتا ہے: (۲)

﴿وَمَا كُنَّا مُعَذِّبِينَ حَتَّىٰ نَبْعَثَ رَسُولًا﴾

ہم اس وقت تک عذاب نہیں کرتے ہیں جب تک کہ کوئی رسول نہ بھیج دیں۔ (۳)

اور سورہ یونس میں فرماتا ہے:

﴿وَلِكُلِّ أُمَّةٍ رَسُولٌ فَإِذَا جَاءَ رَسُولَهُمْ قَضَىٰ بَيْنَهُمْ بِالْقِسْطِ وَهُمْ لَا يظْلَمُونَ﴾ (۴)

ہر امت کے لئے ایک پیغمبر ہوگا، جب ان کے درمیان پیغمبر آجائے گا تو عدل و انصاف کے ساتھ فیصلہ ہوگا اور ان پر ظلم نہیں ہوگا۔

جو امتیں پیغمبر کی نافرمانی کرتی ہیں وہ دنیاوی اور اخروی عذاب کی مستحق ہو جاتی ہیں جیسا کہ خداوند عالم فرعون اور اس سے پہلے والی امت کی خبر دیتے ہوئے سورہ حاقہ میں فرماتا ہے:

﴿فنعصو ارسول ربهم فأخذهم أخذة رابية﴾

انہوں نے اپنے رب کے رسول کی نافرمانی کی تو خداوند عالم نے انہیں دردناک عذاب میں مبتلا کیا۔ (۱)
پیغمبر کی نافرمانی بعینہ خدا کی نافرمانی ہے، جیسا کہ سورہ جن میں ارشاد فرماتا ہے:

﴿ومن يعص الله ورسوله فان له نار جهنم خالدين فيها ابدًا﴾

جو بھی خدا اور اس کے رسول کی نافرمانی کرتا ہے اس کے لئے جہنم کی آگ ہے اور وہ اس میں ہمیشہ

رہے گا۔ (۲)

خداوند عالم نے رسولوں کو انبیاء کے درمیان سے منتخب کیا اور ہمیشہ رسولوں کی تعداد انبیاء سے کم ہے جیسا کہ ابو ذرؓ کی روایت میں ہے کہ انہوں نے کہا:

و قلت يا رسول الله: "كم هو عدد الانبياء، قال: مائة الف و اربعة و عشرون الفاً الرسل من ذلك ثلاثمائة و خمسة عشر حملاً غفيراً"

ابو ذر نے کہا: یا رسول اللہ: انبیاء (ع) کی تعداد کتنی ہے؟ فرمایا: ایک لاکھ چوبیس ہزار، اس میں سے تین سو پندرہ رسول ہیں ان کی مجموعی تعداد یہی ہے۔ (۳)

جو میں نے بیان کیا اس اعتبار سے ہر رسول نبی ہے لیکن ہر نبی رسول نہیں ہے، جیسا کہ "رسول" نہیں تھے لیکن نبی اور موسیٰ کلیم اللہ کے وحی تھے۔

بعض پیغمبر جو شریعت لیکر آئے، انہوں نے بعض گزشتہ شریعت کے مناسک کو نسخ کر دیا جیسا کہ حضرت موسیٰ کی شریعت اپنے ماقبل شریعتوں کے لئے ایسی ہی تھی، بعض پیغمبر کچھ ایسی شریعت لیکر آئے جو سابق شریعت کی تجدید کرنے اور کامل کرنے والی تھی، جس طرح حضرت خاتم الانبیاء کی شریعت ابراہیم خلیل کے آئین حنیف کی نسبت، خداوند سوره نحل میں فرماتا ہے:

﴿ثم اوحينا اليك ان اتبع ملة ابراهيم حنيفاً﴾

پھر ہم نے تمہاری طرف وحی کی کہ حضرت ابراہیم کے خالص آئین کا اتباع کرو... (۴)

اور سورہ مائدہ میں ارشاد ہوتا ہے:

(۱) حاقہ ۱۰ (۲) جن ۲۳ (۳) سندا، ج ۵، ص ۲۶۵-۲۶۶، معانی الاخبار، صدوق ص ۳۳۲، خصال، طبع مکتبہ صدوق، ج ۲ ص

۵۳۳، بحار الانوار، ج ۱۱، ص ۳۳، حدیث ۲۳، مذکورہ روایت کی عبارت سندا احمد سے اخذ کی گئی ہے۔ (۴) نحل ۱۲۲

﴿الیوم اکملت لکم دینکم و اتممت علیکم نعمتی و رضیت لکم الاسلام دیناً﴾ (۱)
 آج تمہارے لئے دین کو کامل کیا اور اپنی نعمت تم پر تمام کر دی اور اسلام کو تمہارے لئے آئین کے
 عنوان سے پسند کیا۔

آئندہ بحث میں انبیاء کے وصیوں کی خبروں کی تحقیق کریں گے۔

ج۔ وصی و وصیت

وصی کتاب اور سنت میں، ایک ایسا انسان ہے جس سے دوسرے لوگ وصیت کرتے ہیں تاکہ اس کے مرنے
 کے بعد ان کی نظر میں قابل توجہ امور پر اقدام کرے خواہ، اس لفظ اور عبارت میں ہو کہ ”میں تمہیں وصیت کر رہا
 ہوں کہ میرے بعد تم ایسا کرو گے، یا ان الفاظ میں ہو: میں تم سے عہد لیتا ہوں اور تمہارے حوالے کرتا ہوں کہ
 میرے بعد ایسا ایسا کرو گے اس میں، کوئی فرق نہیں ہے، جس طرح سے وصیت کے بارے میں دوسروں کو خبر دینے
 میں بھی لفظ وصی اور وصیت وغیرہ میں کوئی فرق نہیں ہے اور اگر یہ کہے: فلاں میرے بعد میرا وصی ہے، یا کہے:
 فلاں میرے بعد ایسا ایسا کرے گا یا جو بھی عبارت وصیت کا مفہوم ادا کرے اور اس پر دلالت کرے کافی ہے۔

نبی کا وصی بھی، وہ انسان ہے جس سے پیغمبر نے عہد و پیمان لیا ہوتا کہ اس کے مرنے کے بعد امور
 شریعت اور امت کی ذمہ داری اپنے ذمے لے لے اور اسے انجام دے۔ (۲)

انبیاء کے وصیوں کے بارے میں جملہ اخبار میں سے ایک یہ ہے جسے طبری نے ابن عباس سے نقل کیا
 ہے جس کا خلاصہ یہ ہے: جناب حوٰنہ نے حضرت آدم کی صلب سے ”ہبۃ اللہ“ کو جو کہ عبرانی زبان میں ”شیش“
 ہے جنم دیا تو حضرت آدم نے انہیں اپنا وصی قرار دیا، حضرت شیش سے بھی ”انوش“ نامی فرزند پیدا ہوا اور
 انہوں نے اسے بیماری کے وقت اپنا وصی بنایا اور دنیا سے رحلت کر گئے، پھر اس کے بعد ”انوش“ کی اولاد
 ”قینان“ اور دیگر افراد دنیا میں آئے کہ اپنے باپ کے وصی ”قینان“ بنے، قینان سے بھی ”مھلائیل الیرد“
 اور دیگر گروہ وجود میں آئے کہ جس میں وصیت ”یرد“ کے ذمہ قرار پائی، یرد سے بھی ”خنوخ“ کہ جن کو
 ادریس کہا جاتا ہے، دیگر فرزندوں کے ساتھ پیدا ہوئے اور جناب ادریس اپنے باپ کے وصی بنے اور
 ادریس سے ”متوش“ اور کچھ دیگر افراد پیدا ہوئے اور وصیت ان کے ذمہ قرار پائی۔

(۱) سورۃ مائدہ ۳/۲ (۲) مزید تفصیل کیلئے، ”فرہنگ دوکتب در اسلام“، ج ۱ ص ۱۱۱ بحث وصی کی طرف رجوع کریں۔

ابن سعد نے اپنی کتاب ”طبقات“ میں جناب ادریس کے بارے میں ابن عباس سے نقل کیا ہے کہ انہوں نے کہا: سب سے پہلے پیغمبر جو آدم کے بعد مبعوث ہوئے ادریس تھے اور وہ ”خنوخ بن یزید“ ہیں۔ اور خنوخ سے بھی ’متوخ‘ اور کچھ دیگر اولاد پیدا ہوئی اور وصیت ان کے ذمہ قرار پائی اور متوخ سے ’لمک‘ اور کچھ دیگر اولاد پیدا ہوئی اور وہ اپنے باپ کے وصی ہو گئے اور لمک سے حضرت ”نوح“ پیدا ہوئے۔ (۱) مسعودی نے ”اخبار الزمان“ میں ایک روایت ذکر کی ہے جس کا خلاصہ یہ ہے:

خداوند عالم نے جب حضرت آدم کی روح قبض کرنی چاہی، تو انہیں حکم دیا کہ اپنے فرزند شیت کو اپنا ”وصی“ قرار دیں اور ان علوم کی انہیں تعلیم دیں جو اللہ نے انہیں دیا ہے تو انہوں نے ایسا ہی کیا اور نقل کیا ہے: شیت نے اپنے بیٹے قینان کو صحف کی تعلیم دی زمین کے محاسن اچھائیوں اور ذخائر کو بیان کیا اس کے بعد انہیں اپنا وصی بنایا اور نماز قائم کرنے، زکوٰۃ دینے، حج کرنے اور قابیل کی اولاد سے جہاد کرنے کا حکم دیا۔ انہوں نے اپنے باپ کے حکم کی تعمیل کی اور سات سو بیس سال کے سن میں دنیا سے رخصت ہوئے۔

قینان نے اپنے فرزند ”مہلائیل“ کو وصی بنایا اور انہیں جس کی خود انہیں وصیت کی گئی تھی وصیت کی مہلائیل کی عمر ۸۵ سال تھی، انہوں نے بھی اپنے فرزند ”بوارڈ“ کو وصی بنایا انہیں صحف کی تعلیم دی اور زمین کے ذخیروں اور آئندہ رونما ہونے والے حوادث سے آگاہ کیا اور ”سرملکوت“ نامی کتاب انہیں سپرد کی، یعنی وہ کتاب جسے مہلائیل فرشتے نے حضرت آدم کو تعلیم دی تھی اور اسے سربستہ اور دیکھے بغیر، ایک دوسرے سے وراثت میں پاتے تھے، بوارڈ سے ”خنوخ“ نامی فرزند پیدا ہوا یہ وہی ادریس نبی ہیں کہ خداوند عالم نے انہیں عالی مقام بنایا انہیں ادریس اس لئے کہتے ہیں کہ انہوں نے خداوند عزوجل کی کتابوں اور دین کی سنتوں کو بہت پڑھا اور اس پر عمل کیا ہے، خداوند عالم نے ان پر تیس عدد صحیفے نازل کئے کہ ان کو ملا کر اس زمانے میں نازل ہونے والے صحیفے کامل ہوئے۔ ”بوارڈ“ نے اپنے فرزند ”خنوخ“ (ادریس) کو اپنا وصی بنایا اور اپنے باپ کی وصیت ان کے حوالے کی اور جو علوم ان کے پاس تھے ان کی تعلیم دی اور ”مصحف سر“ ان کے حوالے کیا....

یعقوبی نے اخبار اوصیاء کو سلسلہ وار اور طبری و ابن اثیر سے زیادہ بسط و تفصیل سے نقل کیا ہے اس کے علاوہ دوسرے کی اخبار بھی وصیت کے سلسلہ میں ذکر کئے ہیں، مثال کے طور پر کہتا ہے: حضرت آدم کی

(۱) تاریخ طبری، طبع یورپ، ج ۱ ص ۱۵۳-۱۶۵، ۱۶۶، تاریخ ابن اثیر، ج ۱ ص ۱۹، ۲۰، شیت بن آدم کے بارے میں، طبقات ابن سعد، ج ۱ ص ۱۱۶، ابن کثیر نے بھی اپنی تاریخ میں حضرت آدم کی وصیت کا، جو انہوں نے اپنے شیت کو کی تھی، ذکر کیا ہے۔

وفات کے وقت ان کے فرزند شیت اور دوسرے بیٹے، پوتے ان کے پاس آئے تو انہوں نے ان پر درود بھیجا اور ان کے لئے خدا سے برکت اور کثرت طلب کی اور اپنے بیٹے شیت کو اپنا وصی بنایا اور ذکر کیا ہے:

حضرت آدمؑ کی موت کے بعد آپ کے فرزند شیت آگے بڑھے اور اپنی قوم کو تقویٰ الہی اور عمل صالح کا حکم دیا... یہاں تک کہ شیت کی وفات کے وقت ان کے فرزند اور پوتے کہ اس دن انوش، قینان، مہلائیل، یر اور خنوخ تھے اور ان کے بچے اور بیویاں ان کے قریب آئیں اور شیت نے ان پر درود بھیجا اور خداوند عالم سے ان کے لئے برکت، ترقی اور زیادتی کی درخواست کی اور ان کی طرف مخاطب ہو کر انہیں قسم دی کہ.... قابیل ملعون کی اولاد سے معاشرت نہیں کریں گے اور فرزند انوش کو وصی بنایا۔

یعقوبی اس طرح سے سلسلہ وار اوصیاء کی خبروں کو ان کے زمانہ کے وقایع کے ذکر کے ساتھ حضرت نوح کی خبر وصیت تک پہنچ کر کہتا ہے: حضرت نوحؑ کی وفات کے وقت آپ کے تینوں بیٹے سام، حام اور یافث اور ان کی اولاد ان کے پاس جمع ہو گئی پھر حضرت نوحؑ کی وصیت کی تشریح کرتا ہے اور اسی طرح انبیاء کے اوصیاء کے تسلسل کو بنی اسرائیل اور ان کے اوصیاء تک ذکر کیا ہے کہ ہم یہاں تک اسی خلاصہ پر اکتفا کرتے ہیں۔ حضرت نوحؑ کے زمانے میں قابیل کے فرزندوں کے درمیان بتوں کی عبادت رائج تھی۔

اور یس نے اپنے فرزند متوخؑ کو اپنا وصی بنایا، کیونکہ خداوند متعال نے انہیں وحی کی کہ وصیت کو اپنے فرزند متوخؑ میں قرار دو کیونکہ ہم عنقریب ان کی صلب سے پسندیدہ کردار نبی پیدا کریں گے۔ خداوند عالم نے حضرت ادریسؑ کو اپنی طرف آسمان پر بلا لیا اور ان کے بعد وحی کا سلسلہ رک گیا اور شدید اختلاف اور زبردست تنازعہ کھڑا ہو گیا اور ابلیس نے مشہور کر دیا کہ وہ مر گئے ہیں، اس لئے کہ وہ کاہن تھے وہ چاہتے تھے کہ فلک کی بلندی تک جائیں کہ وہ آگ میں جل گئے ہیں حضرت آدمؑ کی اولاد چونکہ اس دین کی پابند تھی لہذا سخت غمگین ہوئی، ابلیس نے کہا ان کے بڑے بت نے انہیں ہلاک کر دیا ہے، پھر توبت پرستوں نے بتوں کی عبادت میں زیادتی کر دی اور ان پر زیورات نثار کرنا شروع کر دیئے اور قربانی کی اور ایسی عید کا جشن منایا کہ سب اس میں شریک تھے وہ لوگ اس زمانے میں یغوث، یحوق، نسر، وڈ اور سواع نامی بت رکھتے تھے۔

جب متوخؑ کی موت کا وقت قریب آیا، تو اپنے فرزند ”لمک“ کو وصی بنایا (لمک جامع کے معنی میں ہے) اور ان سے عہد و پیمان لیا اور جناب ادریس کے صحیفے اور ان کی مہر کردہ کتابیں ان کے حوالے کیں اس وقت متوخؑ کی عمر ۹۰۰ سال تھی، وصیت لمک تک منقل ہوئی (وہ جناب نوح کے والد تھے) انہوں نے ایک

باراچانک دیکھا کہ ان کے دہن سے ایک آگ نکلی اور تمام عالم کو جلا گئی۔ اور دوبارہ دیکھا کہ گویا وہ دریا کے درمیان ایک درخت پر ہیں اور کوئی دوسری چیز نہیں ہے، حضرت نوحؑ بڑے ہوئے خداوند عالم نے انہیں ۵۰ سال کے سن میں بلند مقام اور نبوت بخشی اور انہیں ان کی قوم کی طرف کہ جو بت کی پوجا کرتی تھی بھیجا، وہ اولوالعزم رسولوں میں سے ایک تھے۔

بعض اخبار میں آپ کی عمر ۱۲۵۰ سال ذکر کی گئی ہے، وہ جیسا کہ خداوند متعال نے فرمایا ہے: اپنی قوم کے درمیان ۹۵۰ سال رہے اور انہیں ایمان کی دعوت دی، ان کی شریعت: توحید، نماز، روزہ، حج اور دشمنان خدا قابیل کے فرزندوں سے جہاد تھی، وہ حلال کے لئے مامور اور حرام سے ممنوع کئے گئے تھے اور ان کو حکم دیا گیا تھا کہ لوگوں کو خداوند متعال کی طرف دعوت دیں اور اس کے عذاب سے ڈرائیں اور خدا کی نعمتوں کو یاد دلائیں۔

مسعودی کا کہنا ہے: خداوند عالم نے ریاست اور انبیاء کی کتابیں سام بن نوح کے لئے قرار دیں اور نوحؑ کی وصیت بھی ان کے فرزندوں سے مخصوص ہوئی نہ کہ ان کے بھائیوں سے۔ (۱)

یہاں تک جو کچھ مسعودی کی کتاب اخبار الزمان سے ہمارے پاس تھا تمام ہوا، مسعودی نے اسی طرح کتاب ”اثبات الوصیۃ“ (۲) میں اوصیاء کے سلسلہ کو حضرت آدمؑ سے حضرت خاتم تک بیان کیا ہے، یہ وہ چیز ہے جو اسلامی مدارک کی بحثوں میں رسولوں اور ان کے جانشینوں کے بارے میں بیان ہوا ہے، آئندہ بحث میں، رسولوں اور ان کے اوصیاء کی خبروں کو کتاب عہدین (توریت اور انجیل) سے بیان کریں گے۔



(۱) اخبار الزمان، مسعودی، طبع بیروت، ۱۳۸۶ھ، ص ۷۵، ۱۰۲، ۱۰۳ (۲) ہم نے اس کتاب کی دوسری جلد میں، مسعودی کی طرف اثبات الوصیۃ کی نسبت کے متعلق فصل، حضرت نوحؑ، باب: پیغمبر کے آباء و اجداد میں وضاحت کر دی ہے۔

۲۔ کتب عہدین میں اوصیاء کی بعض خبریں

کتب عہدین سے اخبار اوصیاء کے نقل کے بارے میں ہم صرف تین وصیت پراکتفا کریں گے:

الف۔ حضرت موسیٰ کلیم کی خدا کے نبی یوشع کو وصیت

”قاموس کتاب مقدس“ نامی کتاب میں مادہ ”یوشع“ کے ذیل میں تواریت کے حوالے سے ذکر ہوا ہے:

یوشع بن نون حضرت موسیٰ کے ساتھ کوہ سینا پر تھے اور ہارون کے زمانے میں گوسالہ پرستی

میں ملوث نہیں ہوئے۔ (۱)

اور سفر اعداد کے سائیسویں باب کے آخر میں خدا کی جانب سے موسیٰ کی تعیین وصیت کے بارے میں

ذکر ہوا ہے:

موسیٰ نے خداوند عالم کی بارگاہ میں عرض کی کہ یہ وہ تمام ارواح بشر کا خدا کسی کو اس گروہ

پر مقرر کرے جو کہ ان کے آگے نکلے اور ان کے آگے داخل ہو اور انہیں باہر لے جائے اور

ان کو داخل کرے تاکہ خدا کی جماعت بے چرواہے کے گوسفندوں کی طرح نہ رہے،

خداوند عالم نے موسیٰ سے کہا: یوشع بن نون کہ جو صاحب روح انسان ہیں ان پر اپنا ہاتھ

رکھو اور ”العاذار کا ہن“ اور تمام لوگوں کے سامنے کھڑا کر کے وصیت کرو اور انہیں عزت اور

احترام دو، تاکہ تمام بنی اسرائیل ان کی اطاعت کریں اور وہ ”العاذار کا ہن“ کے سامنے

کھڑے ہوں تاکہ ان کے لئے ”اوریم“ کے حکم کے مطابق خدا سے سوال کرے اور اس

کے حکم سے وہ اور تمام بنی اسرائیل ان کے اور پوری جماعت کے ساتھ باہر جائیں اور ان

کے حکم سے داخل ہوں لہذا موسیٰ نے خدا کے حکم کے مطابق عمل کیا اور یوشع بن نون کو پکڑ کر

(۱) ”قاموس کتاب مقدس“ ترجمہ و تالیف مسٹر جاکس امریکی، مطبع امریکی، بیروت، ۱۹۲۸ء، ص ۹۷۰

”الغاز کا ہن“ اور تمام جماعت کے سامنے لا کر کھڑا کر دیا اپنے ہاتھوں کو ان کے اوپر رکھا اور انہوں نے خدا کے بتائے ہوئے حکم کے مطابق وصیت کی۔ (۱)

نیز امور بنی اسرائیل کو چلانے اور ان کی جنگوں کی داستان تینیسویں باب سفر یوشع بن نون میں مذکور ہے۔ (۲)

ب۔ حضرت داؤد نبی کی حضرت سلیمانؑ کو وصیت

بادشاہوں کی کتاب اول کے باب دوم میں مذکور ہے۔ (۳)

اور جب حضرت داؤد کا یوم وفات قریب آیا اپنے بیٹے سلیمان کو وصیت کی اور کہا: میں تمام اہل زمین کے راستہ (موت) کی طرف جا رہا ہوں لہذا تم دلیرانہ طور پر اپنے خدا پہ وہ کی وصیتوں کو محفوظ رکھتے ہوئے اس کے طریقہ پر گامزن رہنا اور اس کے فرائض، اوامر، احکام و شہادات جس طرح موسیٰ کی کتاب توریت میں مکتوب ہیں اسے محفوظ رکھنا تاکہ جو کام بھی کرو اور جہاں بھی رہو کامیاب رہو۔ (۴)

ج۔ حضرت عیسیٰؑ کی حواری شمعون بطرس کو وصیت

انجیل متی کے دسویں باب میں سمعون کے بارے میں کہ ان کا نام توریت میں شمعون ہے، ذکر ہوا ہے: انہوں نے پھر اپنے بارہ شاگردوں کو بلا کر خبیث ارواح پر تسلط عطا کیا کہ انہیں باہر کرادیں اور ہر مرض اور رنج کا مداوا کریں بارہ رسولوں (نمائندوں) کے یہ اسماء ہیں: اول شمعون جو بطرس کے نام سے مشہور ہیں تھے۔

انجیل یوحنا کے اکیسویں، باب ۱۸-۱۵ شمارہ میں ذکر ہے:

عیسیٰ نے انہیں (شمعون کو) اپنا وصی بنایا اور ان سے کہا: میری گوسفندوں کو چراؤ ”یعنی مجھ پر ایمان لانے والوں کی حفاظت کرو“۔

(۱) کتاب مقدس، عہد عتیق (توریت) ص ۲۵۳، کلدانی اور عبرانی یونانی زبان سے فارسی ترجمہ، طبع دار السلطنت لندن ۱۹۳۲ء۔

(۲) کتاب مقدس، عہد عتیق (توریت) کلدانی اور عبرانی یونانی زبان سے فارسی ترجمہ، طبع دار السلطنت لندن ۱۹۳۲ء، ص ۳۴۴، ۳۴۷۔

(۳) وہی ماخذ، (۴) وہی ماخذ۔

”قاموس کتاب مقدس“ میں بھی ذکر ہوا ہے: مسیح نے انہیں (شمعون کو) کلیسا (عبادت خانہ) کی ہدایت کے لئے معین فرمایا۔ (۱)

پہلی خبر میں ہم نے ملاحظہ کیا کہ بنی خدا، موسیٰ بن عمران نے اپنے بعد خدا کے نبی یوشع (جو قرآن کریم میں الیسع کے نام سے مشہور ہیں) کو وصی بنایا۔

اور دوسری خبر میں خدا کے نبی داؤدؑ نے حضرت سلیمان کو وصیت کی کہ وہ خدا کے نبی اور رسول موسیٰ بن عمران کی شریعت پر عمل کریں۔

تیسری خبر میں عیسیٰ روح اللہ نے اپنے حواری کو اس بات کی وصیت کی کہ لوگوں کی ہدایت کریں۔

قرآن کریم میں رسولوں اور اوصیاء کی خبریں

خداوند سبحان نے قرآن کریم میں جن ۱۲۶ انبیاء کی ان کے اسماء کے ذکر کے ساتھ داستان بیان کی ہے

وہ یہ ہیں:

آدم، نوح، ادریس، ہود، صالح، ابراہیم، لوط، ایوب، الیسع، ذوالکفل، الیاس، یونس، اسمعیل، اخیوت، یعقوب، یوسف، شعیب، موسیٰ، ہارون، داؤد، سلیمان، زکریا، یحییٰ، اسماعیل صادق الوعدہ، عیسیٰ اور محمد مصطفیٰ ﷺ۔ ان میں سے بعض ایسے صاحب شریعت تھے کہ جو گزشتہ شریعت کے متمم اور مکمل تھے، جیسے حضرت نوح کی شریعت جو کہ حضرت آدم کی شریعت کو کامل کرنے والی تھی اور حضرت محمدؐ کی شریعت کہ جو حضرت ابراہیمؑ خلیل اللہ کی شریعت کو کامل اور تمام کرنے والی تھی، ان میں سے بعض ایسی شریعتوں کے مالک تھے کہ جو گزشتہ شریعت کے لئے ناسخ تھے جیسے حضرت موسیٰ اور حضرت محمدؐ۔

ان میں سے بعض بنی بھی تھے اور وصی بھی اور اپنے ماقبل رسول کی شریعت کے محافظ و نگہبان بھی جیسے یوشع بن نون کہ جو موسیٰ بن عمران کے وصی تھے۔

چونکہ جو شخص پروردگار عالم کی طرف سے لوگوں کی ہدایت کے لئے مبعوث ہوتا ہے پیغمبر ہو یا اس کا وصی، اس کے لئے خدا داد نشانی ضروری ہے تاکہ اس کے مدعا کی صداقت پر شاہد و گواہ رہے نیز اس کے خدا کی جانب سے بھیجے جانے پر دلیل ہو، آئندہ بحث میں اس موضوع یعنی ”معجزہ“ کی تحقیق کریں گے۔

۳۔ آیت اور معجزہ

آیت، لغت میں اس نشانی کو کہتے ہیں جو کسی چیز پر دلالت کرتی ہے، وہ بھی اس طرح سے کہ جب کبھی وہ نشانی ظاہر ہو تو اس چیز کا وجود نمایاں ہو جائے۔

لیکن ہم اسلامی اصطلاح میں دو طرح کی آیت اور نشانی رکھتے ہیں، ایک وہ جو خالق کے وجود پر دلالت کرتی ہے اور دوسری وہ جو اس کی کسی ایک صفت (یعنی اسمائے حسنیٰ الہی میں سے کسی ایک کی طرف) اشارہ کرتی ہے وہ دونوں نشانیاں درج ذیل ہیں:

الف۔ وہ نشانیاں جو اپنے متقن اور بنیادہ وجود کے ساتھ اپنے خالق حکیم کے محکم اور استوار نظام پر دلالت کرتی ہیں اور اس طرح ظاہر کرتی ہیں کہ اس پوری کائنات کا کوئی پروردگار حکیم ہے کہ جو خلق کے امور کو ایک محکم اور استوار نظام کے ساتھ چلا رہا ہے اور ہم اسے ”کائنات میں خدا کی سنتیں“ کہتے ہیں۔

پہلی مثال، جیسے خدا سورہ غاشیہ میں فرماتا ہے:

﴿أَفَلَا يَنْظُرُونَ إِلَى الْأُحْبالِ كَيْفَ خُلِقَتْ سَمْوٰلُ السَّماءِ كَيْفَ رُفِعَتْ سَمْوٰلُ الْجِبَالِ كَيْفَ نُصِبَتْ﴾
کیا وہ لوگ اونٹ کو نہیں دیکھتے کہ کیسے خلق کیا گیا ہے اور آسمان کو کہ کس طرح رفعت دی گئی ہے اور

پہاڑوں کو کہ کیسے نصب کیا گیا ہے؟ (۱)

اور سورہ عنکبوت میں فرماتا ہے:

﴿خَلَقَ اللّٰهُ السَّمٰوٰتِ وَالْاَرْضَ بِالْحَقِّ اِنَّ فِىْ ذٰلِكَ لَآيَةً لِّلْمُؤْمِنِيْنَ﴾

خداوند عالم نے زمین و آسمان کو حق کے ساتھ خلق کیا یقیناً اس میں مومنین کے لئے نشانی ہے۔ (۲)

خداوند عالم نے اس طرح کی قرآنی آیات میں کچھ مخلوقات کا تذکرہ کیا ہے جو اپنے وجود سے اپنے

خالق کے وجود کا پتہ دیتی ہیں، اسی لئے انہیں آیات اور نشانیاں کہا گیا ہے۔

دوسری مثال: خداوند عالم سورہ نحل میں فرماتا ہے:

﴿هو الذى انزل من السماء ماء لكم منه شراب ومنه شجر فيه تسمون ﴿۱﴾ ينبت لكم به الزرع والزيتون والنخيل والاعناب ومن كل الثمرات ان فى ذلك لآية لقوم يتفكرون ﴿۲﴾ وسخر لكم الليل والنهار والشمس والقمر والنجوم مسخرات بأمره ان فى ذلك لآيات لقوم يعقلون ﴿۳﴾ وما ذرأ لكم فى الارض مختلفا الوانه ان فى ذلك لآية لقوم يذكرون ﴿۴﴾﴾

وہ خدا جس نے تمہارے پینے کے لئے آسمان سے پانی نازل کیا اور اس سے سرسبز درختوں کو پیدا کیا جس سے تم اپنے حیوانات کے چارہ کا انتظام کرتے ہو خداوند عالم اس ”پانی“ سے تمہارے لئے کھیتی، زيتون کھجور، انگور اور تمام انواع و اقسام کے میوے اگاتا ہے یقیناً اس میں دانشوروں کیلئے واضح نشانی ہے اس نے شب و روز، ماہ و خورشید کو تمہارا تابع بنایا نیز ستارے بھی اس کے حکم سے تمہارے تابع ہیں، یقیناً اس میں صاحبان عقل کے لئے نشانیاں ہیں اور گونا گوں اور رنگارنگ مخلوقات کو تمہارا تابع بنا کر خلق کیا، بیشک اس میں واضح نشانی ہے ان کے لئے جو بصیحت حاصل کرتے ہیں۔ (۱)

خداوند عالم ان جیسی قرآنی آیات میں ان انواع نظام ہستی کو بیان کرتا ہے جو مدبر اور حکیم پروردگار کے وجود پر دلالت کرتی ہیں اور کبھی کبھی ان آیات اور نشانیوں کو جو ”عزیز خالق“ اور ”حکیم، مدبر اور رب“ کے وجود پر دلالت کرتی ہیں یکجا بیان کیا ہے جیسا کہ سورہ بقرہ میں ارشاد فرماتا ہے:

﴿ان فى خلق السموات والارض و اختلاف الليل والنهار و الفلك التى تحرى فى البحر بما ينفع الناس و ما انزل الله من السماء من ماء فأحيا به الارض بعد موتها و بث فيها من كل دابة و تصريف الرياح و السحاب المسخر بين السماء و الارض لآيات لقوم يعقلون ﴿۱﴾﴾ یقیناً زمین و آسمان کا تخلیق کرنا اور روز و شب کو گردش دینا اور لوگوں کے فائدہ کے لئے دریا میں کشتیوں کو رواں دواں کرنا اور خدا کا آسمان سے پانی برسانا نیز زمین کو اس کے مردہ ہونے کے بعد زندہ کرنا اور ہر قسم کے متحرک جانوروں کو اس میں پھیلا نا نیز زمین و آسمان کے درمیان ہواؤں اور بادلوں کو مسخر کرنا اسلئے ہے کہ ان سب میں صاحبان عقل کے لئے نشانیاں ہیں۔ (۲)

خدا نے اس آیت کی ابتدا میں آسمانوں اور زمین کی خلقت کو بیان کیا ہے اس کے بعد نظام کائنات کی

نشانیوں کا ذکر کیا ہے، ایسا نظام جس کو پروردگار نے منظم کیا ہے اور ہم اسے ”کائنات کی نشیں“ کہتے ہیں۔
ب۔ وہ آیات جنہیں پروردگار عالم انبیاء کے حوالے کرتا ہے، جیسے نظام ہستی پر ولایت وہ بھی اس طرح سے کہ جب مشیت الہی کا اقتضا ہو تو پیغمبر، خدا کی اجازت سے اس نظام کو جس کو خدا نے عالم ہستی پر حاکم بنایا ہے بدل سکتا ہے، جیسا کہ خداوند متعال حضرت عیسیٰ کی توصیف میں فرماتا ہے۔

﴿وَرَسُولًا إِلَىٰ بَنِي إِسْرَائِيلَ أَنِّي قَدْ جِئْتُكُمْ بِآيَةٍ مِّن رَّبِّكُمْ أَنِّي أَخْلَقُ لَكُمْ مِنَ الطِّينِ كَهَيْئَةِ الطَّيْرِ فَأَنْفُخُ فِيهِ فَيَكُونُ طَيْرًا بِإِذْنِ اللَّهِ...﴾

حضرت عیسیٰ کو بنی اسرائیل کی طرف رسول بنا کر بھیجا (انہوں نے ان سے کہا:) میں تمہارے پروردگار کی ایک نشانی لیکر آیا ہوں، میں مٹی سے تمہارے لئے پرندے کے مانند ایک شیء بناؤں گا اور پھر اس میں پھونک ماروں گا تو وہ خدا کے حکم سے پرندہ بن جائے گا۔ (۱)

اس طرح کی آیات الہی کو اسلامی عرف میں ”معجزہ“ کہتے ہیں، اس لئے کہ دیگر افراد بشر اس طرح کی چیزوں کے پیش کرنے سے عاجز ہیں اور وہ خارق عادت ہے نیز تخلیقی نظام طبیعی کے برعکس ہے، جیسے حضرت عیسیٰ کا معجزہ کہ مٹی سے خدا کے اذن سے ایک پرندہ خلق کر دیا تاکہ اس بات پر دلیل ہو:

۱۔ یہ دنیا کا پروردگار ہے کہ جس نے اشیاء کو خاصیت اور طبیعی نظام عطا کیا ہے اور جب اس کی حکمت کا اقتضا ہو کہ کسی چیز کی خاصیت کو اس سے سلب کر لے، تو ایسی قدرت کا مالک ہے جس طرح کہ آگ کی گرمی سلب کر کے حضرت ابراہیمؑ کو جلنے سے بچا لیا اور جب اس کی حکمت تقاضا کرے کہ اس نظام طبیعی کو جو اپنی بعض مخلوقات کے لئے قرار دیا ہے بدل دے تو وہ اس پر قادر اور توانا ہے، جیسے مٹی سے حضرت عیسیٰ کے ہاتھ پرندہ بن جانا بجائے اس کے کہ اپنے زجنس کی آمیزش سے پرندہ کی ماں اسے جنے جو کہ طبیعی نظام خلقت کے مطابق ہے اور اسے جانداروں کی خلقت کے لئے معین کیا ہے۔

انبیاء کے معجزات جیسا کہ ہم نے بیان کیا ہے خارق العادہ اور طبیعی نظام کے برخلاف ہیں اور انتقال مادہ کے مراحل طے کرنے، یعنی ایک حال سے دوسرے حال اور ایک صورت سے دوسری صورت میں آخری شکل تک تبدیل ہونے کی پیروی نہیں کرتے اس لئے کہ پرندہ کا مٹی سے تخلیق کے مراحل کا طے کرنا (جیسا کہ بعض فلاسفہ کے کلام سے سمجھ میں آتا ہے) نور کی سرعت رفتار کے مانند تھا کہ جن کو خداوند عالم نے

طبعی مدت اور دورہ انتقال سے بہت تیز پیغمبر کے لئے طے کیا ہے۔

معجزہ سحر نہیں ہے، اس لئے کہ سحر ایک قسم کی باطل اور غیر واقعی خیال آفرینی کے سوا کچھ نہیں ہے، مثال کے طور پر ایک ساحر و جادوگر ایسا محسوس ہوتا ہے کہ مرغ کو نکل جاتا ہے، یا اونٹ کے منہ سے داخل ہو کر اس کے مخرج سے نکل آتا ہے یا شیشہ کے برتنوں کو چکنا چور کر کے دوبارہ اسے پہلی حالت میں پلٹا دیتا ہے درحقیقت اس نے ان امور میں سے کسی ایک کو بھی انجام نہیں دیا ہے بلکہ صرف اور صرف دیکھنے والوں اور تماشاچیوں کی نگاہوں پر سحر کر دیا ہے (جسے نظر بندی کہتے ہیں) اور ان لوگوں نے مذکورہ امور کو اپنے خیال میں دیکھا ہے اسی لئے جب سحر کا کام تمام ہو جاتا ہے تو حاضرین تمام چیزوں کو اس کی اصلی حالت اور ہیئت میں بغیر کسی تبدیلی اور تغیر کے دیکھتے ہیں، لیکن معجزہ نظام طبیعت کو درحقیقت بدل دیتا ہے جیسے وہ کام جو حضرت موسیٰ کے عصا نے انجام دیا: ایک زبردست سانپ بن کر جو کچھ ساحروں نے اس عظیم میدان میں پیش کیا تھا سب کو یکبارگی نکل گیا اور جب حضرت موسیٰ کے ہاتھ میں آ کر دوبارہ عصا بنا، تو جو کچھ ساحروں نے اس میدان میں مہیا کیا تھا اس کا کوئی اثر باقی نہیں رہا، یہی وجہ تھی کہ جادوگر جہدہ میں گر پڑے اور بولے: ہم پروردگار عالم پر ایمان لائے، جو موسیٰ اور ہارون کا پروردگار کیونکہ وہ لوگ جادوگری میں تبحر رکھتے تھے اور ایک عجیب مہارت کے مالک تھے۔ انہوں نے درک کیا کہ یہ سحر کا کام نہیں ہے بلکہ خداوند متعال کی آیات اور نشانیوں میں سے ایک نشانی ہے۔

معجزہ کا محال امر سے تعلق نہیں ہوتا جس بات کو علم منطق میں اجتماع نقیضین سے تعبیر کرتے ہیں جیسے یہ کہ کوئی چیز ایک وقت میں ایک جگہ ہے اور نہیں بھی ہے یہ بھی اثر معجزہ کی شمولیت سے خارج ہے۔ پیغمبروں کے معجزوں کی حقیقت، وہ آیتیں ہیں جن کو پروردگار ان کے ہاتھوں سے ظاہر کرتا ہے، وہ نشانیاں کہ جن و انس جن کو پیش کرنے سے عاجز اور ناتواں ہیں خواہ بعض بعض کی مدد ہی کیوں نہ کریں جبکہ جنات میں بعنوان مثال ایسے افراد بھی پائے جاتے ہیں جو اس بات پر قادر ہیں کہ ملک یمن سے تخت بلقیس حضرت سلیمانؑ کے اپنی جگہ سے اٹھنے سے پہلے ہی بیت المقدس حاضر کر دیں کیونکہ فضا میں جن کی سرعت رفتار نور سے ملتی جلتی ہے۔

یہی وجہ ہے کہ جن کبھی دور دراز کی خبر بھی اپنے سے مربوط کا بن کولا کر دے سکتا ہے، لیکن یہی جن و انس مٹی سے پرندہ نہیں بنا سکتے کہ بغیر اللہ کی اجازت کے حقیقی پرندہ بن جائے۔

ہندوستان میں ریاضت کرنے والے ”مراٹھ“ کبھی ٹرین کو حرکت کرنے سے روک سکتے ہیں، لیکن وہ

اور ان کے علاوہ افراد کہ جن کو خدا نے اجازت نہیں دی ہے یہ نہیں کر سکتے کہ پتھر پر عصا ماریں تو بارہ چشمے پھوٹ پڑیں۔

کیونکہ پروردگار عالم آیات و معجزات اس لئے اپنے انبیاء و مرسلین کو عطا کرتا ہے تاکہ امتیں ان کے دعوے کی صداقت پر یقین کریں اور سمجھیں کہ یہ لوگ خدا کے فرستادہ ہیں، حکمت کا متقنضایہ ہے کہ یہ معجزات ایسے امور سے متعلق ہوں کہ جس امت کے لئے پیغمبر مبعوث ہوا ہے اسے پہچانیں، جیسا کہ حضرت امام علی بن موسیٰ الرضاؑ نے ایک سائل کے جواب میں کہا جب اس نے سوال کیا: کیوں خدا نے حضرت موسیٰ بن عمران کو ید بیضا اور عصا کے ساتھ مبعوث کیا اور حضرت عیسیٰؑ کو طب اور حضرت محمدؐ کو کلام و سخن کے ساتھ؟ امامؑ نے جواب دیا:

جس وقت خداوند عالم نے حضرت موسیٰؑ کو مبعوث کیا تھا اس زمانے میں سحر و جادو نمایاں فن شمار ہوتا تھا لہذا وہ بھی خداوند عزوجل کی طرف سے ایسی چیز کے ساتھ ان کے پاس گئے کہ اس کی مثال ان کے بس میں نہیں تھی، ایسی چیز کہ جس نے ان کے جادو کو باطل کر دیا اور اس طرح سے ان پر حجت تمام کی۔

خداوند عالم نے حضرت عیسیٰؑ کو ایسے زمانے میں مبعوث کیا جب مزمں اور دائمی بیماریوں کا دور دورہ تھا اور لوگوں کو طب کی ضرورت تھی تو وہ خدا کی طرف سے ان کے لئے ایسی چیز لیکر آئے کہ اس جیسی چیز ان کے درمیان ناپید تھی، یعنی جو چیز ان کے لئے مردوں کو زندہ کر دیتی تھی، اندھے اور سفید داغ والے کو شفا دیتی تھی لہذا اس کے ذریعہ ان پر حجت تمام کی۔

خداوند متعال نے حضرت محمدؐ کو بھی اس وقت مبعوث کیا جب غالب فن خطابت اور سخنوری تھا، راوی کہتا ہے میرے خیال میں آپؐ نے کہا: اور شعر تھا، آنحضرت نے خداوند عزوجل کی کتاب اور اس کے موعظوں اور احکام سے ان کے لئے ایسی چیز پیش کی کہ ان کی تمام باتوں کو باطل کر دیا اور ان پر حجت تمام کر دی۔

سائل نے کہا: خدا کی قسم، آج جیسا دن کبھی میں نے نہیں دیکھا ہے: پھر بولا: ہمارے زمانے کے لوگوں پر حجت کیا ہے؟ امامؑ نے کہا: عقل؛ اس کے ذریعہ خدا پر سچ بولنے والے کی صداقت پہچانو گے اور اس کی تصدیق کرو گے اور خدا کی طرف جھوٹی نسبت دینے والے کو تشخیص دو گے اور اسے جھٹلاؤ گے۔

سائل نے کہا: خدا کی قسم، صحیح، جواب یہی ہے اور بس۔ (۱)

پیغمبروں کے خارق العادہ معجزے کہ جو اشیاء کے بعض طبعی نظام کے مخالف ہیں، وہ خود انسانی معاشرے میں پروردگار عالم کی تکوینی سنتوں میں سے ایک سنت ہیں ایسا ساج اور معاشرہ جس میں خداوند عالم نے انبیاء بھیجے، اسی وجہ سے امتوں نے اپنے پیغمبروں سے معجزے طلب کئے تاکہ ان کے دعویٰ کی صحت پر دلیل ہو، جیسا کہ خداوند عالم نے سورہ شعراء میں قوم ثمود کی گفتگو پیش کی کہ انہوں نے اپنے پیغمبر صالحؑ سے کہا:

﴿مَا أَنْتَ إِلَّا بَشَرٌ مِثْلُنَا فَأْتِ بِآيَةٍ إِنْ كُنْتَ مِنَ الصَّادِقِينَ﴾ قَالَ هَذِهِ نَاقَةٌ لَهَا شَرْبٌ وَلَكُم

شَرْبٌ يَوْمَ مَعْلُومٍ وَلَا تَمْسُوهَا بِسَوْءٍ فَيَأْخُذَكُمْ عَذَابٌ يَوْمَ عَظِيمٍ ﴿﴾

تم صرف ہمارے جیسے ایک انسان ہو، اگر سچ کہتے ہو تو کوئی آیت اور نشانی پیش کرو! کہا: یہ ناقہ ہے اللہ کی آیت (پانی کا ایک حصہ اس کا اور ایک حصہ تمہارا ہے معین دن میں، ہرگز اسے کوئی گزند نہ پہنچانا کہ عظیم دن کے عذاب میں گرفتار ہو جاؤ۔ (۱))

بہت سی امتوں کا اپنے پیغمبر سے معجزہ دیکھنے کے بعد عناد شدید تر ہو جاتا تھا اور ان سے دشمنی کرنے لگتے تھے۔ اور ایمان لانے سے انکار کر دیتے، جیسا کہ خداوند عالم نے قوم ثمود کے بارے میں ناقہ دیکھنے کے بعد فرمایا:

﴿فَعَقَرُوهَا فَاصْبَحُوا نَادِمِينَ﴾

آخر کار اس ناقہ کو پے کر دیا اس کے بعد اپنے کتوت پر نادم ہوئے۔ (۲)

خدا کی سنت یہ رہی ہے کہ اگر امتوں نے اپنے پیغمبروں سے معجزہ کی درخواست کی اور معجزہ آیا لیکن وہ اس پر ایمان نہیں لائے تو وہ زجر و توبخ اور عذاب کے مستحق بنے اور خداوند عالم نے انہیں عذاب سے دوچار کیا۔ جیسا کہ اسی سورہ میں قوم ثمود کے انجام کی خبر دیتے ہوئے فرماتا ہے:

﴿فَأَخَذَهُمُ الْعَذَابُ إِنْ فِي ذَلِكَ لَآيَةٌ وَمَا كَانَ أَكْثَرَهُمْ مُؤْمِنِينَ﴾

پس ان کو اللہ کے عذاب نے گھیر لیا یقیناً اس میں آیت اور نشانی ہے لیکن ان میں سے اکثر مومن نہیں تھے۔ (۳)

انبیاء کا معجزہ پیش کرنا حکمت کے مقتضی کے مطابق ہے، حکمت کا تقاضا یہ ہے کہ معجزہ اس حد میں ہونا چاہئے کہ پیغمبر کے دعوے کی حقانیت کا، اس شخص کے لئے جو اس پر ایمان لانا چاہتا ہے اثبات کر سکے، آیت

الہی ان سرکشوں کی مرضی اور مردم آزاروں کی طبیعت کے مطابق نہیں ہے جو خدا اور رسول پر ایمان لانے سے بہر صورت انکار کرتے ہیں کہ جو چاہیں ہو جائے، نیز جیسا کہ گزر چکا ہے کہ معجزہ امر محال سے بھی تعلق نہیں رکھتا ہے، چنانچہ یہ دونوں باتیں، رسول سے قریش کی خواہش میں موجود تھیں جبکہ خدا نے عرب کے مخصوص معجزے ”فصح و بلع و فنگلو“ کو انہیں عطا کیا خدا نے سورہ بقرہ میں انہیں مخاطب کرتے ہوئے فرماتا ہے:

﴿وان كنتم في ريب مما نزلنا علىٰ عبدنا فاتنو بسورة من مثله و ادعوا شهدائكم من دون الله ان كنتم صادقين ﴿١﴾ فان لم تفعلوا و لن تفعلوا فاتقوا النار التي و قودها الناس و الحجاره اعدت للكافرين﴾

ہم نے جو اپنے بندہ پر نازل کیا ہے اگر اس کے بارے میں شک و تردید میں مبتلا ہو تو اس کے مانند ایک ہی سورہ لے آؤ اور خدا کے علاوہ اس کام کے لئے اپنے گواہ پیش کرو، اگر سچے ہو پھر اگر ایسا نہیں کر سکتے اور ہرگز نہیں کر سکتے تو اس آگ سے ڈرو! جس کا ایندھن انسان اور پتھر ہیں اور جو کافروں کے لئے آمادہ کی گئی ہے۔ (۱) قریش کے سربراہ و ردہ افراد جو ایمان لانے کو کا قصد ہی نہیں رکھتے تھے اپنی شدت اور ایذا رسانی میں اضافہ کرتے گئے اور رسول اکرم کو زحمت میں ڈالنے اور انہیں عاجز اور بے بس بنانے کے لئے گونا گوں درخواستیں کرتے حتیٰ کہ امر محال کا بھی مطالبہ کرتے تھے، خداوند عالم سورہ اسراء میں ان کی ہر طرح کی سرکشی اور زحمت کی خبر دیتے ہوئے فرماتا ہے:

﴿قل لئن اجتمعت الانس و الجن علىٰ ان ياتو بمثل هذا القرآن لا يأتون بمثله ولو كان بعضهم لبعض ظهيرا ﴿١﴾ و لقد صرفنا للناس في هذا القرآن من كل مثل فآبىٰ اكثر الناس الا كفورا ﴿٢﴾ و قالوا لن نؤمن لك حتىٰ تفجر من الارض ينبوعا ﴿٣﴾ او تكون لك جنة من نخيل و عنب فتفجر الانهار خلالها تفجيرا ﴿٤﴾ او تسقط السماء كما زعمت علينا كسفاً او تأتي بالله و الملائكة قبيلا ﴿٥﴾ او يكون لك بيت من زحرف او ترقىٰ في السماء و لن نؤمن لرقبك حتىٰ تنزل علينا كتاباً نقرؤه قل سبحان ربيٰ هل كنت الا بشراً رسولا ﴿٦﴾ و ما منع الناس ان يؤمنوا اذ جاءهم الهدىٰ الا ان قالوا ابعت الله بشراً رسولا، قل لو كان في الارض ملائكة يمشون مطمئنين لنزلنا عليهم من السماء ملكاً رسولاً قل كفىٰ بالله شهيداً بينىٰ و بينكم انه كان بعباده خبيراً بصيراً﴾

کہو: اگر تمام جن وانس یکجا ہو کر اس قرآن کے مانند لانا چاہیں تو نہیں لاسکتے ہر چند ایک دوسرے کی اس امر میں مدد کریں، ہم نے اس قرآن میں ہر چیز کا نمونہ پیش کیا ہے لیکن اکثر لوگوں نے ناشکری کے علاوہ کوئی کام نہیں کیا اور کہا: ہم اس وقت تک تم پر ایمان نہیں لائیں گے جب تک کہ اس سرزمین سے ہمارے لئے چشمہ جاری نہ کرو، یا کھجور اور انگور کا تمہارے لئے باغ ہو اور ان کے درمیان جا بجا نہریں جاری ہوں، یا آسمان کے ٹکڑوں کو جس طرح تم خیال کرتے ہو ہمارے سر پر گرادو! یا خدا اور فرشتوں کو ہمارے سامنے حاضر کردو! یا کوئی زرین نقش و نگار کا تمہارے لئے گھر ہو، یا آسمان کی بلندی پر جاؤ اور اس وقت تک تمہارے اوپر جانے کی تصدیق نہیں کریں گے جب تک کہ وہاں سے کوئی نوشتہ ہمارے لئے نہ لاؤ جسے ہم پڑھیں!

کہو: میرا پروردگار منزہ اور پاک ہے، کیا میں ایک فرستادہ (رسول) انسان کے علاوہ بھی کچھ ہوں؟! صرف اور صرف جو چیز ہدایت آنے کے بعد بھی لوگوں کے ایمان لانے سے مانع ہوئی یہ تھی کہ وہ کہتے تھے: آیا خدا نے کسی انسان کو بعنوان رسول بھیجا ہے؟! ان سے کہو: اگر روئے زمین پر فرشتے آہستہ آہستہ قدم اٹھائے سکون و وقار سے راستہ طے کرتے، تو ہم بھی ایک فرشتہ کو بعنوان رسول ان کے درمیان بھیجتے! کہو! اتنا ہی کافی ہے کہ ہمارے اور تمہارے درمیان خدا گواہ ہے! کیونکہ وہ بندوں کی بہ نسبت خیر و بصیر ہے۔ (۱)

ان سے کہو: اگر روئے زمین پر فرشتے آہستہ آہستہ قدم اٹھائے سکون و وقار سے راستہ طے کرتے، تو ہم بھی ایک فرشتہ کو بعنوان رسول ان کے درمیان بھیجتے! کہو! اتنا ہی کافی ہے کہ ہمارے اور تمہارے درمیان خدا گواہ ہے! کیونکہ وہ بندوں کی بہ نسبت خیر و بصیر ہے۔ (۱)

پروردگار خالق نے اہل قریش پر اپنی حجت تمام کر دی اور فرمایا: اگر جو کچھ میں نے اپنے بندہ پر نازل کیا ہے اس کے بارے میں شک و تردید رکھتے ہو، تو اس کے جیسا ایک سورہ ہی لے آؤ اور خدا کے علاوہ کوئی گواہ پیش کرو نیز خبر دی کہ اگر تمام جن وانس مل کر اس کے مانند لانا چاہیں تو قرآن کے مانند نہیں لاسکتے، خواہ ایک دوسرے کی مدد ہی کیوں نہ کریں اور اس کی تاکید کرتے ہوئے فرمایا: کبھی اس کے جیسا نہیں لاسکتے اور آج تک اسلام دشمن عناصر اپنی کثرت، بے پناہ طاقت اور رنگ قدرت کے باوجود ایک سورہ بھی اس کے مانند پیش نہیں کر سکے قرآن کی اس اعلانیہ تحدی اور چیلنج کے بعد کہ یہ ایک ایسا معجزہ ہے کہ اس کے مقابل جن و انس عاجز اور ناتواں ہیں، جب مشرکین قریش نے خود کو ذلیل اور بے بس پایا تو پیغمبرؐ سے خواہش کی کہ مکہ کی طبیعت اور اس کی ہوا کو بدل دیں اور سونے کا ایک گھر ہو، یا خدا اور ملائکہ کو ایک صف میں ان کے سامنے حاضر کر دیں، یا آسمان کی بلندی پر جائیں اور ہم ان کے جانے کی اس وقت تصدیق کریں گے جب وہاں

سے ہمارے لئے کوئی نوشتہ لائیں جسے ہم پڑھیں، جیسا کہ واضح ہے کہ ان کی درخواستیں امرحال سے بھی متعلق تھیں اور وہ خدا اور ملائکہ کو ان کے سامنے حاضر کرنا ہے، یقیناً خدا کا مقام اس سے کہیں بلند و بالا ہے جو یہ ظالم کہتے ہیں۔ دوسرے یہ کہ ان کی بعض خواہشیں پیغمبروں کے بھیجنے کے بارے میں سنت الہی کے مخالف تھیں، جیسے ان کے سامنے آسمان کی بلندی پر جانا اور کتاب لانا کہ یہ سب خداوند عالم نے اپنے نمائندے فرشتوں سے مخصوص کیا ہے اور یہ انسان کا کام نہیں ہے۔

وہ لوگ اس بات کے منکر تھے کہ خدا کسی انسان کو پیغمبری کے لئے مبعوث کرے گا جبکہ حکمت کا مقتضایہ ہے کہ انسان کی طرف بھیجا ہوا پیغمبر خود اسی کی جنس سے ہو، تاکہ رفتار و گفتار، سیرت و کردار میں ان کیلئے نمونہ ہو، ان کی بقیہ تمام خواہشیں بھی حکمت کے مطابق نہیں تھیں، جیسے یہ کہ عذاب کی درخواست کی، اسی لئے خداوند نے پیغمبر سے فرمایا کہ ان کے جواب میں کہو: میرا خدا منزہ ہے آیا میں خدا کی طرف سے فرستادہ (رسول) انسان کے علاوہ بھی کچھ ہوں!؟

گزشتہ بیان کا خلاصہ: حکمت خداوندی کا تقاضا ہے کہ اس کا فرستادہ اپنے پروردگار کی طرف سے اپنے دعویٰ کی درستگی اور صداقت کیلئے معجزہ پیش کرے اور اس کے ذریعہ لوگوں پر اپنی حجت تمام کرے، ایسے حال میں جو چاہے ایمان لے آئے اور جو چاہے انکار کر دے، جیسا کہ حضرت موسیٰ اور ہارون کی قوم کا حال ایسا ہی تھا کہ معجزہ دیکھنے کے بعد جادوگروں نے ایمان قبول کیا اور فرعون اور اس کے درباریوں نے انکار کیا، تو خداوند عالم نے انہیں فرق کر کے ذلیل و خوار کر دیا اور خدا کی طرف سے اس کے پیغمبر جو بھی آیت پیش کریں اسے معجزہ کہتے ہیں۔

مذکورہ باتوں کے علاوہ جن لوگوں کو خدا نے زمین کا پیشوا اور لوگوں کا ہادی بنایا ہے وہ صاحب شریعت پیغمبر ہوں یا ان کے وصی، ان کے مخصوص صفات ہیں جو انہیں دوسروں سے ممتاز کرتے ہیں اور ہم آئندہ بحث میں خدا کی توفیق اور تائید سے اس کا ذکر کریں گے۔

الہی مبلغین کے صفات، گناہوں سے عصمت

- ۱۔ اہلیس زمین پر خدا کے جانشینوں پر غالب نہیں آسکتا۔
- ۲۔ عمل کا اثر اور اس کا دائمی ہونا اور برکت کا سرایت کرنا اور زمان اور مکان پر اعمال کی نحوست۔
- ۳۔ الہی جانشینوں کا گناہ سے محفوظ ہونا (عصمت) اس کے مشاہدہ کی وجہ سے ہے۔
- ۴۔ وہ جھوٹی روایتیں جو خدا کے نبی داؤد پر اور یا کی بیوہ سے ازدواج کے بارے میں گڑھی گئیں اور حضرت خاتم الانبیاء سے متعلق آنحضرت کے منہ بولے فرزند زید، کی مطلقہ بیوی زینب سے ازدواج کی نسبت دی اور ان دونوں ازدواج کی حکمت۔
- ۵۔ جن آیات کی تاویل میں لوگ غلط فہمی کا شکار ہوئے۔

﴿و اذابتلىٰ ابراهيم ربه بكلمات فاتمهن قال انى جاعلك للناس اماما قال و من ذريتى

قال لا ينال عهدى الظالمين﴾

جب خداوند عالم نے ابراہیم کا گونا گوں طریقوں سے امتحان لے لیا اور وہ خیر و خوبی کے ساتھ کامیاب ہو گئے، تو خداوند سبحان نے کہا: میں نے تمہیں لوگوں کا پیشوا اور امام بنایا، ابراہیم نے کہا: اور میری ذریت میں سے بھی! فرمایا: میرا عہدہ ظالموں کو نہیں پہنچے گا۔ (۱)

سورہ انبیاء میں ذکر ہوا ہے: جن کو خدا نے لوگوں کا پیشوا بنایا وہ خدا کے حکم سے ہدایت کرتے ہیں: ﴿و جعلناهم ائمة يهدون بأمرنا﴾ اور ہم نے ان لوگوں کو پیشوا بنایا جو ہمارے فرمان سے ہدایت کرتے ہیں۔ (۲)

اسی سورہ میں بعض کا نام کے ساتھ ذکر فرمایا ہے، جیسے نوح، ابراہیم، لوط، اسماعیل، ایوب، ذوالکفل، یونس، موسیٰ، ہارون، داؤد، سلیمان، زکریا، یحییٰ اور عیسیٰ علیہم السلام۔

جن لوگوں کو خداوند عالم نے اس سورہ میں منصب امامت کے ساتھ یاد کیا ہے ان کے درمیان بنی، رسول، وزیر اور وصی سبھی پائے جاتے ہیں، اس بنا پر ہم پر واضح ہوتا ہے کہ خداوند عالم نے ایسی شرط ذکر کی ہے کہ جسے امام بنائے گا وہ ظالم نہ ہو۔

خداوند عالم نے امام کو روئے زمین پر اپنا خلیفہ بنا لیا ہے، چنانچہ سورہ ص میں داؤد سے خطاب کرتے ہوئے فرماتا ہے: ﴿يا داود انا جعلناك خليفة فى الارض﴾

اے داؤد! ہم نے تم کو زمین پر خلیفہ بنایا۔ (۳)

اور حضرت آدم عليه السلام کے متعلق فرشتوں سے سورہ بقرہ میں فرمایا ہے:

﴿و اذ قال ربك للملائكة انى جاعل فى الارض خليفة﴾

اور جب تمہارے رب نے فرشتوں سے کہا: میں روئے زمین پر خلیفہ بناؤں گا۔ (۴)

کلمات کی تشریح

۱۔ اغويتنى، و لاغوينهم، و الغاوين۔

غوی: گمراہ ہو گیا، غاوی: اس شخص کو کہتے ہیں جو گمراہی اور ضلالت میں ڈوبا ہوا ہو، شیطان ملعون اسی اعتبار سے خدا سے کہتا ہے: اغویتی: مجھے تو نے گمراہ کر دیا کہ خداوند عالم نے اس سے پہلے اس پر لعنت بھیج کر فرمایا تھا: ﴿ان علیک اللعنة الیٰ یوم الدین﴾ رحمت حق سے تیری دوری قیامت کے دن تک رہے یعنی تجھ پر اس وقت تک کے لئے لعنت ہے، یہ رحمت خدا سے دوری اس نافرمانی اور سجدہ آدم سے انکار کی سزا ہے جیسا کہ سورہ بقرہ میں فرمایا:

﴿یضل بہ کثیراً و یهدی بہ کثیراً و ما یضل بہ الا الفاسقین﴾

خداوند عالم کثیر جماعت کو اس کے ذریعہ گمراہ اور اسی طرح بہت سارے لوگوں کو ہدایت کرتا ہے: لیکن اس کے ذریعہ صرف فاسقوں کو گمراہ کرتا ہے۔ (۱)

۲. لا زینن لہم: ان کی بری رفتار کو زینت دوں گا، چنانچہ خداوند سبحان نے فرمایا: ﴿زین لہم الشیطان اعمالہم﴾ شیطان نے ان کے اعمال کو ان کی نظر میں زینت دیدی ہے۔ (۲)

اور فرمایا: زین لہم سوء اعمالہم ان کے برے اعمال ان کی نظروں میں خوبصورت ہو گئے۔ (۳)

۳. مخلصین: خالص اور پاک و پاکیزہ لوگ، جن لوگوں کو خدا نے اپنے لئے خاص کیا اور خالص کر لیا ہے بعد اس کے کہ انہوں نے اپنے کو خدا پر وقف کر دیا ہو اور ان کے دلوں میں خدا کے علاوہ کسی اور کی کوئی جگہ نہ ہو۔

۴. ابتلی: امتحان کیا، آزمایا، یعنی خیر و شر، خوشحالی اور بدحالی سے آزمایا۔

۵۔ بکلمات: یہاں پر کلمات سے مراد ایسے حوادث ہیں کہ خداوند عالم نے حضرت ابراہیم کا اس کے ذریعہ امتحان لیا، جیسے: ان کا ستارہ پرستوں اور بت پرستوں سے مورد آزمائش قرار پانا، آگ میں ڈالا جانا، اپنے ہاتھ سے اپنے فرزند (اسماعیل) کے گلے پر چھری پھیرنا وغیرہ۔

۶۔ فاتمہن: انہیں احسن طریقے سے انجام دیا۔

۷۔ جاعلک: جعل عربی زبان میں، ایجاد، خلق، حکم، قانون گزاری، جاگزین کرنا اور قرار دینے کے معنی میں استعمال ہوا ہے کہ یہاں پر یہی آخری معنی مراد ہے، یعنی میں نے تم کو امام قرار دیا۔

۸۔ اماماً: امام یعنی لوگوں کا رفتار و گفتار (اقوال و افعال) میں مقتدا اور پیشوا۔

۹۔ ظالمین: ظلم، کسی چیز کا اس کے مقام کے علاوہ قرار دینا اور حق سے تجاوز کرنا بھی ہے۔ ظلم تین طرح کا ہے: پہلے۔ انسان اور اس کے رب کے درمیان ظلم کہ اس کا سب سے عظیم مصداق کفر اور شرک ہے، جیسا کہ سورہ لقمان میں فرمایا ہے: ﴿ان الشرك لظلم عظیم﴾ یقیناً شرک عظیم ظلم ہے۔ (۱)
اور سورہ انعام میں فرمایا: ﴿... فمن اظلم ممن كذب بايات الله﴾ آیات خداوندی کی تکذیب کرنے والے سے زیادہ کون ظالم ہوگا۔ (۲)

دوسرے: انسان وغیرہ کے درمیان ظلم، جیسا کہ سورہ شوریٰ میں فرمایا: ﴿انما السبيل على الذين يظلمون الناس﴾ غلبہ اور سزا ان لوگوں کیلئے ہے جو لوگوں پر ظلم کرتے ہیں۔ (۳)
تیسرے: انسان کا اپنے آپ پر ظلم کرنا، جیسا کہ سورہ بقرہ میں فرمایا: ﴿ومن يفعل ذلك فقد ظلم نفسه﴾ اور جو ایسا کرے گا اس نے اپنے آپ پر ظلم کیا ہے۔ (۴)
سورہ طلاق میں ارشاد ہوا: ﴿ومن يتعد حدود الله فقد ظلم نفسه﴾ جو حدود الہی سے تجاوز کرے اس نے اپنے آپ پر ظلم کیا ہے۔ (۵)

ظلم خواہ (ان تینوں قسموں میں سے) کسی نوعیت کا ہو، آخر کار اپنے اوپر ظلم ہے اور جو ظلم سے متصف ہو، خواہ کسی بھی زمانے میں ظلم کیا ہو، گزشتہ یا حال میں اسے ظالم کہتے ہیں۔
۱۰۔ ہمت بہ و ہم بہا یعنی اقدام کا ارادہ کیا لیکن انجام نہیں دیا۔
۱۱۔ رای: دیکھا، دیکھنا بھی دو طرح سے ہے: آنکھ سے دیکھنا، یعنی نظر کرنا اور دل سے دیکھنا، یعنی بصیرت و ادراک۔

۱۲۔ برہان: ایسی محکم دلیل اور آشکار حجت جو حق کو باطل سے جدا کر دے اور جو یوسفؑ نے دیکھا ہے وہ ان تعریفوں سے مافوق ہے۔

آیات کی تاویل

ابلیس نے پروردگار عالم سے کہا: اب جو تو نے مجھ پر لعنت کی ہے اور اپنی رحمت سے مجھے دور کر دیا ہے، تو میں بھی دنیا میں لوگوں کی بری رفتار اور بد اعمالیوں کو ان کی نگاہوں میں زینت دوں گا، جیسا کہ سورہ نحل

مالکہ کے ساتھ جو خود بھی اسی طرح کے حالات سے دوچار تھی اور عیش و عشرت میں گزار رہی تھی ایک ایسے گھر میں جس میں دوسرا کوئی نہ تھا اس سے لپٹ جاتے لیکن چونکہ اپنے رب کے برہان کو دیکھا، لہذا عفت و پاکدامنی کا ثبوت دیا اور گناہ و برائی سے دور رہے یقیناً وہ ان لوگوں میں سے تھے جنہیں خدا نے اپنے لئے منتخب کیا تھا اور انہیں پاکیزہ بنایا تھا، لیکن جو برہان یوسف نے دیکھا اور اس کے دیکھنے کی کیفیت اس کا اجمالی خاکہ اس طرح ہے کہ انہوں نے دونوں کام کے آثار اپنے لئے بعینہ مشاہدہ کئے، اس کی تشریح آئندہ آئے گی۔



عمل کے آثار اور ان کا دائمی اور جاوید ہونا اور بعض اعمال کی برکت و نحوست کا زمان و مکان پر اثر ڈالنا اور خدا کے جانشینوں کا گناہ سے محفوظ ہونا اس لئے ہے کہ وہ ہمیشہ اس کا مشاہدہ کرتے ہیں۔

عصمت انبیاء سے آشنائی کے لئے بہتر یہ ہے کہ پہلے دنیا و آخرت میں زمان و مکان پر انسانی افعال کی برکت و نحوست کے سرایت کرنے کی کیفیت سے بحث کریں، لہذا خدا سے توفیق مانگ کر کہہ رہے ہیں:

خداوند سبحان سورہ بقرہ میں فرماتا ہے:

﴿شہر رمضان الذی انزل فیہ القرآن ہدی للناس و بینات من الہدی و الفرقان فمن

شهد منکم الشهر فلیصمه﴾

رمضان کا مہینہ وہ مہینہ ہے کہ جس میں قرآن لوگوں کی ہدایت کے لئے نازل ہوا اور اس میں ہدایت کی نشانیاں ہیں اور وہ حق و باطل کے درمیان فرق کرنے والا ہے لہذا جو اس ماہ میں مسافر نہ ہو اسے روزہ رکھنا چاہئے۔ (۱)

اور سورہ قدر میں ارشاد ہوتا ہے:

﴿انا انزلناہ فی لیلة القدر ﴿۱﴾ وما ادراک ما لیلة القدر ﴿۲﴾ لیلة القدر خیر من الف شہر ﴿۳﴾ تنزل

الملائکة والروح فیہا بأذن ربہم من کل امر ﴿۴﴾ سلام ہی حتیٰ مطلع الفجر ﴿۵﴾ (۲)

ہم نے شب قدر میں قرآن نازل کیا، تمہیں کیا معلوم کہ شب قدر کیا ہے؟ شب قدر ہزار ماہ سے بہتر

ہے، فرشتے اور روح، خدا کی اجازت سے اس شب میں تمام امور کو لے کر اترتے ہیں صبح تک یہ شب سلامتی سے بھری ہے۔

خداوند عالم نے ماہ مبارک رمضان کی ایک شب میں رسول اکرمؐ پر قرآن نازل کیا یہ شب اس وجہ سے شب قدر ہے کہ فرشتے اور روح ہمیشہ اسی رات ہمیشہ ہر سال خدا کی اجازت اور حکم سے نازل ہوتے ہیں، اس شب کی برکت ہر ماہ رمضان کی تمام شبوں پر ہمیشہ کے لئے سرایت کر گئی۔

ہم انشاء اللہ نسخ کی بحث میں اس پر روشنی ڈالیں گے کہ جمعہ کا دن حضرت آدمؑ کے وقت سے ہی با برکت رہا ہے، اس وجہ سے کہ خداوند عالم نے حضرت آدمؑ پر اپنی برکتیں اس دن نازل کی ہیں اور نوس ذی الحجہ مبارک ہے اور خدا کے بندوں کے لئے منیٰ میں گناہوں کی بخشش کا دن ہے، اس لئے کہ خداوند عالم نے اسی دن آدمؑ کی بخشش و مغفرت فرمائی ہے اور عرفات، منیٰ اور مشعر کی زمینیں نوس اور دسویں ذی الحجہ کو تمام اولاد آدمؑ کے لئے مبارک سر زمین قرار پائیں اور اس کے آثار ہر عرصہ و زمانہ میں باقی رہیں گے۔

اسی طرح خدا کے گھر میں حضرت ابراہیمؑ کے قدموں کا نشان، اس منیٰ کے ٹیلہ پر جسے اپنے قدموں تلے رکھا تھا یعنی اس پر چڑھ کر خانہ کعبہ کی دیواریں بلند کی تھیں، با برکت ہو گیا اور خداوند عالم نے ہمیں حکم دیا کہ ہمیشہ کے لئے اسے عبادت گاہ بنا لیں (اس پر نماز پڑھیں) اور فرمایا: ﴿اتخذوا من مقام ابراہیم مصلیٰ﴾ مقام ابراہیم کو اپنا مصلیٰ (نماز کی جگہ) بناؤ۔

شومی اور نحوست کا دوسروں تک سرایت کرنا بھی اسی طرح ہے جیسے حجر کے علاقہ میں قوم عاد کے گھروں کی حالت عذاب آنے کے بعد ایسی ہی تھی اور رسول خدا نے غزوہ تبوک کے موقع پر وہاں سے گزرتے ہوئے ہمیں اس امر کی اطلاع دی ہے، اس کا حدیث و سیرت کی کتابوں میں خلاصہ یوں ہے۔

جب رسول خدا ﷺ ۹ھ میں غزوہ تبوک کی طرف روانہ ہوئے تو وادی القرئی میں واقع حجر نامی سر زمین (جو کہ قوم ثمود کا شہر تھی اور مدینہ سے شام کے راستے میں تھی) پر پہنچے تو اسے عبور کرنے سے پہلے پیادہ ہو گئے اور سپاہیوں نے وہاں کے کنویں سے پانی کھینچا کہ پیغمبرؐ کے منادی نے آواز دی کہ اس کنویں کا پانی نہ پینا اور نماز کے لئے اس سے وضو نہ کرنا، لوگ جو کچھ اپنے پاس پانی جمع کئے ہوئے تھے سب کو زمین پر ڈال دیا اور کہا: اے اللہ کے رسول! اس سے تو ہم نے خمیر کیا ہے (آنا گوندھا ہے) فرمایا: اسے اپنے اونٹوں کو کھلا دو، کہیں ایسا نہ ہو کہ جس سے وہ دو چار ہوئے تمہیں بھی ہونا پڑے۔

اور جب سامان لا دیا اور جس سے گزرے تو اپنا لباس چہرہ پر ڈال لیا اور اپنی سواری کو تیزی سے آگے بڑھا دیا سپاہیوں نے بھی ایسا ہی کیا، رسول خدا نے فرمایا:

﴿ لا تدخلوا بیوت الذین ظلموا الا وانتم باکون ﴾
سنگروں کے گھروں میں داخل نہ ہو مگر گریہ کی حالت میں۔

ایک شخص اس اگٹوشی کو لے کر جو معذب لوگوں کے گھروں میں مقام حجر میں پائے تھا، رسول خدا کی خدمت میں آیا، آنحضرت نے اس سے منہ موڑ لیا اور اپنے ہاتھوں سے اپنی آنکھیں بند کر لیں تاکہ اسے نہ دیکھیں اور فرمایا: اسے پھینک دے، تو اس نے اسے دور پھینک دیا۔ (۱)

اسی کے مانند واقعہ حضرت علی علیہ السلام کو بھی پیش آیا، نصر بن مزاحم وغیرہ نے ذکر کیا ہے: مخنف بن حضرت علی کے ہمراہ بابل سے گزر رہے تھے تو حضرت علی نے فرمایا: بابل (۲) میں ایک جگہ ہے جہاں پر عذاب نازل ہوا ہے اور زمین میں دھنس گئی ہے، اپنی سواری کو تیزی سے آگے بڑھاؤ تاکہ نماز عصر اس کے باہر انجام دیں۔

وہ کہتا ہے: امام علیہ السلام نے اپنی سواری کو تیزی سے آگے بڑھایا تو لوگوں نے بھی ان کی تاسی کرتے ہوئے اپنی سواریوں کو تیزی سے آگے بڑھایا اور جب آپ پل صراۃ سے گزر گئے تو سواری سے اترے اور لوگوں کے ساتھ نماز عصر پڑھی۔ (۳)
ایک روایت میں مذکور ہے:

امیرالمومنین کے ہمراہ عصر کے وقت ہم پل صراۃ سے گزرے تو آپ نے فرمایا: یہ سرزمین وہ ہے جس پر عذاب نازل ہوا ہے اور کسی تجفیر یا اس کے وحی کے لئے مناسب نہیں ہے کہ اس جگہ نماز پڑھے۔ (۴)
ہاں! اس زمان و مکان کی برکت جسے خداوند عالم نے اپنے مخلص بندوں میں سے کسی بندہ کے لئے مبارک قرار دیا ہے دیگر زمان و مکان تک بھی سرایت کرتی ہے جس طرح کہ نحوست اور بدبختی بھی سرایت کرتی ہے اور جس زمانے میں خدا اپنے بد بخت یا شقی بندہ پر غضب نازل کرتا ہے تو اس کی نحوست دوسرے زمان

(۱) مخازی واقفی ص ۱۰۰۶-۱۰۰۸، ایک استماع الاستماع ص ۳۳۵-۳۳۶

(۲) بابل عراق میں کوفہ اور بغداد کے درمیان ایک جگہ (شہر) ہے اور صراۃ نامی ندی پر بغداد سے قریب پل صراۃ ہے۔

(۳) وقعة صفین، نصر بن مزاحم ص ۱۳۵ (۴) بحار، ج ۳۱ ص ۱۶۸، علل الشرائع اور بصائر الدرجات کی نقل کے مطابق۔

دور مکان تک بھی سرایت کرتی ہے۔

ہم عنقریب ”آثار عمل“ کی بحث میں کہ جس کا آئندہ ذکر ہوگا، ملاحظہ کریں گے کہ انسان کی رفتار کے دنیا و آخرت میں دائمی آثار ہیں، یا آئندہ صحن کی شکل میں کہ جس کا آئندہ صحن انسان اور پتھر ہیں، یا دائمی نعمت کی شکل میں جو بہشت عدن میں ہے، تمام ان آثار اور ان کے سرایت کرنے کو اللہ کے مخلص بندے مشاہدہ اور ادراک کرتے ہیں۔ اور یہ مشاہدہ انہیں نیک امور کی انجام دہی اور برائی سے بچنے میں زیادہ معاون ثابت ہوتی ہے یہ سوچ بوجھ وہی برہان الہی ہے کہ خداوند عالم اپنے ان بندوں کو عطا کرتا ہے جنہیں پاک و پاکیزہ بنایا ہے اور انہوں نے رضائے الہی کو اپنی نفسانی خواہشات پر مقدم رکھا ہے، اسی لئے خدا کے نزدیک اسکے خالص بندے ہلاکت بارگناہ کا تصور نہیں کرتے، اس کی مثال پینا (آنکھ والے) اور اندھے انسان کی سی ہے کہ دونوں ایک ساتھ نامہوار زمین پر چلتے ہیں، واضح ہے کہ پینا انسان ہلاکت کے گڑھے میں گرنے سے محفوظ رہے گا اور اپنے ناپینا ساتھی کو بھی اس سے آگاہ کرتا رہے گا تاکہ اس میں گرنے سے محفوظ رہے۔

یا اس کی مثال اس پینا سے انسان کی ہے جس کے سامنے صاف و شفاف پانی چھلک رہا ہو اور اس کی جان اس پانی سے ایک گھونٹ پینے کے لئے لُحظہ شماری کر رہی ہوتا کہ پینا کی شدت اور دل کی حرارت کو بجھا سکے۔ لیکن ایک ڈاکٹر ہے جو آلات کے ذریعہ پانی کی جانچ کرتا ہے اور اس میں مختلف قسم کے مہلک جراثیم کی خبر دیتا ہے اور اپنے ساتھیوں سے کہتا ہے: اس پانی کو استعمال کرنے سے پہلے اس کا تصفیہ کر لو۔

خدا کے مخلص بندوں کی مثال اسی طرح ہے۔ وہ لوگ برہان الہی کو دیکھتے ہیں نیز اعمال کی حقیقتوں اور ان کے نیک و بد کے انجام کو درک کرتے ہیں، یہ لوگ اپنی بصیرت سے گناہ کی سنگینی اور اس کی پلیدیگی کو درک کرتے ہوئے اور یہ جانتے ہوئے کہ آخرت میں یہ گناہ مجسم آگ اور دائمی عذاب کی شکل میں ظاہر ہوگا، ممکن نہیں ہے کہ اختیاری صورت میں ایسے بھیا تک عمل کا اقدام کریں۔

اور جو شبہات عصمت انبیاء سے متعلق ذکر کئے گئے ہیں اور اسکے لئے مثنیٰ آیات سے استناد کرتے ہیں۔ وہ اس لئے ہے کہ بعض کی تاویل میں غلط فہمی کا شکار ہوئے ہیں اور بعض کی نادرست روایات سے تفسیر کی ہے، ہم بحث کو طوالت سے بچانے کی خاطر دونوں طرح کے چند نمونوں پر اکتفا کرتے ہیں۔

و:

جھوٹی روایات جو اوریا کی بیوہ سے حضرت داؤد کے ازدواج کے بارے میں گڑھی گئیں اور خاتم الانبیاء کی طرف آپ کے منہ بولے بیٹے زید کی مطلقہ بیوی زینب سے ازدواج کے بارے میں جھوٹی روایات کی نسبت اور ان دونوں ازدواج کی حکمت:

ہم پہلے ”اوریا“ کی بیوہ سے حضرت داؤد کی شادی اور زید کی مطلقہ سے حضرت خاتم الانبیاء کی شادی ہوئی، کے بارے میں تحلیل و تجزیہ کریں گے۔

الف۔ حضرت داؤد کا ازدواج قرآن کریم میں خداوند سبحان سورہ ص میں فرماتا ہے:

﴿اصبر علیٰ ما یقولون و اذکر عبدنا داود ذا الاید انہ اواب ﴿۱۰۱﴾ انا سخرنا الجبال معہ ۱۰۲ یسبحن بالعشی و الاشراق ﴿۱۰۳﴾ و الطیر محشورۃ کل لہ اواب ﴿۱۰۴﴾ و شددنا ملکہ و آتیناہ الحکمۃ و فصل الخطاب ﴿۱۰۵﴾ و هل اناک نبو الخضم اذ تسوروا المحراب ﴿۱۰۶﴾ اذ دخلوا علی داود ففزع منهم قالوا لا تخف خصمان بغی بعضنا علی بعض فاحکم بیننا بالحق و لا تشطط و اهدنا الی سواء الصراط ﴿۱۰۷﴾ ان هذا احی لہ تسع و تسعون نعجة ولی نعجة واحدة فقال اکفلنیہا و عزنی فی الخطاب ﴿۱۰۸﴾ قال لقد ظلمک بسؤال نعجتک الی نعاجہ و ان کثیراً من الخلطاء لیبغی بعضهم علی بعض الا الذین آمنوا و عملوا الصالحات و قليل ما ہم و ظن داود انما فتناہ فاستغفر ربہ و خرّ راكعاً و اناب ﴿۱۰۹﴾ فغفرنا لہ ذلك و ان لہ عندنا لزلزلی و حسن ما ب ﴿۱۱۰﴾ یا داود انا جعلناک خلیفۃ فی الارض فاحکم بین الناس بالحق و لا تتبع الہوی فیضلک عن سبیل اللہ ان الذین یضلون عن سبیل اللہ لهم عذاب شدید بما نسوا یوم الحساب ﴿۱۱۱﴾

آپ ان لوگوں کی باتوں پر صبر کریں اور ہمارے بندہ داؤد کو جو صاحب قدرت اور بہت توبہ کرنے والے تھے، یاد کریں، ہم نے پہاڑوں کو ان کا تابع بنایا کہ صبح و شام ان کے ہمراہ تسبیح کرتے تھے پرندوں کو بھی ان کا تابع بنایا کہ سب کے سب ان کے پاس آتے تھے اور ان کی حکومت کو ثابت و پائدار بنایا اور انہیں حکمت عطا کی اور عادلانہ قضاوت بخشی، آیا شکوہ کرنے والوں کی داستان کہ جب محراب کی دیوار پھاند کر آگئے آپ تک پہنچی ہے؟ اس وقت جب داؤد کے پاس آئے اور وہ ان کے دیدار سے خوفزدہ ہوئے؛ انہوں نے کہا: نہ ڈرو ہم دو آدمی شاکہ ہیں کہ ہم میں سے ایک نے دوسرے پر ظلم کیا ہے اب تم ہمارے درمیان عادلانہ فیصلہ کرو اور حق سے دور نہ ہو جاؤ اور ہمیں راہِ راست کی ہدایت کرو یہ میرا بھائی ہے، اس کے پاس ۹۹ بھیڑیں ہیں اور میرے پاس صرف ایک ہی ہے وہ اصرار کرتا ہے کہ وہ ایک بھی میں سے دیدوں اور بات کرنے میں مجھ پر غالب آ گیا ہے داؤد نے کہا: یقیناً اس نے اپنے گوسفندوں (بھیڑوں) میں اضافہ کے لئے جو تم سے درخواست کی ہے اس نے تم پر ظلم کیا ہے اور بہت سارے شرکاء ایک دوسرے پر ظلم کرتے ہیں مگر وہ لوگ کہ جنہوں نے ایمان قبول کیا اور عمل صالح انجام دیا لیکن ان کی تعداد بہت کم ہے داؤد نے یہ سمجھا کہ ہم نے ان کا امتحان لیا تو انہوں نے خدا سے طلب مغفرت کی اور سجدہ میں گر پڑے اور توبہ و انابت شروع کر دی، تو ہم نے اس کی انہیں معافی دی، وہ میرے نزدیک بلند مرتبہ اور نیک انجام بندہ ہے اے داؤد! ہم نے تم کو زمین پر اپنا جانشین بنایا؛ لہذا لوگوں کے درمیان حق و انصاف کے ساتھ فیصلہ کرو اور خواہشات کا اتباع نہ کرو کہ وہ راہِ خدا سے منحرف کر دیں، پیشک جو لوگ راہِ خدا سے بھٹک جاتے ہیں ان کے لئے شدید عذاب ہے کہ انہوں نے روزِ حساب کو یکسر بھلا دیا ہے۔ (۱)

خلفاء کے مکتب کی روایات میں ان آیات کی تاویل

خلفاء مکتب کی روایات ان آیات کی تاویل میں جو حضرت داؤد کے فیصلہ اور قضاوت کو بیان کرتی ہیں، بہت زیادہ ہیں، ذیل میں ہم صرف اس کے تین نمونے ذکر کرنے پر اکتفا کرتے ہیں:

۱۔ وہب بن منبہ کی روایت

طبری نے آیات کی تاویل میں وہب بن منبہ کی روایت ذکر کی ہے:

جب بنی اسرائیل حضرت داؤد کے پاس جمع ہوئے تو خداوند عالم نے ان پر زبور نازل کی اور انہیں آہنگری کا فن سکھایا اور لوہے کو ان کے لئے نرم و ملائم بنا دیا، نیز پہاڑوں اور پرندوں کو حکم دیا کہ جب وہ تسبیح کریں تو تم بھی ان کے ساتھ تسبیح کرو (جملہ ان کے ذکر کیا ہے) کہ خداوند عالم نے اپنی کسی مخلوق کو حضرت داؤد کی طرح آواز نہیں دی ہے (جو جن داؤد کے نام سے مشہور ہے) وہ جب بھی زبور کی تلاوت کرتے تھے اس وقت کی یوں منظر کشی کی ہے کہ پرندے ان سے اس درجہ قریب ہو جاتے تھے کہ آپ ان کی گردن پکڑ لیتے تھے اور وہ ان کی آواز پر خاموشی اور اطمینان سے کان لگائے رہتے تھے وہ (داؤد) بہت بڑے مجاہد اور عبادت گزار تھے اور بنی اسرائیل کے درمیان حاکم تھے اور خدا کے بنائے ہوئے خلیفہ اور نبی تھے جو خدا کے حکم کے مطابق فیصلہ کرتے تھے، انبیاء میں زیادہ زحمت کش اور کثرت سے گریہ کرنے والے تھے۔ اس کے بعد اس عورت کے فتنہ میں مبتلا ہو گئے، ان کی ایک مخصوص محراب تھی جس میں تنہا زبور کی تلاوت کرتے اور نماز پڑھتے تھے اور اس کے نیچے بنی اسرائیل کے ایک شخص کا چھوٹا سا باغ تھا اور وہ عورت کہ داؤد جس کے چکر میں آگئے اسی شخص کے پاس تھی۔

وہ جب اس دن اپنی محراب میں تشریف لے گئے، کہا: آج رات تک میرے پاس کوئی نہیں آئے گا، کوئی چیز میری تنہائی میں خلل انداز نہ ہو، پھر محراب میں داخل ہوئے اور زبور کھول کر اس کی تلاوت میں مشغول ہو گئے محراب میں ایک کھڑکی یا روشن دان تھا جس سے مذکورہ باغچہ دکھائی دیتا تھا جب حضرت داؤد علیہ السلام زبور کی تلاوت کر رہے تھے تو ان کی سامنے ایک زریں کبوتر کھڑکی پر آ کر بیٹھ گیا آپ نے سر اٹھا کر اسے دیکھا اور حیرت کی، پھر انہیں اپنی کہی ہوئی بات یاد آئی کہ کوئی چیز ان کی عبادت میں رکاوٹ اور مانع نہ بنے، پھر اپنا سر نیچے جھکا یا اور زبور پڑھنے لگے اور جو کبوتر حضرت داؤد کے امتحان اور آزمائش کے لئے آیا تھا، کھڑکی سے اٹھ کر حضرت داؤد کے سامنے بیٹھ گیا، انہوں نے اس کی طرف ہاتھ بڑھایا تو وہ کچھ پیچھے ہٹ گیا، اس کا پیچھا کیا تو کبوتر کھڑکی کی طرف اڑ گیا آپ اسے پکڑنے کے لئے کھڑکی کی طرف گئے تو کبوتر باغچے کی طرف پرواز کر گیا آپ نے اس کا نگاہ سے پیچھا کیا کہ وہ کہاں بیٹھتا ہے تو اس عورت کو نہانے دھونے میں مشغول پایا ایسی عورت جو حسن و جمال، خوبصورتی اور نازک اندامی میں بے مثال تھی، خدا اس کے حال سے زیادہ واقف ہے کہتے ہیں: جب اس عورت نے حضرت داؤد کو دیکھا تو اپنے بال پریشان کر دئے اور اس سے اپنا جسم چھپایا، پھر ان کا دل بے قابو ہو گیا تو اپنی زبور اور قیام گاہ کی طرف متوجہ ہوئے اور ایسا ہوا کہ

اس عورت کی یاد دل سے محو نہیں ہوئی، اس فتنہ کا نتیجہ یہ ہوا کہ اس عورت کے شوہر کو جنگ پر بھیج دیا اور لشکر کے کمانڈر کو (اہل کتاب کے خیال کے مطابق) حکم دیا کہ اسے مہلکوں میں آگے رکھ کر اس کا کام تمام کر دے تاکہ اپنی مراد پاسکیں، ان کے پاس ۹۹ بیویاں تھیں اس عورت کے شوہر کے مرنے کے بعد اس سے خواستگاری کی اور شادی کر لی، خداوند عالم نے جبکہ وہ محراب عبادت میں تھے، دو فرشتوں کو آپس میں لڑتے جھگڑتے ان کے پاس بھیجا تاکہ ہمسایہ کے ساتھ ان کے اس کروت کا ایک نمونہ دکھائے داؤد نے جب ان دونوں کو محراب میں اپنے سر پر کھڑا دیکھا تو خوفزدہ ہوئے اور کہا: کس چیز نے تم کو میرے سر پر سوار کیا ہے؟ بولے، گھبراؤ نہیں، ہم جھگڑنے اور تمہارے ساتھ بدسلوکی کرنے نہیں آئے ہیں ”ہم دو آدمی اس بات پر شاکہ ہیں کہ ہم میں سے ایک نے دوسرے پر ظلم کیا ہے“ ”ہم اس لئے آئے ہیں تاکہ ہمارے درمیان عدل و انصاف کے ساتھ قضاوت کرو اور حق سے دور نہ ہو جاؤ اور ہمیں راہ راست کی ہدایت کرو یعنی ہمیں راہ حق پر چلاؤ اور غیر حق سے بچاؤ، جو فرشتہ اس عورت کے شوہر ”اور یا بن حنایا“ کی طرف سے گفتگو کر رہا تھا اس نے کہا: ”یہ میرا بھائی ہے“ یعنی میرا برادر دینی ہے“ اس کے پاس ۹۹ بیھڑیں ہیں اور میرے پاس صرف ایک بیھڑ ہے، لیکن یہ چاہتا ہے کہ اس ایک کو بھی میں اسے دیدوں یعنی اس کے حوالے کر دوں اور بات میں مجھ پر غالب آ گیا ہے اور مجھ سے بزور کہتا ہے کیونکہ مجھ سے قوی اور توانا ہے، اس نے میری بیھڑ اپنی بیھڑوں کے ساتھ رکھ لی ہے اور مجھے خالی ہاتھ چھوڑ دیا ہے، داؤد ناراض ہوئے اور خاموش شاکہ (مدعی علیہ) سے بولے: اگر یہ جو کچھ کہہ رہا ہے سچ ہے، تو کلباڑی سے تمہاری ناک توڑ دوں گا، پھر اپنے آپ میں آئے اور خاموش ہو گئے اور سمجھے کہ اس سے مراد اس کام کا اظہار ہے جو ”اور یا“ کی بیوی کے سلسلے میں انجام دیا ہے پھر گریہ و زاری کے ساتھ سجدہ میں گر پڑے اور توبہ و انابت میں مشغول ہو گئے وہ اسی طرح سے چالیس روز روزہ کی حالت میں بھوکے، پیاسے سجدہ میں پڑے رہے یہاں تک کہ ان کے آنسوؤں سے چہرے کے پاس سبزہ اُگ گیا اور چہرے اور گوشت پر سجدے کا نشان پڑ گیا خداوند عالم نے انہیں معاف کیا اور ان کی توبہ قبول کی۔

وہ لوگ ایسا خیال کرتے ہیں کہ انہوں نے کہا: خدایا جو میں نے اس عورت کے حق میں جنایت انجام دی ہے تو نے معاف کر دیا، لیکن اس مظلوم کے خون کا کیا ہوگا؟ (اہل کتاب کے گمان کے مطابق) ان سے کہا گیا: اے داؤد! جان لو کہ تمہارے رب نے اس کے خون کے بارے میں ظلم نہیں کیا ہے، لیکن بہت جلد ہی اس کے بارے میں تم سے سوال کرے گا اور اس کی دیت دے گا اور اس کا بار تمہارے کاندھے سے اٹھادے گا یعنی

تمہیں سبکدوش کر دے گا، مصیبت ٹلنے کے بعد آپ نے اپنے گناہ کو داہنے ہاتھ کی ہتھیلی پر ظاہر کر لیا اور جب بھی کھانا کھاتے یا پانی پیتے تھے اسے دیکھتے اور گریہ کرتے تھے اور جب لوگوں سے گفتگو کرنے کے لئے آمادہ ہوتے تھے، اپنا ہاتھ کھول کر لوگوں کے سامنے پیش کرتے تھے تاکہ ان کے گناہ کی علامت لوگ دیکھیں۔ (۱)

۲۔ حسن بصری کی روایت

طبری اور سیوطی نے آیات کی تفسیر میں حسن بصری سے نقل کیا ہے کہ انہوں نے کہا:

داؤد نے اپنی زندگی کے ایام چار حصوں میں تقسیم کئے: ایک دن اپنی عورتوں سے مخصوص رکھا، ایک دن عبادت، ایک دن کو بنی اسرائیل کے درمیان قضاوت اور فیصلہ کے لئے اور ایک دن خود بنی اسرائیل کے لئے تاکہ وہ لوگ انہیں اور یہ ان لوگوں کو وعظ و نصیحت کریں، وہ ان کو اور وہ لوگ انہیں رلائیں، ایک مرتبہ جب بنی اسرائیل کا دن آیا تو کہا: موعظہ کرو، کہا: آیا کوئی دن انسان کے لئے ایسا گزارتا ہے جس میں وہ گناہ نہیں کرتا ہے؟ داؤد نے اپنے اندر محسوس کیا کہ وہ اس کی صلاحیت رکھتے ہیں جب عبادت کا دن آیا دروازوں کو بند کر لیا اور یہ حکم دیا کہ کوئی میرے پاس نہ آئے، پھر توبیت پڑھنے میں مشغول ہو گئے ابھی قرات کر رہے تھے کہ ایک سنہرا کبوتر خوبصورت اور دیدہ زیب رنگوں کے ساتھ ان کے سامنے آیا تو انہوں نے اسے پکڑنا چاہا وہ اڑ کر کچھ دور چلا گیا اور اتنا دور کہ ان کی دسترس سے باہر ہو گیا اور کچھ دور زمین پر بیٹھ گیا وہ اس درجہ کبوتر کے پیچھے پڑے کہ اوپر سے ان کی نظر ایک عورت پر پڑی جو غسل کرنے میں مشغول تھی اسکے جسم کی ساخت اور خوبصورتی نے انہیں حیرت میں ڈال دیا، جب اس عورت نے کوئی سایہ محسوس کیا تو اپنے جسم کو بالوں سے چھپالیا تو ان کی حیرت اور استعجاب میں مزید اضافہ ہو گیا اور انہوں نے اس کے شوہر کو اس سے پہلے ایک کمانڈر بنا کر اپنے بعض سپاہیوں کے ہمراہ محاذ جنگ پر بھیجا تھا اس کو خط لکھا کہ وہ ایسی ویسی جگہ روانہ ہو جائے اور وہ ایک ایسی جگہ تھی جہاں سے واپسی ممکن نہیں تھی، اس نے حکم کی تعمیل کی اور وہ قتل ہو گیا تو انہوں نے (داؤد) اس سے شادی رچالی۔ (۲)

(۱) تفسیر طبری، ج ۲۳، ص ۹۵-۹۶، طبع دار المعرفۃ، بیروت.

(۲) تفسیر طبری، ج ۲۳، ص ۹۶، طبع دار المعرفۃ، بیروت، سیوطی، ج ۵، ص ۱۳۸، یہ طبری کی عبارت ہے۔

۳۔ یزید رقاشی کی انس بن مالک سے روایت

طبری اور سیوطی نے آیات کی تفسیر میں اپنی سند کے ساتھ یزید رقاشی سے انہوں نے انس بن مالک سے ایک روایت نقل کی ہے کہ جس کا خلاصہ یہ ہے: یزید رقاشی کہتا ہے: میں نے انس بن مالک سے سنا کہ انہوں نے کہا:

میں نے پیغمبر اکرم کو فرماتے ہوئے سنا ہے: جب داؤد نے اس عورت کو دیکھا تو بنی اسرائیل کو جنگ کے لئے روانہ کیا اور لشکر کے کمانڈر کو تاکید کر دی کہ: جب دشمن کے قریب پہنچ جانا تو فلاں (اوریا) کو تابوت کے سامنے تلوار سے مار ڈالو، اس زمانے میں تابوت کو کامیابی کے لئے لیجایا جاتا تھا اور جو تابوت کے سامنے جاتا تھا واپس نہیں آتا تھا یا تو قتل ہو جاتا تھا یا دشمن اس سے فرار کر جاتا تھا آخر کار وہ مارا گیا اور حضرت داؤد نے اس عورت سے شادی کر لی۔

پھر دو فرشتے حضرت داؤد کے پاس آئے اور وہ چالیس دن تک سجدہ میں پڑے رہے حتیٰ کہ ان کے آنسوؤں سے سبزہ اگ آیا اور زمین پر ان کے چہرے کے نشان پڑ گئے، انہوں نے سجدہ میں کہا: میرے خدا! داؤد نے ایسی لغزش کی ہے کہ مشرق و مغرب کے فاصلہ سے بھی زیادہ دور ہے، خدایا! اگر ضعیف و ناتوان داؤد پر رحم نہیں کرے گا اور اس کی خطا معاف نہیں کرے گا تو اسکے بعد لوگوں کی زبانوں پر اسکے گناہوں کا چرچا ہوگا جبرئیل چالیس دن کے بعد آئے اور کہا: اے داؤد! خدا نے تمہیں معاف کر دیا، داؤد نے کہا: میں جانتا ہوں کہ خدا عادل ہے اور ذرہ برابر عدل سے منحرف نہیں ہوتا اگر فلاں (اوریا) قیامت کے دن آ کر کہے: اے میرے خدا! میرا خون داؤد کی گردن پر ہے، تو میں کیا کروں گا؟ جبرئیل نے کہا: میں نے تمہارے رب سے اس سلسلے میں سوال نہیں کیا ہے، اگر چاہتے ہو تو ایسا کروں، کہا: ہاں، سوال کرو، جبرئیل اوپر گئے اور داؤد سجدہ میں چلے گئے کچھ دیر بعد نیچے آ کر کہنے لگے: اے داؤد! جس کے لئے تم نے مجھے بھیجا تھا میں نے خدا سے سوال کیا تو اس نے فرمایا داؤد سے کہو: خدا تم دو آدمیوں کو قیامت کے دن حاضر کرے گا اور اس (مظلوم) سے کہے گا جو تمہارا خون داؤد کی گردن پر ہے اسے میرے لئے معاف کر دو، وہ کہے گا: خدایا! میں نے معاف کیا، پھر خدا فرمائے گا: اس کے بدلے میں بہشت میں جو چاہتے ہو انتخاب کر لو اور جس چیز کی خواہش ہو وہ تمہارے لئے حاضر ہے... (۱)

اللہ کے نبی داؤد کے بارے میں تفاسیر میں منقول روایات اس طرح سے تھیں کہ جن کو ہم نے ملاحظہ کیا اب ہم اس کے اسناد کی چھان بین کریں گے۔

روایات کے اسناد کی چھان بین

۱۔ وہب بن منبہ: اس کا باپ ایرانی تھا شاہ کسریٰ نے اسے یمن بھیجا تھا۔ اس کے بارے میں ابن سعد کی طبقات میں خلاصہ اس طرح ہے:

وہب نے کہا ہے میں نے آسمان سے نازل شدہ بانوے ۹۲ کتابیں پڑھی ہیں؛ ان میں سے ۷۲ عدد کلیساؤں اور لوگوں کے ہاتھ میں ہیں اور بیس عدد ایسی ہیں کہ بہت کم لوگ جانتے ہیں وہ ۱۱۰ھ میں فوت کر گیا ہے۔
ڈاکٹر جوادی فرماتے ہیں: کہا جاتا ہے کہ وہب کی اصل و اساس یہودی ہے، وہ اپنے خیال خام میں یونانی، سریانی، حمیری اور پرانی کتابوں کو پڑھنا خوب جانتا تھا اور کشف الظنون میں ”قصص الانبیاء“ نامی کتاب کو اسی کی تالیف میں شمار کیا ہے۔ (۱)

۲۔ حسن بصری: ابوسعید، اس کا باپ زید بن ثابت کا غلام تھا وہ حضرت عمر کی خلافت کے آخری دو سال میں پیدا ہوا، بصرہ میں زندگی گزاری اور ۱۱۰ھ میں وفات کر گیا، فصاحت و بلاغت میں بلند مقام رکھتا تھا لوگوں اور خلافت کے نزدیک اس کی ایک حیثیت اور شان تھی اور بصرہ میں مکتب خلفاء کا پیشوا شمار ہوتا تھا۔ (۲)
اس کے نظریات اور عقائد:

طبقات ابن سعد میں جو روایات اس کی سوانح حیات کے ذیل میں وارد ہوئی ہے اس سے ظاہر ہوتا ہے کہ وہ قدریہ مذہب کا ماننے والا تھا اور اس کے بارے میں مناظرہ کیا کرتا تھا اس کے بعد اس عقیدہ سے پھر گیا تھا، وہ حجاج بن یوسف جیسے ظالموں کے خلاف قیام کو جائز نہیں سمجھتا تھا۔

اس کی روایات کی اہمیت: میزان الاعتدال (۳) میں اس کے بعض حالات زندگی کی شرح کچھ

اس طرح ہے:

(۱) طبقات ابن سعد، طبع یورپ، ج ۵ ص ۳۹۵ اور کشف الظنون، ص ۱۳۲۸؛ تاریخ العرب قبل الاسلام (اسلام سے پہلے)، ڈاکٹر جوادی علی، ج ۴ ص ۴۴۳، (۲) میں اس کی سوانح کی طرف مراجعہ کیا جائے وفيات الاعیان، ابن خلکان طبع اول، ج ۴ ص ۳۵۴، طبقات ابن سعد، طبع یورپ ج ۷، ق ۱ ص ۱۴۰ ملاحظہ ہو۔ (۳) ج ۳ ص ۵۲۷، شماره ترجمہ ۱۹۶۸

حسن بصری بہت دھوکہ باز تھا، اس نے جو بھی حدیث دوسروں سے روایت کی ہے بے اعتبار اور ضعیف ہے، کیونکہ ضرورت کے مطابق سند بنا لیتا تھا، بالخصوص ایسے لوگوں سے احادیث جیسے ابو ہریرہ اور اس جیسے لوگوں سے کہ یقیناً اس نے ان سے کچھ نہیں سنا ہے محدثین نے ابو ہریرہ سے اس کی روایات کو بے سند روایات کے زمرہ میں قرار دیا ہے، اور خدا بہتر جانتا ہے۔

یعنی: حسن نے جب بھی (عن فلاں) کے ذریعہ کوئی روایت کی ہے وہ ضعیف ہے اس لئے کہ وہ یہ کہنے پر کہ ”میں نے فلاں سے سنا“ مجبور تھا، بالخصوص ایسے راوی جن سے اس نے کچھ نہیں سنا ہے جیسے اس کا ابو ہریرہ سے اور اس جیسے لوگوں سے بلا واسطہ روایت کرنا جبکہ حسن نے ان کو دیکھا نہیں ہے لیکن بلا واسطہ ان سے روایت کرتا ہے۔

ابن سعد کی طبقات میں اس کے بعض حالات زندگی علی بن زید کے توسط مذکور ہیں:

میں نے حسن بصری سے حدیث نقل کی اور اس نے اسی حدیث کو دوسروں سے نقل کرتا تھا، میں نے اس سے کہا اے ابوسعید کس نے تم سے یہ حدیث روایت کی ہے؟ کہا: میں نہیں جانتا، میں نے کہا: میں نے ہی اسے تم سے روایت کی ہے۔

اسی طرح ذکر کیا گیا ہے: اس سے کہا گیا: یہ جو تم لوگوں کو فتوے دیتے ہو اس کا مستند احادیث ہیں، یا پھر تمہارے ذاتی نظریات و خیالات کا نتیجہ ہیں؟ کہا: نہیں خدا کی قسم ایسا نہیں ہے کہ جو فتویٰ بھی دوں اسے میں نے سنا ہی ہو بلکہ میری رائے اور نظر (لوگوں کیلئے) خود ان کی رائے اور نظر سے ان کیلئے بہتر ہے۔ (۱)

مکتب اعتراض کا بانی و اصل بن عطاء (متوفی ۱۳۱ھ) اور ابن ابی العوجاء ایک مشہور زندیق حسن بصری کے مدرسہ کے فارغ التحصیل ہیں۔

ابن ابی العوجاء سے لوگوں نے کہا: اپنے استاد کا مذہب چھوڑ کر ایسا راستہ اپنایا جو نہ کوئی اصل رکھتا ہے اور نہ ہی کوئی حقیقت! اس نے کہا: میرے استاد فریب خوردہ اور غیر معتدل تھے، کبھی قدریہ کے طرفدار تھے تو کبھی جبریہ مسلک کے، مجھے یقین نہیں ہے کہ وہ کسی ثابت اور پائیدار عقیدہ پر باقی رہے ہوں گے۔

کوفہ کے والی نے ۱۵۵ھ میں ابن ابی العوجاء کو قتل کیا اور قتل ہونے سے پہلے اس نے کہا: مجھے قتل تو کر رہے ہو، لیکن یہ بات جان لو کہ میں نے چار ہزار حدیثیں جعل کی ہیں حلال خدا کو حرام اور حرام خدا کو

حلال کر کے ایک دوسرے میں مشتبہ کر دیا ہے، روزہ کو افطار اور افطار کو روزہ میں بدل ڈالا ہے۔ (۱)

۳۔ یزید بن ابان رقاشی: یہ بصرہ کا رہنے والا ایک قصہ گو اور زاہد گریاں بیوقوف تھا۔

مڑی کی تہذیب الکمال اور ابن حجر کی تہذیب التہذیب میں اس کے حالات زندگی کا خلاصہ اس طرح ہے:

الف۔ اس کے زہد کے بارے میں: وہ اپنے آپ کو بھوکا اور پیاسا رکھتا تھا، اس کا جسم ضعیف بدن

نحیف اور رنگ نیلا ہو گیا تھا روتا تھا اور اپنے اطراف و جوانب والوں کو رلاتا تھا مثال کے طور پر کہتا تھا: آؤ

تفنگی کے دن ٹھنڈے پانی پر گریہ کریں وہ کہتا تھا: ٹھنڈے پانی پر ظہر کے وقت سلام، راوی کہتا ہے: وہ ایسے

کام کرتا تھا جنہیں نہ پیغمبرؐ نے کہا ہے اور نہ ہی انجام دیا ہے۔ خداوند سبحان فرماتا ہے:

﴿قُلْ مَنْ حَرَّمَ زِينَةَ اللَّهِ الَّتِي أَخْرَجَ لِعِبَادِهِ وَالطَّيِّبَاتِ مِنَ الرِّزْقِ قُلْ هِيَ لِلَّذِينَ آمَنُوا فِي

الحياة الدنيا...﴾

کہو: کس نے اللہ کی زیبائیوں اور پاکیزہ رزق کو جسے خدا نے اپنے بندوں کے لئے خلق کیا ہے حرام کیا ہے؟

کہو: یہ سب دنیاوی زندگی میں مومنین کے لئے ہے... (۲)

ب۔ اس کے نظریات: اس کا اعتقاد ضعیف اور مذہب قدری تھا۔ (۳)

ج۔ اس کی روایات کی قیمت: ”شعبہ“ نامی ایک راوی کے بقول کہ اس نے کہا: چوری کرنا میرے

نزدیک اس سے روایت کرنے سے زیادہ محبوب ہے۔

اس کی روایات کے بارے میں کہا گیا ہے: اس کی روایات منکر اور مجہول ہیں، اس کی روایتیں متروک

ہیں اور تحریر نہیں کی جاتیں۔

ابو حاتم نے کہا: وہ ایک گریہ کرنے والا واعظ تھا، اس سے اس نے زیادہ روایت کی ہے، اور یہ محل تامل

واشکال ہے، اس کی حدیث ضعیف ہے۔

تہذیب التہذیب میں مذکور ہے: ابن حبان کہتے ہیں: وہ خدا کے بندوں میں شب میں رونے والوں

میں ایک اچھا بندہ تھا لیکن صحیح حدیث ضبط کرنے میں عبادت خدا کی وجہ سے غافل رہ گیا، وہ بھی اس طرح

سے کہ حسن کی بات کو برعکس کر دیتا تھا اور اسے انس کے قول کی جگہ پر پیغمبر اکرمؐ کے نام سے قرار دے دیتا تھا،

(۱) وفيات الاعيان میں داصل بن عطا کے حالت زندگی اور ابن ابی العوجاء کے حالات کتاب ”ایک سو پچاس جعلی صحابی“ کی ج ۱، زندقہ و

زندقہ کی بحث میں اور ”الکلی والالقاب“ میں ملاحظہ ہو۔ (۲) اعراف ۳۲ (۳) طبقات ابن سعد چاپ یورپ ج ۲ ص ۱۳

اس کے قول سے روایت کرنا روا نہیں ہے مگر یہ کہ حیرت کا اظہار کرنا مقصود ہو، یزید بن ابان ۱۲۰ھ سے پہلے فوت ہوا ہے۔ (۱)

روایات کے متن کی چھان بین

۱۔ وہب کی روایت: روایت کا خلاصہ: اللہ کے نبی داؤد نے کچھ ایام عبادت سے مخصوص کئے اور خلوت نشینی اختیار کی اور توریت کی تلاوت میں مشغول ہو گئے، اچانک ان کے سامنے ایک سنہرا کبوتر نمودار ہوا انہوں نے پکڑنا چاہا، لیکن اڑ کر کچھ پیچھے بیٹھ گیا داؤد اس کے چکر میں پڑ گئے اور یہاں تک کہ اس کا پیچھا کیا اسی اثنا میں اور یا ہمسایہ کی بیوی پر اچانک نگاہ پڑ گئی تو دیکھا کہ وہ نہار ہی ہے اس کے حسن و جمال سے حیرت زدہ ہو گئے، جب عورت نے ان کے وجود کا احساس کیا تو خود کو اپنے بالوں کے اندر چھپا لیا اور یہ داؤد کی حیرت میں مزید اضافہ کا باعث ہوا، اس کے شوہر کو میدان جنگ میں بھیج کر قتل کرانے کا پلان بنایا اور اس سے شادی رچالی پھر دو فرشتے ان کے پاس آئے اور اس کے بعد قرآن کریم کی بیان کردہ داستان ملاحظہ ہو۔

یہ راوی ایک بار کہتا ہے: (وہب نے کہا)، دوسری بار کہتا ہے: (اہل کتاب کے خیال کے مطابق) ان باتوں سے اس کی ذمہ داری سے خود کو دور کرتا ہے جب ہم توریت کے سموئیل کی دوسری کتاب گیارہویں اور بارہویں باب کی طرف رجوع کرتے ہیں تو یہ داستان اس طرح ہے کہ: داؤد ^{تشیخ} "تشیخ" اور یا کی بیوی "پیشیخ" کو چھت سے دیکھتے ہیں اور اس کے حسن کو دیکھ کر لہلہٹ ہو جاتے ہیں اسے اپنے گھر بلا تے ہیں اور اس سے ہمبستری (مجامعت) کرتے ہیں اور یہ عورت ان سے زنا کے ذریعہ حاملہ ہو جاتی ہے وغیرہ... ملاحظہ کیجئے:

یہ واقعہ اس وقت پیش آیا جب عصر کے وقت حضرت داؤد اپنے بستر سے اٹھ کر بادشاہ کے گھر کی چھت پر ٹہل رہے تھے چھت کی پشت سے ایک عورت کو حمام میں دیکھا، وہ عورت نہایت حسین و جمیل اور بلا کی خوبصورت تھی، پھر داؤد نے فرستادہ کے ذریعہ اس عورت کے بارے میں سوال کیا لوگوں نے اس کے بارے میں کہا کہ یہ الیعام کی بیٹی اور یا کی بیوی ہے، داؤد نے اس کے پاس افراد بھیجے وہ اس کو پکڑ کر ان کے پاس لے آئے اور داؤد اس سے ہمبستر ہوئے اور وہ اپنی نجاست سے پاک ہوئی اور اپنے گھر لوٹ گئی اور داؤد کے

فرستادہ کو مخبر بنایا اور کہا میں حاملہ ہوں لہذا داؤد نے ”یوآب“ کے پاس کہہ دیا کہ ”اور یا حتی“ کو میرے پاس بھیج دو تو ”یوآب“ نے اور یا کو داؤد کے پاس بھیج دیا اور جب اور یا ان کے پاس پہنچا تو داؤد نے ”یوآب“ سے قوم اور جنگ کی سلامتی کے بارے میں سوال کیا، پھر داؤد نے اور یا سے کہا: گھر جا کر پیر دھوؤ پھر ”اور یا“ بادشاہ کے گھر سے باہر گیا اس کے پیچھے بادشاہ کا دسترخوان روانہ کیا گیا لیکن اور یا اپنے گھر جانے کے بجائے بادشاہ کی دہلیز پر تمام بندوں کے ہمراہ سو رہا، داؤد کو خبر دی گئی کہ اور یا اپنے گھر نہیں گیا ہے تو داؤد نے اور یا سے سوال کیا کہ کیا تم سفر سے واپس نہیں آئے ہو پھر اپنے گھر کیوں نہیں گئے؟ اور یا نے داؤد سے عرض کی کہ تابوت، اسرائیل اور یہود اپنے خیموں میں موجود ہیں اور میرے آقا ”یوآب“ اور میرے آقا کے غلام بیابانوں میں خیمہ نشین ہیں کیا میں ایسے میں اپنے گھر لوٹ جاتا اور کھانے پینے اور بیوی کے ساتھ سونے میں مشغول ہو جاتا! آپ کی حیات نیز آپ کی جان کی قسم ہے کہ یہ کام ہرگز نہیں کروں گا، داؤد نے ”اور یا“ سے کہا آج بھی تم یہیں رہو کل تمہیں بھیج دوں گا لہذا اور یا اس دن اور اسکے بعد ایک دن یروشلم میں رہا اور حضرت داؤد نے اسکو دعوت دی، ان کے سامنے کھایا پیا اور مست ہو گیا پھر شام کے وقت باہر نکل گیا اور اپنے آقا کے غلاموں کے ساتھ سو گیا اور اپنے گھر نہیں گیا اور صبح تڑکے داؤد نے ”یوآب“ کے نام خط لکھ کر اور یا کے ہاتھ روانہ کیا اس مکتوب میں یہ مضمون لکھا تھا کہ اور یا کو سخت جنگ کے محاذ پر آگے آگے رکھنا اور تم اس کے پیچھے چلنا تاکہ وہ مارا جائے اور وہیں پر ہلاک ہو جائے اور جب یوآب شہر کو اپنے محاصرہ میں لیتا تھا تو اور یا کو ایسی جگہ پر رکھتا تھا جہاں اسے علم ہوتا تھا کہ یہاں پر بہادر اور شجاع لوگوں سے سامنا ہوگا، شہر کے لوگ باہر نکلے اور ”یوآب“ سے جنگ کی، جناب داؤد کی قوم سے بعض سپاہی اس جگہ کام آگئے اور یا حتی بھی مارا گیا پھر ”یوآب“ نے حضرت داؤد کے فرستادہ کو جنگ کے تمام حالات سے باخبر کیا اور قاصد کو حکم دیا کہ بادشاہ کو جا کر جنگ کی تمام روداد نقل کرنا اور اگر وہ غصہ سے لال پیلے ہو کر تم سے کہیں کہ کیوں جنگ کے لئے شہر سے قریب گئے ہو؟ کیا تمہیں نہیں معلوم کہ محاصرہ کے کنارہ سے تیر چلا دیں گے؟ کون ہے جس نے ابی ملک بن

یہ بوشت کو قتل کر ڈالا؟ کیا کسی عورت نے چکی کے اوپری پاٹ کو حصار کے کنارے سے تو نہیں پھینک دیا کہ تاباس میں مر گیا پھر کیوں حصار سے قریب ہو گئے؟ اس وقت کہنا کہ تیرا غلام ”اوریا حتی“ بھی مر گیا ہے قاصد روانہ ہو اور داؤد کے پاس آ کر ”یوآب“ کے کہنے کے مطابق انہیں آگاہ کیا اور قاصد نے داؤد سے کہا لوگ ہم پر غالیہو کر ہمارے پیچھے صحرا کی طرف آ گئے، ہم نے ان پر دروازہ کے منہ تک حملہ کیا اور تیر اندازوں نے تیرے بندوں پر حصار پر سے تیر چلائے اور بادشاہ کے بعض بندے مر گئے اور تمہارا بندہ ”اوریا حتی“ بھی مر گیا ہے، داؤد نے قاصد سے کہا: ”یوآب“ سے کہو کہ اس واقعہ سے پریشان نہ ہو اس لئے کہ تلوار بلا تفریق ان کو، ان کو ہلاک کرتی ہے لہذا شہر کا ڈٹ کر مقابلہ کرو اور اسے ویران کر دو پھر اسے تسلی دو، جب اوریا کی بیوی نے سنا کہ اس کا شوہر مر چکا ہے تو اپنے شوہر کے لئے سوگ منایا جب سوگ کے دن گزر گئے تو داؤد نے قاصد بھیج کر اسے اپنے گھر بلا لیا اور وہ ان کی بیوی ہو گئی اور ان سے ایک بچہ ہوا لیکن جو کام داؤد نے کیا وہ خدا کے نزدیک ناپسند قرار پایا۔

بارہواں باب

خداوند عالم نے ناتان کو داؤد کے پاس بھیجا اس نے ان کے پاس آ کر کہا: کہ ایک شہر میں دو مرد تھے ایک امیر و دولت مند اور دوسرا فقیر و نادار، دولت مند کے پاس بہت زیادہ بھیڑ اور گائیں تھیں اور فقیر کے پاس ایک مادہ بکری کے علاوہ کچھ نہیں تھا جس کو اس نے خرید کر پالا تھا وہ ان کے پاس اس کی اولاد کے ہمراہ بڑی ہوئی ان کی غذا سے کھاتی اور ان کے پیالے سے پیتی اور اس کی آغوش میں سوتی تھی وہ اس کے لئے لڑکی کی طرح تھی، ایک مسافر اس دولت مند کے پاس آیا اسے افسوس ہوا کہ اپنی گایوں اور گوسفندوں میں سے ایک کو مسافر کے لئے ذبح کرے لہذا اس نے اس فقیر انسان کی بکری کو لے لیا اور مسافر کے لئے غذا کا انتظام کیا، پھر تو داؤد کا غصہ اس پر بھڑک چکا تھا، ناتان سے کہا: حیات خداوند کی قسم جس

کسی نے ایسا کیا ہے وہ قتل کا حقدار ہے اور چونکہ اس نے ایسا کام کیا ہے اور کوئی رحم نہیں کیا ہے لہذا اسے ایک کے عوض چار گنا واپس کرنا چاہئے۔ ناتان نے داؤد سے کہا وہ تم ہو اور اسرائیل کا خدا یہ وہ یہ کہتا ہے کہ میں نے تجھے اسرائیل کا بادشاہ بنایا اور شاول کے ہاتھوں سے نجات دی اور تمہارے آقا کا گھر تمہیں دیا اور آقا کی عورتوں کو تمہاری آغوش کے حوالے کیا اور اسرائیل ویسوا کے خاندان کو تمہیں بخشا اگر یہ کم ہوتا تو مزید اضافہ کرتا، پھر کیوں کلام خدا کو ذلیل کیا اور اس کی نظر میں برا کام انجام دیا اور ”اور یاحتی“ تلواماری اور اس کی بیوی کو اپنی زوجیت میں لے لیا اور اسے بنی عمون کی شمشیر سے قتل کر ڈالا، لہذا اب شمشیر تمہارے گھر سے دور نہیں ہوگی کیونکہ تم نے میری توہین کی ہے اور ”اور یاحتی“ کی بیوی کو اپنی بیوی بنا لیا ہے۔

خداوند عالم نے اس طرح کہا ہے: اب میں تم پر تمہارے گھر سے برائی عارض کروں گا اور تمہارے سامنے تمہاری عورتوں کو لے کر تمہارے پڑوسیوں کو دیدوں گا اور وہ آفتاب کی روشنی میں تمہاری عورتوں کے ساتھ سوئیں گے کیونکہ تم نے یہ کام خفیہ طور پر انجام دیا لیکن میں یہ کام تمام اسرائیل کے سامنے اور روز روشن میں انجام دوں گا، داؤد نے ناتان سے کہا: میں خداوند عالم کی قسم میں گناہ کا مرتکب ہوا ہوں، ناتان نے داؤد سے کہا: خداوند عالم نے تمہارا گناہ معاف کیا، تم نہیں مرد گے لیکن چونکہ یہ امر دشمنان خدا کے کفر بولنے کا باعث ہوا ہے لہذا تمہارا جو بچہ پیدا ہوگا وہ مر جائے گا، پھر ناتان اپنے گھر گیا اور خداوند نے داؤد کے ذریعہ اور یا کی بیوی سے پیدا ہونے والے بچہ کو بیماری میں مبتلا کر دیا پھر داؤد نے بچہ کے لئے خدا سے دعا کی اور روزہ رکھا اور پوری رات زمین پر سوتے رہے، ان کے گھر کے بزرگ اٹھے تاکہ زمین سے انہیں اٹھائیں لیکن قبول نہیں کیا اور ان کے ساتھ روٹی بھی نہ کھائی، ساتویں دن بچہ مر گیا اور داؤد کے خدا خوفزدہ ہو گئے کہ کیسے داؤد کو اس بچہ کے مرنے کی اطلاع دیں، اس لئے کہا کہ ابھی بچہ زندہ تھا اور ہم نے اس سے باتیں کی ہیں کیونکہ اگر یہ خبر دیں کہ بچہ مر گیا ہے تو کس درجہ رنجیدہ ہوں گے اور جب داؤد نے دیکھا کہ ان کے بندے آپس میں سرگوشی کر رہے ہیں تو سمجھ لیا کہ بچہ مر گیا ہے داؤد نے اپنے

خدا م سے پوچھا بچہ مرچکا ہے؟ کہا ہاں مرچکا ہے پھر اس وقت داؤد نے زمین سے اٹھ کر غسل کیا اور نہادھو کر تیل لگایا اور اپنا لباس بدلا اور خداوند کے گھر کی طرف گئے اور عبادت کی پھر اپنے گھر واپس آئے غذا طلب کی لوگوں نے حاضر کی تو آپ نے کھایا اور ان کے خادموں نے ان سے کہا کہ یہ کون سا کام تھا جو آپ نے انجام دیا جب بچہ زندہ تھا تو روزہ رکھا اور گریہ کیا اور جب مر گیا تو اٹھ کر کھانا کھایا انہوں نے کہا: جب بچہ زندہ تھا تو روزہ رکھا اور گریہ کیا اس لئے کہ میں نے سوچا کہ شاید خداوند مجھ پر رحم کرے اور میرا بچہ زندہ بن جائے لیکن اب جبکہ میرا بچہ مرچکا ہے کیوں روزہ رکھوں کیا میں اس کو دوبارہ واپس کرنے کی صلاحیت رکھتا ہوں؟ میں اس کے پاس جاؤں گا لیکن وہ میرے پاس نہیں آئے گا۔

وہب کی روایت کا تو ریت میں سموئیل کی دوسری کتاب کی مذکورہ باتوں سے مقایسہ کرنے سے نتیجہ نکلتا ہے کہ وہب نے بعض داستان تو ریت سے اور بعض داستان اسرائیل کی دیگر کتابوں سے (کہ جن کو پڑھا تھا) لیا ہے اور جیسا کہ خود بھی ان کتابوں کے پڑھنے کی خبر دی ہے اس طرح کی روایات علم حدیث میں روایات اسرائیلی یا اسرائیلیات سے موسوم ہیں۔

دوسرے۔ حسن بصری کی روایت: اس روایت کا خلاصہ وہی وہب کی روایت کا خلاصہ ہے، فرق صرف یہ ہے کہ حسن بصری نے ابتداء میں اضافہ کیا کہ داؤد نے اپنے اوقات چار حصوں میں بانٹ دئے تھے، ہمیں نہیں معلوم کہ آیا یہ خود اس کا خیال اور ابتکار تھا جو اس نے اضافہ کیا ہے یا دیگر اسرائیلی روایوں سے لیا ہے۔

جو بھی صورت ہو حسن بصری نے اس روایت کی سند ذکر نہیں کی ہے اور اسے بغیر سند اور اصطلاحی اعتبار سے مرسل ذکر کیا ہے، اگر وہ روایت کے وقت اس کا ماخذ بھی بیان کر دیتا اور کہتا کہ وہب بن منبہ سے یا اس کے علاوہ دیگر اسرائیلی روایوں سے روایت کرتا ہے تو مسئلہ آسان ہو جاتا اور محققین روایت کے ماخذ تک رسائی رکھتے اور آسانی سے سمجھ لیتے کہ یہ اسرائیلی روایات میں سے ہے، اس نے سند ذکر نہ کر کے محققین کے لئے مشکل کھڑی کر دی ہے لیکن اس کے باوجود چونکہ اس کا شمار کتب خلفاء میں عقائد کے حوالے سے رہنما اور پیشرو لوگوں میں ہوتا ہے، اس کی روایت اسلامی عقائد کے سمجھنے میں دو گنا اثر رکھتی ہے۔

اسرائیلی روایات کے زیادہ تر راوی وہی کام کرتے ہیں جو حسن بصری نے کیا ہے، یعنی اسرائیلی روایات کو بغیر سند اور ماخذ کے ذکر کرتے ہیں اور اس طرح سے ایسی روایتیں ان افراد کے لئے جو حدیث شناس نہیں ہیں بہت سخت اور پیچیدہ ہو جاتی ہیں۔

تیسرے۔ یزید رقاشی کی روایت: یزید بن ابان نے کہا ہے: یہ روایت اس نے انس صحابی سے دریافت کی ہے جسے اس نے رسول خدا سے سنی ہے یہ بات کہہ کر اس نے انس اور رسول خدا دونوں کی طرف جھوٹی نسبت دی ہے جبکہ اس کا سماج میں ظاہری حلیہ یہ ہے کہ وہ زاہد، عابد اور گریہ کرنے والا ہے۔ یقیناً ایسی روایت کا اثر جسے یزید کی طرح عابد، زاہد، گریہ کرنے والے افراد اپنے مواعظ اور داستانوں میں روایت کرتے ہیں کس قدر ہوگا؟ آیا علم حدیث میں مہارت نہ رکھنے والا سمجھ سکتا ہے کہ یزید رقاشی، نے جو کچھ حسن بصری سے سنا پیغمبر کے صحابی انس اور خود رسول خدا کی طرف جھوٹی نسبت دی ہے؟ بالخصوص اس کے بعد کہ بہت سے مفسرین جیسے طبری سے (جس کی وفات ۳۱۰ھ ہوئی اور سیوطی تک جس کی وفات ۹۱۱ھ میں ہوئی) پے در پے آتے ہیں اور اس افسانہ کو اپنی تفاسیر میں شامل کر دیتے ہیں، اس سے زیادہ افسوسناک یہ ہے کہ اپنی نقل میں جو کچھ اسرائیلی روایات کو یہاں ذکر کیا ہے اسی پر اکتفا نہیں کی ہے، بلکہ اس کے نقل کے حدود کو ایسے راویوں سے دیگر صحابہ اور تابعین تک وسیع کر دیا ہے، ہم نے ان میں سے بعض کو ’’نقش ائمہ در احیائے دین‘‘ (۱) کے پانچویں اور بارہویں حصہ میں بیان کیا ہے جیسے:

۱۔ صحابی عبداللہ بن عمرو بن عاص، جس نے اہل کتاب کے نوشتہ جات کے عظیم خزانہ کو بعض جنگوں میں حاصل کیا اور وہ اس کتاب سے بغیر ذکر ماخذ کے روایت کرتا تھا۔

۲۔ صحابی تمیم داری، یہ راہب نصاری ہونے کے بعد اسلام لایا اور جمعہ کے ایام میں پیغمبر مکی مسجد میں نماز جمعہ کے موقع پر خلیفہ دوم عمر ابن خطاب کے خطبہ سے پہلے تقریر کرتا تھا اور یہ کام عثمان کے دور میں ہفتہ میں دو مرتبہ انجام پاتا تھا۔

۳۔ کعب الاحبار (تابعی) یہ عمر کی خلافت کے دوران اسلام لایا اور اس دور کے مسلمان علماء کی ردیف میں شمار ہونے لگا۔

اس گروہ کے بعد دوسرے افراد نے مذکورہ افسانوں کو ان سے لیا اور قرآن کی تفسیر کا نام دیدیا جیسے:

(۱) یہ کتاب فارسی میں جزء اول سے چودہویں جزء تک اسی عنوان سے چھپی اور نشر ہوئی ہے۔

۴۔ مقاتل بن سلیمان مروزی ازدی (متوفی ۱۵۰ھ) جو کتاب خدا کے مفسر کے نام سے مشہور ہے۔ شافعی نے اس کے بارے میں کہا ہے:

تمام لوگ تین آدمیوں کے مرہون منت ہیں: تفسیر میں مقاتل بن سلیمان کے، شعر میں زہیر بن ابی سلمیٰ کے اور کلام میں ابو حنیفہ کے!

اب دیکھنا یہ ہے کہ جناب مقاتل نے مکتب خلفاء کی قابل اعتماد روایتوں میں کتنی اسرائیلی روایات کو جگہ دی ہے اور کتنی خود جعل کی ہے اور دوسروں کی طرف نسبت دی ہے، یہ تو خدا جانتا ہے اور بس۔ (۱)

تحقیق کا نتیجہ

وہب بن منبہ نے اس کی جھوٹی روایت کو جو خدا کے نبی داؤد پر تہمت، افترا اور کذب بیانی پر مشتمل ہے، اہل کتاب کی کتابوں سے نقل کر کے اس کا ماخذ بھی بتایا ہے، لیکن مکتب خلفاء کے اماموں کے پیشوا حسن بصری نے اسے کسی ماخذ اور مدرک کے طرف اشارہ کئے بغیر روایت کیا ہے، حدیث گو، قصہ پرداز، زاہد، عابد اور گریہ کنان یزید بن ابان نے فریب کاری سے اسے اس کی طرف نسبت دی ہے اور کہا ہے: اُس نے اسے رسول خدا سے سنا ہے۔

اس طرح کی تدلیس، فریب کاری، دھوکہ بازی اور اسرائیلی روایتوں کو صحابہ کی طرف نسبت دینا صرف اسی مورد میں منحصر نہیں ہے اور انہیں صحابہ سے مختص نہیں ہے اس جیسی اور اس سے بہت زیادہ روایات کی رسول خدا کے پچازاد بھائی عبد اللہ بن عباس کی طرف نسبت دی ہے، یہ ایسی روایتیں ہیں جن کی تحقیق اور تجزیہ تطبیقی بحثوں کا محتاج ہے اور تفسیر سیوطی، (الدر المنثور) کے آخری صفحہ کی طرف مراجعہ کرنے سے ان میں سے بعض موضوع ہمارے لئے واضح ہو جاتے ہیں۔

اس طرح جھوٹی خبروں کا سرچشمہ جس کی نسبت داؤد کی طرف دی گئی تورات کے قصوں میں ملتا ہے اس طرح کی اسرائیلی روایات تدریجاً اور زمانے کے ساتھ ساتھ تفسیر قرآن سے مخلوط ہو گئیں۔ اور انہوں نے مسلمانوں کے اندر پیغمبر اکرمؐ اور انبیاء کرامؑ کی سیرت کے حوالہ سے غلط نظریات ایجاد کر دیئے یہ حضرت داؤد کے اور یا کی بیوہ سے شادی کرنے کی جھوٹی داستان تھی جس کی نسبت اللہ کے نبی داؤد کی طرف دی گئی ہے۔

(۱) تاریخ بغداد، ج ۱۲، ص ۱۶۰، ۱۶۹، ۱۷۰، ۱۷۱، ۱۷۲، ۱۷۳، ۱۷۴، ۱۷۵، ۱۷۶، ۱۷۷، ۱۷۸، ۱۷۹، ۱۸۰، ۱۸۱، ۱۸۲، ۱۸۳، ۱۸۴، ۱۸۵، ۱۸۶، ۱۸۷، ۱۸۸، ۱۸۹، ۱۹۰، ۱۹۱، ۱۹۲، ۱۹۳، ۱۹۴، ۱۹۵، ۱۹۶، ۱۹۷، ۱۹۸، ۱۹۹، ۲۰۰، ۲۰۱، ۲۰۲، ۲۰۳، ۲۰۴، ۲۰۵، ۲۰۶، ۲۰۷، ۲۰۸، ۲۰۹، ۲۱۰، ۲۱۱، ۲۱۲، ۲۱۳، ۲۱۴، ۲۱۵، ۲۱۶، ۲۱۷، ۲۱۸، ۲۱۹، ۲۲۰، ۲۲۱، ۲۲۲، ۲۲۳، ۲۲۴، ۲۲۵، ۲۲۶، ۲۲۷، ۲۲۸، ۲۲۹، ۲۳۰، ۲۳۱، ۲۳۲، ۲۳۳، ۲۳۴، ۲۳۵، ۲۳۶، ۲۳۷، ۲۳۸، ۲۳۹، ۲۴۰، ۲۴۱، ۲۴۲، ۲۴۳، ۲۴۴، ۲۴۵، ۲۴۶، ۲۴۷، ۲۴۸، ۲۴۹، ۲۵۰، ۲۵۱، ۲۵۲، ۲۵۳، ۲۵۴، ۲۵۵، ۲۵۶، ۲۵۷، ۲۵۸، ۲۵۹، ۲۶۰، ۲۶۱، ۲۶۲، ۲۶۳، ۲۶۴، ۲۶۵، ۲۶۶، ۲۶۷، ۲۶۸، ۲۶۹، ۲۷۰، ۲۷۱، ۲۷۲، ۲۷۳، ۲۷۴، ۲۷۵، ۲۷۶، ۲۷۷، ۲۷۸، ۲۷۹، ۲۸۰، ۲۸۱، ۲۸۲، ۲۸۳، ۲۸۴، ۲۸۵، ۲۸۶، ۲۸۷، ۲۸۸، ۲۸۹، ۲۹۰، ۲۹۱، ۲۹۲، ۲۹۳، ۲۹۴، ۲۹۵، ۲۹۶، ۲۹۷، ۲۹۸، ۲۹۹، ۳۰۰، ۳۰۱، ۳۰۲، ۳۰۳، ۳۰۴، ۳۰۵، ۳۰۶، ۳۰۷، ۳۰۸، ۳۰۹، ۳۱۰، ۳۱۱، ۳۱۲، ۳۱۳، ۳۱۴، ۳۱۵، ۳۱۶، ۳۱۷، ۳۱۸، ۳۱۹، ۳۲۰، ۳۲۱، ۳۲۲، ۳۲۳، ۳۲۴، ۳۲۵، ۳۲۶، ۳۲۷، ۳۲۸، ۳۲۹، ۳۳۰، ۳۳۱، ۳۳۲، ۳۳۳، ۳۳۴، ۳۳۵، ۳۳۶، ۳۳۷، ۳۳۸، ۳۳۹، ۳۴۰، ۳۴۱، ۳۴۲، ۳۴۳، ۳۴۴، ۳۴۵، ۳۴۶، ۳۴۷، ۳۴۸، ۳۴۹، ۳۵۰، ۳۵۱، ۳۵۲، ۳۵۳، ۳۵۴، ۳۵۵، ۳۵۶، ۳۵۷، ۳۵۸، ۳۵۹، ۳۶۰، ۳۶۱، ۳۶۲، ۳۶۳، ۳۶۴، ۳۶۵، ۳۶۶، ۳۶۷، ۳۶۸، ۳۶۹، ۳۷۰، ۳۷۱، ۳۷۲، ۳۷۳، ۳۷۴، ۳۷۵، ۳۷۶، ۳۷۷، ۳۷۸، ۳۷۹، ۳۸۰، ۳۸۱، ۳۸۲، ۳۸۳، ۳۸۴، ۳۸۵، ۳۸۶، ۳۸۷، ۳۸۸، ۳۸۹، ۳۹۰، ۳۹۱، ۳۹۲، ۳۹۳، ۳۹۴، ۳۹۵، ۳۹۶، ۳۹۷، ۳۹۸، ۳۹۹، ۴۰۰، ۴۰۱، ۴۰۲، ۴۰۳، ۴۰۴، ۴۰۵، ۴۰۶، ۴۰۷، ۴۰۸، ۴۰۹، ۴۱۰، ۴۱۱، ۴۱۲، ۴۱۳، ۴۱۴، ۴۱۵، ۴۱۶، ۴۱۷، ۴۱۸، ۴۱۹، ۴۲۰، ۴۲۱، ۴۲۲، ۴۲۳، ۴۲۴، ۴۲۵، ۴۲۶، ۴۲۷، ۴۲۸، ۴۲۹، ۴۳۰، ۴۳۱، ۴۳۲، ۴۳۳، ۴۳۴، ۴۳۵، ۴۳۶، ۴۳۷، ۴۳۸، ۴۳۹، ۴۴۰، ۴۴۱، ۴۴۲، ۴۴۳، ۴۴۴، ۴۴۵، ۴۴۶، ۴۴۷، ۴۴۸، ۴۴۹، ۴۵۰، ۴۵۱، ۴۵۲، ۴۵۳، ۴۵۴، ۴۵۵، ۴۵۶، ۴۵۷، ۴۵۸، ۴۵۹، ۴۶۰، ۴۶۱، ۴۶۲، ۴۶۳، ۴۶۴، ۴۶۵، ۴۶۶، ۴۶۷، ۴۶۸، ۴۶۹، ۴۷۰، ۴۷۱، ۴۷۲، ۴۷۳، ۴۷۴، ۴۷۵، ۴۷۶، ۴۷۷، ۴۷۸، ۴۷۹، ۴۸۰، ۴۸۱، ۴۸۲، ۴۸۳، ۴۸۴، ۴۸۵، ۴۸۶، ۴۸۷، ۴۸۸، ۴۸۹، ۴۹۰، ۴۹۱، ۴۹۲، ۴۹۳، ۴۹۴، ۴۹۵، ۴۹۶، ۴۹۷، ۴۹۸، ۴۹۹، ۵۰۰، ۵۰۱، ۵۰۲، ۵۰۳، ۵۰۴، ۵۰۵، ۵۰۶، ۵۰۷، ۵۰۸، ۵۰۹، ۵۱۰، ۵۱۱، ۵۱۲، ۵۱۳، ۵۱۴، ۵۱۵، ۵۱۶، ۵۱۷، ۵۱۸، ۵۱۹، ۵۲۰، ۵۲۱، ۵۲۲، ۵۲۳، ۵۲۴، ۵۲۵، ۵۲۶، ۵۲۷، ۵۲۸، ۵۲۹، ۵۳۰، ۵۳۱، ۵۳۲، ۵۳۳، ۵۳۴، ۵۳۵، ۵۳۶، ۵۳۷، ۵۳۸، ۵۳۹، ۵۴۰، ۵۴۱، ۵۴۲، ۵۴۳، ۵۴۴، ۵۴۵، ۵۴۶، ۵۴۷، ۵۴۸، ۵۴۹، ۵۵۰، ۵۵۱، ۵۵۲، ۵۵۳، ۵۵۴، ۵۵۵، ۵۵۶، ۵۵۷، ۵۵۸، ۵۵۹، ۵۶۰، ۵۶۱، ۵۶۲، ۵۶۳، ۵۶۴، ۵۶۵، ۵۶۶، ۵۶۷، ۵۶۸، ۵۶۹، ۵۷۰، ۵۷۱، ۵۷۲، ۵۷۳، ۵۷۴، ۵۷۵، ۵۷۶، ۵۷۷، ۵۷۸، ۵۷۹، ۵۸۰، ۵۸۱، ۵۸۲، ۵۸۳، ۵۸۴، ۵۸۵، ۵۸۶، ۵۸۷، ۵۸۸، ۵۸۹، ۵۹۰، ۵۹۱، ۵۹۲، ۵۹۳، ۵۹۴، ۵۹۵، ۵۹۶، ۵۹۷، ۵۹۸، ۵۹۹، ۶۰۰، ۶۰۱، ۶۰۲، ۶۰۳، ۶۰۴، ۶۰۵، ۶۰۶، ۶۰۷، ۶۰۸، ۶۰۹، ۶۱۰، ۶۱۱، ۶۱۲، ۶۱۳، ۶۱۴، ۶۱۵، ۶۱۶، ۶۱۷، ۶۱۸، ۶۱۹، ۶۲۰، ۶۲۱، ۶۲۲، ۶۲۳، ۶۲۴، ۶۲۵، ۶۲۶، ۶۲۷، ۶۲۸، ۶۲۹، ۶۳۰، ۶۳۱، ۶۳۲، ۶۳۳، ۶۳۴، ۶۳۵، ۶۳۶، ۶۳۷، ۶۳۸، ۶۳۹، ۶۴۰، ۶۴۱، ۶۴۲، ۶۴۳، ۶۴۴، ۶۴۵، ۶۴۶، ۶۴۷، ۶۴۸، ۶۴۹، ۶۵۰، ۶۵۱، ۶۵۲، ۶۵۳، ۶۵۴، ۶۵۵، ۶۵۶، ۶۵۷، ۶۵۸، ۶۵۹، ۶۶۰، ۶۶۱، ۶۶۲، ۶۶۳، ۶۶۴، ۶۶۵، ۶۶۶، ۶۶۷، ۶۶۸، ۶۶۹، ۶۷۰، ۶۷۱، ۶۷۲، ۶۷۳، ۶۷۴، ۶۷۵، ۶۷۶، ۶۷۷، ۶۷۸، ۶۷۹، ۶۸۰، ۶۸۱، ۶۸۲، ۶۸۳، ۶۸۴، ۶۸۵، ۶۸۶، ۶۸۷، ۶۸۸، ۶۸۹، ۶۹۰، ۶۹۱، ۶۹۲، ۶۹۳، ۶۹۴، ۶۹۵، ۶۹۶، ۶۹۷، ۶۹۸، ۶۹۹، ۷۰۰، ۷۰۱، ۷۰۲، ۷۰۳، ۷۰۴، ۷۰۵، ۷۰۶، ۷۰۷، ۷۰۸، ۷۰۹، ۷۱۰، ۷۱۱، ۷۱۲، ۷۱۳، ۷۱۴، ۷۱۵، ۷۱۶، ۷۱۷، ۷۱۸، ۷۱۹، ۷۲۰، ۷۲۱، ۷۲۲، ۷۲۳، ۷۲۴، ۷۲۵، ۷۲۶، ۷۲۷، ۷۲۸، ۷۲۹، ۷۳۰، ۷۳۱، ۷۳۲، ۷۳۳، ۷۳۴، ۷۳۵، ۷۳۶، ۷۳۷، ۷۳۸، ۷۳۹، ۷۴۰، ۷۴۱، ۷۴۲، ۷۴۳، ۷۴۴، ۷۴۵، ۷۴۶، ۷۴۷، ۷۴۸، ۷۴۹، ۷۵۰، ۷۵۱، ۷۵۲، ۷۵۳، ۷۵۴، ۷۵۵، ۷۵۶، ۷۵۷، ۷۵۸، ۷۵۹، ۷۶۰، ۷۶۱، ۷۶۲، ۷۶۳، ۷۶۴، ۷۶۵، ۷۶۶، ۷۶۷، ۷۶۸، ۷۶۹، ۷۷۰، ۷۷۱، ۷۷۲، ۷۷۳، ۷۷۴، ۷۷۵، ۷۷۶، ۷۷۷، ۷۷۸، ۷۷۹، ۷۸۰، ۷۸۱، ۷۸۲، ۷۸۳، ۷۸۴، ۷۸۵، ۷۸۶، ۷۸۷، ۷۸۸، ۷۸۹، ۷۹۰، ۷۹۱، ۷۹۲، ۷۹۳، ۷۹۴، ۷۹۵، ۷۹۶، ۷۹۷، ۷۹۸، ۷۹۹، ۸۰۰، ۸۰۱، ۸۰۲، ۸۰۳، ۸۰۴، ۸۰۵، ۸۰۶، ۸۰۷، ۸۰۸، ۸۰۹، ۸۱۰، ۸۱۱، ۸۱۲، ۸۱۳، ۸۱۴، ۸۱۵، ۸۱۶، ۸۱۷، ۸۱۸، ۸۱۹، ۸۲۰، ۸۲۱، ۸۲۲، ۸۲۳، ۸۲۴، ۸۲۵، ۸۲۶، ۸۲۷، ۸۲۸، ۸۲۹، ۸۳۰، ۸۳۱، ۸۳۲، ۸۳۳، ۸۳۴، ۸۳۵، ۸۳۶، ۸۳۷، ۸۳۸، ۸۳۹، ۸۴۰، ۸۴۱، ۸۴۲، ۸۴۳، ۸۴۴، ۸۴۵، ۸۴۶، ۸۴۷، ۸۴۸، ۸۴۹، ۸۵۰، ۸۵۱، ۸۵۲، ۸۵۳، ۸۵۴، ۸۵۵، ۸۵۶، ۸۵۷، ۸۵۸، ۸۵۹، ۸۶۰، ۸۶۱، ۸۶۲، ۸۶۳، ۸۶۴، ۸۶۵، ۸۶۶، ۸۶۷، ۸۶۸، ۸۶۹، ۸۷۰، ۸۷۱، ۸۷۲، ۸۷۳، ۸۷۴، ۸۷۵، ۸۷۶، ۸۷۷، ۸۷۸، ۸۷۹، ۸۸۰، ۸۸۱، ۸۸۲، ۸۸۳، ۸۸۴، ۸۸۵، ۸۸۶، ۸۸۷، ۸۸۸، ۸۸۹، ۸۹۰، ۸۹۱، ۸۹۲، ۸۹۳، ۸۹۴، ۸۹۵، ۸۹۶، ۸۹۷، ۸۹۸، ۸۹۹، ۹۰۰، ۹۰۱، ۹۰۲، ۹۰۳، ۹۰۴، ۹۰۵، ۹۰۶، ۹۰۷، ۹۰۸، ۹۰۹، ۹۱۰، ۹۱۱، ۹۱۲، ۹۱۳، ۹۱۴، ۹۱۵، ۹۱۶، ۹۱۷، ۹۱۸، ۹۱۹، ۹۲۰، ۹۲۱، ۹۲۲، ۹۲۳، ۹۲۴، ۹۲۵، ۹۲۶، ۹۲۷، ۹۲۸، ۹۲۹، ۹۳۰، ۹۳۱، ۹۳۲، ۹۳۳، ۹۳۴، ۹۳۵، ۹۳۶، ۹۳۷، ۹۳۸، ۹۳۹، ۹۴۰، ۹۴۱، ۹۴۲، ۹۴۳، ۹۴۴، ۹۴۵، ۹۴۶، ۹۴۷، ۹۴۸، ۹۴۹، ۹۵۰، ۹۵۱، ۹۵۲، ۹۵۳، ۹۵۴، ۹۵۵، ۹۵۶، ۹۵۷، ۹۵۸، ۹۵۹، ۹۶۰، ۹۶۱، ۹۶۲، ۹۶۳، ۹۶۴، ۹۶۵، ۹۶۶، ۹۶۷، ۹۶۸، ۹۶۹، ۹۷۰، ۹۷۱، ۹۷۲، ۹۷۳، ۹۷۴، ۹۷۵، ۹۷۶، ۹۷۷، ۹۷۸، ۹۷۹، ۹۸۰، ۹۸۱، ۹۸۲، ۹۸۳، ۹۸۴، ۹۸۵، ۹۸۶، ۹۸۷، ۹۸۸، ۹۸۹، ۹۹۰، ۹۹۱، ۹۹۲، ۹۹۳، ۹۹۴، ۹۹۵، ۹۹۶، ۹۹۷، ۹۹۸، ۹۹۹، ۱۰۰۰، ۱۰۰۱، ۱۰۰۲، ۱۰۰۳، ۱۰۰۴، ۱۰۰۵، ۱۰۰۶، ۱۰۰۷، ۱۰۰۸، ۱۰۰۹، ۱۰۱۰، ۱۰۱۱، ۱۰۱۲، ۱۰۱۳، ۱۰۱۴، ۱۰۱۵، ۱۰۱۶، ۱۰۱۷، ۱۰۱۸، ۱۰۱۹، ۱۰۲۰، ۱۰۲۱، ۱۰۲۲، ۱۰۲۳، ۱۰۲۴، ۱۰۲۵، ۱۰۲۶، ۱۰۲۷، ۱۰۲۸، ۱۰۲۹، ۱۰۳۰، ۱۰۳۱، ۱۰۳۲، ۱۰۳۳، ۱۰۳۴، ۱۰۳۵، ۱۰۳۶، ۱۰۳۷، ۱۰۳۸، ۱۰۳۹، ۱۰۴۰، ۱۰۴۱، ۱۰۴۲، ۱۰۴۳، ۱۰۴۴، ۱۰۴۵، ۱۰۴۶، ۱۰۴۷، ۱۰۴۸، ۱۰۴۹، ۱۰۵۰، ۱۰۵۱، ۱۰۵۲، ۱۰۵۳، ۱۰۵۴، ۱۰۵۵، ۱۰۵۶، ۱۰۵۷، ۱۰۵۸، ۱۰۵۹، ۱۰۶۰، ۱۰۶۱، ۱۰۶۲، ۱۰۶۳، ۱۰۶۴، ۱۰۶۵، ۱۰۶۶، ۱۰۶۷، ۱۰۶۸، ۱۰۶۹، ۱۰۷۰، ۱۰۷۱، ۱۰۷۲، ۱۰۷۳، ۱۰۷۴، ۱۰۷۵، ۱۰۷۶، ۱۰۷۷، ۱۰۷۸، ۱۰۷۹، ۱۰۸۰، ۱۰۸۱، ۱۰۸۲، ۱۰۸۳، ۱۰۸۴، ۱۰۸۵، ۱۰۸۶، ۱۰۸۷، ۱۰۸۸، ۱۰۸۹، ۱۰۹۰، ۱۰۹۱، ۱۰۹۲، ۱۰۹۳، ۱۰۹۴، ۱۰۹۵، ۱۰۹۶، ۱۰۹۷، ۱۰۹۸، ۱۰۹۹، ۱۱۰۰، ۱۱۰۱، ۱۱۰۲، ۱۱۰۳، ۱۱۰۴، ۱۱۰۵، ۱۱۰۶، ۱۱۰۷، ۱۱۰۸، ۱۱۰۹، ۱۱۱۰، ۱۱۱۱، ۱۱۱۲، ۱۱۱۳، ۱۱۱۴، ۱۱۱۵، ۱۱۱۶، ۱۱۱۷، ۱۱۱۸، ۱۱۱۹، ۱۱۲۰، ۱۱۲۱، ۱۱۲۲، ۱۱۲۳، ۱۱۲۴، ۱۱۲۵، ۱۱۲۶، ۱۱۲۷، ۱۱۲۸، ۱۱۲۹، ۱۱۳۰، ۱۱۳۱، ۱۱۳۲، ۱۱۳۳، ۱۱۳۴، ۱۱۳۵، ۱۱۳۶، ۱۱۳۷، ۱۱۳۸، ۱۱۳۹، ۱۱۴۰، ۱۱۴۱، ۱۱۴۲، ۱۱۴۳، ۱۱۴۴، ۱۱۴۵، ۱۱۴۶، ۱۱۴۷، ۱۱۴۸، ۱۱۴۹، ۱۱۵۰، ۱۱۵۱، ۱۱۵۲، ۱۱۵۳، ۱۱۵۴، ۱۱۵۵، ۱۱۵۶، ۱۱۵۷، ۱۱۵۸، ۱۱۵۹، ۱۱۶۰، ۱۱۶۱، ۱۱۶۲، ۱۱۶۳، ۱۱۶۴، ۱۱۶۵، ۱۱۶۶، ۱۱۶۷، ۱۱۶۸، ۱۱۶۹، ۱۱۷۰، ۱۱۷۱، ۱۱۷۲، ۱۱۷۳، ۱۱۷۴، ۱۱۷۵، ۱۱۷۶، ۱۱۷۷، ۱۱۷۸، ۱۱۷۹، ۱۱۸۰، ۱۱۸۱، ۱۱۸۲، ۱۱۸۳، ۱۱۸۴، ۱۱۸۵، ۱۱۸۶، ۱۱۸۷، ۱۱۸۸، ۱۱۸۹، ۱۱۹۰، ۱۱۹۱، ۱۱۹۲، ۱۱۹۳، ۱۱۹۴، ۱۱۹۵، ۱۱۹۶، ۱۱۹۷، ۱۱۹۸، ۱۱۹۹، ۱۲۰۰، ۱۲۰۱، ۱۲۰۲، ۱۲۰۳، ۱۲۰۴، ۱۲۰۵، ۱۲۰۶، ۱۲۰۷، ۱۲۰۸، ۱۲۰۹، ۱۲۱۰، ۱۲۱۱، ۱۲۱۲، ۱۲۱۳، ۱۲۱۴، ۱۲۱۵، ۱۲۱۶، ۱۲۱۷، ۱۲۱۸، ۱۲۱۹، ۱۲۲۰، ۱۲۲۱، ۱۲۲۲، ۱۲۲۳، ۱۲۲۴، ۱۲۲۵، ۱۲۲۶، ۱۲۲۷، ۱۲۲۸، ۱۲۲۹، ۱۲۳۰، ۱۲۳۱، ۱۲۳۲، ۱۲۳۳، ۱۲۳۴، ۱۲۳۵، ۱۲۳۶، ۱۲۳۷، ۱۲۳۸، ۱۲۳۹، ۱۲۴۰، ۱۲۴۱، ۱۲۴۲، ۱۲۴۳، ۱۲۴۴، ۱۲۴۵، ۱۲۴۶، ۱۲۴۷، ۱۲۴۸، ۱۲۴۹، ۱۲۵۰، ۱۲۵۱، ۱۲۵۲، ۱۲۵۳، ۱۲۵۴، ۱۲۵۵، ۱۲۵۶، ۱۲۵۷، ۱۲۵۸، ۱۲۵۹، ۱۲۶۰، ۱۲۶۱، ۱۲۶۲، ۱۲۶۳، ۱۲۶۴، ۱۲۶۵، ۱۲۶۶، ۱۲۶۷، ۱۲۶۸، ۱۲۶۹، ۱۲۷۰، ۱۲۷۱، ۱۲۷۲، ۱۲۷۳، ۱۲۷۴، ۱۲۷۵، ۱۲۷۶، ۱۲۷۷، ۱۲۷۸، ۱۲۷۹، ۱۲۸۰، ۱۲۸۱، ۱۲۸۲، ۱۲۸۳، ۱۲۸۴، ۱۲۸۵، ۱۲۸۶، ۱۲۸۷، ۱۲۸۸، ۱۲۸۹، ۱۲۹۰، ۱۲۹۱، ۱۲۹۲، ۱۲۹۳، ۱۲۹۴، ۱۲۹۵، ۱۲۹۶، ۱۲۹۷، ۱۲۹۸، ۱۲۹۹، ۱۳۰۰، ۱۳۰۱، ۱۳۰۲، ۱۳۰۳، ۱۳۰۴، ۱۳۰۵، ۱۳۰۶، ۱۳۰۷، ۱۳۰۸، ۱۳۰۹، ۱۳۱۰، ۱۳۱۱، ۱۳۱۲، ۱۳۱۳، ۱۳۱۴، ۱۳۱۵، ۱۳۱۶، ۱۳۱۷، ۱۳۱۸، ۱۳۱۹، ۱۳۲۰، ۱۳۲۱، ۱۳۲۲، ۱۳۲۳، ۱۳۲۴، ۱۳۲۵، ۱۳۲۶، ۱۳۲۷، ۱۳۲۸، ۱۳۲۹، ۱۳۳۰، ۱۳۳۱، ۱۳۳۲، ۱۳۳۳، ۱۳۳۴، ۱۳۳۵، ۱۳۳۶، ۱۳۳۷، ۱۳۳۸، ۱۳۳۹، ۱۳۴۰، ۱۳۴۱، ۱۳۴۲، ۱۳۴۳، ۱۳۴۴، ۱۳۴۵، ۱۳۴۶، ۱۳۴۷، ۱۳۴۸، ۱۳۴۹، ۱۳۵۰، ۱۳۵۱، ۱۳۵۲، ۱۳۵۳، ۱۳۵۴، ۱۳۵۵، ۱۳۵۶، ۱۳۵۷، ۱۳۵۸، ۱۳۵۹، ۱۳۶۰، ۱۳۶۱، ۱۳۶۲، ۱۳۶۳، ۱۳۶۴، ۱۳۶۵، ۱۳۶۶، ۱۳۶۷، ۱۳۶۸، ۱۳۶۹، ۱۳۷۰، ۱۳۷۱، ۱۳۷۲، ۱۳۷۳، ۱۳۷۴، ۱۳۷۵، ۱۳۷۶، ۱۳۷۷، ۱۳۷۸، ۱۳۷۹، ۱۳۸۰، ۱۳۸۱، ۱۳۸۲، ۱۳۸۳، ۱۳۸۴، ۱۳۸۵، ۱۳۸۶، ۱۳۸۷، ۱۳۸۸، ۱۳۸۹، ۱۳۹۰، ۱۳۹۱، ۱۳۹۲، ۱۳۹۳، ۱۳۹۴، ۱۳۹۵، ۱۳۹۶، ۱۳۹۷، ۱۳۹۸، ۱۳۹۹، ۱۴۰۰، ۱۴۰۱، ۱۴۰۲، ۱۴۰۳، ۱۴۰۴، ۱۴۰۵، ۱۴۰۶، ۱۴۰۷، ۱۴۰۸، ۱۴۰۹، ۱۴۱۰، ۱۴۱۱، ۱۴۱۲، ۱۴۱۳، ۱۴۱۴، ۱۴۱۵، ۱۴۱۶، ۱۴۱۷، ۱۴۱۸، ۱۴۱۹، ۱۴۲۰، ۱۴۲۱، ۱۴۲۲، ۱۴۲۳، ۱۴۲۴، ۱۴۲۵، ۱۴۲۶، ۱۴۲۷، ۱۴۲۸، ۱۴۲۹، ۱۴۳۰، ۱۴۳۱، ۱۴۳۲، ۱۴۳۳، ۱۴۳۴، ۱۴۳۵، ۱۴۳۶، ۱۴۳۷، ۱۴۳۸، ۱۴۳۹، ۱۴۴۰، ۱۴۴۱، ۱۴۴۲، ۱۴۴۳، ۱۴۴۴، ۱۴۴۵، ۱۴۴۶، ۱۴۴۷، ۱۴۴۸، ۱۴۴۹، ۱۴۵۰، ۱۴۵۱، ۱۴۵۲، ۱۴۵۳، ۱۴۵۴، ۱۴۵۵، ۱۴۵۶، ۱۴۵۷، ۱۴۵۸، ۱۴۵۹، ۱۴۶۰، ۱۴۶۱، ۱۴۶۲، ۱۴۶۳، ۱۴۶۴، ۱۴۶۵، ۱۴۶۶، ۱۴۶۷، ۱۴۶۸، ۱۴۶۹، ۱۴۷۰، ۱۴۷۱، ۱۴۷۲، ۱۴۷۳،

آئندہ بحث میں زینب بنت جحش کے زید سے ازدواج اور اس کے بعد رسول اکرمؐ سے ازدواج کی صحیح داستان ذکر کریں گے۔

روایت میں پیغمبر اکرمؐ کا زینب سے شادی کرنا

آیہ ”و تخفی فی نفسک“ (تم دل میں کچھ چھپاتے ہو) کی تفسیر میں خازن کہتے ہیں: اس سلسلے میں صحیح ترین بات ایک روایت ہے جو سفیان بن عیینہ اور انہوں نے علی بن جدعان سے نقل کی ہے راوی علی بن جدعان نے کہا: زین العابدین علی بن الحسینؑ نے مجھ سے سوال کیا: حسن بصری اللہ کے اس کلام:

﴿و تخفی فی نفسک ما اللہ مبدیہ و تخشی الناس و اللہ احق ان تخشاه﴾

(دل میں کچھ پوشیدہ رکھتے ہو کہ جس کو خدا آشکار کر دیتا ہے؛ اور لوگوں سے ڈرتے ہو جبکہ خدا اس بات کا زیادہ حقدار ہے کہ اس سے ڈرا جائے)۔

کے بارے میں کیا کہتا ہے؟ میں نے کہا: جب زید رسول خداؐ کی خدمت میں پہنچے اور عرض کیا: یا رسول اللہ! میں زینب کو طلاق دینے کا مصمم ارادہ رکھتا ہوں، پیغمبرؐ میرے زدہ ہوئے اور فرمایا: اپنی بیوی کو طلاق نہ دو اور خدا سے ڈرو، علی بن الحسینؑ نے فرمایا: ایسا نہیں ہے بلکہ خداوند عالم نے پیغمبر اکرمؐ کو آگاہ کر دیا تھا کہ زینب عنقریب پیغمبرؐ کی بیویوں کے زمرہ میں شامل ہوں گی اور زید انہیں طلاق دے دیں گے، جب زید حضرت کی خدمت میں آ کر کہنے لگے کہ میں زینب کو طلاق دینا چاہتا ہوں تو حضرت نے فرمایا اسے اپنے پاس رکھو تب خداوند متعال نے پیغمبرؐ کو سرزنش کی کہ کیوں تم نے کہا کہ اپنی بیوی کو اپنے پاس رکھو! میں نے تو تمہیں آگاہ کر دیا تھا کہ عنقریب وہ تمہاری بیویوں کی صف میں شامل ہو جائیگی! خازن کہتا ہے:

یہ تفسیر پیغمبروں کی شان و منزلت کے اعتبار سے زیادہ مناسب اور سزاوار ہے اور قرآن کی صریح آیات سے ہم آہنگ ہے۔

زینب کی شادی کی مفصل داستان پہلے زید سے، پھر پیغمبر اکرمؐ سے آیات و روایات میں اس طرح ہے:

الف۔ رسول خداؐ سے زینب کی شادی کے متعلق آیات:

﴿وما کان لمؤمن و لا مؤمنة اذا قضی اللہ ورسولہ امر ان یکون لہم الخیرة من امرہم﴾

و من يعص الله و رسوله فقد ضلّ ضلالاً مبيناً ﴿ و اذ تقول للذي انعم الله عليه و اتعمت عليه امسك عليك زوجك و اتق الله و تخفى في نفسك ما الله مبديه و تخشى الناس و الله احق ان تخشاه فلما قضى زيد منها وطراً زوجناكها لكي لا يكون على المؤمنين حرج في ازواج ادعيائهم اذا قضوا منهن و طرا و كان امر الله مفعولاً ﴿ ما كان على النبي من حرج فيما فرض الله له سنة الله في الذين عخلوا من قبل و كان امر الله قدراً مقدوراً ﴿ الذين يبلغون رسالات الله و يخشونه و لا يخشون احداً الا الله و كفى بالله حسيباً ﴿ ما كان محمد اباً احد من رجالكم و لكن رسول الله و خاتم النبيين و كان الله بكل شيء عليماً ﴿

کسی مرد اور عورت کے لئے مناسب نہیں ہے کہ جب خدا اور اس کا رسول کسی امر کو لازم سمجھیں تو وہ اپنا اختیار دکھلائے اور جو کوئی خدا اور رسول کی نافرمانی کرے تو وہ کھلی ضلالت و گمراہی میں ہے۔

اور جب وہ شخص جس کو خدا نے بھی نعمت سے نوازا اور تم نے بھی اس پر احسان کیا اس سے تم کہہ رہے تھے کہ اپنی بیوی کو اپنے پاس رکھو اور خدا سے ڈرو اور دل میں ایسی بات چھپائے رہے جس کو خدا نے آشکار کر دیا اور لوگوں سے خوفزدہ ہوئے جبکہ اس بات کا زیادہ حقدار خدا ہے کہ اس سے ڈرا جائے اور جب زید نے اس عورت سے اپنی بے نیازی کا اظہار کیا تو ہم نے اسے تمہارے حوالہ عقد میں دیدیا تاکہ منہ بولے بیٹے کی بیوی سے جب وہ اپنی ضرورت پوری کر چکے (طلاق دیدے) تو شادی کرنے میں مومنین کو کسی دشواری اور مشکل کا سامنا نہ ہو؛ اور امر الہی بہر حال نافذ ہو کے رہتا ہے جو خدا نے معین کر دیا ہے اس میں پیغمبر کے لئے کسی قسم کی کوئی دقت اور مشکل نہیں ہے، یہ اللہ کی سنت گزشتہ لوگوں سے متعلق بھی ثابت تھی اور حکم الہی حساب و کتاب کے مطابق ہے، وہ گزشتہ افراد پیغامات الہی کی تبلیغ کرتے تھے اور اس سے ڈرتے تھے اور خدا کے علاوہ کسی سے خوف نہیں کھاتے تھے، اتنا ہی کافی ہے کہ خدا حساب لینے والا ہے۔ (۱) پیغمبر تمہارے مردوں میں سے کسی کے باپ نہیں ہیں لیکن وہ اللہ کے رسول اور خاتم الانبیاء ہیں اور خدا ہر چیز سے آگاہ ہے۔

مکتب خلفاء کی روایات میں مذکورہ آیات کی تاویل

طبری نے اس آیت کی تاویل میں وہب بن منبہ سے روایت کی ہے: پیغمبر اکرم نے اپنی پھوپھی زاد

بہن زینب بنت جحش کی شادی زید بن حارثہ سے کر دی، ایک دن رسول خداؐ زید کے سراغ میں جب ان کے گھر کے دروازہ پر پہنچے تو اچانک ہوا چلی اور گھر کا پردہ اٹھ گیا، زینب جو اپنے کمرے میں کافی حجاب میں نہ تھیں نظر آ گئیں تو پیغمبرؐ کے دل میں ان کے حسن و جمال نے جگہ بنالی، یہ واقعہ جب پیش آیا... تو (یہاں تک کہ) زید رسول اکرمؐ کی خدمت میں آ کر کہنے لگے یا رسول اللہ! میں زینب سے الگ ہونا چاہتا ہوں پیغمبر اکرمؐ نے فرمایا: تمہیں کیا ہو گیا ہے؟ آیا اس کے بارے میں تمہیں کوئی شک و شبہ ہو گیا ہے؟ کہا: نہیں خدا کی قسم میں اس سے متعلق مشکوک نہیں ہوں اور اس سے خوبی کے علاوہ کچھ نہیں دیکھا ہے..... آخر حدیث تک (۱)

اس مضمون کی، حسن بصری سے بھی ایک روایت بیان ہوئی ہے کہ عنقریب (آیات کی تاویل کے میں اہل بیعت کی روایات کے ضمن میں) اسے بیان کریں گے۔

دونوں روایات کی چھان بین

الف۔ دونوں روایت کی سند: یہ دونوں ہی روایتیں وہب بن منبہ اور حسن بصری سے منقول ہیں، ہم ان دونوں کی شرح حال بیان کر چکے ہیں، اسکے علاوہ کہیں گے: دونوں ہی ’راوی‘ رسول اکرمؐ کے سالوں بعد پیدا ہوئے ہیں پھر کس طرح رسول خداؐ کے زمانے کے واقعات اور حوادث بیان کرتے ہیں اور بغیر کسی مدرک اور ماخذ کے قطعی مسلمات کی طرح بیان کرتے ہیں؟!

ب۔ دونوں روایتوں کا: اصل نچوڑ یہ ہے کہ پیغمبر اکرمؐ اچانک زینب کے بے حجاب حسن و جمال کے دیدار سے حیرت زدہ ہو گئے اور دل میں زید کے طلاق دینے کے خواہشمند ہوئے لیکن اسے اپنے اندر مخفی رکھا۔ روایت کے بطلان کا بیان: زینب پیغمبر اکرمؐ کی چھو پھی زاد بہن تھی، حجاب کا حکم بھی پیغمبر اکرمؐ سے ازدواج کے بعد آیا ہے آنحضرتؐ نے اسے زید کے ساتھ ازدواج سے پہلے بارہا دیکھا تھا، لہذا جو ایسی بات کہتا ہے رسول خداؐ پر بہتان اور افترا پردازی کرتا ہے، صحیح خبر وہ ہے جسے ہم سیرت کی کتابوں سے ذکر کریں گے۔

زید بن حارثہ کون ہیں؟

زید بن حارثہ کلبی کی بعض سرگزشت اس طرح ہے: زید زمانہ جاہلیت میں اسیر ہوئے اور عرب کے بعض بازاروں میں انہیں بیچا گیا تو اسے خدیجہ کے لئے خرید لیا گیا۔

خدیجہ نے بعثت سے پہلے جبکہ وہ ۸ سال کے تھے رسول خدا کو بخش دیا، وہ پیغمبر کے پاس پروان چڑھے اس کی خبر ان کے گھر والوں کو ملی تو ان کے باپ اور چچا انہیں آزاد کرانے کیلئے مکہ آئے اور پیغمبر کی خدمت میں حاضر ہو کر کہنے لگے: اے عبدالمطلب کے فرزند اور اے ہاشم کے فرزند! اے اپنی قوم کے آقا کے فرزند! ہم آپ کے پاس اپنے فرزند کو لینے کے لئے آئے ہیں ہم پر احسان کیجئے اور اس کا عوض لینے سے درگزر کیجئے! پیغمبر نے کہا کس کے بارے میں کہہ رہے ہو؟ بولے: زید بن حارثہ کے متعلق، فرمایا: کیوں نہ کوئی دوسرا راستہ اختیار کریں؟ بولے کیا کریں؟ فرمایا: اسے آواز دو اور اسے اپنے اختیار پر چھوڑ دو، اگر تمہیں اختیار کر لے تو تمہارا ہے اور اگر مجھے اختیار کر لے تو خدا کی قسم میں ایسا نہیں ہوں کہ اگر کوئی مجھے منتخب کرے تو میں کسی اور کو ترجیح دوں، بولے: یقیناً آپ تو حد انصاف سے بھی آگے بڑھ گئے ہیں، آپ نے ہم پر مہربانی کی، رسول خدا نے زید کو آواز دی اور فرمایا: ان لوگوں کو پہچانتے ہو کہا: ہاں، یہ میرے والد اور وہ میرے چچا ہیں، فرمایا: میں بھی وہی ہوں جس کو پہچانتے ہو اور میری مصاحبت کو دیکھا ہے، ہم میں سے جس کا چاہو انتخاب کر لو، زید نے کہا: میں انہیں اختیار نہیں کرتا، میں ایسا نہیں ہوں کہ کسی اور کو آپ پر ترجیح دوں آپ میرے لئے باپ بھی ہیں اور چچا بھی، وہ سب بولے: تجھ پر وائے ہو اے زید! کیا تم غلامی کو آزادی اور اپنے باپ اور گھر والوں پر ترجیح دیتے ہو؟ کہا: ہاں، میں نے ان میں ایسی چیز دیکھی ہے کہ کبھی کسی کو ان پر ترجیح نہیں دے سکتا، جب رسول خدا نے ایسا دیکھا تو اسے بیت اللہ میں حجر کی طرف لے گئے اور فرمایا: اے حاضرین! گواہ رہنا کہ زید میرا بیٹا ہے وہ میری میراث پائے گا اور میں اس کی! جب زید کے باپ اور چچا نے یہ دیکھا تو مطمئن اور خوشحال واپس چلے گئے۔ (۱)

اس واقعہ کے بعد زید پیغمبر اکرم سے منسوب ہو گئے اور لوگ انہیں زید بن محمد کہنے لگے۔ پیغمبر نے اپنی

مرتبہ کنیز "ام ایمن" کو ان کی زوجیت میں دیدیا اس سے مکہ میں اسامہ بن زید پیدا ہوئے۔ (۲)

یہ رسول خدا کے منہ بولے بیٹے زید کی داستان تھی، زینب سے پیغمبر کی شادی کا قصہ درج ذیل ہے۔

رسول خدا کی پھوپھی زاد بہن زینب کا زید سے شادی کرنا

مدینہ ہجرت کرنے کے بعد کچھ صحابہ نے پیغمبر کی پھوپھی زاد بہن زینب سے شادی کا پیغام دیا اس نے اپنے بھائی کو اس سلسلے میں مشورہ کرنے کے لئے رسول اکرم کی خدمت میں بھیجا، پیغمبر نے فرمایا: جو اس کتاب خدا اور اس کے پیغمبر کی سنت کی تعلیم دے اس کے بارے میں تمہارا کیا خیال ہے؟

زینب نے پوچھا: وہ شخص کون ہے؟ جواب ملا: زید! زینب ناراض ہوئیں اور بولیں: آیا اپنی پھوپھی زاد بہن کو اپنے غلام کی زوجیت میں دیں گے؟ میں اس کے ساتھ شادی نہیں کروں گی! میں خاندانی لحاظ سے اس سے بہتر ہوں میں کنواری اور اپنی قوم میں بے شوہر ہوں۔ پھر خداوند عالم نے یہ آیت نازل فرمائی:

﴿وَمَا كَانَ لِمُؤْمِنٍ وَلَا مِؤْمِنَةٍ إِذَا قَضَى اللَّهُ وَرَسُولُهُ أَمْرًا أَنْ يَكُونَ لَهُمُ الْخِيَرَةُ مِنْ أَمْرِهِمْ
وَمَنْ يَعْصِ اللَّهَ وَرَسُولَهُ فَقَدْ ضَلَّ ضَلَالًا مُبِينًا﴾

کسی مومن مرد اور مومنہ عورت کو حق نہیں ہے کہ اللہ اور رسول جب کسی چیز کا فیصلہ کر دیں تو وہ اپنے اختیار کا مظاہرہ کرے اور جو خدا اور رسول کی نافرمانی کرے گا وہ کھلی ہوئی گمراہی میں ہے۔

زینب نے جیسے ہی یہ آیت سنی راضی ہو گئیں، پیغمبر نے ان کو ہوش کی رہنے والی سیاہ قام ام ایمن (مادر اسامہ بن زید) کے بعد زید کی زوجیت میں دیدیا، زینب زید پر اپنی فوقیت اور برتری جتاتیں اس پر سخت کرتیں اور اس سے بدسلوکی کرتی تھیں اور زبان سے اذیت دیتی تھیں، زید نے پیغمبر سے شکوہ کیا اور اس کوشش میں تھے کہ اسے طلاق دیدیں۔ خدا کی مرضی بھی یہی تھی کہ زید کے بعد زینب پیغمبر کی زوجیت میں آجائیں، تاکہ اس کے ذریعہ منہ بولے بیٹے کی رسم کو مسلمانوں کے درمیان سے ختم کر دے اور وحی کے ذریعہ پیغمبر کو اطلاع بھی دے دی تھی، پیغمبر بھی اس بات سے ڈرتے تھے کہ لوگ کہیں گے کہ اپنے بیٹے کی بیوی سے شادی کر لی ہے بنا بر این وحی کے راز کو اپنے دل میں چھپائے رکھا اور زید سے فرمایا، خدا سے ڈرو اور اپنی بیوی کو اپنے پاس رکھو! آخر کار زید اپنی بیوی زینب سے تنگ آ گئے اور اسے طلاق دیدی اور جب عدۃ طلاق پورا ہو گیا تو یہ پوری آیتیں یکبارگی پیغمبر پر نازل ہوئیں اور واقعہ سے آگاہ کیا اور منہ بولے فرزند کے حکم کو شریعت اسلامیہ میں اس طرح بیان کیا:

﴿فلما قضیٰ زید منها وطراً زوجنا کھا لکی لا یكون علی المؤمنین حرج فی ازواج ادعیائہم...﴾ ما کان محمد اباً أحد من رجالکم و لکن رسول اللہ و خاتم النبیین... ﴿﴾

جب زید نے اس عورت سے کنارہ کشی کی اور اپنی بے نیازی کا اظہار کیا تو ہم نے اسے تمہارے حبابہ زوجیت میں دیدیا تاکہ مومنین کے درمیان منہ بولے بیٹے کی بیوی سے شادی کرنے پر کوئی مشکل نہ پیدا ہو، محمد تم مردوں میں سے کسی کے باپ نہیں ہیں، لیکن اللہ کے رسول اور خاتم الانبیاء ہیں۔ (۱)

خداوند سبحان دیگر مومنین کے بارے میں بھی فرماتا ہے:

﴿و ما جعل ادعیائکم ابنائکم ذلکم قولکم بأفوا حکم واللہ یقول الحق و هو یتهدی السبیل﴾ ادعوہم لأبائہم ہو اقسط عند اللہ فان لم تعلموا آبائہم فأخوانکم فی الدین و موالیکم ﴿﴾

خداوند عالم نے تمہارے منہ بولے بیٹے کو تمہارا حقیقی فرزند قرار نہیں دیا ہے؛ یہ تمہاری اپنی گفتگو ہے جو منہ سے نکالتے ہو، لیکن خدا حق کہتا ہے اور وہی تمہیں راہِ راست کی طرف ہدایت کرتا ہے، انہیں ان کے آباء کے نام سے پکارو کہ یہ خدا کے نزدیک انصاف سے زیادہ قریب ہے اور اگر ان کے آباء کو نہیں پہچانتے تو یہ لوگ تمہارے برادرانِ دینی اور دوست ہیں۔ (۲)

ہم نے گزشتہ بحثوں میں ان آیات کے دو نمونے پیش کئے ہیں جن کی تاویل میں علماء نے غلط فہمی کی ہے، اس غلط فہمی کا باعث بھی یہ تھا کہ انہوں نے انبیاء پر انفراد پر دازی کرنے والی روایات پر اعتماد کیا، آئندہ بحث میں ہم ان آیات کو ذکر کریں گے جن کی تاویل میں بعض لوگوں نے (کسی روایت سے استناد کئے بغیر) غلط فہمی کی ہے۔

۵۔ جن آیات کی تاویل کے بارے میں غلط فہمی کے شکار ہوئے ہیں

۱۔ سورہ طہ میں جہاں حضرت آدم کے عصیان کے بارے میں فرماتا ہے: ﴿وَعَصَىٰ آدَمُ رَبَّهُ

فَعَوَىٰ﴾ آدم نے اپنے رب کی نافرمانی کی اور راہ ہلاکت طے کی۔ (۱)

۲۔ سورہ انبیاء میں جہاں حضرت ابراہیم نے بتوں کو توڑنے کے بارے میں فرمایا: ﴿بَلْ فَعَلَهُ

كِبْرَهُمْ﴾ بلکہ ان کے بڑے (بت) نے یہ کام انجام دیا ہے جبکہ توڑنے والے آپ ہی تھے، جیسا کہ

خداوند سبحان فرماتا ہے:

﴿فَجَعَلَهُمْ جَذًا ۙ اِلَّا كَبِيرًا ۗ لَّهُمْ لَعْلَهُم ۗ اِلَيْهِ يَرْجِعُونَ ﴿۱۶﴾ قَالُوا مِنْ فَعَلِ هٰذَا بِالْهٰتِنَا اِنَّهٗ لَمِنَ

الظّٰلِمِيْنَ ﴿۱۷﴾ قَالُوا سَمِعْنَا فَتٰى يٰذَكَرْهُمْ يَقَالُ لِهٖ اِبْرٰهِيْمُ ﴿۱۸﴾ قَالُوا فَاَنْتَ وَاٰتِیٰوْا بِهٖ عَلٰی اَعْيُنِ النَّاسِ لَعْلَهُمْ

یَشْهَدُوْنَ ﴿۱۹﴾ قَالُوا اَاَنْتَ فَعَلْتَ هٰذَا بِالْهٰتِنَا یٰ اِبْرٰهِيْمُ ﴿۲۰﴾ قَالَ بَلْ فَعَلَهُ كَبِيْرُهُمْ هٰذَا فَاسْتَلَوْهُمْ اِنْ

كَانُوْا یَنْطِقُوْنَ ﴿۲۱﴾ فَرَجَعُوْا اِلٰی اَنْفُسِهِمْ فَقَالُوْا اِنَّكُمْ اَنْتُمْ الظّٰلِمُوْنَ ﴿۲۲﴾ ثُمَّ نَكَسُوْا عَلٰی رُؤُوسِهِمْ

لَقَدْ عَلِمْتُمْ مَا هٰؤُلَآءِ یَنْطِقُوْنَ ﴿۲۳﴾﴾

سرا انجام سوائے بڑے بت کے تمام بتوں کو ٹکڑے ٹکڑے کر دیا تاکہ شاید اس کی طرف لوٹ کر آئیں،

ان لوگوں نے کہا: جس نے ہمارے خداؤں کے اتھ ایسا سلوک کیا ہے، یقیناً سنگروں میں سے ہے، کہنے لگے:

ایک نوجوان جسے ابراہیم کہتے ہیں سنا ہے کہ وہ بتوں کا تذکرہ کر رہا تھا، لوگوں نے کہا: اسے لوگوں کے سامنے

لاؤ تاکہ وہ لوگ گواہی دیں، انہوں نے کہا: اے ابراہیم! آیا تم نے ہمارے خداؤں کے ساتھ ایسا کیا ہے؟

جواب دیا: بلکہ ان کے بڑے نے کیا ہے: ان سے سوال کرو! اگر وہ جواب دیں، وہ لوگ اپنے وجدان سے

کام لیتے ہوئے بولے: یقیناً تم سب سنگر ہو پھر سروں کو جھکا کر کہا کہ: تم خوب جانتے ہو کہ یہ بات نہیں کر سکتے۔

۳۔ خداوند عالم نے سورہ یوسف میں خبر دی ہے کہ یوسفؑ کے کار گزار نے ان کے بھائیوں سے کہا: ﴿﴾ انکم لسارقون ﴿﴾ یقیناً تم لوگ چور ہو، جبکہ انہوں نے بادشاہ کا برتن نہیں چرایا تھا، کیونکہ خداوند عالم فرماتا ہے:

﴿﴾ فلما جهزهم بجهازهم جعل السقاية في رحل أخيه ثم أذن موذن أيتها العير انكم لسارقون ﴿﴾ قالوا و اقبلوا عليهم ماذا تفقدون ﴿﴾ قالوا نفقد صواع الملك و لمن جاء به حمل بعير و انا به زعيم ﴿﴾ قالوا تالله لقد علمتم ما جئنا لنفسد في الارض و ما كنا سارقين، قالوا فما جزاؤه ان كنتم كاذبين ﴿﴾ قالوا جزاؤه من وجد في رحله فهو جزاؤه كذلك نجزي الظالمين ﴿﴾ فبدأ بأوعيتهم قبل و عاء أخيه ثم استخرجها من و عاء أخيه كذلك كدنا ليوسف ما كان ليأخذ احاه في دين الملك الا ان يشاء الله نرفع درجات من نشاء و فوق كل ذي علم عليم ﴿﴾ قالوا ان يسرق فقد سرق أخ له من قبل فأسرها يوسف في نفسه و لم يبدها لهم قال انتم شر مكاناً و الله اعلم بما تصفون ﴿﴾ قالوا يا ايها العزيز ان له اباً شيخاً كبيراً فخذ احدنا مكانه انا نراك من المحسنين ﴿﴾

اور جب ان کا سامان باندھ دیا، تو بادشاہ کا ایک (پانی پینے والا) ظرف ان کے بھائی کے سامان میں رکھ دیا؛ پھر آواز دینے والے نے آواز لگائی: اے قافلے والو تم لوگ چور ہو وہ لوگ اس کی طرف مڑے اور بولے: آخر تمھاری کیا چیز گم ہو گئی ہے، ملازمین نے کہا: بادشاہ کا پیانا نہیں مل رہا ہے اور جو اسے لے کر آئے گا اسے ایک اونٹ کا بار غلہ انعام ملے گا اور میں اس کا ذمہ دار ہوں، ان لوگوں نے کہا: خدا کی قسم تم لوگ خوب جانتے ہو کہ ہم اس شہر میں فساد کرنے کے لئے نہیں آئے ہیں؛ اور ہم چور نہیں ہیں انہوں نے کہا: اگر جھوٹے ثابت ہوئے تو سزا کیا ہے؟ کہا: جس کے سامان میں پیانا ملے خود وہی اس چوری کی سزا ہے، ہم سنگروں کو ایسے ہی سزا دیتے ہیں، اس نے ان کے بھائی کے سامان کی تلاشی لینے سے پہلے ان کے دوسرے بھائیوں کے سامانوں کی تلاشی لی، پھر اسے (پیانا کو) ان کے بھائی کے سامان سے باہر نکالا؛ اس طرح سے ہم نے یوسف کے لئے چارہ جوئی کی!

وہ اپنے بھائی کو بادشاہی آئین کے مطابق پکڑ نہیں سکتے تھے، مگر یہ کہ خدا چاہے! جس کے مرتبہ کو ہم چاہیں بلند کر دیں اور ہر صاحب علم سے برتر ایک عالم ہے۔

بولے: اگر اس نے چوری کی ہے تو اس سے پہلے اس کے بھائی نے بھی چوری کی تھی۔ یوسف نے اس چیز کو اپنی اندر مخفی رکھا اور ان پر ظاہر نہیں کیا، فرمایا تم لوگ سب سے بدترین جگہ اور مقام کے حامل ہو اور جو تم بیان کر رہے ہو خدا سے بہتر جانتا ہے: بولے: اے عزیز! اس کا ضعیف باپ ہے ہم میں سے کسی ایک کو اس کی جگہ رکھ لیجئے، ہم تمہیں احسان کرنے والا گمان کرتے ہیں۔ (۱)

۴۔ خداوند عالم نے سورہ انبیاء میں بھی خبر دی ہے کہ ”ذالنون“ پیغمبر (یونس) نے اس طرح گمان کیا کہ خدا کبھی انہیں مشکل میں نہیں رکھے گا جیسا کہ وہاں فرمایا ہے:

﴿وَذَالنُّونِ اِذْ ذُهِبَ مَغَاضِبًا فِظَنَ اَنْ لَّنْ نَقْدِرَ عَلَيْهِ فَنَادٰى فِى الظُّلُمٰتِ اِنْ لَّا اِلٰهَ اِلَّا اَنْتَ سُبْحٰنَكَ اِنِّى كُنْتُ مِنَ الظَّٰلِمِيْنَ ﴿۱۰۱﴾ فَاَسْتَجَبْنَا لَهُ وَنَجَّيْنَاهُ مِنَ الْغَمِّ وَكَذٰلِكَ نُنَجِّى الْمُؤْمِنِيْنَ ﴿۱۰۲﴾﴾

اور ذالنون (یونس) جب غصہ سے گئے اور ایسا خیال کیا کہ ہم ان پر روزی تنگ نہ کریں گے تو تاریکیوں میں آواز دی: تیرا سوا کوئی معبود نہیں ہے، تو منزه ہے: میں اپنے نفس پر ظلم کرنے والوں میں تھا ہم نے ان کی دعا قبول کی؛ اور غم و اندوہ سے انہیں نجات دی اور ہم مومنین کو اس طرح نجات دیتے ہیں۔ (۲)

۵۔ خداوند عالم نے سورہ فتح میں بھی خبر دی ہے کہ فتح مکہ کے بعد خاتم الانبیاء کے گزشتہ اور آئندہ گناہ بخش دئے گئے ہیں جہاں پرفر ماتا ہے:

﴿اِنَّا فَتَحْنَا لَكَ فَتْحًا مُّبِيْنًا ﴿۱﴾ لِيَغْفِرَ لَكَ مَا تَقَدَّمَ مِنْ ذَنْبِكَ وَ مَا تَاَخَّرَ وَ يَتِمَّ نِعْمَتَهُ عَلَيْكَ وَ يَهْدِيْكَ صِرَاطًا مُسْتَقِيْمًا ﴿۲﴾ وَ يَنْصُرَكَ اللّٰهُ نَصْرًا عَظِيْمًا ﴿۳﴾﴾

ہم نے تمہیں کھلی ہوئی کامیابی دی تاکہ خداوند عالم تمہارے گزشتہ اور آئندہ گناہوں کو بخش دے اور اپنی نعمت تم پر تمام کرے اور راہ راست کی ہدایت کرے اور تمہیں شکست ناپذیر فتح و کامیابی عنایت کرے۔ (۳)

یہ اور اس کے مانند آیات جن کی صحیح تاویل نہیں کر سکے اور ہم کلمات کی تفسیر اور بعض اصطلاحوں کی توضیح کے بعد ان کی چھان بین اور تحقیق کریں گے۔

بعض کلموں اور اصطلاحوں کی تفسیر

اول۔ بحث کی اصطلاحوں کی تعریف

الف۔ خدا کے اوامر اور نواہی: بعض خدا کے اوامر اور نواہی ذاتی امور سے متعلق ہیں اور ان کی مخالفت کے آثار صرف اور صرف دنیاوی زندگی میں آشکار ہوتے ہیں اور آخری زندگی سے متعلق نہیں ہوتے، جیسے:

﴿كَلُوا وَاشْرَبُوا وَلَا تُسْرِفُوا﴾ کھاؤ، پیو اور اسراف نہ کرو۔ (۱)

اسراف: کسی بھی کام میں حد سے تجاوز اور زیادہ روی کو کہتے ہیں جسے انسان انجام دیتا ہے، جیسے: پاکیزہ چیزوں کو زیادہ سے زیادہ کھانا پینا، انسان اس طرح کے اوامر و نواہی کی مخالفت کا اثر اپنی دنیاوی زندگی ہی میں دیکھ لیتا ہے اور اس کا ربط اس کی آخرت سے نہیں ہے اس طرح کے امر و نہی کو فقہی اصطلاح میں امر و نہی ارشادی کہتے ہیں۔

دوسرے اوامر و نواہی ایسے ہیں جن کا بجالانا واجب اور ترک حرام اور جس فعل سے روکا گیا ہے اس کے بجالانے کو ممنوع کہتے ہیں۔

اس طرح کے اوامر و نواہی کی مخالفت کے آثار روز آخرت سے مربوط اور عذاب کا باعث ہیں، انہیں فقہی اصطلاح میں امر و نہی مولوی کہتے ہیں، جیسے: نماز، روزہ اور حج کا وجوب یا جوا، شراب اور ربا وغیرہ کی حرمت۔

ب۔ ترک اولیٰ: انسان کے افعال کے درمیان جو وہ انجام دیتا ہے کچھ اس طرح کے ہیں کہ اگر ان کی ضد بجالاتا تو بہتر ہوتا، ایسے بہتر کے ترک کو ”ترک اولیٰ“ کہتے ہیں، جیسے اللہ کے نبیوں کے بعض افعال، جیسے آدم و موسیٰ علیہما السلام جس کا ذکر قرآن کریم میں بھی آیا ہے انشاء اللہ آئندہ بحث میں آئے گا۔

ج۔ محصیت: محصیت اور عصیان، دونوں ہی اطاعت سے خارج ہونے اور فرمان کے انجام نہ دینے کو کہتے ہیں، عاصی یعنی نافرمان۔

جملوں میں لفظ (امر) کبھی معصیت کے مشتقات کے ذکر کے بعد آتا ہے، جیسے یہ بات سورہ کہف میں حضرت موسیٰ اور حضرت کی داستان میں آئی ہے اور بزبان موسیٰ فرماتا ہے:

﴿ستجدنی ان شاء الله صابراً و لا اعصى لك "امراً"﴾

عقرب مجھے خدا کی مرضی اور خواہش سے صابر پاؤ گے اور کسی امر میں تیرا مخالف اور نافرمان نہیں

ہوں گا۔ (۱)

اور جہنم کے کارندے، فرشتوں کی توصیف میں سورہ تحریم میں ارشاد ہوتا ہے:

﴿عليها ملائكة غلاظ شداد لا يعصون الله ما أمرهم و يفعلون ما يؤمرون﴾

جہنم پر سخت مزاج اور بے رحم فرشتے مقرر کئے گئے ہیں جو کبھی خدا کے "امر" کی مخالفت نہیں کرتے اور

جس پر وہ مامور ہیں عمل کرتے ہیں۔ (۲)

کلمہ اور لفظ امر بیشتر اوقات جملہ میں معنی واضح ہونے کی وجہ سے استعمال نہیں کیا جاتا ہے جیسے خدا کا

کلام سورہ ط میں: ﴿و عصى آدم ربه﴾ آدم نے اپنے رب کی نافرمانی کی یعنی آدم نے "امر" پروردگار

کی نافرمانی کی۔ (۳)

کبھی کبھی نافرمان شخص کا نام بھی جملہ میں نہیں لایا جاتا جیسے فرعون کے بارے میں سورہ نازعات میں

آیا ہے: ﴿فكذب و عصى﴾ پس اس (فرعون) نے تکذیب کی اور نافرمانی کی۔

د- ذنب: ذنب کی حقیقت ہر اس کام کا اثر اور نتیجہ ہے کہ جو آئندہ انسان کو نقصان دیتا ہے۔ یہ اثر کبھی بعض

دنیاوی امور سے مخصوص ہوتا ہے اور طاقتوروں کی طرف سے ہوتا ہے جو انسانوں کو نقصان پہنچانے کی قدرت اور

توانائی رکھتے ہیں، جیسا کہ موسیٰ کی گفتگو میں خدا سے مناجات کے موقع پر سورہ شعراء میں ذکر ہوا ہے۔

﴿و اذ نادى ربك موسىٰ ان انت القوم الظالمين﴾ قوم فرعون الا يتقون ﴿ قال رب

انى احاف ان يكذبون ﴿ و يضيق صدرى و لا ينطق لسانى فأرسل الىٰ هرون ﴿ و لهم

علىٰ "ذنب" فاحاف ان يقتلون ﴿ قال كلا فاذهبا بآياتنا انا معكم مستمعون ﴿

جب تمہارے رب نے موسیٰ کو آواز دی کہ ظالم اور سنگم قوم فرعون کی طرف جاؤ، آیا وہ لوگ پرہیز نہیں

کرتے؟! موسیٰ نے عرض کی: پروردگار! میں اس بات سے ڈرتا ہوں کہ کہیں وہ مجھے جھوٹا نہ کہیں اور میرا دل

تنگ ہو جائے اور زبان گویائی سے عاجز ہو جائے لہذا یہ پیغام ہارون کے پاس بھیج دے ان کا میرے ذمہ
 ”ایک گناہ“ ہے میں ڈرتا ہوں کہ کہیں وہ مجھے مار نہ ڈالیں، فرمایا: ایسا نہیں ہے، تم دونوں ہی ہماری نشانیں
 کے ساتھ جاؤ، ہم تمہارے ساتھ سننے والے ہیں۔ (۱)

موسیٰ کا کام (گناہ) وہی قبطی شخص کو قتل کرنا تھا کہ جس کا ذکر سورہ قصص کی آیات میں اس طرح آیا ہے:
 ﴿وَدَخَلَ الْمَدِينَةَ عَلَىٰ حِينِ غَفْلَةٍ مِّنْ أَهْلِهَا فَوَجَدَ فِيهَا رَجُلَيْنِ يَقْتَتِلَانِ هَذَا مِنْ شِيعَةِ وَ
 هَذَا مِنْ عَدُوِّهِ فَاسْتَغَاثَهُ الَّذِي مِنْ شِيعَتِهِ عَلَىٰ الَّذِي مِنْ عَدُوِّهِ فَوَكَرَهُ مُوسَىٰ وَقَضَىٰ عَلَيْهِ قَالِ
 هَذَا مِنْ عَمَلِ الشَّيْطَانِ إِنَّهُ عَدُوٌّ مُّضِلٌ مُّبِينٌ قَالَ رَبِّ انِّي ظَلَمْتُ نَفْسِي فَاغْفِرْ لِي فَغَفَرَ لَهُ إِنَّهُ
 هُوَ الْغَفُورُ الرَّحِيمُ ﴿۲۶﴾ قَالَ رَبِّ بِمَا أَنْعَمْتَ عَلَيَّ فَلَنْ أَكُونَ ظَهِيراً لِلْمُجْرِمِينَ ﴿۲۷﴾ فَأَصْبَحَ فِي
 الْمَدِينَةِ خَائِفاً يَتَرَقَّبُ فَإِذَا الَّذِي اسْتَنْصَرَهُ بِالْأَمْسِ يَسْتَصْرِخُهُ قَالَ لَهُ مُوسَىٰ إِنَّكَ لَغَوِي مُّبِينٌ ﴿۲۸﴾
 فَلَمَّا إِنِ ارْتَادَ أَنِ يَبْطِشَ بِالَّذِي هُوَ عَدُوٌّ لَّهُمَا قَالَا يَا مُوسَىٰ إِنَّ رَبَّكَ لَمَلَأَ بَطْنَكَ مِنَ الْمَالِ يَأْتَمِرُونَ بِكَ لِيُقْتَلُوكَ فَاخْرُجْ إِنِّي لَكَ مِنَ
 النَّاصِحِينَ ﴿۲۹﴾ فَخَرَجَ مِنْهَا خَائِفاً يَتَرَقَّبُ قَالَ رَبِّ نَجِّنِي مِنَ الْقَوْمِ الظَّالِمِينَ ﴿۳۰﴾ (۲)

وہ جب اہل شہر غافل تھے شہر میں داخل ہو گئے، ناگہاں دو شخص کو آپس میں لڑتے بھگڑتے دیکھا؛ ایک
 ان کا پیرو تھا اور دوسرا دشمن، جوان کا پیرو تھا اس نے دشمن کے مقابل ان سے نصرت طلب کی؛ موسیٰ نے ایک
 زبردست گھونسا اس کے سینہ پر مارا اور کام تمام کر دیا۔ اور کہا: یہ شیطان کے کام سے تھا جو کھلم کھلا دشمن اور گمراہ
 کرنے والا ہے پھر کہا: خدایا! میں نے اپنے آپ پر ظلم کیا ہے مجھے معاف کر دے! خدا نے اسے معاف کر دیا
 کہ وہ بخشنے والا ہے عرض کیا: خدایا جو تو نے ہمیں نعمت دی ہے اس کے شکرانہ کے طور پر میں کبھی مجرموں کی
 حمایت نہیں کروں گا! موسیٰ شہر میں خوفزدہ اور چونکا تھے کہ اچانک دیکھا کہ وہی شخص جس نے کل نصرت کی
 درخواست کی تھی آواز دے رہا ہے اور ان سے مدد مانگ رہا ہے موسیٰ نے اس سے کہا: یقیناً تم کھلم کھلا گمراہ
 انسان ہو اور جب چاہا کہ اس پر سختی کریں جو دونوں کا مشترکہ دشمن تھا تو اس نے کہا: اے موسیٰ! کیا مجھے مار
 ڈالنا چاہتے ہو جس طرح سے کل ایک انسان کو قتل کر ڈالا ہے؟! کیا چاہتے ہو کہ تم زمین پر صرف جبار بن کر

رہو اور مصلح بن کر رہنا نہیں چاہتے! اس اثناء میں شہر کے دور دراز علاقہ سے ایک مرد تیزی کے ساتھ آیا اور بولا اے موسیٰ قوم کے سردار تمہارے قتل کا پروگرام بنا رہے ہیں؛ باہر نکل جاؤ میں تمہارا خیر خواہ ہوں! موسیٰ خوفزدہ اور محتاط انداز میں شہر سے باہر نکل گئے اور کہا: خدایا! مجھے اس ظالم قوم سے نجات دے۔

حضرت موسیٰ کا کام جو کہ قبلی کا قتل تھا اس کا اثر اور نتیجہ یہی تھا کہ فرعونیوں نے ان کے قتل کا منصوبہ بنایا۔ خدا کے مولوی اوامر اور نواہی کی نافرمانی کے زیادہ تر آثار اور نتائج آخرت میں انسان کے دامن گیر ہوں گے کبھی دنیا و آخرت دونوں میں دامن گیر ہوتے ہیں اور وہ خدا کے مقابل گستاخانہ گناہ ہیں۔

دوسرے۔ بعض کلمات کی تشریح

۱۔ ذالاً ید: قدرت مند

۲۔ اواب: جیسے تواب، خدا کی طرف توجہ کرنے اور لوٹنے والا وہ بھی گناہوں کے ترک اور فرمان کی انجام دہی کے ساتھ۔

۳۔ لا تشطط: ظلم نہ کرو اور حد سے تجاوز نہ کرو، فطط کے مادہ سے، قضاوت میں ظلم و جور اور حد سے تجاوز کے معنی میں ہے۔

۴۔ اکفلنیہا: مجھے اس کا ولی اور سرپرست قرار دے اس کی نگہبانی اور حفاظت میرے حوالے کر دے۔

۵۔ عزلی فی الخطاب: وہ گفتگو میں مجھ پر سختی سے پیش آیا ہے۔

۶۔ الخلطاء: دوستوں، پڑوسیوں اور شریکوں کے معنی میں ہے۔

۷۔ ظن بنن وہ چیز ہے جو شواہد اور علامتوں سے حاصل ہوتا ہے، کبھی یقین کے درجہ تک پہنچ جاتا ہے، جیسے ”وطن داؤد انما فتناہ“ داؤد نے یقین کیا کہ ہم نے اس کا امتحان لیا ہے اور کبھی ظن، یقین سے دور حدس اور وہ ہم کی حد میں استعمال ہوتا ہے، جیسے وما لہم بادلک من علم ان ہم الا یظنون وہ لوگ جو کچھ کہتے ہیں انہیں اس کا کوئی علم نہیں ہے بلکہ صرف حدس اور وہ ہم کرتے ہیں۔

۸۔ فتناہ: ہم نے اسے بتلا کیا، آزمایا

۹۔ خور: بگر پڑا، خور را کھا یعنی رکوع میں گیا

۱۰۔ انساب: توبہ و انابت کی اور خدا کی پناہ مانگی، ابراہیم علیہ السلام کو اس لحاظ سے نبیب کہتے تھے کہ وہ اپنے امور میں خدا پر تکیہ کرتے اور اسی کی طرف رجوع کرتے تھے۔

۱۱۔ فغفرنا له: اس کی پوشش کی عاف اور غفور، چھپانے والا اور غفار مبالغہ کے لئے ہے، زرہ کا بعض حصہ جو ٹوپی کے نیچے رکھتے ہیں مغفر کہتے ہیں، اس لئے کہ سر اور گردن کو ڈھانک لیتا ہے، غفر اللہ ذنوبہ، یعنی: خداوند عالم نے اس کے گناہوں کو پوشیدہ کر دیا، یہ ڈھانکنا یا پوشیدہ کرنا، دینا اور آخرت میں گناہوں کے آثار کا مٹانا ہے۔

۱۲۔ زلفی: قرب و منزلت

۱۳۔ مآب: سر انجام، اوب کا اسم زمان و مکان ہے (اوب یعنی بازگشت)

۱۴۔ خلیفہ: خلیفہ کے معنی کی تشریح گزر چکی ہے اس کا خلاصہ اس طرح ہے۔

خلیفۃ اللہ قرآن میں اس معنی میں جیسا کہ بعض نے کہا ہے، نوع انسان کی خلافت زمین پر نہیں ہے بلکہ مراد: یہ ہے کہ لوگوں کی ہدایت اور ان کے درمیان قضاوت کرنے کے لئے خدا کی طرف سے برگزیدہ امام اور پیشوا؛ جیسا خداوند متعال کی داؤد سے گفتگو سے واضح ہے:

﴿يا داود انا جعلناك خلیفة فی الارض فاحکم بین الناس بالحق﴾

اے داؤد! ہم نے تم کو روئے زمین پر جانشین اور خلیفہ بنایا لہذا لوگوں کے درمیان حق (انصاف) کے ساتھ قضاوت کرو۔

۱۵۔ خیرة: اختیار اور انتخاب کا حق۔

۱۶۔ وطر: اس اہم ضرورت اور احتیاج کو کہتے ہیں کہ جب اسے پورا کر دیتے ہیں تو کہتے ہیں: قضیٰ وطرہ اس کی ضرورت کو پورا کیا۔

۱۷۔ ادعیائہم: ان سے منسوب لوگ، دعی: وہ شخص جس کو کسی قوم سے نسبت دیں اور وہ ان میں سے نہ ہو، اس کا بارز مصداق منہ بولا فرزند ہے۔

۱۸۔ سنۃ اللہ: خدا کے اس نظام کو کہتے ہیں جو اس نے مخلوقات کے لئے معین و مقدر فرمایا ہے، ”سنۃ اللہ

فی الذین خلوا“ اس خدائی فرمان اور شریعت کو کہتے ہیں جو اس نے گزشتہ انبیاء پر نازل کی۔

۱۹۔ قدر أمقدوراً: جس کو تدبیر کے ذریعہ معین کیا جائے، قدر اللہ الرزق اللہ نے محدود اور کم

مقدار میں روزی قرار دی۔

۲۰۔ جلد اذ بکڑے بکڑے اور ٹوٹا ہوا۔

۲۱۔ فتنی: شاداب جوان، جو ابھی تازہ جوان ہوا ہو غلام اور کینز کو بھی عطفوت، مہربانی اور لچکائی کے عنوان سے فتنی کہا جاتا ہے نیز ہر جہت سے کامل مردوں کو بھی فتنی کہا جاتا ہے، لیکن یہاں مراد نو جوان ہے۔

۲۲۔ نکسو: ذلت و خواری کے ساتھ ان کے سر جھکائے گئے۔

۲۳۔ سقایۃ: پانی پینے والے کے ظرف کو کہتے ہیں کہ کبھی پیانہ کے کام بھی آتا ہے۔

۲۴۔ عیر: بوجھ اٹھانے والے قافلے کو کہتے ہیں خواہ وہ مردوں کا ہو یا اونٹوں کا۔

۲۵۔ صواع: پیانہ، وہی پانی پینے کا ظرف جو ابھی گزر چکا ہے۔

۲۶۔ زعیم: ضامن اور کفیل کو کہتے ہیں۔

سوم۔ آیات کی تاویل

آیات کی تاویل بیان کرنے میں پہلے بعض موارد کی تاویل، اس کے لغوی معنی کی مناسبت سے کریں گے، اس کے بعد ائمہ اہل بیت کی روایات کو ذکر کریں گے۔

زبان عرب میں الفاظ کے معنی کی مناسبت سے آیات کی تاویل

الف۔ بتوں کے توڑنے کے بارے میں حضرت ابراہیمؑ کے کلام کی تاویل: حضرت ابراہیمؑ نے مشرکین سے فرمایا: ﴿بَلْ فَعَلَهُ كَبِيرُهُمْ هَذَا فَاسْتَطَوْهُمُ انْ كَانُوا يَنْطِقُونَ﴾ بلکہ یہ کام ان کے بڑے نے انجام دیا ہے اگر یہ بول سکتے ہیں تو ان سے پوچھ لو۔ (۱)

حضرت ابراہیمؑ نے اس بیان سے تو ر یہ کیا، کیونکہ ان کی بات کا مطلب یہ ہوتا ہے کہ اگر بات کر سکتے ہیں تو ان کے بزرگ نے یہ کام کیا ہے، یہ معنی بعد کے جملے سے معلوم ہوتا ہے کہ ان لوگوں نے کہا: ﴿لَقَدْ عَلِمْتُمْ مَا هَؤُلَاءِ يَنْطِقُونَ﴾ تم خوب جانتے ہو کہ یہ بات نہیں کر سکتے۔ (۲)

ب۔ اس بات کی تاویل جو حضرت یوسفؑ کے بھائیوں سے کہی گئی: اس بات سے مراد کہ یوسف کے

بھائیوں کو چور کہا اور ان سے کہا: ﴿ایہا العیر انکم لسا رقون﴾ اے قافلہ والو! تم لوگ چور ہو، یہ تھا کہ انہوں نے پہلے یوسف کو ان کے باپ سے چرایا تھا۔

بادشاہ کے پیمانہ کے بارے میں بھی کہا: ﴿فلفقد صواع الملک﴾ بادشاہ کا پیمانہ ہم نے گم کر دیا ہے اور یہ نہیں کہا کہ بادشاہ کا پیمانہ چوری ہو گیا ہے، اس بات میں بھی جیسا کہ ملاحظہ کر رہے ہیں تو یہ ہوا ہے۔ (۱) ج۔ فتح کے بعد پیغمبر کی داستان: خداوند سورہ فتح میں فرماتا ہے:

﴿انا فتحنا لك فتحاً مبیناً لیغفر لك الله ما تقدم من ذنبك وما تاخر و یتم نعمته علیك و یهدیک صراطاً مستقیماً﴾ و ینصرك الله نصرأ عزیزاً ﴿هو الذی انزل السكینة فی قلوب المؤمنین...﴾

ہم نے تمہیں کھلی فتح دی، تاکہ خداوند عالم تمہارے اگلے اور پچھلے گناہوں کو بخش دے اور تم پر اپنی نعمت تمام کرے اور راہ راست کی ہدایت کرے اور تمہیں کامیاب بنائے شکست ناپذیر کامیابی کے ساتھ وہی ہے جس نے مؤمنین کے دلوں میں سکون و اطمینان پیدا کیا ہے۔ (۲)

کلمات کی تفسیر

۱۔ فتحنا: ہم نے کشادگی دی، فتح سے مراد یہاں پر صلح حدیبیہ ہے، خداوند عالم نے اس اعتبار سے فتح نام رکھا ہے کہ قریش کا اقتدار ختم ہو گیا وہ بھی اس طرح کہ اب پیغمبر سے دشمنی نہیں کر سکتے اور آنحضرتؐ سے جنگ کرنے کے لئے لشکر آمادہ نہیں کر سکتے، اس صلح کے بعد ہی پیغمبر نے مکہ پر فتح حاصل کی۔

۲۔ لیغفر: تاکہ پوشیدہ کرے، غفران لغت میں ڈھانکنے کے معنی میں۔

۳۔ ذنبک: تمہارے کام کا خمیازہ اور بھگتان، نتیجہ، راغب مفردات میں فرماتے ہیں: ذنب در حقیقت کسی چیز کے آخری حصہ کا پکڑنا ہے، ”اذنبتہ“ یعنی میں نے اس کا آخری حصہ پکڑ لیا، ”ذنب“ اس معنی میں ہر اس کام میں استعمال ہوتا ہے جس کا نتیجہ بھیانک اور انجام خطرناک ہوتا ہے، ذنب کی جمع ذنوب آتی ہے۔

آیت کی تاویل لغوی معنی کے مطابق

صلح حدیبیہ سے متعلق واقعہ نے جو ذکر کیا ہے اس کا خلاصہ کچھ اس طرح ہے:

حضرت عمرؓ، حضرت رسول خداؐ کے پاس آ کر کہنے لگے کیا ہم مسلمان نہیں ہیں؟ فرمایا: کیوں نہیں۔ کہا: تو پھر کیوں ہم اپنے دین میں ذلت و رسوائی کا سامنا کر رہے ہیں؟ رسول خداؐ نے فرمایا: میں خدا کا بندہ اور اس کا پیغمبر ہوں لہذا کبھی اس کے فرمان کی مخالفت نہیں کروں گا اور وہ بھی کبھی ہمیں تباہ و برباد نہیں کرے گا، عمر نے رسول خداؐ کی بات نہیں مانی اور ابوبکر و ابو عبیدہ سے گفتگو کرنے لگے ان دونوں نے بھی اس کا جواب دیا، انہوں نے اس واقعہ کے بعد کہا: جس دن میں شک و تردید میں تھا پیغمبر اکرمؐ سے اس طرح گفتگو کی کہ اس انداز میں کبھی ان سے ہمکلام نہیں ہوا تھا... (۱)

صلح حدیبیہ کے بعد سورہ فتح نازل ہوا اور اعلان کیا کہ یہ صلح پیغمبر اور مسلمانوں کے لئے عین کامیابی ہے، جسے مشرکین نے پیغمبر کا گناہ شمار کیا ہے وہ عین صواب اور درستی ہے، یعنی مشرکین کو سنیہ کہنا اور مکہ میں پیغمبرؐ کا ان کے خداؤں پر اعتراض کرنا اور اس کے بعد جنگ بدر وغیرہ میں جو جنگ و جدال ہوئی سب کچھ حق اور خدا کی مرضی کے مطابق تھا۔ خداوند عالم نے مشرکین کے تمام خیالات کو اس صلح سے جو اتنی بڑی فتح و کامرانی ہے نابود اور فنا کر دیا اور اس سورہ میں خدا کی گفتگو کہ جس میں فرماتا ہے: ﴿مَا تَقْدُمُ مِّنْ ذَنْبٍ وَمَا تَأَخَّرُ﴾ آپ کے گزشتہ اور آئندہ گناہ، یہ ویسی ہی بات ہے جیسے حضرت موسیٰؑ کے قول کی حکایت سورہ شعراء میں کی ہے کہ فرمایا: ﴿وَلَهُمْ عَلَىٰ ذَنْبٍ فَآخِافٌ اِنَّ يَقْتُلُوْنَ﴾ ان کا میرے ذمہ گناہ ہے میں ڈرتا ہوں کہ کہیں وہ مجھے قتل نہ کر دیں، یعنی میں ان کے خیال میں گناہ گار ہوں۔

اسی حد تک لغت کے مطابق آیات کی تاویل کرنے پر اکتفا کرے ہیں اور اب روایات کے مطابق ان کی تاویل کرتے ہیں۔

ائمہ اہل بیتؑ کی روایات میں آیات کی تاویل

صدوقؑ نے ذکر کیا ہے: عباسی خلیفہ مامون نے مذاہب اسلام کے صاحبان فکر و نظر نیز دیگر ادیان کے ماننے والے یہود، نصاریٰ، مجوس اور صابئین کو آٹھویں امام حضرت علی بن موسیٰ الرضاؑ سے بحث کرنے کے لئے جمع کیا، ان کے درمیان علی بن جہم جو اسلامی مذہب کا صاحب نظر شمار ہوتا تھا اس نے امامؑ سے سوال کیا اور کہا: اے فرزند رسول! کیا آپ لوگ انبیاء کو معصوم جانتے ہیں؟ فرمایا: ہاں، کہا: پھر خداوند عالم کے اس کلام

کے بارے میں کیا کہتے ہیں کہ فرماتا ہے: ﴿و عصى آدم ربه فغوى﴾ آدم نے اپنے پروردگار کی نافرمانی کی اور جزا سے محروم ہو گئے؟ (۱) اور یہ کلام جس میں فرماتا ہے: ﴿و ذا النون اذ ذهب مغاضبا فظن ان لن نقدر عليه﴾ اور ذالنون (یونس کہ) غضبناک چلے گئے اور اس طرح گمان کیا کہ ہم ان پر سختی نہیں کریں گے۔ (۲) اور یہ کلام کہ یوسف کے بارے میں فرماتا ہے: ﴿و لقد همت به وهم بها﴾ اس عورت نے یوسف کا اور یوسف نے اس عورت کا ارادہ کیا؟ (۳) اور جو داؤد کے بارے میں فرمایا ہے: ﴿و ظن داود انما فتاه﴾ اور داؤد نے خیال کیا کہ ہم نے اسے ہتلا کیا؟ (۴) اور اپنے نبی محمد کے بارے میں فرمایا: ﴿و تخفى فى نفسك ما الله مبديه و تخشى الناس و الله احق ان تخشاه﴾ آپ دل میں ایک چیز پوشید رکھتے تھے جبکہ خدا نے اسے آشکار کر دیا اور لوگوں سے خوفزدہ ہو رہے تھے جبکہ خدا اس کا زیادہ حقدار ہے کہ اس سے ڈرا جائے؟ (۵)

آپ ان آیات کے بارے میں کیا فرماتے ہیں اور اس کا کیا جواب دیتے ہیں:

امام علی بن موسیٰ الرضائے فرمایا: تم پروائے ہوائے علی! خدا سے ڈرو اور برائی کی نسبت اللہ کے انبیاء کی طرف مت دو اور کتاب خدا کی اپنی ذاتی رائے سے تاویل نہ کرو۔ خداوند عزوجل فرماتا ہے: ﴿و ما يعلم تاويله الا الله و الراسخون فى العلم﴾ خدا اور راسخون فی العلم کے علاوہ کوئی آیات کی تاویل کا علم نہیں رکھتا ہے۔ (۶)

لیکن جو خدا نے حضرت آدم کے بارے میں فرمایا ہے: ﴿و عصى آدم ربه فغوى﴾ ایسا ہے کہ خدا نے آدم کی تخلیق کی تاکہ زمین پر اس کی طرف سے جانشین اور خلیفہ ہوں، انہیں اس بہشت کے لئے خلق نہیں کیا تھا، آدم کی نافرمانی اس بہشت میں تھی نہ کہ اس زمین پر اور وہ اس لئے تھی کہ تقدیر الہی انجام پائے، وہ جب زمین پر آئے اور خدا کے جانشین اور اس کی حجت بن گئے تو عصمت کے مالک ہو گئے، کیونکہ خداوند عالم نے فرمایا ہے: ﴿ان الله اصطفى آدم و نوحاً و آل ابراهيم و آل عمران على العالمين﴾ خدا نے آدم، نوح، آل ابراہیم اور آل عمران کو عالمین پر فوقیت دی۔ (۷)

لیکن جو اس نے حضرت یونس کے بارے میں فرمایا ہے:

(۱) ۲۱۱/۱ (۲) انبیاء ۸۷ (۳) یوسف ۲۳ (۴) ص ۲۳

(۵) ۱۷۱/۱ (۶) آل عمران ۷۷ (۷) آل عمران ۳۳

﴿و ذا النون اذ ذهب مغاضبا فظن ان لن نقدر عليه﴾

اس کے علاوہ کچھ اور نہیں تھا کہ انہوں نے خیال کر لیا تھا کہ خدا ان کے رزق کو تنگ نہیں کر سکتا، کیا تم نے خدا کا یہ کلام نہیں سنا ہے کہ فرمایا: ﴿و اما اذا ما ابتلاه فقدر عليه رزقه﴾ لیکن جب انسان کا امتحان لیتا ہے تو اس کے رزق کو کم کر دیتا ہے؟ (۱) یعنی اسے تنگی معیشت میں مبتلا کر دیتا ہے، اگر یونس واقعی طور پر ایسا خیال کرتے کہ وہ اس پر قدرت اور قابو نہیں رکھتا ہے تو وہ کافر ہو گئے ہوتے۔

رہی خدا کی گفتگو حضرت یوسف کے بارے میں کہ فرمایا ہے: ﴿ولقد همت وهم بها﴾ اس عورت نے یوسف کا اور یوسف نے اس عورت کا قصد کیا یعنی اس عورت نے گناہ کا قصد کیا اور یوسف نے اس کے قتل کا اگر مجبور کرتی تو، چونکہ عظیم مجسمہ میں پڑ گئے تھے تو خدا نے اس عورت کے قتل اور فحشاء سے دور کر دیا۔

جیسا کہ فرمایا: ﴿كذلك لنصرف عنه السوء و الفحشاء﴾ ہم نے ایسا کیا تاکہ بدی یعنی قتل اور فحشاء یعنی زنا کو ان (یوسف) سے دور کریں۔

لیکن داؤد کے بارے میں لوگ کیا کہتے ہیں؟ علی بن جمہ نے کہا: کہتے ہیں: داؤد محراب عبادت میں نماز پڑھ رہے تھے کہ ابلیس خوبصورت ترین اور خوشنما پرندہ کی شکل میں ظاہر ہوا انہوں نے نماز توڑ دی اور پرندے کو پکڑنے کے لئے اٹھ کھڑے ہوئے پرندہ گھر میں داخل ہو گیا انہوں نے پچھا کیا اڑ کر چھت پر بیٹھ گیا اس کے چکر میں اوپر گئے، پرندہ اور یا بن حنان کے گھر میں داخل ہو گیا نظروں سے تعاقب کیا اچانک ”اوریا“ کی بیوی پر غسل کی حالت میں نظر پڑ گئی جب اس پر نظر پڑی دلہا ختہ اور فریفتہ ہو گئے ایسا اس وقت ہوا جب کہ اوریا کو اس سے پہلے کسی جنگ میں بھیج چکے تھے پھر لشکر کے کمانڈر کو لکھا کہ اوریا کو لشکر کی پہلی صف اور محاذ کے مد مقابل رکھنا اور یا پہلی صف میں جنگ کرنے کے لئے روانہ ہو گیا اور مشرکوں پر فتح حاصل کی تو یہ فتح داؤد پر بہت گراں گزری، دوبارہ خط لکھا کہ اوریا کو تابوت کے آگے آگے جنگ کے لئے روانہ کرو ”اوریا“ (خدا اس پر رحمت نازل کرے) مار دیا گیا اور داؤد نے اس کی بیوی سے شادی رچالی، امام نے یہ باتیں سن کر اپنا منہ پیٹ لیا اور کہا: انالہد وانا الیراجعون یقیناً تم نے خدا کے نبی پر یہاں تک کہ تہمت لگائی اور افترا پر دازی سے کام لیا، کہ انہوں نے نماز میں لا پرواہی برتی اور پرندہ کے چکر میں پڑ گئے اور برائی

میں ملوث ہو گئے اور بے گناہ کے قتل کا اقدام کیا!! علی بن جہم نے پوچھا: اے فرزند رسول! پھر حضرت داؤد کی خطا کیا تھی؟ امام نے فرمایا: تم پروائے ہو! داؤد کا گناہ صرف یہ تھا کہ انہوں نے خیال کر لیا تھا خدا نے ان سے زیادہ عاقل و دانا مخلوق پیدا نہیں کی ہے، خداوند عالم نے دو فرشتوں کو بھیجا وہ دونوں تاکہ ان کی محراب عبادت میں داخل ہوئے اور کہا:

﴿حَصْمَانِ بَغِي بَعْضُنَا عَلَيَّ بَعْضٌ فَاحْكُم بَيْنَنَا بِالْحَقِّ وَلَا تَشْطَطْ وَاهْدِنَا إِلَيْهِ سَوَاءَ الصِّرَاطِ ۖ إِنَّ هَذَا أَسْحَىٰ لَهُ تَسْعٌ وَتَسْعُونَ نَعْمَةً وَلِي نَعْمَةٌ وَاحِدَةٌ فَقَالَ أَكْفَلْنِيهَا وَعَزَّنِي فِي الْعَطَابِ﴾

ہم دو آدمی شاک ہیں کہ ہم میں سے ایک نے دوسرے پر ظلم کیا ہے؛ اس وقت ہمارے درمیان حق و انصاف کے ساتھ فیصلہ کریں اور ظلم و ستم روانہ رکھیں اور ہمیں راہ راست کی ہدایت کریں! یہ میرا بھائی ہے اس کے پاس ۹۹ بھیڑیں ہیں اور میرے پاس ایک ہے اور وہ کہتا ہے کہ اس ایک کو بھی میں اسے دیدوں اور یہ گفتگو میں مجھ پر غالب آ گیا ہے۔ (۱)

داؤد نے (ع) مدعی علیہ کے برخلاف قضاوت کرنے میں عجلت سے کام لیا اور کہا: ﴿لَقَدْ ظَلَمَكَ بِسُؤَالِ نَعْمَتِكَ الْإِلَهِي لَعَاجِبٌ﴾ یقیناً اس نے تم سے بھیڑ کا سوال کر کے تم پر ظلم کیا ہے اور مدعی سے اس کے دعویٰ پر دلیل اور بیہ طلب نہیں کیا اور مدعی علیہ کی طرف توجہ نہیں کی کہ اس سے بھی پوچھتے: تم کیا کہتے ہو؟ یہ داؤد کی خطا قضاوت میں تھی نہ کہ وہ چیز جس کے تم لوگ قائل ہوئے ہو۔

کیا خداوند عالم کا کلام تم نے نہیں سنا کہ فرماتا ہے: ﴿إِنَّا جَعَلْنَاكَ خَلِيفَةً فِي الْأَرْضِ فَاحْكُم بَيْنَ النَّاسِ بِالْحَقِّ﴾ اے داؤد! ہم نے تم کو زمین میں خلیفہ قرار دیا لہذا لوگوں کے درمیان حق و انصاف کے ساتھ قضاوت کرو۔ (۲)

علی بن جہم کہتا ہے: میں نے کہا: اے فرزند رسول خدا پھر ”اوریا“ کی داستان کیا ہے؟ امام رضاً نے فرمایا: داؤد کے زمانہ میں عورتوں کا حال یہ تھا کہ اگر ان کا شوہر مرجاتا تھا یا قتل کر دیا جاتا تھا تو وہ کبھی شوہر نہیں کرتی تھیں، یہ سب سے پہلے آدمی ہیں جن کے لئے خداوند عالم نے روارکھا کہ اس عورت سے شادی کریں جس کا شوہر مارا گیا تھا یہ وہ چیز ہے جو لوگوں کو ”اوریا“ کے بارے میں گراں گزری۔ (۳)

داستان جناب داؤد کے سلسلہ میں حضرت امیر المومنینؑ سے مروی ایک مخصوص روایت کہ آپ نے فرمایا: اگر کسی کو میرے پاس لایا جائے اور وہ یہ کہے کہ داؤد نے ”اوریا“ کی بیوی سے شادی کی ہے تو میں اس کو دوہری حد لگاؤں گا ایک حد نبوت کی خاطر اور ایک حد مقام اسلام کی خاطر یعنی اگر کوئی یہ کہے کہ اوریا کی شہادت سے پہلے داؤد نے اس کی بیوی سے شادی کر لی ہے۔ (۱)

اور دوسری روایت میں فرماتے ہیں: جو بھی قصہ گو لوگوں کی طرح داؤد کی داستان روایت کرے گا تو میں اس کو ایک سو ساٹھ تازیانے لگاؤں گا اور ایک دوسری روایت میں ہے کہ یہ حد انبیاء پر افترا پر دازی کی ہے (۲) صدوق نے اسی طرح کی روایت امام جعفر صادقؑ سے بھی ذکر کی ہے:

آٹھویں امام علی بن موسیٰ الرضا سے ایک دوسری روایت ہے کہ آپ نے فرمایا: حضرت داؤد کے زمانے میں عورتوں کا حال یہ تھا کہ اگر ان کا شوہر مر جاتا یا قتل ہو جاتا تھا؛ تو اس کے بعد شادی نہیں کرتی تھیں اور کسی کی زوجیت قبول نہیں کرتی تھیں اور سب سے پہلا شخص جس کے لئے خدا نے یہ روارکھا اور جائز کیا وہ داؤد تھے کہ ایک ایسی عورت سے شادی کریں جس کا شوہر مر گیا تھا، انہوں نے ”اوریا“ کے انتقال اور عدۃ وفات تمام ہونے کے بعد اس کی بیوی سے شادی کی، یہ چیز ہے جو اوریا کے مرنے کے بعد لوگوں پر گراں گزری۔ (۳) مولف کہتے ہیں: اگر کہا جائے کہ جو آپ نے روایت ذکر کی ہے اور جو علی بن ابراہیم قمی نے اپنی تفسیر میں ذکر کیا ہے دونوں میں منافات ہے، اس روایت کا خلاصہ یہ ہے:

حضرت داؤد محراب عبادت میں نماز پڑھ رہے تھے کہ اچانک ایک پرندہ آپ کے سامنے آ کر بیٹھ گیا اور اس نے انہیں اس درجہ حیرت میں ڈال دیا کہ انہوں نے نماز ترک کر دی اور اس کو پکڑنے کے لئے اٹھ کھڑے ہوئے، پرندہ اڑ کر وہاں سے داؤد اور ”اوریا“ کے گھر کے درمیان واقع دیوار پر بیٹھ گیا، داؤد اور یا کو محاذ جنگ پر بھیج چکے تھے، داؤد دیوار کے اوپر چڑھے تاکہ اسے پکڑ لیں اچانک ایک عورت کو غسل کرتے دیکھا جب اس عورت نے ان کا سایہ دیکھا اپنے بالوں کو پریشان کر کے اپنے جسم کو چھپا لیا داؤد اس کے گردیدہ ہو گئے اور اس کے بعد اپنی محراب عبادت میں لوٹ آئے اور لشکر کے کمانڈر کو لکھا کہ فلاں جگہ اور فلاں مقام کی طرف جائے اور تابوت کو اپنے اور دشمن کے درمیان قرار دے اور اوریا کو تابوت کے آگے

(۱) تفسیر آریہ: مجمع البیان، نور الثقلین، تنزیہ الانبیاء، (۲) تفسیر خازن، ۳۵۸، تفسیر رازی، ۱۹۲، ۲۲، نور الثقلین، ۶۸۳

(۳) بحار، ۲۲، ۱۳، نور الثقلین، ۳۳۶، نقل از عمون اخبار الرضا

بھیجے، اس نے ایسا ہی کیا اور اوریا نقل کر دیا گیا وغیرہ۔ (۱)

تو ہم جواب دیں گے: اس روایت کو راوی نے مکتب خلفاء میں وارد متعدد روایتوں سے جمع اور تلفیق کی ہے اور اپنے خیال سے اس پر اضافہ کیا ہے، پھر امام صادق کے بقول روایت کیا ہے، ابھی ہم اس روایت کے متن کی تحقیق اور بررسی سند کی جانب اشارہ کئے بغیر کرتے ہیں۔

۱۔ امام صادق نے خود ہم سے فرمایا: دو ایسی حدیثیں جو آپس میں معارض ہوں ان میں سے جو عامہ (سنی) کے موافق ہو اسے چھوڑ دو اور اس پر اعتماد نہ کرو۔ (۲)

۲۔ اوریا کی داستان سے متعلق امام جعفر صادق سے ہم تک ایک روایت پہنچی ہے کہ جب حضرت سے سوال کیا گیا:

لوگ جو کچھ حضرت داؤد اور اوریا کی بیوی کے متعلق کہتے ہیں اس بارے میں آپ کا کیا خیال ہے؟ فرمایا: یہ وہی چیز ہے جو عامہ (مکتب خلفاء کے ماننے والے) کہتے ہیں۔

امام جعفر صادق اس حدیث کی تصریح کرتے ہیں کہ لوگوں کی داؤد اور ”اوریا“ کی بیوی سے متعلق باتوں کا سرچشمہ عامہ ہیں، یعنی مکتب خلفاء کے پیرو ہیں لہذا یہ بات یقینی طور پر ان کے مکتب سے مکتب اہل بیت کی کتابوں میں داخل ہو گئی ہے اور ہم ان روایات کو اپنی جگہ پر ”روایات مشکلمہ“ یعنی مکتب خلفاء سے نقل ہو کر مکتب اہل بیت میں آنے والی روایات کا نام دیتے ہیں۔ (۳)

اگر اس روایت کا ماخذ و مدرک کتب تفسیر اور تاریخ میں تلاش کریں (۴) تو سمجھ لیں گے کہ اس روایت کو رواہوں نے رسول خدا سے نقل نہیں کیا ہے اور یہ نہیں کہا ہے کہ اسے رسول خدا نے فرمایا ہے، جز ایک روایت کے کہ سیوطی نے مورد بحث آیت کی تفسیر کے ذیل میں یزید رقاشی سے اور اس نے انس سے روایت کی ہے اور ہم نے اس کے باطل ہونے کو اس بحث کے آغاز میں واضح کر دیا ہے۔

رہی زید اور زینب کی داستان، رسول اکرم نے زینب کی زید سے شادی کر کے دور جاہلیت کے نسبی برابری کے قانون اور خاندانی و قبائلی تفریق کو توڑ دیا اور اس کو اسلامی مساوات کے قانون میں تبدیل کر دیا،

(۱) بحار ۱۳/۲۳۱، از تفسیر قمی (۵۶۲-۵۶۵) اس کا تہہ اسراکیات نامی کتاب اور اس کا اثر تفسیر کی کتابوں میں طبع اول، بیروت، ۲۳۳، میں ملاحظہ کریں۔ (۲) کتاب معالم المدرستین، ج ۳، ص ۳۳۶، (۳) بحث ”روایات مشکلمہ“ جلد دوم، ”القرآن الکریم و روایات المدرستین“ ملاحظہ ہو۔ (۴) آیت کی تفسیر کے بارے میں تفسیر طبری، قرطبی، ابن کثیر اور سیوطی ملاحظہ ہو۔

آنحضرتؐ اس عظیم توفیق کے بعد خدا کی طرف سے مامور ہوئے کہ زید کی مطلقہ سے شادی کر کے منہ بولے بیٹے کے قانون کو بھی توڑیں جو کہ زمانہ جاہلیت کا مشہور اصول تصور کیا جاتا تھا اور پیغمبرؐ کا یہ کام جناب داؤد کے کام سے بہت مشابہ ہے کہ انہوں نے اوریا کی بیوی سے شادی کر کے جاہلیت کے قانون کو توڑ کر اسلامی قوانین میں تبدیلی کر دیا تمام انبیاء کرام احکام اسلامی کے اجراء کرنے میں ایسے ہی ہیں۔ پیغمبر اکرمؐ نے قانون ربا (سود) کو باطل کرنے اور ”اعراب جاہلی کے خون بہا“ کے قانون کو توڑنے میں بھی ایسا ہی کیا اور اپنے چچا عباس کے ربا کے عنوان سے حاصل شدہ منافع کو مردود شمار کیا اور اپنے چچا زاد بھائی ربیعہ کے خون کے ضائع (عدم قصاص) ہونے کا اعلان حجۃ الوداع کے موقع پر کیا۔ (۱)

یہ داؤد نبیؑ کی ”اوریا“ کی بیوہ سے شادی اور حضرت خاتم الانبیاءؐ کی منہ بولے بیٹے زید کی مطلقہ بیوی زینب سے شادی کا نچوڑ اور خلاصہ تھا، لیکن افسوس یہ ہے کہ اسرائیلی روایتیں انبیاء کی داستانوں کی تاویل میں اور جعلی روایات اس کے علاوہ دوسری چیزوں کی تاویل میں بعض کتب تفسیر اسلام اور تحقیقی مآخذ میں محققین کی صحیح رائے اور درست نظر کے لئے مانع بن گئی ہیں اور حق کو باطل اور باطل کو حق بنا دیا ہے۔ یہ روایات خاص کر اس وجہ سے مشہور ہو گئیں اور اسلامی سماج کے متوسط طبقہ میں رائج ہو گئیں تاکہ بعض حاکم گروہ کے جنایات کی توجیہ ہو سکے جو کہ شہوت پرستی اور ہوس رانی میں اپنی مثال آپ تھے جس طرح کہ بڑے بڑے گناہوں کا معاویہ اور یزید بن معاویہ اور اس جیسے مروانی خلفاء سے صدور اس بات کا باعث بنا کہ عامہ انبیاء اور اللہ کے رسولوں کی طرف بھی گناہوں کی نسبت دینے لگے اور ان سے عصمت کو سلب کر لیا اور قرآنی آیات کی ان کے حق میں اس طرح تاویل کی کہ بعض خلفاء پر کوئی اشکال اور اعتراض نہ ہو۔

الہی مبلغین کے صفات کی تحقیق اور اس بحث کے خاتمہ کے بعد مناسب ہے کہ آئندہ بحث میں اپنے زمانہ کے ان کی طاغوتوں اور سرکش دولت مندوں سے ان کی جنگ اور مبارزہ کی روش کے متعلق تحقیق کریں۔

(۱) سیرہ ابن ہشام طبع مصر ۱۳۶۵ھ، ۲۵۵۴ء رسول خداؐ نے اپنے حجۃ الوداع کے خطبہ میں فرمایا: (.... ہر قسم کا ربا اور سود اٹھایا گیا ہے لیکن اصل سرمایہ تمہاری ملکیت ہے نہ کسی پر ظلم کرو اور نہ ہی کسی کے ظلم کا شکار ہو خدا کا حکم یہ ہے کہ کوئی ربا نہ ہو، نیز عباس بن عبدالمطلب کا ربا سارے کا سارا اٹھایا گیا ہے اور تمام جاہلیت کا خون بھی سب سے پہلا خون جو تمہاری گردن سے اٹھاتا ہوں وہ ہمارے چچا زاد بھائی ربیعہ بن حریث بن عبدالمطلب کے بیٹے کا ہے (ربیعہ کا بیٹا رضاعت کے زمانہ میں قبیلہ بنی لیث میں تھا جسے قبیلہ ہذیل نے مار ڈالا تھا)۔



انبیاء علیہم السلام کے مبارزے

ربوبیت کے سلسلے میں انبیاء علیہم السلام کے مبارزے

ادیان آسمانی کی تاریخ بتاتی ہے کہ اکثر جباروں اور سنگمگروں کی نزاع اور کشمکش کا محور جو انبیاء کے مقابلے میں آتے تھے ”خدا کی ربوبیت“ اور اس کی پروردگاری تھی نہ کہ ”خالقیت“ کیونکہ بیشتر قومیں اس بات کا عقیدہ رکھتی تھیں کہ ”اللہ“ تمام موجودات کا خالق ہے اگرچہ کبھی اس کا دوسرا نام رکھ دیتے تھے، جیسے یہود کہ ”اللہ“ کو ”یہوہ“ کہتے تھے جیسا کہ خداوند عالم نے ان کے بارے میں خبر دیتے ہوئے فرمایا ہے:

۱۔ ﴿وَلئن سألنہم من خلق السموات و الارض ليقولن اللہ﴾

اور اگر ان سے سوال کرو گے کہ زمین و آسمان کو کس نے خلق کیا ہے تو وہ کہیں گے: اللہ نے! (۱)

۲۔ ﴿وَلئن سألنہم من خلق السموات و الارض ليقولن خلقنہن العزیز العلیم﴾

اور اگر ان سے سوال کرو گے کہ زمین و آسمان کو کس نے خلق کیا ہے تو وہ کہیں گے: قادر اور دانا خدا نے

اسے خلق کیا ہے۔ (۲)

۳۔ ﴿وَلئن سألنہم من خلقہم ليقولن اللہ فأنی یؤفکون﴾

اگر ان سے سوال کرو گے کہ ان کو کس نے خلق کیا ہے تو وہ کہیں گے: اللہ نے! پھر کس طرح اس سے

منحرف ہو جاتے ہیں؟ (۳)

ہم اس بحث کو فرعون سے موسیٰ کلیم کے مبارزہ سے شروع کرتے ہیں کیونکہ انہیں تصادم اور مبارزہ کے

تمام پہلوؤں تکمیل طور پر واضح ہیں۔

موسیٰ کلیم اللہ اور فرعون

حضرت موسیٰ علیہ السلام اور ان کے زمانے کے طاغوت فرعون کی داستان قرآن کریم میں بار بار ذکر

ہوئی ہے، مجملہ ان کے سورہ نازعات میں ہے: فرعون نے آیات الہی کو دیکھنے اور حضرت موسیٰ کے اس پر جت تمام کرنے کے بعد مصر کے ایک عظیم گروہ کو اکٹھا کیا اور ان کے درمیان آواز لگائی:

﴿اَنَا رَبُّكُمْ الْأَعْلَى﴾ میں تمہارا سب سے بڑا رب ہوں۔ (۱)

فرعون اپنے اس نعرہ سے درحقیقت یہ کہنا چاہتا ہے: مثال کے طور پر اگر پالتو پرندہ ایک پالنے والا رکھتا ہے جو اس کا مالک ہوتا ہے، جو اسے کھانا، پانی دیتا ہے، نیز اس کی زندگی کے لئے نظام حیات مرتب کرتا ہے تو میں فرعون بھی تمہاری نسبت اسی طرح ہوں وہ کہتا ہے: ﴿اليس لى ملك مصر و هذه الانهار تحرى من تحتى﴾ کیا مصر کی حکومت میری نہیں ہے اور کیا یہ نہریں میرے حکم کے تحت جاری نہیں ہوئی ہیں؟ (۲)

فرعون اس وقت پورے مصر اور اس کے اطراف اور متعلقات کا مالک تھا، اس لحاظ سے اس نے خیال کیا کہ مصریوں کو غذا وہ دیتا ہے، وہ ہے جو سب کی ضرورتوں کو برطرف کرتا ہے اور ان کی امداد کرتا ہے، لہذا، وہ ان کا مربی اور پرورش کرنے والا ہے ان کا نظام حیات اس کی طرف سے معین ہونا چاہئے اور جو قانون بنائے۔ مثال کے طور پر۔ کہ تمام بنی اسرائیل، اہل مصر کے خادم رہیں گے، یہ وہی دین اور شریعت ہے کہ جس پر عمل کرنا واجب ہے۔ فرعون کے قول کا مطلب اس نعرے سے: ﴿اَنَا رَبُّكُمْ الْأَعْلَى﴾ یہی ہے اس نے اپنے کلام میں زمین و آسمان نیز تمام موجودات کو خلق کرنے کا دعویٰ نہیں کیا ہے۔

لیکن موسیٰ کلیم اللہ اس سے کیا کہتے ہیں؟ اور ان کی اور ان کے بھائی ہارون کی رسالت، فرعون کو اللہ کا پیغام پہنچانے میں کیا تھی؟ خداوند عالم نے ان دونوں موضوع سے متعلق سوال کا جواب دیتے ہوئے فرمایا:

﴿اذهب الیٰ فرعون انه طغیٰ... فأتیاه فقولاً انا رسولاً ربك فأرسل معنا بنی اسرائیل ولا تعذبهم قد جئناك بآیة من ربك﴾

فرعون کی طرف جاؤ اس لئے کہ وہ سرکش ہو گیا ہے... اس کے پاس جاؤ اور کہو: ہم تیرے رب کے فرستادہ ہیں، لہذا بنی اسرائیل کو ہمارے ساتھ بھیج دے اور انہیں عذاب نہ دے، ہم تیرے پروردگار کی طرف سے روشن علامت کے ساتھ آئے ہیں۔ (۳)

خداوند عالم اس آیت میں فرماتا ہے: اے موسیٰ اور اے ہارون! فرعون کے پاس جاؤ اور کہو ہم دونوں تیرے رب کے فرستادہ ہیں جس نے تجھے خلق کیا اور تیری پرورش کی ہے اور کمال تک پہنچایا ہے، اس سے کہو: اے فرعون تو ”اپنے ادعا ربوبیت“ میں خطا کا شکار ہے! ہم اپنی بات کی صداقت اور حقانیت پر تیرے رب کی طرف سے اپنے ہمراہ روشن دلیل لیکر آئے ہیں۔

لیکن فرعون حضرت موسیٰ سے خدا کی آیات اور نشانیوں کا مشاہدہ کرنے کے بعد جنگ و جدال اور بحث و مباحثہ پر اتر آیا اور بولا: اگر تم میری ربوبیت کے قائل نہیں ہو اور کہتے ہو ”ربوبیت“ میرے علاوہ کسی اور کا حق ہے اور ہمیں چاہئے کہ نظام حیات اسی سے حاصل کریں تو، یہ ”رب“ جس کے بارے میں تمہارا دعویٰ ہے وہ کون ہے؟

﴿فَمَنْ رَبُّكُمْ يَا مُوسَىٰ﴾ (۱) اے موسیٰ تم دونوں کا رب کون ہے؟

قرآن کریم نے یہاں پر موسیٰ کے ذریعہ جو فرعون کا جواب نقل کیا نہایت ہی ایجاز اور اختصار کے ساتھ بیان کرتے ہوئے فرمایا: ﴿رَبُّنَا الَّذِي أَعْطَىٰ كُلَّ شَيْءٍ حَلْقَهُ لَمْ هُدَىٰ﴾ ہمارا رب وہ ہے جس نے ہر موجود کو اس کے تمام لوازمات سمیت خلق کیا، پھر اس کے بعد ہدایت کی۔ (۲)

یعنی تمام چیز کی تخلیق بکمال و تمامہ انجام دی ہے، خداوند عالم سورہ ”اعلیٰ“ میں اس تمامیت کو زیادہ تفصیل کے ساتھ بیان کرتے ہوئے فرماتا ہے: ”فسوٰی“ اس نے مرتب اور منظم کیا۔ یعنی اسے ہدایت پذیری کے لئے آمادہ کیا پھر ”قدر فہدی“ اس نے اندازہ گیری کی اور ہدایت کی۔ (۳)

یعنی ہر مخلوق کو اس کی فطرت اور ذات کے تناسب اور مناسب اندازہ کے ساتھ پیدا کیا اور ہدایت کی اور تمام خلق میں آدمیوں کی پیغمبروں کے ذریعہ ہدایت کی۔

فرعون اس بات پر آمادہ ہوا کہ موسیٰ کے اس استدلال میں شک و شبہ ڈال دے اس نے کہا: ﴿فَمَا بِالْقُرُونِ الْأُولَىٰ﴾ پھر گزشتہ نسلوں کی تکلیف کیا ہوگی؟ (۴)

یعنی اگر تمہارا رب لوگوں کو پیغمبروں کے ذریعہ اس نظام کی طرف ہدایت کرتا ہے جو اس نے ان کے لئے مقرر کیا ہے تو اس پروردگار نے گزشتہ نسلوں کو کس طرح ہدایت کی ہے؟ جو رسول ان کی طرف مبعوث ہوئے ہیں وہ کون ہیں؟ ان کے دستورات اور شرائع کیا تھے؟

موسیٰ نے کہا:

﴿علمها عند ربی فی کتاب لا یضل ربی ولا ینسی﴾

اس کا علم میرے رب کے پاس، ایک محفوظ کتاب میں ہے میرا رب کبھی گمراہ نہیں ہوتا اور نہ ہی فراموش کرتا ہے۔ (۱)

یعنی ان زمانوں کا علم پروردگار کے نزدیک ایک کتاب میں مکتوب ہے وہ کبھی گمراہی اور فراموشی کا شکار نہیں ہوتا۔

اس کے بعد حضرت موسیٰ نے پروردگار کے صفات اور خصوصیات بیان کرنا شروع کئے اور کہا:

﴿الذی جعل لکم الارض مهداً و سلك لکم فیها سبلاً و انزل من السماء ماء فاحر جنا

به ازواجاً من نبات شتی ﴿﴾ کلوا و ارعوا انعامکم ان فی ذلك لآیات لأولی النہی﴾

وہی خدا جس نے زمین کو تمہارے آسائش کی جگہ قرار دی اور اس میں تمہارے لئے راستے ایجاد کئے اور آسمان سے پانی نازل کیا، پس ہم نے اس سے انواع و اقسام کی سبزیاں اگائیں، کھاؤ اور اپنے چوپایوں کو اس میں چراؤ، یقیناً اس میں اہل عقل کے لئے روشن نشانیاں ہیں۔ (۲)

قرآن کریم نے اس سلسلے میں موسیٰ اور فرعون کے سوال و جواب کو بیان کرتے ہوئے فرمایا: اے فرعون! تو جو کہتا ہے:

﴿الیس لی ملک مصر و هذه الأنهار تجری من تحتی﴾ (۳)

تو اور تیرے دربار کے تمام حاشیہ نشین اور درباری لوگ یہ جان لیں: تیرا پروردگار وہی خالق ہے جس نے زمین کو خلق کیا اور اپنی ”ربوبیت“ کے تقاضا کے مطابق اسے انسان کی آسائش کے لئے گوارہ قرار دیا اور اس میں راستے پیدا کئے وہ زمین جس کا ایک جز ملک مصر بھی ہے اور آسمان سے بارش نازل کی کہ اس سے نہریں وجود میں آئیں اور نیل بھی انہیں میں سے ایک ہے نیز اسی پانی کے ذریعہ انواع و اقسام کے نباتات پیدا کئے تاکہ انسان اور حیوانات کے لئے خوراک ہو۔

جب فرعون حضرت موسیٰ کی اس منطق کے سامنے عاجز اور بے بس ہو گیا تو اس نے دوبارہ شہدایجاد کرنے کی ٹھان لی کہ حضرت موسیٰ کے ادلوہ و براہین کو تحت الشعاع میں قرار دیدے، خداوند عالم اس کے اور

اس کے موقف کے بارے میں فرماتا ہے: ﴿ولقد اربناہ آیاتنا کلھا﴾ یقیناً ہم نے اسے اپنی تمام نشانیاں دکھا دیں۔ (۱)

یعنی جب ہماری عام نشانیوں اور ان خاص الخاص نشانیوں کو جو موسیٰ نے اسے دکھایا فکذب و ابسی تو اس نے تکذیب کی اور انکار کرتے ہوئے بولا:

﴿اجتبتنا لتحررنا من ارضنا بسحرک یا موسیٰ﴾ فلنأتینک بسحر مثله فاجعل بیننا و بینک موعداً لا نخلفه نحن و لا انت مکاناً سوئی ﴿

اے موسیٰ تم اس لئے آئے ہو کہ ہمیں ہماری سرزمینوں سے اپنے سحر کے ذریعہ نکال باہر کرو؟ یقیناً ہم بھی اسی طرح کے سحر کا مظاہرہ کریں گے، تو اب ہمارے اور اپنے درمیان کوئی تاریخ معین کر دو کہ ہم میں سے کوئی بھی اس کے خلاف نہ کرے وہ بھی ایسی جگہ جو سب کے لحاظ سے مساوی ہو۔ (۲)

موسیٰ قوم بنی اسرائیل سے تعلق رکھتے تھے، وہ لوگ سرزمین مصر میں عالم غربت میں غلامی کی زندگی گزار رہے تھے اور فرعون اپنی اس بات سے کہ تم آئے ہو کہ ہمیں ہماری سرزمینوں سے نکال باہر کر دو؟ اپنے گرد و پیش، سرکش حوالی و موالی کو ان کے خلاف بھڑکانا چاہ رہا تھا اور خدا کی آیات اور نشانیوں (عصا اور ید بیضا) میں اپنی اس بات سے کہ یہ سب کچھ سحر و جادو ہے شبہ ایجاد کرنا چاہ رہا تھا، کیونکہ سرزمین مصر میں سحر کا رواج تھا اور بہت سارے جادوگر فرعون کے پیروکار تھے۔

سحر، ایک خیالی اور وہی ایک بے حقیقت شے ہے جو انسان کے حواس اور نگاہوں کو دھوکہ دیتا ہے جس طرح کبھی انسان کا احساس دھوکہ کھا جاتا ہے اور اپنے خیال میں غیر واقعی چیز کو واقعی سمجھ لیتا ہے جبکہ اس کا وجود حقیقی نہیں ہوتا لیکن جناب موسیٰ کے ہمراہ قدرت خدا کی نشانیاں تھیں وہ بھی ایسی قدرت کے ہمراہ جس نے آگ کو حضرت ابراہیم پر گلزار بنایا اور انہیں سلامتی عطا کی، عام لوگ حق و باطل، نیک و بد اور خیال و واقع (حقیقت) کے درمیان تمیز کرنے کی قوت و صلاحیت نہیں رکھتے، اس کے علاوہ کبھی کبھی کثرت اور زیادتی غالب آ جاتی ہے لہذا فرعون نے بھی لوگوں کے حالات دیکھتے ہوئے اور اپنے پر فریب جادو گروں کی قوت کے بل پر موسیٰ کا مقابلہ کیا اور کہا: یقیناً ہم بھی تمہاری طرح سحر کا مظاہرہ کریں گے اور ابھی ہم دونوں کے درمیان اس کی تاریخ معین ہو جائے کہ اس تاریخ سے کوئی پیچھے نہ ہٹے وہ بھی ایک مساوی اور برابر جگہ پر (کھلے میدان میں)۔

فرعون اپنی قدرت اور برتری سے فائدہ اٹھاتے ہوئے موسیٰ کے مقابلے میں آ گیا اور تاریخ کا تعین موسیٰ کے ذمہ چھوڑ دیا، موسیٰ نے قبول کیا اور وقت معینہ کو ایسے دن رکھا جس دن سارے لوگ عید مناتے ہیں اور کھلے میدان میں اجتماع کرتے ہیں اور کہا: موعدا کم یوم الزینة و ان یحشر الناس ضحیٰ ہمارے اور تمہارے مقابلہ کا وقت زینت اور عید کا دن ہے اس شرط کے ساتھ کہ سارے لوگ دن کی روشنی میں جمع ہو جائیں۔ ضحیٰ اس وقت کو کہتے ہیں جب آفتاب اوپر چلا جاتا ہے۔ اور اس کی شعاع پھیل جاتی ہے ﴿فتولیٰ فرعون فجمع کیدہ﴾ فرعون مجلس ترک کر کے واپس چلا گیا اور مکرو حیلہ کی جمع آوری میں لگ گیا۔ (۱) موسیٰ کلیم اللہ اور فرعون کا دوسرا مقابلہ سورہ شعراء میں بیان ہوا ہے خداوند سبحان فرعون کی طرف موسیٰ اور ہارون کو بھیجتے اور ان کے مقابلہ کی خبر دیتے ہوئے فرماتا ہے:

﴿فأتیا فرعون فقولا انا رسول رب العالمین ﴿﴾ قال فرعون وما رب العالمین ﴿﴾ قال رب السموات والارض وما بینہما ان کنتم موقنین ﴿﴾ قال لمن حولہ الا نستمعون ﴿﴾ قال ربکم ورب آبائکم الاولین ﴿﴾ قال ان رسولکم الذی ارسل الیکم لمجنون ﴿﴾ قال رب المشرق والمغرب وما بینہما ان کنتم تعلقون ﴿﴾

فرعون کی طرف جاؤ اور کہو! ہم پروردگار عالم کے فرستادہ ہیں... فرعون نے کہا: پروردگار عالم کون ہے؟ موسیٰ نے کہا: زمین اور آسمان اور ان کے مابین موجود ہر چیز کا پروردگار، اگر اہل یقین ہوتو، فرعون نے اپنے گرد و پیش کے لوگوں سے کہا: کیا تم لوگ نہیں سن رہے ہو؟ موسیٰ نے کہا: وہ تمہارا اور تمہارے گزشتہ آباء و اجداد کا پروردگار ہے، فرعون نے کہا: جو پیغمبر تمہاری طرف مبعوث ہوا ہے وہ یقیناً دیوانہ ہے۔ موسیٰ نے کہا: وہ مشرق و مغرب نیز ان کے مابین کا پروردگار ہے اگر اپنی عقل و فکر کا استعمال کرو۔ (۲)

جب فرعون نے موسیٰ سے دلیل اور نشانی کا مطالبہ کیا اور حضرت موسیٰ کے عصا اور ید بیضا کو دیکھا تو اپنے اطراف والوں سے کہا:

﴿ان هذا الساحر علیم ﴿﴾ یرید ان یخرجکم من ارضکم بسحرہ فماذا تأمرون، قالوا ارجہ و احاہ و ابعث فی المدائن حاشرین ﴿﴾ یا تاتوک بکل سحار علیم ﴿﴾ فجمع السحرة لمبقات یوم معلوم ﴿﴾ و قیل للناس هل انتم محتمعون ﴿﴾ لعلنا نتبع السحرة ان كانوا ہم

الغالبین ﴿۱﴾ فلما جاء السحرة قالوا لفرعون ائن لنا لأجرأ ان كنا نحن الغالبين ﴿۲﴾ قال نعم و انك اذا لمن المقربين ﴿۳﴾ قال لهم موسى ألقوا ما اتمتم ملقون ﴿۴﴾ فالتقوا حبالهم و عصيهم و قالوا بعزة فرعون انا لنحن الغالبون ﴿۵﴾

یہ آگاہ اور ماہر ساحر ہے وہ اپنے جادو کے ذریعہ تمہیں تمہاری سرزمینوں سے نکال باہر کرنا چاہتا ہے۔ تم لوگوں کی کیا رائے ہے؟ بولے: اسے اور اس کے بھائی کو مہلت دو اور مامورین ہر شہر کی طرف روانہ کئے جائیں تاکہ ہر ماہر اور آگاہ ساحر کو لائیکین آخر کار روز موعود پر تمام جادوگر اکٹھا ہو گئے اور لوگوں سے کہا گیا: کیا تم لوگ بھی اکٹھا ہو گئے تاکہ اگر جادوگر کامیاب ہو جائیں تو ہم ان کی پیروی کریں؟! جب جادوگر آئے تو فرعون سے بولے: اگر ہم کامیاب ہو گئے تو کیا ہمیں اجر ملے گا؟ کہا: ہاں اور ایسی صورت میں تم لوگ مقرب بارگاہ بن جاؤ گے۔ موسیٰ نے ساحروں سے کہا: جو ڈالنا چاہتے وہ زمین پر ڈال دو، ان لوگوں نے اپنی رسیاں اور لاشیاں ڈال کر کہا: فرعون کی عزت کی قسم یقیناً ہم لوگ کامیاب ہیں۔ (۱)

سورۃ اعراف سحر کی کیفیت اور اس کی لوگوں پر تاثیر کے بارے میں فرماتا ہے:

﴿فلما ألقوا سحروا أعین الناس و استرهبوهم و جاء و اسحر عظیم ﴿۱﴾ و أوحینا الیٰ موسیٰ ان الٰتی عصاک فاذا هی تلقف ما یأفکون ﴿۲﴾ فوقع الحق و بطل ما کانوا یعملون ﴿۳﴾ فغلبوا هنالک و انقلبوا صاغریں ﴿۴﴾ و الٰتی السحرة ساجدین ﴿۵﴾ قالوا آمنا رب العالمین ﴿۶﴾ رب موسیٰ و ہارون ﴿۷﴾ قال فرعون آمنتم بہ قبل ان آذن لکم ان هذا لمرکر مکرتموہ فی المدینۃ لتخرجوا منها اهلہا فسوف تعلمون ﴿۸﴾ لا تقطن ایدیکم و أرجلکم من خلاف ثم لأصلبنکم اجمعین ﴿۹﴾ قالوا انا الٰتی ربنا منقلبون ﴿۱۰﴾ و ما تنقم منا الا ان آمنا بآیات ربنا لما جائتتنا ربنا افرغ علینا صبراً و توفنا مسلمین ﴿۱۱﴾﴾

جب ان لوگوں نے اپنے سحر کے اسباب و وسائل زمین پر ڈال دیئے، لوگوں کی نگاہیں باندھ دیں اور ڈرایا اور بہت بڑا جادو ظاہر کیا تو ہم نے موسیٰ کو وحی کی:

اپنا عصا ڈال دو چنانچہ اس عصا نے ان کے وسائل کو نکل لیا! نتیجہ یہ ہوا کہ حق ثابت ہو گیا اور ان کا کاروبار باطل ہو گیا وہ سب مغلوب ہو گئے اور ذلیل ہو کر واپس ہو گئے، اور جادوگر سجدے میں گر پڑے اور

بولے: ہم پروردگار عالم پر ایمان لائے؛ یعنی موسیٰ اور ہارون کے رب، پرفرعون نے کہا: کیا تم میری اجازت سے پہلے اس پر ایمان لے آؤ گے؟ یقیناً یہ ایک سازش ہے جو تم نے شہر میں کی ہے تاکہ یہاں کے رہنے والوں کو باہر کر دو لیکن عنقریب جان لو گے کہ تمہارے ہاتھ پاؤں خلاف سمتوں سے قطع کروں گا (کسی کا داہنا ہاتھ تو بائیں پیر اور کسی کا بائیں پیر تو داہنا ہاتھ)؛ پھر تم سب کو سولی پر لٹکا دوں گا، جادو گروں نے کہا: ہم اپنے پروردگار کی طرف لوٹ جائیں گے تمہارا انتقام لینا ہم سے صرف اس وجہ سے ہے کہ ہم اپنے رب کی آیتوں پر کہ جو ہمارے پاس آئیں ایمان لے آئے، خدایا! ہمیں صبر اور استقامت عطا کر اور ہمیں مسلمان ہونے کی حالت میں موت دینا۔

سورہ شعراء میں فرماتا ہے: ﴿اِنَّهٗ لَكَبِيْرٌ كَمِ الَّذِي عَلِمَكُمُ السِّحْرُ﴾ یقیناً وہ تمہارا بزرگ اور استاد ہے جس نے تمہیں سحر کی تعلیم دی ہے۔

گزشتہ آیات میں ذکر ہوا ہے کہ: فرعون نے اہل مصر سے کہا: ﴿اَنَا رَبُّكُمُ الْاَعْلٰی﴾ میں تمہارا سب سے بڑا رب ہوں، موسیٰ کو وحی ہوئی کہ فرعون سے کہو: ﴿اَنَا رَسُوْلًا رَّبِّكَ.. وَجِئْنَا بِآیۃٍ مِّنْ رَبِّكَ﴾ ہم تمہارے رب کے فرستادہ ہیں... ہم اس کے پاس سے تمہارے لئے نشانی لیکر آئے ہیں۔

فرعون نے کہا: ﴿فَمَنْ رَبُّكُمْ يَا مُوسٰی﴾ تمہارا رب کون ہے اے موسیٰ!

موسیٰ نے کہا: ﴿رَبِّنَا الَّذِیْ اَعْطٰی کُلَّ شَیْءٍ خَلْقَهٗ ثُمَّ هَدٰی﴾ ہمارا پروردگار وہ ہے جس نے ہر موجود کو اس کی خلقت کی ہر لازمی چیز کے ساتھ وجود بخشا اور اس کے بعد ہدایت کی۔

اس کے اس سوال کے جواب میں کہ گزشتہ نسلوں کی تکلیف پھر کیا ہوگی؟ کہا: اس کا علم ہمارے پروردگار کے پاس ہے جس نے زمین کو تمہارے لئے آرام و آسائش کی جگہ قرار دی...، خداوند عالم ایک دوسرے موقع پر موسیٰ و ہارون سے فرماتا ہے: فرعون سے کہو: ہم رب العالمین کے فرستادہ ہیں۔

فرعون نے کہا: رب العالمین کون ہے؟ موسیٰ نے جواب دیا: زمین، آسمان اور ان کے مابین موجود

چیزوں کا رب۔

تمہارا اور تمہارے گزشتہ آباء اجداد کا رب، مشرق و مغرب اور ان کے درمیان کا رب ہے۔

لیکن ان کے جادو گروں نے جب عصا کا معجزہ دیکھا اور یہ دیکھا کہ جو کچھ انھوں نے غیر واقعی اور جھوٹ دکھایا تھا سب کو نکل گیا، تو بے ساختہ کہنے لگے: ﴿اٰمَنَّا بِرَبِّ الْعٰلَمِیْنَ﴾، رب موسیٰ و

ہارون ﴿ ہم رب العالمین پر ایمان لائے رب موسیٰ و ہارون پر۔

اور فرعون کے جواب میں کہ جب اس نے کہا: تمہارے ہاتھ پاؤں خلاف سمتوں سے قطع کروں گا تو ان لوگوں نے کہا:

﴿ لا ضيرَ انا الیٰ ربنا منقلبون ﴿ ﴿ وما تنقم منا الا ان آمنّا بايات ربنا لما جاتنا ربنا فربنا افرغ

علینا صبراً و توفنا مسلمین ﴿ ﴿

کوئی بات نہیں ہے ہم اپنے رب کی طرف لوٹ جائیں گے، تم ہم سے صرف اس وجہ سے انتقام لے رہے ہو کہ ہم اپنے پروردگار کی آیتوں پر ایمان لائے ہیں جب وہ ہمارے پاس آئیں، خدایا! ہمیں صبر و استقامت عطا کر اور ہمیں مسلمان ہونے کی حالت میں موت دے۔

قرآن کریم میں مذکورہ بیان سے بخوبی واضح ہو جاتا ہے: موسیٰ و ہارون کی بحث اور معرکہ آرائی فرعون اور اس کے سرکش و باغی طرفداروں کیساتھ بارہا تکرار ہوئی، جیسا کہ خدا کی آیتیں اور نشانیاں بھی متعدد تھیں: طوفان، نڈیوں کی کثرت، پیڑ پودوں کی آفت، مینڈک اور خون اور یہ بھی ہے کہ تمام نزاع ربوبیت کے بارے میں تھی لہذا موسیٰ و ہارون نے اس سے کہا: ہمارا اور تمہارا رب وہی عالمین کا پالنے والا ہے، جو زمین و آسمان اور اس کے مابین کا رب ہے نیز گزشتہ نسلوں کا رب ہے، مشرق و مغرب اور ان کے مابین کا رب ہے نیز تمہارے گزشتہ آباء و اجداد کا رب ہے۔

اور کہا: سب کا رب ایک ہی ہے اور وہ وہ ہے جس نے ہر موجود کو اس کے تمام لوازم خلقت کے ساتھ خلق کیا پھر اس نے ہدایت کی، اور یہ کہ: اس کے جادوگروں نے سمجھا کہ ان کا سحر خیالی اور موہوم شیء ہے اس کی کوئی حقیقت نہیں ہے اور اس کے آثار وقتی ہیں۔ لکڑیاں اور رسیاں جو کہ میدان میں سانپ کی طرح لہرا رہی ہیں اور بل کھا رہی ہیں وہ اپنی پرانی حالت پر واپس آ کر لکڑی اور رسی ہی رہ جائیں گی لیکن عصا کے معجزہ نے سب کو نگل لیا اور کوئی اصل اور فرع باقی نہیں رہ گئی، یہ عصا کے خالق رب العالمین کے علاوہ کسی کے بس کی بات نہیں ہے، لہذا کہا: ہم رب العالمین یعنی موسیٰ اور ہارون کے رب پر ایمان لائے، اس پروردگار پر جس نے دونوں کو لوگوں کی ہدایت کے لئے بھیجا ہے۔

ابراہیمؑ کی جنگ توحید ”الوہیت اور ربوبیت“ سے متعلق

حضرت موسیٰؑ کلیم کے زمانے سے صدیوں پہلے حضرت ابراہیمؑ خلیل نے اپنے زمانے کے انواع و اقسام شرک سے مقابلہ کیا کہ منجملہ یہ ہیں:

الف۔ توحید الوہیت کے بارے میں مبارزہ

خداوند عالم نے سورہ انبیاء، شعراء اور صافات میں توحید الوہیت کے بارے میں ابراہیمؑ کی اپنی قوم سے نزاع کا تذکرہ کیا ہے اور ہر ایک میں اس کی کچھ کچھ داستان بیان کی ہے۔

ابراہیمؑ نے محکم دلائل سے ان کے اعتقادات کو باطل کیا اور ان کے بتوں کو توڑ ڈالا جس کے نتیجہ میں انہیں آگ میں ڈال دیا گیا، پھر خداوند عالم نے آگ کو ان پر سرد کر کے انہیں سلامتی عطا کی ہم اس کے متعلق تفصیلی بیان سے صرف نظر کرتے ہوئے صرف ”توحید الوہیت“ کے بارے میں جو کچھ تحقیق ہے بیان کریں گے۔

جب مشرکوں نے اپنے بتوں کو ٹوٹا پھوٹا اور بکھرا ہوا دیکھا تو ابراہیمؑ کو حاضر کر کے ان سے کہا:

﴿أنت فعلت هذا بالهتنا يا ابراهيم﴾ قال بل فعله كبيرهم هذا فاسألوهم ان كانوا

ينطقون ﴿﴾

آیاتم نے ہمارے خداؤں کے ساتھ ایسا سلوک کیا ہے اے ابراہیمؑ! ابراہیمؑ نے کہا: بلکہ یہ کام ان کے

بڑے نے کیا ہے، ان سے پوچھو اگر بول سکیں۔ (۱)

یعنی اگر ان میں نطق کی صلاحیت ہے تو خود ان سے دریافت کر لو: ان کے بڑے نے کیا ہے یا کسی اور

نے؟ اور چونکہ بت بات نہیں کر سکتے یقیناً ان کے بڑے نے نہیں توڑا ہے۔

اسی طرح خداوند عالم خبر دیتا ہے: ابراہیمؑ نے ان لوگوں کے ساتھ بھی مبارزہ کیا جنہوں نے ستاروں کو

اپنا رب سمجھ لیا تھا لیکن ان کے نزدیک معنی و مفہوم کیا تھا اس سے ہمیں آگاہ نہیں کرتا ہم مشرکوں کے اخبار

میں صرف اس بات کو درک کرتے ہیں کہ، ان میں سے بعض ”رب“ اور ”الہ“ کو الگ الگ نہیں جانتے تھے

جیسا کہ اس سے پہلے ہم بیان کر چکے ہیں کہ انبیاء اور پیغمبروں نے ہمیشہ اپنی امت کے مشرکین سے ”توحید

ربوبیت“ کے بارے میں مبارزہ کیا ہے۔

خداوند عالم سورۃ انعام میں حضرت ابراہیمؑ کے، ستارہ پرستوں سے مبارزہ کی خبر دیتے ہوئے فرماتا ہے:

﴿و كذلك نرى ابراهيم ملكوت السموات والارض وليكون من الموقنين ﴿۶۶﴾ فلما جن عليه الليل راى كوكباً قال هذا ربى فلما افل قال لا احب الآفلين ﴿۶۷﴾ فلما راى القمر بازغاً قال هذا ربى فلما افل قال لئن لم يهدنى ربى لاكونن من القوم الضالين ﴿۶۸﴾ فلما راى الشمس بازغاً قال هذا ربى فلما افلت قال يا قوم انى برئ مما تشركون ﴿۶۹﴾ انى وجهت وجهى للذى فطر السموات والارض حنيفاً وما انا من المشركين ﴿۷۰﴾ و حاجه قومہ قال اتحاجونى فى الله و قد هدانى و لا اخاف ما تشركون به الا ان يشاء ربى شيئاً و سع ربى كل شىء علماً افلا تتذكرون ﴿۷۱﴾﴾

اور اس طرح ابراہیمؑ کو زمین و آسمان کے ملکوت کی نشاندہی کرائی تاکہ اہل یقین میں سے ہو جائیں جب شب کی تاریکی آئی تو ایک ستارہ دیکھا، کہا: یہ میرا رب ہے؟ اور جب ڈوب گیا تو کہا: میں ڈوبنے والے کو دوست نہیں رکھتا اور جب افق پر درخشاں چاند کو دیکھا تو کہا: ”یہ میرا رب ہے“؟ اور جب ڈوب گیا، کہا: اگر میرا رب میری ہدایت نہ کرتا تو یقینی طور پر میں گمراہ لوگوں میں سے ہو جاتا۔ اور جب سورج کو دیکھا کہ افق پر تاباں ہے، کہا: یہ میرا خدا ہے۔ یہ سب سے بڑا ہے اور جب ڈوب گیا، کہا: اے میری قوم! جس کو تم خدا کا شریک قرار دیتے ہو میں اس سے بیزار ہوں۔

میں نے اپنا رخ اس ذات کی طرف کیا جس نے زمین و آسمان کو خلق کیا ہے میں اپنے ایمان میں خالص ہوں نیز مشرکوں میں سے نہیں ہوں۔

حضرت ابراہیمؑ کی قوم ان سے جھگڑنے کے لئے آمادہ ہو گئی، کہا: کیا تم مجھ سے خدا کے بارے میں جھگڑا کرتے ہو؟ جبکہ خدا نے میری ہدایت کی اور جس کو تم لوگوں نے اس کا شریک قرار دیا ہے میں اس سے نہیں ڈرتا، مگر یہ کہ ہمارا رب ہم سے کوئی مطالبہ کرے کہ ہمارے رب کا علم تمام چیزوں پر محیط ہے تم لوگ نصیحت کیوں نہیں حاصل کرتے؟! (۱)

حضرت ابراہیمؑ ظلیل اپنی قوم کے ستارہ پرستوں کی زبان میں ان سے بات کرتے ہیں اور وہ لوگ رب

کے جو معنی سمجھتے ہیں اسی معنی میں استعمال کرتے ہیں آپ کا یہ کہنا: یہ میرا رب ہے: یہ تو ریہ اور استفہام انکاری کے عنوان سے ہے یعنی کیا یہ میرا خدا ہے؟ (یعنی میرا خدا یہ نہیں ہے) جس طرح انہوں نے بتوں کو توڑا تو تو ریہ کیا تھا اور بت پرستوں کے جواب میں کہا تھا: بلکہ ان کے بزرگ نے یہ کام کیا ہے!

ب۔ حضرت ابراہیمؑ کا جہاد تو حیدر بوبیت کے بارے میں تربیت اجسام کے معنی میں: گزشتہ زمانے میں بہت سارے انسانوں کا عقیدہ تھا کہ، ستارے ہماری دنیا میں اور جو کچھ اس میں ہے انسان، حیوانات اور نباتات پر اثر چھوڑتے ہیں۔

بارش ان کی مرضی کے مطابق ہے بر سے یا نہ بر سے، سعادت، شقاوت، تنگدستی اور آسائش، سلامت اور مرض انسانی سماج میں انہیں کی بدولت ہے موت کا کم و بیش ہونا انسان و حیوانات اور نباتات میں ان کی وجہ سے ہے، محبت اور نفرت کا وجود آدمیوں کے درمیان یا آدمی کی محبت کا دوسروں کے دل میں ڈالنا اور جو کچھ ان امور کے مانند ہے ستاروں کی بدولت ہے اس لئے بعض عبادی مراسم ان کے لئے انجام دیتے تھے اور مراسم کی فضا کو عود و عنبر، خوشبو اور عطر اور گلاب سے بساتے اور معطر کرتے تھے نیز دعائیں پڑھتے تھے اور ان سے دفع شر اور جلب خیر کی امیدیں لگاتے تھے ان میں سے بعض کو سکا کی سے منسوب ایک نوشتہ پر میں نے دیکھا ہے کہ جس میں اقسام و انواع کے طلسم، دعائیں اور مناجات بعض ستاروں کے لئے جیسے: زہرہ، مریخ وغیرہ کیلئے تھے کہ کبھی انہیں ”رب“ کے نام سے مخاطب قرار دیا ہے، لیکن یہ تالیف سکا کی کی ہے، یہ ہم پر ثابت نہیں ہے، ندیم نے بھی صاحبین سے متعلق بعض خبروں میں اپنی فہرست میں، نویں مقالہ کے ذیل میں بعض صابئی قوموں کے بارے میں فرمایا ہے: ”وہ لوگ بعض ستاروں کی پوجا کرتے تھے اور ان کے لئے بعض مخصوص مراسم انجام دیتے تھے۔“

ابراہیمؑ نے اس گروہ کی کہ جن سے ستارے، چاند اور خورشید کے بارے میں گفتگو کی ہے راہنمائی کی اور ”ھذا ربی“ کہہ کر ان کے طلوع کے وقت اور ”لا أحب الاقلین“ بوقت غروب کہہ کر ان کی فکری بنیاد کو ڈھایا اور آخر میں ﴿اِنِّیْ وَجْهَتْ وَجْهَیْ لِلسَّدٰی فَطَرَ السَّمٰوٰتِ وَالْاَرْضِ﴾ کہہ کر انہیں راہ راست دکھائی ہے۔

ج۔ حضرت ابراہیمؑ کا جہاد ”توحید رب“ کے سلسلے میں نظام کائنات کے مدبر کے معنی میں خداوند عالم اس جہاد کی سورہ بقرہ میں خبر دیتے ہوئے فرماتا ہے:

﴿الم تر الى الذي حاج ابراهيم في ربه ان آتاه الله الملك اذ قال ابراهيم ربى الذى يحيى و يميت قال انا احىيى و اميت قال ابراهيم فان الله ياتى بالشمس من المشرق فات بها من المغرب فبهت الذى كفر...﴾

کیا تم نے اسے نہیں دیکھا جس نے اپنے پروردگار کے بارے میں حضرت ابراہیم سے کٹ جھتی کی کہ اسے خدا نے ملک عطا کیا تھا، جب ابراہیم نے کہا: میرا رب وہ شخص ہے جو زندہ کرتا اور موت دیتا ہے۔ اس نے کہا: میں بھی زندہ کرتا ہوں اور مارتا ہوں! ابراہیم نے کہا: خداوند عالم مشرق سے سورج نکالتا ہے تو اسے مغرب سے نکال دے! وہ کافر بہوت اور بے بس ہو گیا۔ (۱)

حضرت خلیلؑ کی اس آیت میں وہی منطق ہے جو قرآن کی منطق سورہ اعلیٰ میں ہے کہ فرماتا ہے: پروردگار وہی خدا ہے جس نے خلعت و وجود بخشا اور منظم کیا اور اندازے کے ساتھ ساتھ ہدایت کی، نیز اس سلسلے میں موجودات کی مثال وہ چراگاہ ہے جسے خداوند عالم نے اُگایا پھر اسے خشک کر دیا اور سیاہ رنگ بنا دیا، یعنی موجودات کو حیات کے بعد موت دی۔

حضرت ابراہیمؑ کا استدلال قوی اور واضح تھا۔ لیکن ان کے زمانے کے طاغوت کی خواہش تھی کہ اس پر گمراہ کن پردہ ڈال دے، لہذا اس نے کہا: اگر ربوبیت کا مالک وہ شخص ہے جو زندہ کرتا ہے اور مارتا ہے تو میں بھی زندہ کرتا اور مارتا ہوں، اس نے حکم دیا کہ پھانسی کی سزا کے مجرم کو حاضر کرو اور اسے آزاد کر دیا اور ایک گزرتے ہوئے بے گناہ انسان کو پکڑ کر قتل کر دیا۔

اس طرح سے اس نے اپنے اطرافیوں اور ہمنواؤں کو شبہ میں ڈال دیا۔

حضرت ابراہیمؑ نے موت اور حیات کے معنی کے بارے میں بحث و تکرار کرنے کے بجائے محسوس موضوع اور آشکار دلیل سے احتجاج کرنا شروع کیا، تاکہ اس طاغوت کے دعویٰ کو بیخ و بن سے اکھاڑ پھینکیں اور فرمایا: میرا خدا مشرق سے سورج نکالتا ہے تو اسے مغرب سے نکال کر دکھا تو وہ کافر انسان بہوت و ششدر رہ گیا۔

حضرت ابراہیمؑ کے زمانے کے طاغوتوں کا شرک حضرت موسیٰ کے زمانے کے طاغوت کی طرح تھا، دونوں ہی ربوبیت کے دعویدار تھے، یعنی دونوں ہی کہتے تھے، ہم انسانی زندگی کے نظام میں قانون

گزاری (تشریح) کا حق رکھتے ہیں اور چونکہ دونوں کا دعویٰ ایک جیسا تھا تو ان دونوں پیغمبروں نے بھی ایک ہی جیسا جواب دیا اور فرمایا:

انسان کا رب وہ ہے جس نے نظام حیات معین کیا ہے وہی تمام موجودات کا رب ہے، جس نے موجودات کو حیات عطا کی اور اس سلسلہ وجود کی بقا اور دوام کے لئے مخصوص فطری نظام مقرر فرمایا اور اسی نظام کے مطابق انہیں جینے کا طریقہ سکھایا اور ان کی، ہدایت کی وہ وہی ہے جو تمام زندوں کو موت دیتا ہے۔ حضرت ابراہیمؑ کی یہ منطق مشرکوں کو دعوت توحید دینے میں تھی جیسا کہ خداوند عالم سورہ بقرہ میں فرماتا ہے:

﴿فانہم عدو لی الا رب العالمین ﴿﴾ الذی خلقنی فهو ینہدنی ﴿﴾﴾

جن چیزوں کی تم لوگ عبادت کرتے ہو ہمارے دشمن ہیں، سوائے رب العالمین کے، وہی جس نے

ہمیں پیدا کیا اور ہمیشہ ہماری راہنمائی کرتا ہے۔ (۱)

یہی بات حضرت موسیٰ نے دوسرے قالب میں فرعون کی بات کا جواب دیتے ہوئے کہا:

﴿ربنا الذی اعطی کل شیء خلقہ ثم ہدی ﴿﴾﴾

ہمارا رب وہی ہے جس نے ہر موجود کو اس کیل لوازم خلقت و حیات کے ساتھ خلق کیا پھر اس

کی ہدایت کی۔ (۲)

اس کے بعد حضرت ابراہیمؑ ربوبیت الہی کی تشریح کرتے ہوئے فرماتے ہیں:

﴿و الذی ہو یطعمنی و یسقین، و اذا مرضت فهو یشفین و الذی یمیتنی ثم یرحمنی،

و الذی اطعم ان یرغفر لی عظیمتی یوم الدین ﴿﴾﴾

وہی پروردگار جو ہمیں کھانا کھلاتا اور سیراب کرتا ہے اور جب مریض ہو جاتے ہیں شفا دیتا ہے اور وہ جو

کہ ہمیں حیات اور ممات دیتا ہے (موت و حیات دیتا ہے) اور وہ ذات جس سے امید رکھتا ہوں کہ روز

قیامت میرے گناہ بخش دے۔ (۳)

قرآن کریم جب پیغمبروں کے ان کی قوم سے بحث و مباحثہ اور استدلال کے اخبار کی نگرار کرتا ہے تو ہر

بار اس کے بعض حصے کو ایک دوسرے سورہ میں مناسبت کے ساتھ بیان کر دیتا ہے یعنی فکر کو صحیح جہت دینے اور

لوگوں کی ہدایت اور راہنمائی کے لئے خواہ وہ لوگ مسلمان ہوں یا مشرک، یہود ہوں یا نصاریٰ، جو بات ان کی ہدایت کے لئے ضروری ہے اس کی تکرار کرتا ہے کیونکہ قرآن کوئی تاریخی کتاب نہیں ہے جو گزشتہ لوگوں کے واقعات کو وقوع کے اعتبار سے سلسلہ وار بیان کرے۔

پیغمبروں کے مبارزے اور اس بات کے جاننے کے بعد کہ انکا جہاد زیادہ تر ”رب العالمین کی ربوبیت“ سے متعلق تھا اور ”رب العالمین“ یعنی وہ جو انسانوں کا رب ہے، جس نے ان کی زندگی کو تائین اور مقدر کیا ہے، نیز انسان کی فطرت کے مطابق اس کے لئے نظام مقرر کیا ہے، ایسا نظام کہ جس کا نام ”دین اسلام“ ہے، وہ دین کہ جس کی پیغام رسانی کے لئے تمام پیغمبروں کو وحی کی اور ان حضرات نے اس کا پیغام پہنچانے کے لئے قیام کیا، لیکن اب سوال یہ باقی رہ جاتا ہے کہ اگر خدا کا دین صرف اور صرف اسلام ہے تو بعض پیغمبروں کی شریعت کے ذریعہ دوسرے پیغمبروں کی ”نسخ شریعت“ کے کیا معنی ہیں؟

یہ ایک ایسا مسئلہ ہے جس کی تحقیق انشاء اللہ آئندہ بحث ”نسخ؛ انبیاء کی راہ میں“ کے عنوان سے اس کتاب کی دوسری جلد میں تحقیق کریں گے۔

فہرست

- ۷۔ حرف اول.....
- ۹۔ مقدمہ:.....
- ۱۷۔ بیباق:.....
- ۱۹۔ ۱۔ آیہ کریمہ ”الست برکلم“ اور فکری جستجو.....
- ۲۱۔ ۳۔ آیت کی تفسیر.....
- ۲۱۔ ۴۔ انسان ماحول اور ماں باپ کا پ مجبور نہیں ہے.....
- ۳۱۔ الوہیت سے متعلق بحثیں.....
- ۳۳۔ الف۔ آیا مخلوقات کا وجود اتفاقی طور پر ہے.....
- ۳۶۔ ب۔ اللہ اور اس کے معنی.....
- ۳۹۔ ج۔ لا الہ الا اللہ کے معنی.....
- ۴۸۔ د۔ کیا خداوند عالم صاحب اولاد ہے؟.....
- ۵۹۔ قرآن میں مخلوقات الہی کی قسمیں.....
- ۶۱۔ ۱۔ ملائکہ.....
- ۷۳۔ ۲۔ السموات والارض وسماء الارض.....
- ۹۵۔ ۳۔ چوپائے اور ریگنے والی مخلوق.....
- ۹۷۔ ۴۔ جن اور شیاطین.....
- ۱۱۳۔ ۵۔ انسان.....

- ۱۲۹..... آیات کی شرح اور روایات میں ان کی تفسیر
- ۱۳۱..... ربوبیت کی بحثیں
- ۱۳۳..... ۱۔ رب
- ۱۳۶..... ۲۔ رب العالمین اور اقسام ہدایت
- ۱۶۰..... ۳۔ رب العالمین کے لئے اقسام ہدایت
- ۱۷۹..... دین اور اسلام
- ۱۸۱..... الف۔ دین
- ۱۸۲..... ب۔ اسلام اور مسلمان
- ۱۸۳..... ج۔ مومن اور منافق
- ۱۸۶..... د۔ اسلام تمام شریعتوں کا نام ہے
- ۱۸۹..... ہ۔ گزشتہ شریعتوں اور ان کے اسماء میں تحریف
- ۱۹۵..... و۔ اسلام انسانی فطرت سے سازگار ہے
- ۲۰۱..... ز۔ انسان اور نفسِ لہارہ بالسوء
- ۲۰۵..... ح۔ شریعت اسلام میں جن و انسان کی مشارکت
- ۲۱۳..... اللہ کے مبلغ اور لوگوں کے معلم
- ۲۱۵..... ۱۔ نبی، رسول اور وصی
- ۲۲۳..... ۲۔ کتب عہدین میں بعض اوصیاء کی خبریں
- ۲۲۶..... ۳۔ آیت اور معجزہ
- ۲۳۵..... مبلغینِ الہی کے صفات۔ گناہوں سے عصمت
- ۲۳۷..... ۱۔ ابلیس روئے زمین پر خدا کے جانشینوں پر غالب نہیں آسکتا۔
- ۲۳۳..... ۲۔ عمل کے آثار اور ان کا دائمی ہونا۔
- ۲۳۷..... ۳۔ جھوٹی روایات جو اور یا کی بیوہ سے حضرت داؤد کے ازدواج کے بارے میں
- ۲۶۹..... ۵۔ جن آیات کی تاویل بارے میں غلط فہمی کا شکار ہوئے ہیں۔

-
- ۲۷۲..... بعض کلموں اور اصطلاحوں کی تفسیر
- ۲۷۹..... ائمہ اہل بیت کی روایات میں آیات کی تاویل
- ۲۸۷..... انبیاءؑ کے مبارزے
- ۲۸۹..... ربوبیت کے سلسلے میں انبیاء کے مبارزے
- ۳۰۵..... فہرست



مجمع جهانی اہل بیت علیہم السلام

www.ahl-ul-bayt.org

ISBN 964-529-054-6



9 789645 290540